

الشيخ  
محمد

حفظه  
مخمس

مولانا  
شهاب الدین

مصنفین  
شیرازی  
عظیم  
دارال  
مکتبہ

جلد حقوق محفوظ

سلسلہ ادیب المصنفین

(۱۱)

۱۳۳۹ھ

# المعجم

حصہ پنجم

اس حصہ میں قصیدہ، غزل اور فارسی زبان کی عشقیہ صوفیانہ اخلاقی اور فلسفیانہ شاعری پر نقد و تبصرہ ہے

از

علامہ شبلی نعمانی  
رضی اللہ تعالیٰ عنہ

مصنفین شبلی اکبر علی اعظم گڑھی  
دارالاصنافین

۱۲۵۷۳  
۱۲۵۷۳  
۱۲۵۷۳

العجم پنجم	نام کتاب
مولانا شبلی نعمانی	نام مصنف
۲۰۶ = ۲۰۰ + ۶	صفحات
جنوری ۱۹۹۱ء	طبع پنجم
معارف پریس اعظم گڑھ	طابع
تینس روپیہ	قیمت
دارالاصنافین شبلی اکیڈمی اعظم گڑھ ۲۰۶۰۰۱	ناشر

# فہرست مضامین شجر العجم حصہ پنجم

صفحہ	مضمون	صفحہ	مضمون	صفحہ	مضمون
۲۶	فارسی اور عربی قصائد کا موازنہ	۱۷	حین ثنائی، محترم کاشی، سنجر	۱	دیباچہ
۲۷	عرب کب مدح کرتے تھے		کاشانی اور عربی، قدس، مشدی	۷	قصیدہ
۲۸	عرب کی شاعری اور مفاخرت		تکلف اور عیش پرستی کے اثر سے	۷	قصیدہ گوئی کے تین دور میں
۲۹	شعرائے فارس کا فخریہ		قصیدہ گوئی، غزل گوئی، بن گوئی	۸	قدما کی خصوصیات
۳۰	قصیدہ شاعرانہ مضامین کا سب سے بڑا میدان ہے	۱۸	مشاق اصفہانی کی قصیدہ گوئی	۸	قدیم طرز میں انوری نے کسی قدر تبدیلی کی
۳۰	فارسی قصیدہ گوئی نے خوشامد اور ذلت پرستی نہیں پیدا کی	۱۹	قائ	۸	ظہیر خاریابی کی وقت آفرینی اور مضمون بندی
۳۱	قصائد گوئی بالکل بیکار نہیں گئی	۲۰	قائ کے خصوصیات	۹	ظہیر نے قصیدہ میں کیا باتیں افشائیں
	عشقیہ شاعری		واقعہ نگاری اور اسکی جزئیات پر نظر	۱۱	خاقانی کی قصیدہ گوئی اور
۳۲	غزل کا آغاز	۲۳	شاعرانہ مذاق کا انقباض		ایجاد طرز خاص
۳۲	رودکی	۲۲	ہندوستان اور ایران میں	۱۴	خاقانی اور اس کی خصوصیات
۳۵	دقیقی	۲۲	مرزا غالب میں اجتہاد اور جدت	۱۵	کمال اسماعیل پر قدما کے دور کا خاتمہ
۳۶	ابتدائی تغزل اور قصیدہ کی یگانگی	۲۴	کا مادہ شدت سے تھا		جدائیات کے بعد قصیدہ گوئی کا زوال
"	ایک مدت تک تغزل کو نمایاں	۲۴	قصائد سے کیا کام لیا گیا	۱۵	سلاطین صفویہ کا دربار اور
"	ترقی نہ ہونیکے مختلف اسباب	۲۶	قصیدہ کا موضوع اور اسکے شرائط	۱۶	قصیدہ گوئی کی نئی زندگی
"	غزل اور تصوف کا تعلق	۲۶	فارسی قصائد میں یہ شرطیں کبھی		
"	غزل اور حکیم سنائی		جمع نہیں ہوئیں		

صفحہ	مضمون	صفحہ	مضمون	صفحہ	مضمون
۸۹	رقیب	۶۲	ولی قابی	۳۷	ادھدی مراغی، خواجہ عطار
۸۹	قاصد	۶۳	دشمنی نیردی	"	مولانا روم اور عراقی
۹۰	واردات عشق	۶۴	فغانی کے طرز میں بے اعتدال	۳۸	سیدی اور غزل کا رواج عالم
۹۲	محبوب کا ظلم	۶۴	ظہوری، جلال، امیر طالب آملی	"	سلمان اور خواجو
۹۲	اخفائے حال		کلیم، ناصر علی، اور بیدل	"	خواجہ حافظ کی شاعری اور اسکے متعدد نکات
۹۳	معشوق کا کسی اور پر عاشق ہو جانا	۶۴	غزل		
۹۵	کس معشوق	۶۴	ایران میں غزل گوئی کے اسباب	۳۹	خواجہ صاحب کا تغزل ہمگیر شاعری ہے۔
۹۵	عاشق کی دور گردی	۶۵	ترکوں کے زمانہ میں حسن کا اثر		
۹۵	رقیب و عاشق کی نظر بازی	۶۶	حمایہ آثار کے بعد تصوف کا اثر	۵۵	خواجہ صاحب کے بعد ڈیڑھ تو برس تک غزلیہ شاعری کی ترقی
۹۵	رقیب کی موت	۶۹	غزل پر ریویو		رک گئی،
۹۶	محبت اور ظلم کی ادائیں سنانا	۶۹	عرب اور ایران کے تغزل کا موازنہ		
۹۶	قاصد کا انتظار	۷۰	فارسی غزل کے معائب کی تفصیل	۵۶	حکومت صفویہ کا آغاز اور اسکے نتائج
۹۶	بھڑ میں وصل کی ایک ایک ادا کی یاد	۷۲	محاسن		
۹۶	معشوق کی محض نظر لطف	۷۸	تصوف نے فارسی غزل گوئی کو بلند تر کر دیا	۵۶	غزل کا دور جدید اور بابا فغانی
۹۶	معشوق کی محض آزر دگی	۷۸	فارسی تغزل اور واردات حسن	۵۷	فغانی نے غزل میں کیا تبدیلیاں کیں اور اسکے خصوصیات
۹۶	رقیب کے ہر و لطف پر گلہ		دعشق	۶۰	فغانی کے مقلدین عرفی اور نظری
۹۶	معشوق کی بے مہری کا تجربہ	۸۱	عشق کی حقیقت اور اسکے آثار	۶۰	محقق کاشی اور شفقانی
۹۶	عاشق ناصح کی باتیں سن لیتا ہے	۸۵	معشوق	۶۱	ایک طرز خاص اور اسکا موجد شرف جہاں
۹۶	محبوبیت کا عالم	۸۶	محبوب کی کج ادائیاں		
۹۶	معشوق کا خط آیا ہے	۸۷	بدعہدی	۶۲	اس طرز کی مقبولیت اور تقلید
۹۶	اظہار عشق سے خوف	۸۸	سفر	۶۲	علی قلی سیلی

صفحہ	مضمون	صفحہ	مضمون	صفحہ	مضمون
۱۱۷	شاہ نعمت اللہ دہلوی، مغزلی، جانی اور شفا علی کا عہد اور صوفیانہ	۱۰۶	شب بچہ، صرف محبوب کے جلوہ سے بچ ہو سکتی ہے	۹۷	رقیب کی ناآشنائی محبت
۱۱۸	شاعری کے زوال کے اسباب	۱۰۶	شراب پی کر انکار اور الزام	۹۸	معشوق کی سچ کے ساتھ جھوٹ کی آمیزش
۱۱۸	فارسی شاعری پر تصوف کا اثر	۱۰۶	سے بچنے کی تدبیر	۹۸	قاصد سے بدگمانی
۱۲۲	فارسی شاعری میں تصوف کا سرمایہ کس قدر موجود ہے	۱۰۶	داسوخت	۹۸	رعب یا شرم سے رقیب کی تکذیب نہیں کرتا
۱۲۵	شریعت اور تصوف کی امتیازی حالت	۱۰۸	صوفیانہ شاعری	۹۸	خوب سے متعلق بدگمانی
۱۲۶	ابتدائی تصوف اور موجودہ تصوف	۱۰۸	تصوف نے فارسی شاعری میں روح پیدا کی	۹۹	معشوق کو فدا لکھنا
۱۲۶	وحدت وجود یعنی ہمہ اوست	۱۰۸	سب سے پہلے سلطان ابوسعید ابوالخیر نے صوفیانہ خیالات ادا کئے	۱۰۰	معشوق کی جو رو ظلم کی ادائیں
۱۳۵	حاصل باطنی	۱۰۹	حکیم سنائی کی صوفیانہ شاعری	۱۰۱	مشو خانہ ناز
۱۳۷	کشف حقائق	۱۱۰	حسد بقیہ اور سیر العباد	۱۰۲	معشوق کے بہار حسن کا خاتمہ
۱۴۱	ذات باری	۱۱۱	اوحدی اصفہانی اور ان کی جامع	۱۰۲	عاشق کی بے صبری
۱۵۰	اختلاف حال	۱۱۲	خواجہ فرید الدین عطار اور		معشوق کے اقرار انکساف سے ڈرتا ہے
۱۵۱	ذکر و تسبیح		صوفیانہ شاعری	۱۰۳	کس فرمان روایان حسن کی بے آئینی
۱۵۲	تصوف اور فلسفہ وزید کافرق	۱۱۲	مسئلہ وحدت وجود اور خواجہ عطار	۱۰۳	معشوق کا دوسرے پر عاشق ہو جانا
۱۵۳	روح اور روحانیت	۱۱۴	صوفیانہ شاعری کی ترقی کے	۱۰۴	معشوق کا عاشق سے اخفائے عشق
۱۵۵	افسان عالم اکبر ہے		تخلیف اسباب	۱۰۴	دم مرگ معشوق کی آند کا انتشار
۱۵۷	سب سے اسرار کہنے کے قابل نہیں	۱۱۴	اخلاق فلسفہ اور تصوف	۱۰۵	معشوق گھوڑے پر سوار ہے
۱۵۸	عالم کائنات کے اسرار معلوم نہیں ہو سکتے	۱۱۵	عراقی اور ان کی شنوایاں	۱۰۵	جان نوازی اور جاں ستانی کا نظارہ ایک ساتھ
۱۵۸	رسوم و قیود و بت پرستی	۱۱۶	محمود شبستری اور ان کی شنوی گلشن راز		

صفحہ	مضمون	صفحہ	مضمون	صفحہ	مضمون
۱۸۷	حکیم کو دنیا اور دین کسی سے غرض نہیں	۱۷۹	میر حسینی	۱۵۹	رضا بالقضا
۱۸۷	خود غرضی نا قبولیت کا سبب ہے	۱۷۹	نظامی	۱۶۰	خدا حقیقت معلوم نہیں ہو سکتی
۱۸۸	فقر اور دولت مندی کی تحقیر	۱۷۹	بوستان	۱۶۰	عالم غیب کے واقعات بیان کرنے کا طریقہ
۱۸۸	اخلاق رذیلہ کی مصلحت	۱۷۹	ملازمت اور نوکری کی برائی	۱۶۱	ابلیس و شیطان
۱۸۹	عوام کے لئے آزادی مفید نہیں	۱۷۹	ابن یسین اور عمر خیام	۱۶۲	وحدة فی الکثرة
۱۸۹	ایک کا فائدہ دوسرے کا نقصان	۱۷۹	جانی	۱۶۲	اخلاقی شاعری
۱۹۰	خواص مقبول عوام نہیں ہو سکتے	۱۷۹	جنتی اصفہانی	۱۶۲	اخلاقی شاعری کا آغاز
۱۹۰	مساجیر	۱۷۹	قناعت اور نوکل کی بے انتہا تعریفیں نکلتے	۱۶۲	بدایین بلخی
۱۹۱	عالم میں شہر نہیں ہے	۱۷۹	دولت اور امارت کی بلجباتی اور تحقیر	۱۶۳	اخلاقی شاعری کی ترقی کے اسباب
۱۹۲	رہنمائی بھی نابلد ہیں	۱۷۹	عزت نفس اور ترک احسان پذیری	۱۶۳	اخلاقی شہزادیاں
۱۹۳	تقلید سے نجات	۱۷۹	غصہ کے مقابلہ میں غصہ نہ کرنا چاہیے	۱۶۴	ایران کی اخلاقی شاعری پر اعتراض
۱۹۴	مردوں کے لئے جنگ و نزاع	۱۷۹	فلسفیانہ شاعری	۱۶۵	اور اس کا جواب
۱۹۴	جوہر و عرض	۱۷۹	فلسفیانہ شاعری کیلئے	۱۶۶	اخلاقی تعلیم پر اجمالی رپورٹ
۱۹۵	اشیا کی ہم جنسی اور انقلاب کیمیاوی	۱۷۹	شاعری میں فلسفہ کس راہ سے آیا	۱۶۷	آزادی کی تعلیم
۱۹۶	ناقص غذائے کامل	۱۷۹	ناصر خرد نے فلسفیانہ شاعری کا ابتدا کی	۱۶۷	شیخ سعدی
۱۹۷	حقیقت رسی اور اسکے مدارج	۱۷۹	نظامی نے فلسفیانہ شاعری کو ترقی دی	۱۶۷	جابر بادشاہوں کے مقابلہ میں
۱۹۸	اپنی بے حقیقتی	۱۷۹	نظامی کے بعد فلسفیانہ شاعری کا پھیلنا اور دفعتاً رک جانا	۱۶۷	جو طریقہ اصلاح اختیار کیا جاسکتا ہے اس کی تفصیل
۱۹۹	ترک خودی سے جھگڑے مٹاتے ہیں	۱۷۹	صفویہ کے دور میں فلسفیانہ شاعری کی ترقی	۱۶۸	بادشاہ کی غرض رعایا کا آرام و آسائش ہے
۱۹۹	اتحاد مذہب	۱۷۹	عام فلسفیانہ خیالات کی تفصیل	۱۶۹	بادشاہوں کے مواجہ میں آزادی اور حق گوئی
۲۰۰	بڑھاپے میں ترک ہوس	۱۷۹	مذہبی جھگڑوں کی اصل دنیوی اغراض ہوتے ہیں۔	۱۷۰	
۲۰۰	بات سوچ کر کہنا چاہئے				
۲۰۰	بڑے آدمیوں کی صحبت سے بچنا چاہیے				

بِسْمِ اللّٰهِ الرَّحْمٰنِ الرَّحِیْمِ

## دیس باچہ

دنیا سے ادب میں شعر العجم کو جو قبول عام حاصل ہوا وہ موجودہ ہندوستان کے ذوقِ فارسی کو دیکھ کر توقع سے بہت زیادہ ہے، چند سال کے عرصہ میں اس کے کئی ایڈیشن شائع ہو چکے ہیں، بعض یونیورسٹیوں نے اس کو نصاب میں داخل کر لیا ہے روزانہ اس کی فرمائش کے خطوط اطرافِ ملک سے آتے رہتے ہیں،

شعر العجم کا سخیل مولانا کے دل میں ایک مدت سے موجود تھا، ان کی تحریریں سے معلوم ہوتا ہے کہ سب سے پہلے ۱۸۹۹ء میں ان کو اس موضوع کا خیال آیا، چنانچہ ۱۰ جولائی ۱۸۹۹ء کے بعد ۲۶ جولائی ۱۸۹۹ء کے ایک خط میں لکھتے ہیں

”فارسی پر درحقیقت مجھ کو صرف عالم خیال سے کام لینا پڑے گا، کیونکہ

فارسی کا ایک دیوان بھی میرے پاس نہیں، جو کچھ ہے، صرف دماغ میں

ہے، ابتدائی کام اس کے یہ ہیں :-

(۱) اس کے ادوار کی تقسیم،

(۲) ہر دور کے خصوصیاتِ شاعری اور مترکاتِ الفاظ و محاورات،

(۳) بڑے بڑے شعرا کے کلام پر ریویو



(۴) شاعری سے ملکی، اخلاقی اور معاشرتی اثر کیا پیدا ہوا؟

لیکن ابھی اس سے ضروری اور مقدم کام باقی تھے، چنانچہ اس کے بعد متعدد کتابیں مثلاً الغزالی، علم الکلام اور موازنہ وغیرہ، ان کے قلم سے نکلیں، نومبر ۱۹۰۶ء میں جب موازنہ سے فرصت ملی تو ایران کی سحر طرازوں نے اپنی طرف متوجہ کیا اور شعرا کے عجم کی مرقع آرائی کی دیرینہ آرزو پوری ہوئی

عجیب اتفاق کہ اس وقت اسی عنوان پر ہندوستان اور یورپ کے دو اور اکابر مصنفین بھی قلم اٹھا چکے تھے، شمس العلماء مولوی محمد حسین آزاد، لاہور میں، اور پروفیسر براؤن انگلینڈ میں ۱۹۰۴ء میں ادھر لاہور سے سخندان پارس نکلی اور ادھر انگلینڈ سے لریڈیری ہسٹری آف پریشیا شائع ہوئی، لیکن شعر العجم کے مصنف کا معیار تخیل ان دونوں سے الگ رہا، ۶ مئی ۱۹۰۴ء کے خط میں مولانا لکھتے ہیں

”آزاد کا سخندان پارس حصہ دوم نکلا، سبحان اللہ، لیکن اکھبر اللہ کہ میرے شعر العجم کو ہاتھ نہیں لگایا۔“

اپریل ۱۹۰۶ء میں مولانا کو ایک دوست کے خط سے براؤن کی تصنیف کا حال معلوم ہوا، چنانچہ انہی کے ذریعہ سے کتاب تنگوائی اور پڑھو اگر سنی، اس کا ہوا اثر ان پر ہوا وہ حسب ذیل ہے

”بلا سبغہ اور بلا تضح کتا ہوں کہ براؤن کی کتاب دیکھ کر سخت افسوس ہوا، نہایت عامیانہ اور سوقیانہ ہے، برادر اسحاق سے پڑھو اگر سنی، خود بھی الٹ پلٹ کر دیکھا، فردوسی کی نسبت صرف دو تین صفحے لکھے ہیں، جس میں اس کے اقتباسات بھی شامل ہیں، مذاق اتنا صحیح ہے کہ آپ فردوسی کا درجہ سببہ معلقہ کے برابر بھی نہیں مانتے اور فرماتے ہیں کسی حیثیت سے یہ کتاب اور شعراے

فارسی کے کلام کے برابر نہیں ہیں مع سود و ہرجہ کے آپ سے اس کے دام

واپس لوں گا

واقعہ یہ ہے کہ براؤن کی کتاب اور شعر العجم کے موضوع میں آسمان زمین کا فرق ہے، براؤن کا مقصد ایران کی ادبی و علمی تاریخ نگاری ہے، شعراء کا ذکر اس کی کتاب میں ضمناً ہے، اور وہ بھی صرف سعدی تک، اور شعر العجم کا موضوع محض فارسی شاعری ہے، وہ لوگ جو شعر العجم اور لطیری ہسٹری آف پرسیا دونوں سے واقف تھے، وہ چاہتے تھے کہ شعر العجم کا انگریزی میں ترجمہ کیا جائے تاکہ یورپ کو نظر آجائے کہ مشرقی تہذیب و کمال کے کیا معنی ہیں، ان میں سب سے پیشرو ہمارے دوست پروفیسر عبدالقادر ایم اے (الفرنسٹن کالج بھٹی) تھے،

سنہ ۱۹۰۰ء میں شعر العجم کی پہلی جلد زیر طبع تھی اور دوسری اور تیسری زیر تصنیف<sup>بلہ</sup> سنہ ۱۹۰۱ء کے آخر میں دوسری اور سنہ ۱۹۰۲ء میں تیسری جلد شائع ہوئی، ان تینوں حصوں میں قدماء، متوسطین اور متاخرین شعراء کے حالات اور ان کے کلام پر نقد و تبصرہ ہے، چوتھی جلد کے چھپ جانے کے بعد مولانا کو ایک معذرت نامہ الگ چھاپ کر لگانا پڑا جس میں حسب ذیل عبارت تھی :-

”یہ طے شدہ تھا کہ چوتھے حصہ پر شعر العجم کا قاتمہ ہوگا، لیکن داستان پھیلتی

گئی، اور اب اس حصہ کے بھی دو حصے کر دینے پڑے، یہ حصہ ثنوی کے ریویو

تک ہے، دوسرے حصہ میں بقیہ تمام انواع شاعری پر تقریظ و تنقید ہے،

ناظرین مسلمین رہیں، پانچویں حصہ کے بعد ان کو زحمت نہ دی جائے گی،

پانچواں حصہ زیر تالیف تھا کہ مصنف کا طاہر خیال سبزہ زار ایوان کی بوتلمونیوں سے گھبرا کر ایک سد بہار چمن کی تلاش میں نکلا، اور وہ مل گیا یعنی حریم قد

جہاں عمر کے آخری لمحے تک اس کا آشیانہ رہا۔ اہل حقیقت اپنے گذشتہ تجربوں کی بناء پر کہہ سکتے ہیں کہ سحر طرازان ایران کے مجازی حسن و عشق ہی کا سوز دگداز تھا جو عشق حقیقی بن کر جلوہ گر ہوا۔

پیچ اکسیر بہ تاثیر محبت نہ رسد "کفر" آوردم و در عشق تو ایماں کردم  
 بہر حال اس بادۂ طور کا یہ اثر ہوا کہ سیرت نبویؐ کے سوا ہر چیز فراموش ہو گئی، چنانچہ جنوری ۱۳۱۸ء کے اندر وہ میں یہ نوٹ انھوں نے لکھا:-

"شعر العجم کا چوتھا حصہ زیر تالیف ہے، لیکن وہ اس قدر بڑھ گیا ہے

کہ اسکے دوا حصے کو دینے پڑے، ایک حصہ مطبع میں جا چکا ہے، اور چھپ

رہا ہے لیکن دوسرے حصے کو میں نے روک لیا کہ اب مجھ کو سب سے مقدم اور

ہمہم بالشان کام یعنی سیرۃ نبویؐ کی تالیف میں مصروف ہونا چاہئے، اگر

یہ کام انجام پایا گیا تو شعر العجم ہوتی رہے گی، اس کی کیا جلدی ہے،

اب یہی "ادراق ممنوعہ" چھ برس کے بعد دسمبر ۱۳۱۸ء میں شائع ہو رہے

ہیں اور اس طرح سمجھنا چاہئے کہ شریعت حسن و عشق کے یہ پانچوں صحیفے تقریباً ۱۳ برس

کے عرصہ میں بتدریج تکمیل کو پہنچے،

از جلوہ بیارام دے کایں ہمہ ساکن  
 در حوصلہ دیدہ بہ یکبار نہ گنجد

یہ پانچواں حصہ مولانا کے مسودات میں بے ترتیب پڑا تھا، قدر شناسان

شعر العجم کا اصرار تھا کہ اس کو جلد تر حلیمہ طبع سے آراستہ کیا جائے، لیکن کاغذ کی

گرانی کے باعث ہمت نہیں پڑتی تھی، بالآخر ایک "دست غیب" نے یہ مشکل بھی حل کر

دی، اور آج ہم اس قابل ہوئے ہیں کہ اس نوانِ نعمت کو اور بابِ ذوق کے پیشکش

کر سکیں،

اس حصہ کے مضامین کا سراپانے کے لیے ناظرین کو چوتھی جلد کے عنوان

فارسی شاعری پر تفصیلی ریویو کے دو تین صفحے پڑھ لینے چاہئیں، اس خیال سے کہ آپ کی زحمت مطالعہ میں کسی قدر تخفیف ہو سکے، ہم ان صفحات کا چند سطروں میں خلاصہ کر دیتے ہیں۔

”ہمارے اہل ادب نے شعر کی تقسیم، وزن، قافیہ، ردیف وغیرہ کے لحاظ سے کی ہے، اور اس بنا پر شعر کے اقسام قصیدہ، غزل، مثنوی وغیرہ قرار دیتے ہیں، لیکن یہ علمی تقسیم نہیں، تقسیم کا صحیح طریقہ یہ تھا کہ شعر کی جو حقیقت ہے (یعنی مصور کی جذبات و تخیل) اس کے لحاظ سے اس کے مثنوی اقسام قائم کیے جاتے، مثلاً رزمیہ، عشقیہ، فخریہ، مرثیہ، اخلاقی فلسفیانہ شعر وغیرہ شعر کے مشہور اقسام ہیں یعنی غزل، قصیدہ، مثنوی، مذکورہ بالا اصول کے لحاظ سے قصیدہ اور غزل جذباتی شاعری میں داخل ہیں اور مثنوی منظر قدرت کی مصوری ہے، لیکن ہمارے شعراء نے ان میں سے کسی کو اپنے حرد میں محدود نہیں رکھا ہے، غزل میں بجائے اس کے کہ جذباتِ محبت کا اظہار کیا جاتا ہر قسم کے فلسفیانہ اور تخیلی مضامین داخل کر دیئے، قصیدے ہمہ تن تخیل بن گئے، مثنوی نے واقعہ نگاری کی حد سے متجاوز ہو کر ہر قسم کی شاعری پر تصرف کر لیا، اس بنا پر اصنافِ شاعری پر تفصیلی ریویو کرنے میں مجبوراً خلطِ مبحث سے کام لینا پڑا ہے، یعنی بعض نوعیں علمی تقسیم کے لحاظ سے قائم کی گئی ہیں، (مثلاً عشقیہ، اخلاقی، صوفیانہ فلسفیانہ اور بعض میں اسی قدیم اصطلاح کو قائم رکھا ہے۔“

بہر حال ان مختلف اصناف و انواع میں سے چوتھی جلد میں صرف رزمیہ مثنوی پر ریویو ہے، بقیہ اصناف پانچویں حصے کے لئے اٹھا رکھے گئے تھے، اس حصہ میں قصیدہ، غزل، عشقیہ، صوفیانہ، فلسفیانہ اور اخلاقی شاعری پر تقریباً دو تہا حصہ ہے پانچویں حصہ کی تصنیف سے درحقیقت مولانا نے مرحوم بہاؤ شاہ فارغ نہیں

ہوے تھے، بہت سے مسووات ان کی نظر ثانی کے محتاج تھے، اسی لیے اباب نظر دیکھیں گے کہ اس میں بعض مواد بے ترتیب ہیں، کہیں مضامین میں تکرار ہے، بعض مقامات تفصیل طلب ہیں اور معلوم ہوتا ہے کہ یہ ابھی ذہن کا پہلا خاکہ ہیں، تاہم یہی مناسب سمجھا گیا کہ ان سونہیوں کی لڑی میں پوت نہ ملا یا جائے چنانچہ فضول و ابواب کی ترتیب کے علاوہ اصل متن میں کسی قسم کی مداخلت جائز نہیں رکھی گئی

مولانا اپنی ہر تصنیف بار بار کی حک و اصلاح، تکرار نظر، اور کاٹ چھانٹ کے بعد شائع کرتے تھے، اس کتاب سے یہ معلوم ہو گا کہ بے ساختگی کے ساتھ اول دہلہ میں ان کے دماغ سے کیا خیالات اور ان کے قلم سے کیا الفاظ نکلتے تھے،

ان اوراق کی ترتیب و تصحیح رفیق مکرّم مولانا عبد السلام ندوی اور مولوی ابوالحسنات ندوی نے کی ہے، ناظرین ان کی کوششوں کو مشکور فرمائیں

سید سلیمان ندوی

۳۰ دسمبر ۱۹۱۸ء



بِسْمِ اللّٰهِ الرَّحْمٰنِ الرَّحِیْمِ

## قصیدہ

جس زمانہ میں شاعری کا آغاز ہوا، عرب کی شاعری مدحیہ قصائد پر محدود تھی، اس لیے ایرانی شعرا بھی انہی کی تقلید کی، اس کے ساتھ صلہ اور انعام کی توقع صرف قصیدہ سے ہو سکتی تھی، یہ اسباب تھے کہ ایران نے سب سے پہلے قصیدہ گوئی سے ابتدا کی،

عرب میں مدحیہ قصائد کا یہ اندازہ تھا کہ تمہید میں عشقیہ اشعار ہوتے تھے جن کو تشبیب کہتے ہیں، پھر کسی تقریب سے ممدوح کا ذکر کرتے تھے، اس کو اصطلاح میں تخلص یا گریز کہتے ہیں، پھر مدح ہوتی تھی اور دعا پر خاتمہ ہوتا تھا، فارسی نے بھی سراپا اسی کی تقلید کی، قصیدہ کے حسن کا سیارہ ۳ چیزیں سمجھی جاتی تھیں،

مطلع یعنی قصیدہ کا پہلا شعر کس شان کا ہے  
تخلص، یعنی ممدوح کا ذکر کس طرح بظاہر بلا قصد آگیا ہے کہ گویا بات  
میں بات پیدا ہو گئی ہے،

مقطع، یعنی خاتمہ کس عمدگی سے کیا ہے،

یہی تینوں چیزیں فارسی میں بھی قصیدہ کا سیارہ کمال قرار پائیں۔

قصیدہ گوئی کے تین دور ہیں، جن کے خصوصیات علانیہ ایک دوسرے سے ممتاز ہیں، قدما، متوسطین، متاخرین، قدما کے زمانہ کی حسب ذیل خصوصیات ہیں:  
۱۔ تکلف، مبالغہ اور آوروں نے بھی سادہ اور صاف خیالات کو سادہ لفظوں میں اور گریز سے

۲۔ زیادہ تر الفاظ کی صنعت گری پر مدار تھا، جس کی متعدد صورتیں تھیں  
(۱۱) ایک مصرع میں جو الفاظ آتے تھے، دوسرے مصرع میں بھی اکثر ان  
ہی کے مرادف الفاظ لاتے تھے،

(۲) اس سے بڑھ کر یہ کہ ہمزون بلکہ اکثر ہم قافیہ الفاظ لاتے تھے، مثلاً

اے منور بہ تو نجوم جمال دے مقرر بہ تو رسوم کمال  
بوستانے است صدر تو زنعیم آسمانے است قدر تو زجلال

(۳) میر تقی میر اور عبد الواسع جبلی اکثر قصیدوں میں لفظ و نشر کا التزام  
کرتے ہیں، اور بعض قصیدوں میں اس کے ساتھ صنعت اعداد بھی شامل کر دیتے  
قدما کے کلام میں مرادف الفاظ اور مختلف اقسام کی صنعت گریاں  
اس کثرت سے ہیں کہ جی الٹا لگتا جاتا ہے، اور چونکہ یہ اوصاف اکثر مشترک ہیں  
اس لیے جس کا کلام اٹھا کر دیکھو ایک ہی آواز آتی ہے غالباً سب سے پہلے اس طرز  
میں کسی قدر تبدیلی انوری نے کی، اس نے الفاظ کے خاص ناپ تول کا کام کم  
کیا اور بہت سے سادہ اشعار لکھے جنہیں لفظی خصوصیتوں کی رعایت نہ تھی، اس کے  
ساتھ مضمون آفرینی پر توجہ کی، جس سے الفاظ کی بندش کی قدر کم ہوئی، اور خیال  
دوسری طرف رجوع ہو سکا،

ظہیر قاریابی نے دقت آفرینی اور مضمون بندی کا آغاز کیا، متوسطین اور  
متاخرین کی دقیق خیال بندیاں اسی کے نمونہ پر قائم ہوئیں،

ظہیر قاریاب کا رہنے والا تھا، جو ترکستان کا ایک شہر ہے، معلوم درسیہ  
میں کمال پیدا کیا، چنانچہ قوم کی زبان سے صدر الحکما کا لقب ملا، شاعری کے آغاز  
میں نیشاپور آیا، اور طغیان شاہ بن موید کی مداحی کی، پھر ماژندران گیا اور یہاں

کے سلاطین کی مدح میں قصائد لکھے، بالآخر آذربایجان پہنچ کر جہاں پہلوان محمد ایلدگز کے دربار میں رسائی حاصل کی، اُس نے ظہیر کی نہایت قدر دانی کی، اس کے مرنے کے بعد قزل ارسلان کی مداحی کی، چنانچہ یہ مشہور قصیدہ اسی کی مدح میں ہے

نہ کرسی فلک نہ اندیشہ زیر پائے      تابوسہ بر رکاب قزل ارسلان ہے  
بالآخر کسی بات پر قزل ارسلان سے ناراض ہوا، اور اتابک ابوبکر بن جہاں پہلوان محمد ایلدگز کے درباریوں میں داخل ہوا، یہ وہی اتابک ہے جس کے نام پر خواجہ نظامی نے سکندر نامہ لکھا، اخیر اخیر میں ظہیر نے ترک دنیا اختیار کیا اور تبریز میں گوشہ نشین ہو کر بیٹھ گیا، ۵۶۸ھ میں وفات پائی اور خاقانی کے پہلو میں مدفون ہوا، دولت شاہ نے سنہ ۵۵۸ھ لکھا، ظہیر خاقانی اور انوری کا معاشرہ ہم عہد تھا،

گوہر کی رویت کا قصیدہ ظہیر نے فی البدیہہ لکھا تھا، جبکہ اس کا مدوح فیروزہ کی کان دیکھنے گیا تھا اور اسی وقت قصیدہ لکھنے کی فرمائش کی تھی،

ظہیر نے قصیدہ میں جو باتیں اضافہ کیں، حسب ذیل ہیں،

(۱) دقت آفرینی اور خیال بندی جو ستاخرین کے مخصوص اوصاف ہیں

اس کی بنیاد قائم کی، ذیل کی مثالوں سے اس کا اندازہ ہوگا۔

اندیشہ کہ گم شود از لطف در ضمیر      گردوں بہ راز باکرت در بیانہاد

ستاخرین نے مکر کی تعریف میں نہایت دقت آفرینیاں کی ہیں، یہاں تک کہ

مکر کو ایک لطیف خیال، ایک باریک مضمون ایک موہوم تخیل کہتے ہیں، ان سب

خیالات کی اصل ہی ظہیر کا شعر ہے

۱۰۔ یہ تمام تفصیل یہ بیضا سے ماخوذ ہے



شعر کا مطلب یہ ہے کہ "معتوق کی کمر ایک لطیف خیال ہے، جس کو آسمان نے  
چپکے سے معتوق کے کمر بند سے کہہ دیا ہے" افسوس ہے کہ "راز درمیاں نہادن"  
کا صحیح ترجمہ اردو میں نہیں ہو سکتا، اس لیے فارسی میں جو لطافت ہے، وہ  
ترجمہ میں جاتی رہی،

در تنگنای بیضہ ز تاثیر عدلِ او      نقاشِ صنعِ پیکرِ مرغانِ ستاں نہاد  
"ستاں نہادن" کے معنی چت لٹانے کے ہیں، نقاشِ صنع یعنی قدرت، شعر  
کا مطلب یہ ہے کہ بادشاہ کے عدل کا یہ اثر ہے کہ قدرت نے ذرا سے انڈے  
میں پرندوں کو چت لٹایا کہ آرام سے سوئیں، اس صنعت کو فارسی میں حسن  
التعلیل کہتے ہیں۔

۲۔ ترکیب اور بندش میں حتی، بلندی اور زور پیدا کیا، چنانچہ اس صف  
میں کماں اسمعیل اور سلمان ساوجی بھی اس سے آگے نہ بڑھ سکے،

ذیل کے اشعار کی درو بست اور زور و بندش کو دیکھو

نہ کر سی فلک نہد اندیشہ زیر پائے      تا بوسہ بر رکابِ قزل ار سلاں دہد  
یعنی خیال جب آسمان کی نوکر سیوں کو، پاؤں کے نیچے رکھ لیتا ہے تب  
قزل ار سلاں کی رکاب کو چوم سکتا ہے،

سر بر نمی کنی ز کبر مگر کہ پائے      بر آستانِ شاہِ سظفر نہادہ  
شاہنشینہ زمانہ کہ از روی فر      سند فراز گنبدِ اخضر نہادہ

شرح غم تولدتِ شادی بجاں دہد      ذکر لبِ تو طعمِ شکر در وہاں دہد  
جز زلف و عارضِ تو ندیدم کہ میچکس      خورشیدِ رازِ ظلمتِ شبِ سیاں دہد  
اے خسروے کہ حفظ تو از روی اہتمام      گوگردِ رازِ صولتِ آتشِ اماں دہد

(۳) زبان میں زیادہ صفائی اور گھلاوٹ پیدا کی چنانچہ اس کے قصائد نے انوری اور خاقانی کی طرح کبھی شرح لکھنے کا احسان نہیں اٹھایا،

(۴) اکثر نازک اور لطیف تشبیہیں ایجاد کیں، ماہ نو کی تشبیہ میں ظہیر کے معاصر نے بہت زور صرف کیا، اور سیکڑوں نئی نئی تشبیہیں پیدا کیں، لیکن ظہیر کی نزاکت کو نہ پہنچ سکے، ایک قصیدہ کی تمہید اس طرح شروع کی ہے کہ جب شام ہوئی تو میں نے دیکھا کہ لاجوردی تختہ پر کسی نے خط خفی میں نون لکھ دیا ہے، یا دریا میں کشتی بہتی جاتی ہے، اس طرح متعدد تشبیہیں بیان کر کے کہتا ہے کہ لوگ آپس میں بحث و نزاع کر رہے تھے کہ یہ کیا چیز ہے، میں عقل کے پاس گیا اور کہا کہ یہ کون سا معشوق ہے جس کے کان کا آواز سزہ آسمان اڑا لایا ہے، یا کسی کے قبائلی بیل تماش لی ہے یا کسی معشوق کے ہاتھ کا کنگن اتار لیا ہے،

آن شاہد از کجا است کہ این چرخ شوخ چشم  
از گوش او ہروں کند این نغز گو سوار  
گردوں ز جامہ کہ بریدہ است این طراز  
گیتی ز ساعد کہ ربودہ است این کنگن سوار  
بہار کی تعریف میں لکھا ہے،

چمن ہمنوز لب از شیر ابرناشستہ  
چو شاہدان، نخط سبزش میدہ گرد عذار  
"لب از شیر ناشستن" یعنی ابھی بچہ کا دودھ نہیں چھوٹا، شعر کا مطلب یہ ہے کہ باغ ابھی بچہ ہے، یہاں تک کہ ابھی اس کے ہونٹوں پر ابر باراں کا دودھ جما ہوا ہے باوجود اس کے نوخٹوں کی طرح اس کے چہرہ پر سبزہ نکل آیا ہے، اسی زمانہ میں خاقانی نے قصیدہ گوئی میں بہت شہرت حاصل کی، اور ایک خاص طریقہ ایجاد کیا، جو اس کے ساتھ مخصوص ہے، یعنی کسی نے اس کی تقلید نہیں کی خاقانی کا وطن شروان تھا، اصل نام ابراہیم افضل الدین ابن علیؑ

لہ تذکرہ مخزن الغرائب میں سنہ ولادت ۲۲۰ھ لکھا ہے،

باپ بڑھئی تھا، اسی بنا پر ابوالعلاجنجوی نے کہا ہے،

درد گر پسر بود نامت بہ شرواں بخا قانیت من لقب بر نہاد م  
 ابتدا میں تمام علوم درسیہ کی تحصیل کی، پھر شاعری کا شوق پیدا ہوا ابوالعلاء  
 گنجوی کی شاگردی اختیار کی، اور حقائق تخلص رکھا، جب شاعری کا شوق  
 پیدا ہوا، تو رئیس شروان یعنی خاقان کبیر منوچہراختان کے دربار میں رسائی حاصل  
 کی، اس نے نہایت قدر دانی کی، اور حکم دیا کہ ہر قصیدہ پر ہزار اشرفیاں نکال  
 دی جائیں، وقتاً فوقتاً جو انعام ملتے رہتے تھے، اس پر مستزاد تھے، اخیر میں دنیاوی  
 تعلقات سے سیر ہو کر چاہا کہ گوشہ نشین ہو کر بیٹھ جائے، لیکن شروان شاہ کی اجازت  
 نہ تھی، مجبوراً ایک دن چھپ کر نکل گیا، بادشاہ کو خبر ہو گئی، خاقانی بیلقان تک پہنچ  
 چکا تھا، سرکاری آدمیوں نے وہیں گرفتار کیا، بادشاہ نے اس جرم پر کہ بلا اجازت  
 کیوں چلا گیا، شامیران کے قلعہ میں قید کیا، تمام تذکروں میں قید کی یہی وجہ لکھی ہے،  
 لیکن یہ واقعہ روایت اور روایت دونوں کے خلاف ہے، اصلی وجہ یہ ہے کہ ملک  
 الوزر اور خواجہ جمیل الدین موصلی نے خاقانی کو ایک انگوٹھی دی تھی جس کے نگینہ پر  
 اسم اعظم کندہ تھا اور عہد لیا تھا کہ کسی کو نہ دینا، چنانچہ خود خاقانی تحفۃ العرین  
 میں لکھا ہے،

ایں ہر شناس نشرہ ہوش وقف ابدی است بر تو سفر و ش

بر گوشہ او بر غم اغیار لایوبہب و لایسباع بنگار

شروان شاہ نے خاقانی سے یہ انگوٹھی طلب کی، اور اس نے انکار کیا

اس گستاخی اور نافرمانی کی پاداش میں قید ہوا، سات ہینہ کے بعد بادشاہ کی  
 ماں نے سفارش کی، اور قید سے نجات ملی، شکرانہ میں حج کا قصد کیا، تحفۃ العرین  
 جو مشہور مثنوی ہے اسی زمانہ میں لکھی، یہ عجیب بات ہے کہ خاقانی اور نظامی، دونوں

ایک زمانہ میں تھے، اور دونوں کو دعویٰ ہے کہ خضر نے ان کو تعلیم دی، خاقانی نے اس ثنوی میں خضر کی ملاقات کا حال تفصیل سے لکھا ہے خدا جانے کون صاحب تھے جن کو وہم پرستی سے خاقانی نے خضر سمجھ لیا،

بہر حال حج سے واپس آئے، اور عراق میں قیام کیا، بادشاہ نے طلحی کا فرمان بھیجا لیکن خاقانی شاہی تعلقات سے سیر ہو چکا تھا، معذرت کا قصیدہ لکھ کر بھیج دیا چند روز قزل ارسلان کے پاس رہا، بالآخر تبریز میں گوشہ نشین ہو کر بیٹھ گیا، اور یہیں وفات پائی، تبریز میں سرخاب ایک مقام ہے، یہاں مدفون ہوا سنہ وفات اکثر تذکروں میں ۵۸۲ھ لکھتے ہیں، لیکن حبیب السیر سے معلوم ہوتا ہے، کہ ۵۹۰ھ تک زندہ تھا، خاقانی نے شاعری، ابوالعلاء گنجوی سے سیکھی تھی، لیکن معلوم نہیں کیا اسباب پیش آئے، کہ استاد شاگرد میں ان بن ہو گئی، اور معاملہ اس قدر طول کھینچا کہ دونوں نے نہایت فاختہ بھجی لکھیں،

تحفة العراقین اس زمانہ کی تصنیف ہے جب خاقانی تارک الدنیا اور پارسا ہو چکا تھا، باوجود اس کے ابوالعلاء کی بھجی کہتا ہے،

بنی سگ گنجہ را دریں کوئے ہم زرد قفا وہم سے روئے

رشید الدین وطواط، خاقانی کا معاشر تھا، اور دونوں میں نہایت محبت تھی، خاقانی نے رشید کی مدح میں ایک سیر حاصل قصیدہ لکھا ہے، جس کا ایک شعر یہ ہے،

اگر بگوہ رسیدے روایت سخنش نہ ہے رشید جواب آمدی بجا صد

لیکن خاقانی سے ان سے بھی نہ بھد سکی، اور نہایت سخت فحش بھجی لکھی حقیقت یہ ہے کہ خاقانی سے کسی کو شکایت کا حق نہیں وہ خود اپنی مدح میں فرماتے ہیں،

لہ یہ تمام تفصیل یہ بیضا سے ماخوذ ہے،

شہتِ حوا نو لیسم، تہمتِ ہاجر نہم چادرِ مریمِ ربایم، پودہ زہرا درم  
 خاقانی کی عظمت تمام شعرا میں مسلم ہے، عرفی با اینہم غرور، اس کے  
 قصیدوں پر قصیدے لکھا ہے، نظری وغیرہ اس کا نام ادب سے لیتے ہیں خاقانی  
 کے کلام کی خصوصیات حسب ذیل ہیں،

۲۱) سب سے مقدم یہ ہے کہ وہ نہایت کثرت سے مختلف علوم و فنون  
 کی اصطلاحیں اور تلمیحات اور اشارات لاتا ہے، جب تک کوئی شخص تمام علوم  
 و فنون سے واقف نہ ہو، اس کے کلام کو اچھی طرح سمجھ نہیں سکتا، اس کا شہور قصیدہ  
 دلِ من پر تعلیم است من طفل با بدانش دم سلیم سر عشر و خم زانو بدتانش  
 اس قصیدہ میں سیکڑوں علمی تلمیحات ہیں جن سے علماء کے سوا عام لوگ بہت  
 کم واقف ہو سکتے ہیں،

خاقانی کو علومِ متداولہ پر خوب عبور تھا، اور علمی اصطلاحیں اور کنایے ہر  
 وقت و ماغ میں حاضر رہتے تھے، اس لیے جب کچھ کہتا ہے، تو بے ساختہ یہ الفاظ زبان  
 پر آتے تھے، یا ممکن ہے کہ لیاقت جتانے کے لیے بالقصد ایسا کرتا ہو،

۲۲) یہ بات تعریف کے قابل ہے کہ خاقانی اور معاصرین کے خلاف واقعہ نگار  
 پر مائل ہے، اس نے اکثر قصیدے خاص خاص واقعات پر لکھے ہیں، اور ان قصا  
 میں جہاں واقعات کی تصویر کھینچی ہے شاعرانہ تخیل کا رنگ بھی چڑھایا ہے، جس  
 سے کلام میں تاثیر پیدا ہو گئی ہے، حج کے سفر میں جب مدین سے گزرا، اور طاق  
 کسریٰ کو شکستہ حالت میں دیکھا ہے، تو نہایت پر جوش اور پُر درد قصیدہ لکھا ہے،  
 جس کے چند شعر یہ ہیں،

ایوانِ مداینِ را آئینہ عبرت داں  
 ایوانِ مداینِ عبرت کا آئینہ ہے

ہاں اے دلِ عبرت میں از دیدنگ کن ہاں  
 اے عبرت پریرِ دل، آنکھیں کھول اور دیکھ

گوید کہ تو از خاکی، ما خا تو ایم کنوں  
 وہ کہے گا تم خاک ہو اور ہم تمہاری خاک ہیں  
 از تو ہم بچند الحی مایم بہ دردِ سر  
 اہوں کی آواز سے سر دکھنے لگا  
 ما بارگہ داریم این رفت ستم بر ما  
 ہم ایوانِ عدالت تھے، ہمارا یہ جان ہوا  
 گامے دوسہ برمانہ، اشکے دوسہ ہم بفتا  
 دو ایک قدم ہمارا دپر رکھو اور ایک نوسہ باد  
 از دیدہ گلابی کن درد سہر ما بنتاں  
 اپنے آنسوؤں ہمارے سر کے درد کو درد کر دو  
 بر قصر تم گارا الیا چہ رود خدلاں  
 پھر ظالموں کے گھر کا کیا حال ہوا ہو گا

(۳) خاقانی کئی کئی سو شعروں کے قصیدے لکھتا ہے، اور کہیں زور طبع کم نہیں ہوتا، مشکل اور دشوار گزار ردیفوں میں بڑے بڑے قصیدے لکھے ہیں اور جو باتیں اس کی خواص کلام ہیں ان کے التزام میں مطلق فرق نہیں آیا، اس خاص وصف میں اس کا کوئی ہمسر نہیں، حضرت امیر خسرو البتہ اس کی تقلید کرتے ہیں، اور اکثر کامیاب ہوتے ہیں،

خاقانی کے بعد کمال اسمعیل نے قصیدہ کو بہت ترقی دی، اور قدماء کے دور کا اس پر خاتمہ ہو گیا،

قدماء کے دور کے قصیدہ گوئیوں میں ابوالفرج رونی، عبدالواسع حبلی، میر معزی نیشاپوری، ازرقی، رشید الدین وطواط خاص امتیاز رکھتے ہیں، قصیدہ میں رفتہ رفتہ جو ترقی ہوتی جاتی تھی، اور الفاظ کی بندش سے نکل کر مضمون آفرینی اور سادہ گوئی کی طرف عام میلان ہوتا جاتا تھا، وہ رفتار جاری رہتی، تو یہ فن بہت کچھ ترقی کر جاتا، لیکن ہنگامہ تار نے دفعۃً وہ سارا دفتر ابتر کر دیا، مدوح نہ رہے، تو مدوح خواں کہاں سے آتے، ہلا کو کا پوتا اسلا لایا، اس خاندان میں ایک مدت تک حکومت رہی لیکن دربار شاعرانہ لطافت سے خالی تھا، غرض تین سو برس تک .....

(سلمان کے سوا) کوئی مشہور قصیدہ گو نہیں پیدا ہوا، سلاطین صفویہ نے نئے انداز سے دربار سجایا، تو پھر اس مردہ قالب میں جان آئی، حسین ثنائی، محتشم کاشی سحر کاشانی وغیرہ نے قصیدہ گوئی کو بہت ترقی دی، عربی نے اس زمین کو آسمان تک پہنچا دیا، اس نے الفاظ کی شان و شوکت اور ترکیبوں کی چستی کے ساتھ سیکڑوں گوناگوں مضامین پیدا کیے، نئے نئے انداز کی تمہیدیں لکھیں مضمون آفرینی اور مبالغہ کو جو ستاخرین کا مایہ ناز ہے، اس قدر ترقی دی کہ اس سے زیادہ خیال میں نہیں آسکتا، قدماء میں انوری قصیدہ گوئی کا بادشاہ مانا جاتا ہے، لیکن پختگی کے سوا مضمون آفرینی اور زور کلام میں عربی سے اس کو کچھ نسبت نہیں، محتشم کے قصائد میں اگرچہ الفاظ کی شان و شوکت اور زور آوری نہیں ہے، لیکن اوصاف میں وہ شعراء اکبری سے کم رتبہ نہیں، خصوصاً تمہیدیں نئی نئی پیدا کی ہیں ایک قصیدہ کی تمہید یہ ہے،

» وہ فیاض جس نے پھول کو خوشبو اور مٹی کو جان دی، اس نے جس کو جو چیز دی اسی کے رتبہ کے موافق دی، عرش کو بلندی، زمین کو پستی، بادل کو قطرہ افشانی، ہوا کو شوخ خرامی، معشوقوں کے قد کو رفتار، ناز کو سکوت عشوہ کو بخوری، اسی طرح بہت سے اوصاف گنا کر اخیر میں کہتا ہے،

چو بادشاہی اقلیم صورت و معنی زیادہ دید از ایشان بہ میر میران داد  
یعنی اقلیم صورت اور معنی دونوں کی بادشاہی چونکہ ان سب کے رتبہ سے بڑھ کر چیز تھی، اس لیے وہ مدوح کو دی،

اکبری شعرا کے دور کے بعد طالب آملی اور حاجی محمد جان قدسی نے قصیدہ

سلا سلمان قصیدہ کے مجددین میں سے ہے، لیکن دوسرے حصہ میں ہم اس کی شاعری پر مفصل ریویو کر چکے ہیں، اس لیے یہاں اس کے متعلق کچھ لکھنے کی ضرورت نہیں

کو بہت ترقی دی، طالب آملی کے حالات تیسرے حصہ میں ہم لکھ آئے ہیں، قدسی  
مشہد کارہننے والا تھا، ۱۱۴۲ھ میں ہندوستان آیا، اور شاہجہاں کے دربار پہنچا  
۱۱۴۵ھ میں ایک قصیدہ کے صلہ میں شاہجہاں نے حکم دیا، کہ چاندی میں تلو  
دیا جائے، چنانچہ پانچ سو روپیہ کے برابر ٹھہرا، اور یہ رقم انعام میں ملی،  
۱۱۵۵ھ میں جب جہاں آرا بیگم نے شفا پائی اور قدسی نے مبارکباد پیش کی  
تو خلعت اور دو ہزار روپیے عنایت ہوئے ایک قصیدہ پر سات دفعہ جواہرات  
سے منہ بھرا گیا، ۱۱۵۶ھ میں وفات پائی

یہ تمام حالات آزاد نے سر و آزاد میں لکھے ہیں، تعجب ہے کہ جہانگیر کے زمانہ  
کا ذکر نہیں کیا، حالانکہ قدسی کے متعدد قصیدے جہانگیر کی مدح میں موجود ہیں،  
شاہجہاں کے دربار میں ملک الشعرائی کا خطاب اول قدسی ہی کو ملا تھا،  
قدسی کے کلام میں عرفی کا زور اور طالب آملی کی جدت استعارات نہیں  
ہے، لیکن متاخرین جن کو مضمون آفرینی کہتے ہیں، قدسی نے اس کے دریا بہا دیئے  
ہیں، چند اشعار سرسری طور پر ہم نقل کرتے ہیں،

نکند جلوہ گری روئے تو در دیدہ ما      کس آئینہ در آئینہ نہ گرد پیدا  
آستیں از مژدہ ترک جدا کرد کہ باز      سیلے آمد کہ بہ گرداب فرود شد ریا  
در چمن از کہ مراعات ادب آری چشم      بلبلان سست و صبا بخود و گل بے پروا

عالم از پر تو حسن تو چنان تنگ فضا است      کہ سپند از سر آتش نتواند برخاست  
سن آں نیم کہ کنم سر کشی ز تیغ جفا      چو شمع زندہ سر خویش یدام برپا  
قدسی تمام انواع سخن پر قادر تھا، قصائد کثرت سے لکھے ہیں، تنویریاں  
متعدد ہیں، غزل کا دیوان مختصر ہے، لیکن جس قدر ہے، انتخاب ہے، مطلع ہے،



زود پہ کر دم من بے صبر داغ خویش را اول شب کشد، مفلس چراغ خویش را  
 قدسی کے بعد طالب آملی، کلیم علی قلی، سلیم وغیرہ نے قصیدہ گوئی کو ترقی  
 دی، ان لوگوں کے دور میں قصیدہ کی ستانت اور شان و شوکت میں فرق آگیا  
 اور رنگینی اور جذبات استعارات و تشبیہات و مضمون آفرینی کو ترقی ہوئی، جیسا کہ  
 ہم تیسرے حصہ میں تفصیل سے لکھ آئے ہیں،

تکلف اور عیش پرستی روز بروز بڑھتی جاتی تھی، شاعری بھی تمدن کے ساتھ ساتھ  
 چلتی ہے، اس لیے اخیر اخیر میں قصائد، غزل بنکر رہ گئے، بالآخر نکتہ دانوں کو نظر آیا  
 کہ قصیدہ گوئی بلکہ خود شاعری کس حقیقت میں جا رہی ہے سب سے پہلے مشتاق اصفہانی  
 کو اس کا احساس ہوا، اس کے ہم بزم بھی اس کے خیالات سے متاثر ہوئے، چنانچہ  
 لطف علی آذر مصنف آتش کدہ اور سید احمد ہائف وغیرہ نے قدماء کا تتبع شروع  
 کیا، اور ایک جدید دور پیدا کر دیا، مجمع الفصحی میں مشتاق اصفہانی کے تذکرہ میں  
 لکھا ہے،

«از طرز شعراے متاخرین دولت صفویہ دانشاہم کہ در دیباچہ اول این کتاب  
 مستطاب بہ تحقیق اُل شرح نگاشته آمد، نفور گردید و در مقام اقتضایہ طریقہ  
 برآمد و بہ مراقبت حاجی لطف علی بیگ آذر و سید احمد ہائف و دیگران از معاصرین  
 شیوہ فصحاء امروج و مجدد شد،

مشتاق نے اس میں وفات پائی، کلام کا نمونہ یہ ہے،  
 رستے مست کہن کہ شخہ عشق ہتیار بجائے مست گیرد  
 دانستہ مزاج نازک گل مرغے کہ ترانہ پست گیرد

یا آنکہ دستِ کوتہ مار ابلند کن

اے پیوہ امید فرود آئی خود شا

زہدم افسردہ خوشا وقت قبح پیمانے  
کہ شود دست، زند دست، بگو بد پیمانے

اس دور نے ترنی کرنے کرتے قآانی جیسا قادر الکلام پیدا کیا، جس سے  
قدما کا دور دوبارہ واپس آگیا،

قآانی کا نام مرزا حبیب ہے، باپ بھی شاعر تھے، اور گلشن تخلص کرتے تھے  
یہ خاندان قبیلہ رنگنہ سے آیا تھا، قآانی شیراز میں پیدا ہوا، علوم و رسم کی تحصیل  
کے بعد شاعری اختیار کی اور شجاع السلطنہ کی مداحی کرتا رہا، جب زیادہ شہرت  
حاصل کی تو شاہی دربار میں پہنچا۔

محمد شاہ اور ناصر الدین قاجار نے اس کی نہایت قدر دانی کی، ۱۲۷۰ھ  
میں وفات پائی،

قآانی کے تمام قصیدے، قدما یعنی فرخی، منوچہری، سنائی اور خاقانی کے  
جواب میں ہیں، الفاظ کی بہتات، مرادف الفاظ کا اجتماع، صنعت ترمیم اور  
لفظ و نشر جو قدما کے خصائص ہیں، ان باتوں میں وہ قدما کا ہمسر ہے ان باتوں  
کے ساتھ جو قدرت کلام اور صفائی اور روانی اس کے کلام میں ہے قدما  
میں بھی نہیں، فرخی وغیرہ کی طرحوں میں اُس نے جو قصیدے لکھے ہیں، اُن سے اس  
کے قصائد کا مقابلہ کر تو یہ فرق صاف نظر آئے گا، اس کے خصوصیات حسب  
ذیل ہیں:-

(۱) تشبیہات اکثر نیچرل ہوتی ہیں، مثلاً

دو زلف تابدار اور چشم اشکبار من چو چشمہ کہ اندر و، شنا کنند مار مارا  
یعنی اُس کی زلفیں میری اشکبار آنکھوں میں اس طرح نظر آتی ہیں کہ گویا

چشمہ میں سانپ تیر رہے ہیں،

ساق بالازند اند شمر آب، کلنگ، ہچو بلقیس کہ بر صرح سلیمان گذرد  
یعنی تالاب میں کلنگ اس طرح پانچے چڑھاتا ہے، گویا بلقیس حضرت سلیمان  
کے شیشہ والے حوض میں اتر رہی ہیں،

اے خوشا وقت کہ از غایت مستیش، سخن ہچو سرماز دہ در کام بہ تکرار نقد  
یعنی وہ بھی کیا لطف کا وقت ہوتا ہے کہ معشوق کی زبان سے مستی کی حالت میں  
ایک لفظ بار بار ادا ہوتا ہے، جس طرح سردی کھایا ہوا شخص بولتا ہے،

(۲۶) واقع نگاری میں کوئی شاعر آج تک اس کے رتبہ کا نہیں ہوا، وہ طول  
طویل واقعات لکھتا ہے، ایک ایک جزئیات کو ادا کرتا ہے، اور پھر سلاست  
صفائی اور روانی میں مطلق فرق نہیں آتا، دو تین مثالیں ملاحظہ ہوں،

(۱) ایک قصیدہ میں ایک ترک بچہ غلام کو مخاطب کر کے کہتا ہے "رمضان گیا،  
میری تسبیح اور نماز اٹھالا، مجلس میں عیش کے جو سامان ہیں اس کو اٹھالیا، ایسا  
نہ ہو کہ کوئی مولوی آجائے، ہاں اور وہ پڑانا قرآن جو پار سال تو یہاں سے  
اٹھالے گیا، اور پھر واپس نہیں لایا، وہ بھی لاکھ والدین کی معفرت کی دعا مانگوں

اس ہینہ میں شراب پینی تا جائز ہے کیونکہ اس ہینہ کو خدا اور پیغمبر کی طرف سے  
سند حاصل ہے، دن کو تو شراب مطلقاً حرام ہے، لیکن رات کو دو ایک پیالے  
پی لیے جائیں، تو مضائقہ نہیں، لیکن اس سے زیادہ پینا نہ چاہئے تاکہ صبح ہوتے ہوئے  
خمار اور بوجاتی رہے یا اس قدر زیادہ پینی چاہئے کہ دوسرے دن کی شام  
بستر سے اٹھانہ جائے، میری رائے تو یہی ہے، لیکن کیا کیا جائے اتنا مقدور نہیں  
اس لیے مجبوراً وہی قرآن، وہی تسبیح، وہی وظیفہ، ان خیالات کو اس بے تکلفی سے  
ادا کیا ہے، کہ گویا باتیں کر رہا ہے،

ماہ رمضان آدا اے ترک سمن بر  
برخیز و مرا سجم و سجاده بیادر

زاں پیش کہ ناگاہ تھیلے رسد آدہ در  
 بردی بہ شب بید و نیا در وی دیگر  
 غفران پدر خواہم و ام زش مادر  
 فرمان خدا دار و دیر بیغ ہمیں  
 زندانہ تو اں خورد بہ شب یکدہ  
 پوش رود از کام فخرش رود از سر  
 تا شام دگر بر تو اں خاست ز بستر  
 دین کار نیاید بجز از مرد تو نگر  
 و اں در دشاں روزی و اں ذکر مقرر

اس کے بعد ایک واعظ صاحب کے مسجد میں آنے کا نقشہ دکھایا ہے،

چوں برف ہم جامہ سپید از پاتا  
 برف کی طرح اسکے کپڑے سر پاؤں سپید تھے  
 تا خود کہ سلاش کند از منعم مضطر  
 امیر و غریب اسکو سلام کرتے ہیں ایسا  
 آہستہ خرامیدی و موزون و موقر تھا  
 آہستہ آہستہ بڑے وقار و ستانت چلتا  
 زاں ساں کہ بود قاعدہ در مذہب جعفر  
 جیسا کہ جعفری طریقہ ہے  
 بنشست و قرآن خواند و بجنبہ می  
 بیٹھ کر قرآن پڑھا اور سر ہلاتا رہا  
 بر حسب چوبوزینہ و بنشست بہ منبر

و انبساط را بر از مجلس بیرون  
 و اں مصحف فرسودہ کہ پارینہ ز مجلس  
 باز آرد بد تا کہ بخوانم دوسہ سورہ  
 مے خوردن این راہ روانست کہ این  
 در روز حرام است بہ اجماع وین  
 پیش از دوسہ ساغر تو اں خورد بجم  
 یا خورد و بداں گو نہ بیاید کہ زمستی  
 من نہ ہم انست دلے و جہ ہم نیست  
 ناچار من مصحف و سجادہ و تسبیح

وے واعظ کے آمد در مسجد جامع  
 کل ایک واعظ مسجد میں آیا  
 چشمیش بہ سوچے و چہ بسوی راست  
 و ایں بایں دیکھتا آتا تھا کہ  
 زاں ساں کہ خرامد بہ سن مردن باز  
 جس طرح نٹ رستی پر چلتا ہے  
 در محضر عام آمد و تجدید وضو کرد  
 سب کے سامنے آکر نئے سرے وضو کیا  
 بارے بہ شبستاں شد در صف نخستین  
 غرض مسجد میں آیا اور پہلی صف میں  
 فارغ نہ شدہ خلق ز سلیم و شہد

ابھی لوگ سلام بھی نہیں قانع ہوئے تھے  
 کہ وہ بند رکی طرح کو ذکر نمبر پر جا بیٹھا  
 وانگہ بسر گردن و دیش و لب و بینی  
 بس عشوہ بیاورد و سخن کرد چنیں سر  
 اور سر اور گردن اور داری اور ہونو  
 پھر کا پھر کا کر یہ کہنا شروع کیا  
 جزئیات کے ادا کرنے کے ساتھ زبان کا لطف اپنے درپے محاورات اور مصطلحات  
 برستگی اور روانی جاو گری معلوم ہوتی ہے ایک قصیدہ میں شب وصل کا حال لکھ کر  
 کہتا ہے کہ اگر خدا سزا سے معشوق بادشاہ سے جا کر حالات بیان کر دے تو کیا ہوگا،  
 اس قصیدہ کی ردیف افتد ہے، دیکھو اس لفظ کو کس کس پہلو سے استعمال کیا ہے  
 اور کس طرح واقعہ کی تصویر کھینچی ہے،

صبح اگر حالت شب عرصہ تاید برہ  
 کارم از بیم بہ سو کند وہ انکار افتد  
 صبح کو اگر رات کے واقعات دشاہ جا کر  
 تو ڈر کے مارے مجھ کو انکار کرنا اور ہم پر  
 در بہ خاک قدم شاہم سو کند دہد  
 ناگزیرم کہ مرا کار بہ اقرار افتد  
 لیکن اگر بادشاہ کے پادلی خاک کی قسم تو  
 ناچار مجھ کو اقرار ہی کرنا پڑے گا  
 ہم بخاک قدم تہ کہ قسم خورد نہ خورد  
 گرنہ اول بہ کفم خاتم ز نمار افتد  
 لیکن میں اسی خاک کی قسم کھا کر کہتا ہوں کہ بادشاہ اگر مجھ کو امان دے گا تو قسم  
 کھائوں گا ورنہ انکار کر جاؤں گا اور شکل پڑے گی

بے خطا کفم شاہ از ہمہ حال گاہ مست  
 می سخا ہند کہ بھی پردہ ذاسرار افتد  
 عبت میں نے غلط کہا بادشاہ تمام واقعات  
 واقف ہے، لیکن یہ نہیں چاہتا کہ لوگوں کو پردہ  
 ہم خداوند ہم شاہ از ہمہ حال گاہ مست  
 اس چنیں زندگی و قلاشی بسیار افتد  
 خدا بھی جانتا ہے اور بات بھی کہ روز  
 کہ زندگی اور قلاشی کے واقعات ہو رہے ہیں  
 چوں برابنا جہاں بار خدا ستارہ است  
 لاجرم سایہ او باید ستارہ افتد  
 چونکہ خدا لوگوں کی پردہ داری کرتا  
 اس لیے خدا کے سایہ کو بھی پردہ دار ہونا چاہیے

بہار کی تعریف میں لکھتا ہے،

بلہ نزدیک شد اے دل کہ زمستان گذرد  
عہد بہستان شود و در شہستان گذرد  
ابر بر طرف دامن گریاں گریاں پوید  
لایہ در صحن چمن چنداں خنداں گذرد  
مشک پر گندہ اندر ہمہ آفاق نسیم  
بسکہ بر یا سمن و سنبل و ریجاں گذرد  
ساق بالا زند اندر شہر آب کلنگ  
ہچو بلفیس کہ پر صرح سلیمان گذرد

قائنی کے خصوصیات میں یہ بھی ہے کہ قدمار کے جو الفاظ سیکڑوں برسوں سے متروک تھے اور جن میں اکثر غلط بھی تھے، قائنی ان کو بے تکلف استعمال کرتا تھا اس کی وجہ یہ تو یہ ہے کہ چونکہ اس نے شاعری کا دائرہ وسیع کیا، اور ہر قسم کے واقعات لکھے، اس لیے خواہ مخواہ الفاظ میں بھی وسعت اختیار کرنی پڑی، یا یہ کہ وہ قدمار کی اس طرح تقلید کرنا چاہتا ہے کہ مطلق فرق نہ محسوس ہو، اس کے لیے ضرور تھا کہ قدمار کے تمام الفاظ بھی جا بجا استعمال کیے جائیں،

شعر کے زحافات بھی جو متروک ہو چکے تھے، قائنی نے ان کو استعمال کیا ہے، جس کی وجہ سے قائنی کا طرز تمام ایران پر چھا گیا بڑے بھلے سب اسی رنگ میں کہنے لگے لیکن یہ وہ روش ہے کہ قائنی ہی کے رتبہ کی شاعری ہو، تو لطف دیتی ہے، ورنہ بالکل بدمزہ اور خالی الفاظ کا ڈھیر رہ جاتا ہے، یہی وجہ ہے کہ قائنی کے بعد پھر ایران میں کوئی نامور نہیں ہوا،

عجیب بات ہے ایران کے انقلاب کی اگرچہ ہندوستانوں کو خبر نہ تھی، لیکن خود بخود یہاں بھی انقلاب ہوا یعنی شاعری کا مذاق جو ناصر علی وغیرہ کی بدولت سیکڑوں برسوں سے بگڑا چلا آتا تھا، درست ہو چلا، مرزا غالب نے شاعر کا انداز بالکل بدل دیا، ابتداء میں وہ بھی بیدل کی پیروی کی وجہ سے غلط راستہ پر پڑ گئے تھے، لیکن عرفی، طالب آملی، نظیری، کلیم کی پیروی نے انکو سنبھالا،

چنانچہ دیوان فارسی کے خاتمہ میں اس واقعہ کی طرف اشارہ کیا ہے،  
 مرزا غالب نے قصیدہ میں متوسطیوں اور قدامت کی روش اختیار کی، اگرچہ  
 اکثر قصائد میں متاخرین کی بدعتیں بلکہ خامیاں بھی پائی جاتی ہیں، لیکن اخیر اخیر میں سب  
 کچھ نیکل گئی، اور بالکل اساتذہ کا رنگ آگیا، مثلاً یہ قصیدہ:

منم کہ بردل دین خود اعتمادم ہست      بہ نیم غمزرہ ہم این را با ہم آں  
 ترا کہ اب بطبع مست و با و فرماں بر      بزن بہ باغ سراپردہ سلیمان

ہمارا رانی کے بعد مدح کی طرف کس خوبی سے گریز کی ہے۔

تو باغ و دریاغ بیارے خواجہ من ضامن      کہ اورم بہ تماشا خدیو گہاراں

مرزا غالب کی طبیعت میں نہایت شدت سے اجتہاد اور جدت کا مادہ  
 تھا، اس لیے اگرچہ قدامت کی پیروی کی وجہ سے نہایت احتیاط کرتے ہیں، تاہم پنا  
 خاص انداز بھی نہیں چھوڑتے، مثلاً ایک قصیدہ میں لکھتے ہیں،

خاکِ کوشِ خود پسند افتادہ در جذبِ سجود      سجدہ از بہر حرم نگذاشتن سیماں

اصل مضمون صرف اس قدر ہے کہ میں حرم کے بجائے ممدوح کی خاک پر  
 سجدہ کرتا ہوں، اس کو یوں ادا کرتے ہیں کہ خاک کو کی شکایت کرتے ہیں کہ نہایت  
 مغرور، اور خود پسند ہے، چنانچہ میری پیشانی میں ایک سجدہ بھی حرم کے لیے  
 نہ چھوڑا،

عاجزم چون در نناد دست بار شکم چہ کار      میردم از خویش تا گیرد عطار دجاں

یعنی مجھ سے ممدوح کی تعریف ادا نہیں ہو سکتی تو رشک سے کیا فائدہ، میں اس

کام سے دست بردار ہو جاتا ہوں کہ عطار داکر اس کام کو انجام دے  
 قصائد سے کیا کام لیا گیا | شاعری کی تاریخ میں یہ سب سے زیادہ افسوس ناک

واقعہ ہے کہ ایرانی شعرا نے سرے سے قصیدہ کی حقیقت نہ سمجھی، اور ابتداء

ہی سے غلط راستہ سے پر پڑ کر کہیں سے کہیں نکل گئے  
 ترقی یافتہ قوموں میں تمام شریفانہ اخلاق کی زندہ رکھنے والی اور ابھارنے  
 والی چیز پچھلوں کے جوش انگیز واقعات ہوتے ہیں، پارسیوں کا تمام لٹریچر مٹ گیا  
 ان کی اصلی زبان کی دو کتابیں بھی آج نہیں ملتیں، ہزار برس سے بے خانہاں ہیں لیکن  
 صرف اس بات نے کہ ان کے نام، بہمن، کاؤس، اکیقباد ہوتے ہیں، آج تک ان  
 کو زندہ رکھا ہے،

یورپ میں سیکڑوں ہزاروں اشخاص نام و نمود کے منبر پر نمایاں ہوتے  
 ہیں، اور صرف یہ بات ان کے حوصلوں اور ارادوں کو روز بروز بڑھاتی اور  
 تیز کرتی جاتی ہے، کہ جو کچھ وہ کرتے ہیں اجارات اور تصنیفات کے ذریعہ سے  
 فوراً تمام عالم میں اس کی آواز پھیل جاتی ہے، قوموں کا بننا، ابھرنانا ان کے جزا  
 کا تازہ اور مستقل ہوتے رہنا، اس بات پر موقوف ہے، کہ ان کے اوصاف کی  
 صحیح داد دی جائے، ان کے کارنامے نمایاں اور اجاگر کیے جائیں، ان کا ہر کام....  
 تاریخی صفحات پر چمکایا جائے

قصیدہ و حقیقت اسی کام کے انجام دینے کا ایک آلہ تھا، عرب میں  
 شعراء نے جن لوگوں کا ذکر قصیدہ میں کر دیا، آج تک ان کا نام زندہ ہے،  
 ایرانی شعراء نے اپنے مدد و سوجوں کی شان میں سین و آسمان کے قلابے ملا دیئے لیکن  
 ان کا نام بھی کوئی نہیں جاننا شیخ سعدی تمام دنیا میں مشہور ہیں، لیکن ابو بکر سعدی  
 کے لیے تاریخی صفحات چھانسنے کی ضرورت پڑتی ہے، سکندر نامہ بچہ بچہ پڑھتا ہے لیکن  
 جس کے نام پر کتاب لکھی گئی، یعنی ابو بکر نصرۃ الدین، اس کا پتہ لگانے کے لیے بڑی  
 جستجو سے کام لینا پڑا، عمدہ، اوصاف اور جذبات کو قوم میں پھیلانا ہوتا ہے اس کا سب  
 سے عمدہ طریقہ یہ ہے کہ ان کی محسوس اور زندہ مثالیں پیش کی جائیں، فرانس کے



شجاعانہ جذبات کو صرف ایک پولین کا نام جس قدر ابھار سکتا ہے، بڑے بڑے  
 اخلاقی لکچر وہ کام نہیں دے سکتے، اس بنا پر قصیدہ، جس کا اصلی موضوع  
 مدح ہے، بڑے کام کی چیز ہے، لیکن اس کے لیے شرط ہے کہ  
 ا۔ جس کی مدح کی جائے، درحقیقت مدح کے قابل ہو،

۲۔ مدح میں جو کچھ کہا جائے سچ کہا جائے،

۳۔ مدحیہ اوصاف اس انداز سے بیان کیے جائیں کہ جذبات کو تحریک ہو،

فارسی قصائد میں یہ شرطیں کبھی جمع نہیں ہوتیں، اولاً تو اکثر ایسے لوگوں کی  
 مدحیں لکھی گئیں، جو سرے سے مدح کے مستحق نہ تھے، یا تھے تو ان کے واقعی اوصاف  
 نہیں لکھے گئے، بلکہ تمام قوت، مبالغہ اور غلو میں صرف کر دی گئی، اکبر، خانخاناں،  
 شاہجہاں کے سیکڑوں معرکے تاریخی یادگار ہیں، جن کے بیان سے مردہ دلوں میں  
 جنبش پیدا ہو سکتی ہے، عربی، نظیری، فیضی وغیرہ نے ان لوگوں کی مدح میں  
 سیکڑوں پر زور قصائد لکھے، لیکن ان معرکوں کا کہیں نام تک نہ آیا، اس کے  
 مقابلہ میں عرب کی شاعری پر نظر ڈالو، عرب اولاً تو کسی کی شاعرانہ مدح کرنی  
 ہار سمجھتے تھے، اور مدح کرتے تھے تو کبھی صلہ اور انعام لینا گوارا نہیں کرتے  
 تھے، پھر جو کچھ کہتے تھے سچ کہتے تھے، ایک رئیس نے ایک عرب شاعر سے کہا کہ  
 میری مدح لکھو، اس نے کہا افعول حتی اقول یعنی "تم کچھ کر کے دکھاؤ تو میں کہوں،"  
 عرب کے اکثر شعرا اسی وقت مدحیہ قصائد لکھتے تھے، جب مدوح کوئی معرکہ  
 سر کرتا تھا، معتصم باللہ نے ایشائے کوچک میں عموریہ فتح کیا تھا، چند روز کے  
 بعد اس پر عیسائیوں کا قبضہ ہو گیا، ایک دن ایک عیسائی نے ایک مسلمان عورت  
 کو پکڑا، اس نے چلا کر دہائی دی کہ وامعتصم (یعنی ہائے معتصم) پر چہ لوئیں  
 نے یہ خبر پائے تخت میں بھیجی، معتصم نے درباریوں سے پوچھا کہ عموریہ کدھری؟

لوگوں نے سمت بتائی، تخت پر کھڑا ہو گیا اور اسی سمت رخ کر کے زور سے پکارا کہ لیک لیک یعنی ابھی آتا ہوں یہ کہہ کر فوجوں کو تیاری کا حکم دیا، دربار میں منجم بھی رہتے تھے، ایک منجم نے انچہ دیکھ کر کہا کہ لڑائی میں شکست ہوگی، اس لیے نہ جائے۔ معتصم نے نہ مانا اور ایک لاکھ سے زائد فوج لیکر گیا، اور عموریہ کو فتح کر کے برباد کر دیا، عورت کو تلاش کرایا، اور جب سامنے آئی تو کہا کہ آج میں نے فرہ سے کھانا کھایا ہے،

پائے تخت واپس آیا تو دربار آداستہ ہوا وہ منجم بھی دربار میں آیا،  
ابو تمام نے منجم کی طرف اشارہ کر کے قصیدہ پڑھا

السيف صدق ابناء امن الكتب      تلوار کتابوں کی نسبت یادہ سچ بولتی ہے

فی حد الحد بین الجدل واللعب      اسکی بارہ، سنجیدگی اور سخراں کی حد فیصل ہے

والعلم فی شہب الارماح لامعة      علم برہمپیوں کے شعلوں میں چمکتا ہے، نہ

بین الخمسین لا فی سبعة اشہب      سب سے زیادہ میں،

اس قصیدہ میں معرکہ جنگ کا پورا سماں کھینچ دیا ہے،

ہارون الرشید کے زمانہ میں ایشیائے کوچک عیسائیوں کے قبضہ میں تھا،

لیکن وہ خراج کے طور پر کچھ دیتے تھے، جب نائس فورس بادشاہ ہوا، تو اس

نے ہارون الرشید کو خط لکھا کہ اگلی تخت نشین عورت تھی، اس نے جو کچھ کیا کیا ہیں

اس کا ذمہ دار نہیں، اور مجھ سے خراج کی توقع نہ رکھنی چاہئے، ہارون الرشید

خط سن کر اس قدر برہم ہوا کہ درباری ادھر ادھر ٹل گئے، خط کا جواب ان

مختصر الفاظ میں لکھا "اوسگ رومی اس خط کا جواب، سننے سے پہلے تو دیکھ لے گا

اسی وقت حملہ کی تیاری کی، اور ایشیائے کوچک کا دار السلطنہ فتح کر کے واپس

آیا، نائس فورس نے دوبارہ بغاوت کی، اب کسی کو جرأت نہیں ہوتی تھی کہ ہارون

کو یہ خبر پہنچائے، بالآخر ایک شاعر کو راضی کیا گیا کہ وہ اس واقعہ کو نظم کر کے سنکے،  
شاعر نے دربار میں جا کر قصیدہ پڑھیا،

نقصا لذي اعطيتہ لقصور  
فعلیہ دائرۃ البوار تداور

بارون الرشید نے ٹھنڈی سانس بھر کر کہا آکا او قل فعل یعنی آہ، کیا درحقیقت  
اس نے ایسا کیا؟ شدت کے جاڑے تھے لیکن اسی وقت فوجوں کو تیاری کا حکم دیا اور  
ایک لاکھ سے زائد فوجیں لے کر ہر قلم پر حملہ آور ہوا، سپاہیوں کی ڈھالوں پر ہر قلم  
کی تصویر کھینچوائی، اور اپنے تینوں بیٹوں کے نام ان پر لکھوائے، ایک ہینہ کے محاصرے  
کے بعد ہر قلم کو فتح کر کے برباد کر دیا، بغداد واپس آیا تو شعر انے قصیدے پڑھے  
ہر قصیدہ، واقعہ کی پوری تاریخ تھا،

عرب کی شاعری کا ایک بڑا میدان مفاخرت ہے، جس میں شاعر اپنے کارناموں  
کو جوش و خروش سے فخر یہ بیان کرتا ہے، اور وہ اس کو زیب دیتا ہے،

عرب کا ایک مشہور بادشاہ عمرو بن ہند گذرا ہے، اس کا اقتدار جب زیادہ  
بڑھا، تو ایک دن درباریوں سے کہا، کہ کیا اب عرب میں کوئی ایسا شخص بھی ہے جس  
کو میرے سامنے گردن جھکانے سے عار ہو؟ لوگوں نے کہا ہاں، عمرو بن کلثوم قبیلہ  
تغلب کا مشہور شاعر تھا، بادشاہ نے اس کو دعوت دے کر بلایا، اور لکھا کہ

مستورات بھی ساتھ آئیں، عمرو بن کلثوم دربار میں آیا، اور عورتیں شاہی حرم میں  
گئیں، بادشاہ کی والدہ نے عمرو بن کلثوم کی ماں سے کسی کی طرف اشارہ کر کے کہا  
کہ بی باؤ اٹھا دینا، اس نے کہا آدمی کو اپنا کام آپ کرنا چاہئے، بادشاہ کی  
ماں نے دوبارہ فرمائش کی، وہ چیخ کر پکاری، والتغلبا لا واذکالا، یعنی ہائے  
تغلب کی ذلت! عمرو بن کلثوم نے باہر سے آواز سنی، سمجھا کہ ماں کی تحقیر کی گئی  
اسی وقت بادشاہ کا سراٹھا دیا اور خود بیچ کر نکل گیا، پھر دونوں قبیلوں میں

بڑے زور کارن پڑا، اور ہزاروں سر کٹ گئے، عمرو بن کثوم نے اس پر ایک قصیدہ لکھا اور عکاظ کے مشہور میلہ میں جوش و خروش کے ساتھ پڑھا، ایک مدت تک یہ حالت تھی کہ قبیلہ تغلب کا بچہ بچہ اس قصیدہ کو زبانی یاد رکھتا تھا اہل ادب کا بیان ہے کہ دو سو برس تک اس قصیدہ نے قبیلہ تغلب میں شجاعت کا جوش قائم رکھا، یہ قصیدہ آبِ زور سے لکھ کر در کعبہ پر آویزاں کیا گیا، اسی بنا پر اس کو معلقہ کہتے ہیں، اور آج وہ سب سے معلقہ میں داخل ہے، اس قصیدہ کا ایک ایک شعر جوش و غیرت، حمیت و آزادی اور دلیری کے صاعقہ کی گرج ہے بادشاہ کو مخاطب کر کے کہتا ہے،

ابا ہندی فلا تجل علینا	و انظرنا فخرک الیقینا
اے ابو ہند جس کی نہ کر	ہم تجھ کو سچے واقعات بتاتے ہیں
بانا نور الرايات بیضا	و نصدقہن حمر اقد وینا
ہم معرکہ جنگ میں سفید جھنڈے لیکر جاتے ہیں	اور ان کو سرخ کر کے لاتے ہیں
الا یبھلن احدًا علینا	فنجھل فوق جہل الجاہلینا
ہاں ہم سے کوئی نہ کرسے	و نہ ہم جاہلوں سے بڑھ کر جہالت کریں گے
اذ بلغ الفطار لنا صبیئ	تھزلہ الجبابر سا جلدینا
ہماری قوم کا بچہ جب دودھ چھوڑتا ہے	تو بڑے بڑے جبار اسکے آگے سجد میں گر پڑتے ہیں

غور کرو شعرا کے فارس اس کے مقابلہ میں کس چیز پر فخر کر سکتے ہیں، نظا اور عرفی نے بڑے زور کے فخر لکھے ہیں، لیکن فخر کی ساری کائنات یہ ہے کہ ہم اقلیم سخن کے بادشاہ ہیں، الفاظ اور حروف ہمارے با جگزار ہیں، مضامین ہمارے سامنے دست بستہ کھڑے رہتے ہیں، اس سے آگے بڑھے تو یہ کہ ہم پری پیکر ہیں، چنانچہ

عربی کہتا ہے،

سر بزدہ ام بامہ کنغازی کے جیب  
میکویم واندیشہ تدارم ز طریقاً  
مغشوق تماشا طلب و آئینہ گیرم  
من زہرہ دامنشگر و من بدد منیرم

مختلف شاعرانہ مضامین کے لیے قصیدہ سب سے بڑا میدان ہے مثنوی کے لیے مسلسل طول طویل قصہ کی ضرورت ہے غزل میں چھوٹے چھوٹے مفرد خیالات ادا کیے جاتے ہیں، باقی ہر قسم کے مضامین جو ان دونوں قسموں کے بیچ بیچ میں ہیں، وہ صرف قصیدہ کے ذریعہ سے ادا کئے جاسکتے ہیں، مثلاً کوئی دوست جدا ہو رہا ہے، کوئی موثر منظر نظر سے گذرا، کسی نے کوئی نامور سی کا کام کیا، کسی گروہ کے تمدن یا معاشرت کی تصویر کھینچنا ہے، اس قسم کے تمام مضامین صرف قصیدہ میں عمدگی سے ادا ہو سکتے ہیں، عرب کے قصائد انہی مضامین سے مملو ہیں، اور یہی وجہ ہے کہ ان کے قصائد جذبات سے لبریز ہیں، برخلاف اس کے ایران میں اس صنف سے کبھی یہ کام نہیں لیا گیا،

قصیدہ کا گو صحیح استعمال نہیں کیا گیا، لیکن یہ خیال غلط ہے کہ قصیدہ گوئی نے قوم میں خوشامد اور ذلت پرستی پیدا کر دی، مادوح اور مدوح دونوں جانتے تھے کہ مدح میں جو خیالات ادا کئے جاتے ہیں محض مبالغہ اور لفاظی ہے، آج یورپ میں یہ عام قاعدہ ہے کہ بڑے سے بڑا معزز شخص بھی کسی عام آدمی کو خط لکھتا ہے، تو خط کے اخیر میں لکھتا ہے، آپ کا فرمان بردار خادم، لیکن چونکہ معلوم ہے کہ یہ شخص ایک رسم تحریر ہے، اس لیے اس سے قوم میں خوشامد اور ذلت پرستی کا وصف نہیں پیدا ہوتا، اسی طرح قصائد میں مدوح کو جو آسمان بلکہ قضا و قدر سے بالاتر بتاتے تھے تو ہر شخص سمجھتا تھا، کہ نری شاعری ہے اصلیت سے اس کو کچھ علاقہ نہیں،

قصائد گوئی بالکل بیکار نہیں گئی | تاہم یہ نہیں خیال کرنا چاہئے کہ ہزار برس کی  
متصل زور آوری اور طباعی بالکل رائگاں گئی، قصیدہ سے گواہی کام نہیں لیا  
گیا، تاہم شاعری کو اس نے بہت کچھ سرتی دی،

۱۔ قصیدہ کی ایک خاص زبان بن گئی، یعنی بندش میں چستی اور زور،  
الفاظ مستین اور پریشان، خیالات میں بلندی اور رفعت، یہاں تک کہ قصیدہ  
کے شروع میں جو غزلیہ اشعار ہوتے ہیں، وہ بھی عام غزل کی زبان سے مختلف  
ہوتے ہیں، اس سے یہ فائدہ ہوا کہ سنجیدہ پُر زور متین خیالات کے ادا کرنے  
کا ایک وسیع ذخیرہ مہیا ہو گیا، آج اگر قومی اور ملکی مضامین لکھنا چاہیں تو قصائد  
کی زبان ان خیالات کے ادا کرنے کے لیے پہلے سے تیار ہے،

۲۔ شعراء مدح کرتے کرتے تھک گئے تھے، اس لیے انھوں نے خیالات کی  
وسعت کے لیے اور اور راستے نکالے، مثلاً تمہید میں غزل کے بجائے طرح طرح  
کے مضامین داخل کئے، اسدی طوسی نے یہ خاص روش اختیار کی کہ قصائد کی  
تمہید میں مناظرات قائم کیے، یعنی دو چیزوں کو لے کر ان کی زبان سے ان کے فضا  
بیان کئے، اس طریقہ سے مختلف چیزوں کی خوبیوں کے تمام پہلو دکھانے کا موقع  
ملا، ایک قصیدہ میں رات دن کا مناظرہ لکھا ہے، اس کے جواب میں انسی نے  
گل و گل کا مناظرہ لکھا،

میزد بند ز مہا ہات دم از نخر و کرم  
ہر طرف قافلہ بر قافلہ لطف ست و

رو بہ از تقوی تم پنچہ زند با ضیغم  
اخترم شمشعہ ام ہشتری ام و مہروم  
نام نامی من و نفع مرا کرد قسم

دوش در مجلس احباب گل و گل باہم  
مل ہوا شفت کہ آنجا کہ منم جا و فروش

سور از تمہیتم بہرہ رہا بد از ما  
چوں نقاب ز رخ نورانی من ز شو  
چوں ننازم کہ خداوند بہمان قرآن

گل بخندید کہ اے خیرہ ہم اندر قرآن  
اٹم تو اگر گفت است خدا نفع تو کم  
گرچہ در نشہ تو بہت طرب لیک بود  
در حمار تو ہمہ درد سر و شدت غم  
آنکہ در یافتہ بوئے تو نعوذُ بِاللّٰهِ  
منقبض گردد و لاجول کناں گیرم  
منم آں پاک کہ چوں بوئے کنند  
صلّ یاربّ علی روح رسول کرّم

۳۔ اکثر شعرا نے پند و مواعظت و حکمت کے مضامین قصائد میں ادا کیے، یہ قصائد انہی مضامین کے ساتھ مخصوص ہیں، ان میں کسی کی مدح اور ستائش نہیں ہے، حکیم سنائی، اوحدی، سعدی، امیر خسرو، خاقانی اور جامی کے بہت سے قصائد انہی مضامین پر ہیں، حضرت امیر خسرو کا ایک بڑا نسا قصیدہ بحر الابرار ہے، اس کے جواب میں جامی، علی شیر اور اکثر شعرا نے قصیدے لکھے ہیں، ان تمام قصائد میں صرف معرفت اور سلوک کے مضامین ہیں، امیر خسرو کے چند اشعار ہم اس موقع پر نقل کرتے ہیں،

کو سی شہ خالی و باگِ غلغلہ در و سر است

ہر کہ قانع شد بخشک و ترشہ بحر و براست

یعنی بادشاہ کا نقارہ خالی آواز ہے، اور اس کا غلغلہ محض درد سر ہے، جو شخص

خشک و تر پر قانع ہو جائے، وہ بحر و بر کا بادشاہ ہے،

مردنہاں در گلیے، بادشاہ عالم است

تیغِ خفتہ در نیامے پاسبانِ کشور است

اکثر اہل دل جو ہزاروں لاکھوں دلوں پر حکمراں ہوتے ہیں، اور جن کے باطنی اثر


سے عالم میں انقلابات واقع ہوتے ہیں، پھٹے پرانے کپڑوں میں نظر آتے ہیں، اس

بنام پر شاعر کہتا ہے کہ یہ شخص جو کھلی میں چھپا ہوا ہے، دنیا کا بادشاہ ہے، جس طرح تلوار

نیام میں ہوتی ہے، لیکن ملک کی پاسبان ہوتی ہے،

عاشقی رنج است و مردان را بسینہ راحت <sup>است</sup>

سلسلہ بند است و شیراں را بگردن ز یوراست  
 یعنی عشق میں اگرچہ نہایت تکلیف اور مصائب پیش آتے ہیں، لیکن مردانِ خدا  
 کے لیے وہ راحت و آرام ہے، جس طرح شیر کا گردن میں جو زنجیر پڑی ہوتی ہے  
 وہ اس کا زیور ہے۔





# غزل یا عشقیہ شاعری

عشق و محبت، انسان کا خمیر ہے، اس لیے جہاں انسان ہے، عشق بھی ہے، اور چونکہ کوئی قوم شاعری سے خالی نہیں اس لیے کوئی قوم عشقیہ شاعری سے بھی خالی نہیں ہو سکتی، لیکن ایران اس خصوصیت میں اور تمام ملکوں سے بڑھا ہوا ہے، یہاں مدتِ دراز کے تمدن نے انسانی جذبات کو نہایت لطیف اور زبرد اشتعال بنا دیا تھا، اس لیے ذرا سی تحریک سے یہ شعلہ بھڑک اٹھتا تھا، اور دل دماغ کو آتش فشاں بنا دیتا تھا، یہی وجہ ہے کہ ایران میں جس قدر عشقیہ شاعری کو ترقی ہوئی اور اصنافِ سخن کو نہیں ہوئی،

یہ بار بار لکھا جا چکا ہے کہ ایران میں شاعری کی ابتدا، قصیدہ سے ہوئی، اور ابتدا میں غزل جو شہ طبع سے نہیں بلکہ اقسامِ شاعری کے پورا کرنے کی غرض سے وجود میں آئی، قصیدہ کی ابتدا میں عشقیہ اشعار کہنے کا دستور تھا، اس حصہ کو الگ کر لیا تو غزل بن گئی، گویا قصیدہ کے درخت سے ایک قلم لے کر الگ لگا لیا، فارسی شاعری کا آدمِ رود کی خیال کیا جاتا ہے، اس کے زمانہ میں غزل کی صنف مستقلاً وجود میں آ چکی تھی، عنصری کہتا ہے،

غزلِ رود کی داد نیکو بود      غزلہاے من رود کی داد نیست

”غزلِ رود کی کے انداز کی اچھی ہوتی ہے، میری غزلیں رود کی کی طرز کی نہیں ہیں“

افسوس ہے رود کی کی غزلیں کم لٹی ہیں، دیوان میں اور تذکروں میں جو نمونہ

موجود ہے، یہ ہے

دشوار نہائی رخ و دشوار دہی بوس  
آساں بر بانی دل آساں ببری جان  
یعنی تو مشکل سے پھر دکھاتا ہے، اور شکل سے بوسہ دیتا ہے، لیکن دل اور جان نہایت  
آسانی سے اڑا لے جاتا ہے ۛ

برودہ نرگس تو آبِ جادوے بابل  
کشادہ غنچہ تو بابِ معجز عیسے  
تیری آنکھوں نے بابل کے جادو کی آبر و کھودی، تیرے دہن نے معجزہ عیسوی کا دروازہ  
کھول دیا۔

رود کی نے ۳۳ھ میں وفات پائی، اس لیے اس کے کلام کو تیسری صدی  
کی یادگار سمجھنا چاہئے، چوتھی صدی کا سب سے بڑا شاعر دقیق تھا، اس کی ایک بہانہ  
غزل ہے، یہ سو برس بعد کی ترقی کا نمونہ ہے،

در افکند اے صنم، ابر بہشتی  
زمین را خلعتِ اروی بہشتی

بہشتی بادلوں نے زمین کو ہسار کا خلعت پہنا دیا

جہاں طاؤس گونہ گشت گوئی  
بجائے نر می دجائے درشتی

دنیا طاؤس بن گئی، کہیں نزاکت ہے اور کہیں سختی

ز گل بوے گلاب آید بد نیسیاں  
کہ پنداری گل اندر گلِ سرشتی

مٹی سے گلاب کی بوا س طرح آتی ہے گویا مٹی کو پھولوں میں بسایا

دقیقی چار خصلت برگزیدہ است  
بہ گیتی از ہمہ خوبی و درشتی

دقیقی نے دنیا کی تمام بری بھلی چیزوں میں سے چار چیزیں چن لی ہیں،

لب یا قوت رنگ و نالہ چنگ  
مے خوں رنگ و کیش زرد، مہشتی

یا قوت جیسے ہونٹھ، چنگ کی آواز، شراب گلگوں اور زرد شست کا مذہب

غزل گو قصیدہ سے الگ چیز ہے لیکن غور سے دیکھو تو اس زمانہ کی غزل کا اصلی عنصر قصیدہ ہے، قصیدہ میں مدوح کی تعریف ہوتی تھی، غزل میں معشوق کی، قصیدہ میں مدوح کی جو دو سخا، جبروت و اقتدار، عدل و انصاف کی تعریف کرتے تھے، غزل میں محبوب کے حسن و جمال، ناز و ادا، جو ر و جفا کا بیان ہوتا تھا غزل نے ایک مدت تک کوئی نمایاں ترقی نہیں کی جس کے مختلف اسباب تھے، ایک مدت تک شاعری کا کمال قصیدہ گوئی سمجھا جاتا تھا، قصیدہ ہی میں ہر قسم کی قدر دانی اور ترجیح و امتیاز کا موقع مل سکتا تھا، دربار میں قصیدہ گو یوں پر زور و گوہر کی بارش ہوتی تھی، جشن و غیرہ میں دھوم دھام کے قصائد لکھنے پڑتے ہیں، اور مسابقت کے جوش میں زور طبع دکھانا پڑتا تھا،

غزل کی تحریک، عشق و محبت کے جذبات سے ہوتی ہے، لیکن ایران میں مدت تک جنگی جذبات کا زور رہا، غزل کی ترقی کی تاریخ تصوف سے شروع ہوتی ہے، تصوف کا تعلق تمام تر ادب اور جذبات سے ہے، اور اس کی تعلیم کی پہلی اسجد عشق و محبت ہے، تصوف کی ابتداء اگرچہ تیسری صدی کے آغاز میں ہوئی، لیکن پانچویں صدی اس کے اوج شباب کا زمانہ ہے، اور یہی زمانہ غزل کی ترقی کا پہلا نوبہ و زہ ہے، سب سے پہلے حکیم سنائی نے غزل کو ترقی دی، ان کے بعد واحدی مراغی نے جنھوں نے ۵۵۰ھ میں وفات پائی، غزل کو جذبات سے لبریر کر دیا، اس کے ساتھ زبان کی نزاکت، صفائی، روانی اور سلاست بھی پیدا کی، اشعار ذیل سے اس کا اندازہ ہو سکتا ہے،

بوسے اُل دود کہ امسال ہم سایہ سید      نہ آتش بی بود کہ در خانہ من پار گرفت

ملہ بہت بڑے صوفی اور عالم تھے، مدتوں سیاحت کی تھی، پھر اصفہان کو وطن بنا لیا تھا، ارغون کے زمانہ میں تھے، ادھ الدین کرانی سے بیعت کی تھی، ان کیثنوی جام صم مشہور ہے، اس نے بھی دیکھا ہے،

یعنی جس دھوئیں کی بو آج ہمسایہ کے دماغ میں آئی، یہ وہ آگ ہے، جو پارساں میرے گھر  
میں لگی تھی،

از بسکہ پر شدم ز صفاتِ کماں تو نزدیک شد کہ پر شود از من جہاں ہمہ  
چونکہ میں تیرے صفاتِ کماں سے لبریز ہو گیا ہوں، اس لیے قریب ہے کہ کل دنیا مجھ سے لبریز ہو  
ہم او صدی کی ایک پوری غزل درج کرتے ہیں، جس سے ان کی غزاں گوی  
کا پورا اندازہ ہو سکے گا۔

پیدا است حالِ مردمِ بُنداں چنانکہ <sup>ہست</sup> حرم کسے کہ فاش کند ہر نماں کہ <sup>ہست</sup>  
رند آدمی کا حال جو ہے ظاہر ہے، مبارک ہے وہ شخص جو ہر پوشیدہ راز کو ظاہر کر دیتا ہے۔  
اے محتسبِ دانی شرع و اساساں آئینِ عشق را بگذار اں چنانکہ <sup>ہست</sup>  
اے محتسب، شریعت اور اس کے اصول کو، تم جانو، لیکن عشق کے کاروبار کو ویسا ہی رہنے  
دو اسیں ہاتھ نہ لگاؤ،

مومن ز دین برآمد و صوفی ز اعتقاد تر سا محمدی شد و عاشق ہماں کہ <sup>ہست</sup>  
مسلمان نے دین چھوڑ دیا، صوفی اعتقاد سے باز آیا، عیسائی مسلمان ہو گیا، لیکن عاشق جو  
تھا وہی رہا،

خلقے نشانِ دوست طلب میکنند و باز از دوست غافل اند بہ چندین نشان <sup>ہست</sup>  
بہت سے لوگ، محبوب کا پتہ پوچھتے ہیں، لیکن سیکڑوں پتہ کے ہوتے، محبوب کا غافل ہیں،  
گر نام او صدی سگ تست درش مرا اور اب ہر لقب تو دانی بنجواں کہ <sup>ہست</sup>  
اگر او صدی تیرے دروازہ کا کتاب ہے تو اس کو گھر سے نہ نکال تو جس لقب سے چاہے اس  
کو پکارو وہ وہی ہے جو تو کہے،

او صدی کے بعد خواجہ فرید الدین عطار، مولانا روم، عراقی وغیرہ نے غزل  
کو نہایت ترقی دی، لیکن یہ لوگ چونکہ عشق حقیقی کے جاندار نہ تھے، اس لیے ان کے

کلام میں حقیقت کا پہلو غالب رہتا تھا، اس بنا پر ان کی غزلیں عام نہ ہوئیں، اسی زمانہ میں تاتار کی باد صحر نے امن و امان کا شیرازہ ابتر کر دیا، اور تمام سلطنتیں اور حکومتیں برباد ہو گئیں، اس کا نتیجہ یہ ہوا کہ قصیدہ کا زور دفعۃً گھٹ گیا، اور شاعری کے بہاؤ نے دوسری طرف رخ کیا، چونکہ شجاعانہ جذبات کو زوال چکا تھا، اس لیے صرف درد اور سوز کے جذبات رہ گئے، اس کا ذریعہ اظہار غزل کے سوا اور کیا ہو سکتا تھا،

اسی زمانہ میں شیخ سعدی پیدا ہوئے، وہ ایک مدت تک عشق و عاشقی میں بسر کر چکے تھے، اخیر اخیر تصوف کے حلقہ میں آئے، وہ فطرۃً شاعر تھے، زبان خدا واد تھی، ان باتوں نے مل کر ان کی غزل میں یہ اثر پیدا کر دیا کہ تمام ایمان میں آگ لگ گئی، ان کے بعد حسر واد حسن نے اس شراب کو اور تیز کر دیا، اس دور کے بعد شاعرانہ حیثیت سے سلمان اور خواجہ نے غزل کو ترقی دی، یہاں تک کہ خواجہ حافظ کہتے ہیں،

استادِ غزل سعدی پیش ہم کس آما      دارد سخن حافظ ز روشِ خواجو

لیکن سلمان اور خواجہ دونوں تصوف سے محروم تھے، اس لیے ان پھولوں میں رنگ تھا بونہ تھی، سلمان اور خواجہ زندہ ہی تھے کہ خواجہ حافظ نے غزل کوئی شروع کی، اور اس جوش سے یہ نغمہ چھڑا کہ زمین سے آسمان تک گونج اٹھا، خواجہ حافظ کی شاعری پر میں تفصیلی ریویو لکھ چکا ہوں، لیکن بہت سے نکتے رہ گئے، اور گویہ فرض اب بھی پورا ادا نہیں ہو سکتا تاہم اس دلچسپ افسانہ کے بار بار کہنے میں مزہ آتا ہے

۱۔ سب سے بڑی چیز جو خواجہ حافظ کے کلام میں ہے، حسن بیان، خوبی ادا، شستگی اور لطافت ہے، لیکن یہ ذوقی چیز ہے جو کسی قاعدہ اور قانون کی پابند نہیں

فصاحت و بلاغت کے تمام اصول اس کے احاطہ سے عاجز ہیں، ایک ہی مضمون ہے، سو سو طرح سے لوگ کہتے ہیں، وہ بات نہیں پیدا ہوتی، ایک شخص اسی خیال کو معلوم نہیں کن لفظوں میں ادا کر دیتا ہے کہ جادو بن جاتا ہے یہ بات فارسی زبان میں خواجہ حافظ کے برابر کسی کو نصیب نہیں ہوئی، ان کے ہجاء مضامین یہ ہیں، قناعت، گوشہ نشینی، دنیا سے اجتناب و اعظوں کی پرورہ رومی، رندی اور مستی، یہ مضامین پانچ سو برس سے پامال ہوتے آتے ہیں، لیکن آج تک خلیفہ جہا کا جواب نہ ہو سکا۔

۳۔ غزل کی ایک خاص زبان ہے، جس میں نزاکت، لطافت اور لوح ہوتا ہے، اس قسم کی زبان کے لیے خیالات بھی خاص ہوتے ہیں، علمی یا فلسفیانہ مضامین اگر ادا کیے جائیں تو وہ رنگینی اور لطافت قائم نہیں رہ سکتی، مثلاً شیخ سعدی ایک غزل کا مطلع لکھتے ہیں :-

اگر خداے نہ باشد ز بندہ خوشنود  
شفاعت ہم پیغمبران ندارد و مورد

علائیہ نظر آتا ہے کہ یہ مطلع، غزل سے جوڑ نہیں کھاتا، خواجہ حافظ کا یہ خاص اعجاز ہے کہ وہ ہر قسم کے علمی، اخلاقی، فلسفیانہ مضامین ادا کرتے ہیں، لیکن غزل کی لطافت میں فرق نہیں آنے پاتا، ہر قسم کے فلسفیانہ اور دقیق خیالات ان کی غزل میں ادا ہو کر رنگین اور لطیف بن جاتے ہیں۔

در دل ما غم و نیا غم معشوق شود  
بادہ گر خام بود پیچھے کند شیشہ ما

خواجہ صاحب سے پہلے غزل، عشقیہ مضامین کے لیے مخصوص تھی، اس کے سوا اور کوئی خیال غزل میں ادا نہیں کیا جاسکتا تھا، حالانکہ غزل کا ہر شعر جو کچھ غلوں سے ہوتا ہے اس لیے وہی ایک ایسی صنف ہے، جس میں ہر طرح کے مفرد اور بسیط خیالات ادا کیے جاسکتے ہیں، خواجہ صاحب نے ایک طرف تو غزل کو یہ وسعت دی کہ اخلاقی فلسفہ

تصوف، ہندو عو عظمت، سیاست، ہر قسم کے مضامین ادا کئے، دوسری طرف یہ خصوصیت ہاتھ سے نہ جانے پائی کہ غزل کی جو زبان ہے اور جس قسم کی لطافت شیرینی اور رنگینی اس کے لیے درکار ہے، سب باتیں قائم رہیں، ذیل کی مثالوں سے اس کا اندازہ ہوگا۔

(۱) آسماں بارِ امانت تو انست کشید قرعۂ فال بنا مین دیوانہ زدند  
قرآن شریف میں مذکور ہے کہ ہم نے اپنی امانت کو آسمان اور زمین پر پیش کیا  
سب نے انکار کیا اور ڈر گئے لیکن آدمی نے اس بار کو اٹھالیا، مقصد یہ ہے  
کہ زمین و آسمان تکلیفاتِ شرعیہ کی قابلیت نہیں رکھتے تھے، یہ قابلیت صرف  
انسان کو عطا کی گئی کہ جائز، ناجائز، حلال، حرام، نیک و بد کی تمیز رکھتا ہے اور  
اسی بنا پر اس کے لیے شریعت کے احکام آتے ہیں، حضرات صوفیہ کے نزدیک  
امانت سے مراد عشق حقیقی ہے کہ انسان کے سوا اور کسی کو حاصل نہیں، بہر حال  
یہ شعردونوں معنوں کے لحاظ سے صحیح ہے، اس مضمون کو خواجہ صاحب نے ایک  
اور شعر میں ادا کیا ہے،

بارِ غم عشق تو بہر کس کہ نمودم عاجز شد و ایس قرعہ بنا مین ز سر افتاد  
(۲) حضرات صوفیہ کے نزدیک، ادراک کا اصلی ذریعہ، حواسِ خمسہ اور اشیائے  
خارجی نہیں ہیں، بلکہ خود دل میں ایسی استعداد اور قابلیت ہے کہ اگر اس کا تزکیہ  
کیا جائے، تو تمام اشیاء اس میں جلوہ افکن ہوتی ہیں، اس علم کو علم باطن کہتے ہیں، اور  
یہ کتابوں سے نہیں بلکہ تزکیہ قلب سے حاصل ہوتا ہے، اور کاملین یعنی انبیاء کو  
ریاضت اور تزکیہ کی بھی حاجت نہیں، بلکہ فطرۃ حاصل ہوتا ہے، خواجہ صاحب  
نے اس مسئلہ کو متعدد اشعار میں ادا کیا ہے،

سالہا دل طلب جامِ جم از ما می کرد انچہ خود داشت، ز بیگانہ تمنا می کرد

دل مجھ سے برسوں جام جم مانگا کیا، جو چیز اس کے پاس تھی، بیگانہ سے مانگتا تھا  
 دیدش خرم و خنداں قدح بادہ بدست داندراں آئینہ صد گونہ تماشائی کرد  
 گفتم ایس جام جہاں میں بتو کے داد حکیم گفت آں ذرکہ ایس گنبد مینامی کرد  
 یعنی میں نے عارف کو دیکھا کہ ہنس رہا تھا، اس کے ہاتھ میں جام شراب تھا، اور  
 وہ اس میں طرح طرح کے جلوے دیکھ رہا تھا، میں نے اس سے پوچھا کہ یہ جام  
 جہاں میں حکیم نے تم کو کس دن عنایت کیا، بولا جس دن وہ یہ لاجوردی گنبد (آستان)  
 بنا رہا تھا،

ایک اور موقع پر فرماتے ہیں،  
 ساتی بیار بادہ ہامدعی بلو انکار ماکن کہ چنین جام، جم نداشت  
 اس علم لدنی کی طرف خواجہ صاحب ایک اور شعر میں اشارہ فرماتے ہیں،  
 ستر خدا کہ عارف و سالک مکن گفت در حیرت کہ بادہ فروش از کجاشنید  
 علمائے ظاہر کی تصنیفات میں شریعت کے جو اسرار کہیں کہیں نظر آجاتے ہیں،  
 یہ درحقیقت انہی عارفین کے افادات ہیں جو ان کی زبان سے کبھی کبھی نکل جاتے ہیں  
 اسی بنا پر خواجہ صاحب فرماتے ہیں۔

ساتی بیا کہ عشق ندای کند بلند کانس کہ گفت قصہ ما ہم ز ماشنید  
 (۳) یہ امر کہ یہ علم ارباب وطن کے ساتھ مخصوص ہے، خواجہ صاحب اسکو اس  
 طریقہ سے ادا کرتے ہیں،

شرح مجموعہ گل مرغ سحر داند و بس کہ نہ ہر کو ورقے خواند معانی دانست  
 پھول کے نکات صرف بلبیل جان سکتی ہے، یہ نہیں ہے کہ جس نے ایک آدھ ورق پڑھ  
 لیا وہ معانی سے واقف ہو گیا،

(۴) اکثر حضرات صوفیہ جو وحدت وجود کے قائل ہو جاتے ہیں، اس کی وجہ



زیادہ تریب ہوتی ہے کہ نور حقیقی کا پرتو تمام اشیا پر ہے، اس لیے ایک صاحب دل جو عشق و محبت سے لبریز ہے، جہاں پر پر تو دیکھتا ہے، فریفتہ ہو جاتا ہے، اور اسکو اصل و فرع کی تیز بینی ملتی، خواجہ صاحب اس بات کو اس طرح ادا کرتے ہیں

عکس روئے تو چو در آئینہ جام افتاد عارف ز پر تو می در طبع خام افتاد  
غرض اس قسم کے سیکڑوں معارف و حقائق اس انداز سے ادا کیے ہیں، کہ غزلت کے اسلوب میں فرق نہیں آنے پایا۔

معارف اور حقائق پر موقوف نہیں، ہر قسم کے قومی، ملکی، تمدنی، معاشرتی مسائل خواجہ صاحب نے ادا کیے، اور غزل کی لطافت اور نازک ادائیگی میں فرق نہ آیا، مثالوں سے اس کی تصدیق ہوگی،

۱۔ لوگوں میں خصومت اور جنگ و جدل کا بڑا سبب مذہبی منافرت ہے، دنیا میں لاکھوں کروڑوں جانیں اس کی بدولت برباد ہوئی ہیں، خود ایک ہی مذہب کے لوگوں میں ذرا ذرا سے اختلافات پر نہایت ناگوار نزاعیں قائم ہو جاتی ہیں، اور ایک دوسرے کو کافر اور مرتد کہتا ہے، اور اس کے خون کا پیسا ہو جاتا ہے، اہل دل ان نزاعوں کو ناپسند کرتے ہیں، اور جس قدر حقیقت پرستی اور عرفان شناسی کا اثر زیادہ بڑھتا ہے، اسی قدر یہ خیالات مٹتے جاتے ہیں، اور نظر آتا ہے کہ سب اسی ذات کیتا کے طالب ہیں، سب کو اسی کی تلاش ہے، سب اسی کے عشق میں چور ہیں، اس نکتہ کو خواجہ صاحب نے متعدد پیرایوں میں ادا کیا ہے،

ہم کس طالب یار اند، ہم ہیشیا روچہ مست  
ہم جا خانہ عشق است ہم مجد چہ کشت

سب یار کے طالب ہیں خواہ مست ہو، خواہ ہیشیا، ہر جگہ عشق کا گھر ہے مسجد ہویا بت خانہ  
در عشق خانقاہ و خرابات شرط نیست ہر جا کہ مست پر تو روی جنب مست

عشق میں خانقاہ اور شراب خانہ کی قید نہیں، ہر جگہ معشوق ہی کے چہرہ کا پرتو ہے،

عرفی نے اس مضمون کو تشبیہ کے ذریعہ سے بالکل بدیہی کر دیا ہے،

عارف ہم از اسلام خرابست و ہم از کفر پروانہ چرخ حرم و دیر نہ داند  
(۲) حکما میں ایک فرقہ ہے، جس کو لاادریہ کہتے ہیں، ان کا مذہب ہے کہ کسی شے  
کی حقیقت معلوم نہیں ہو سکتی، یہ فلسفہ خشک، بے مزہ اور ہر قسم کے جذبات  
اور جوش کا مٹا دینے والا فلسفہ ہے، لیکن خواجہ صاحب نے اپنی رنگیں بیانی سے  
بھی اس کو ایک دلکش اور سستی آمیز مضمون بنا دیا ہے،  
حدیث از مطرب نے کوئے راز و ہر کتر جو کہ کس نکشود و کشاید بہ حکمت این معمار

آنکہ بر نقش زد این دائرہ عینائی نسبت معلوم کہ در پردہ اسرار چم کرد  
جس نے یہ لاجوردی دائرہ بنا یا، کچھ نہیں معلوم کہ اس نے پردہ کے اندر کیا رکھا  
کس ندانست کہ منزل کہ مقصود کجا است  
اس قدر مست کہ بانگِ جرمی آید  
یہ کوئی نہیں جانتا کہ منزل مقصود کہاں ہے، اتنی بات البتہ ہے کہ حرس کی کچھ  
آداز آتی ہے، یعنی اتنا معلوم ہوتا ہے کہ کچھ ہے، لیکن یہ معلوم نہیں ہوتا کہ کیا ہے؟  
برو اے زاہدِ خود بین کہ ز چشم من و تو راز اس پردہ نہان است نہان خود بود

مردم در انتظار دریں پردہ راہ نیست یاہست و پردہ دار نشانم نے دہد  
میں انتظار میں مر گیا، پردہ کے اندر کہیں راستہ نہیں، یا ہے لیکن پردہ دار مجھ کو  
بتاتا نہیں،

(۳) اکثر لوگ کسی مقصد کو حاصل کرنا چاہتے ہیں، اور حیب کامیاب نہیں  
ہوتے تو سمجھتے ہیں کہ مقصد ہی ناممکن الحصول تھا، حالانکہ ان میں خود استقلال  
جوش اور طلب صادق نہ تھی ورنہ سچا طالب محروم نہیں رہ سکتا، خواجہ صاحب

اس نکتہ کو اس طرح ادا کرتے ہیں،

طالب لعل و گہر نیست و گہر نہ خورد شید  
پہنجاں در عمل معدن کان ست کہ بود  
شہور یہ ہے کہ آفتاب کی روشنی، متصل کئی سو برس تک جب کسی پتھر کے  
ٹکڑے پر پڑتی ہے تو وہ لعل بن جاتا ہے، شعر کا مطلب یہ ہے کہ لعل و جواہرات  
کے طالب موجود نہیں، ورنہ آفتاب تو اب بھی اسی طرح جواہرات کے بنانے  
میں مصروف ہے،

(۴) عام خیال یہ ہے کہ قدما جو کچھ کر گئے، اب نہیں ہو سکتا، اس لیے کہ  
اب وہ قابلیت نہیں رہی، لیکن یہ غلط خیال ہے خواجہ صاحب اس کو اس  
طرح ادا کرتے ہیں،

فیض روح القدس اباز مدد فرماید دیگر اہم بکنند انچہ مسیحا می کرد  
(۵) اکثر لوگوں میں کام کرنے کی نہایت قابلیت ہوتی ہے، لیکن اس سے کام  
نہیں لیتے یا اس تردد میں رہ جاتے ہیں کہ کون سا کام کریں، خواجہ صاحب  
ایسے لوگوں کو کام کرنے پر اس طرح ابھارتے ہیں،

ایں خوں کہ موج میزند اندر جگر ترا در کار رنگ بونے نگار نمی کنی  
یعنی یہ خون جو تمہاری رگوں میں جوش مار رہا ہے، اس کو کسی مطلوب پر ضرر نہیں کرتے  
تقلید کی برائی میں نظامی کا مشہور شعر ہے "کلاغے تک کبک در گوش گرد ایے  
خشک مضمون کو خواجہ صاحب اس رنگ میں ادا کرتے ہیں،

گشت بیمار کہ چوں چشم تو گرد ز گس شیوہ آل نشدش حال و بیمار باند  
شعر انکھوں کو بیمار باندھتے ہیں، شعر کا مطلب یہ ہے کہ نہ گس اس غرض  
سے بیمار نبی کہ معشوق کی آنکھ سے مشابہ ہو جائے، وہ بات تو نہ پیدا ہوئی اور  
بیماری بیمار کی بیمار رہ گئی،

یہ مضمون کہ "ہر چیز اپنے موقع پر مناسب ہوتی ہے، اس کو اس طرح ادا کرتے ہیں،

باخرابات نشیناں ز کرامات ملاف ہر سخن جائے و ہر نکتہ مکانے دارد  
یعنی جو لوگ شراب خانہ میں رہتے ہیں، ان کے سامنے کرامات کی شیخی نہیں  
بلکہ رانی چاہئے، ہر بات کا الگ موقع ہوتا ہے، اور وہ وہیں مناسب ہوتی ہے،  
مذہب کے اختلافات اور نزاعیں اس پر بنتی ہیں کہ کسی کو اصل حقیقت  
کی خبر نہیں، اس نکتہ کو یوں ادا کرتے ہیں،

جنگ ہفتاد و دو ملت ہمہ را عذر بنہ چوں ندیدند حقیقت رہ افسانہ زدند

نفع خلایق کی کوشش میں نا جائز باتیں بھی جائز ہو جاتی ہیں،

ازاں گناہ کہ نفعے رسد بغیر چہ باک

دخل در معقولات نہیں چاہتے،

مراچہ کار کہ منع شراب خوارہ کنم نہ قاضیم، نہ مدرس نہ منقیم نہ فقیہ

ان تمام مضامین کو خواجہ صاحب نے غزل کے رنگ میں ادا کیا ہے، اور

اس لیے اسی قسم کی تشبیہیں اور ترکیبیں استعمال کی ہیں، رفتہ رفتہ یہ بات پیدا  
کی کہ تشبیہ و استعارہ کی بھی ضرورت نہیں، خشک مضامین کو اسی طرح سیدھے  
سادھے انداز میں ادا کرتے ہیں اور غزل کی غزلیت قائم رہتی ہے، مثلاً یہ بات  
کہ مذہب میں جو بہت سے فرقے بن گئے ہیں، اور ان میں جو لڑائیاں رہتی ہیں، اس بنا  
پر ہیں کہ اصل حقیقت سے غافل ہیں، اس کو بغیر کسی قسم کی رنگینی ادا کرتے ہیں،

جنگ ہفتاد و دو ملت ہمہ را عذر بنہ چوں ندیدند حقیقت رہ افسانہ زدند

یاشلا یہ مضمون کہ بڑوں کے رتبہ کی اس وقت ہوس کرنی چاہئے جب کسی درجہ کا فضل و

کماں حاصل کر لیا جائے،

تکلیف بر جائے بزرگانِ توانِ دیہِ گراف گما سببِ بزرگی ہمہ آمادہ کنی  
یا مثلاً یہ مضمون کہ اصل و نقل برابر نہیں ہو سکتے،

نہ ہر کہ چہرہ برافر دختِ دلبری داند نہ ہر کہ آئینہ سازد سکندر رٹی اند  
اس طریقہ سے خواجہ صاحب نے غزل کو مجموعہ شاعری بنا دیا، یعنی جس قسم کا خیال  
چاہیں غزل میں ادا کر سکتے ہیں، اسی کا نتیجہ ہے کہ عرفی، نظری، صائب، کلیم نے  
غزل ہی میں تمدنی، اخلاقی، معاشرتی، موعظت، پسند ہر قسم کے مضامین ادا کیے  
اور غزلیت کی شان میں فرق نہ آیا،

(۴) شاعری کا اصلی معیارِ کمال یہ ہے، کہ جو مضامین ادا کیے جائیں اس  
طرح ادا کیے جائیں کہ اس مضمون کا اس سے زیادہ موثر اور بلیغ کوئی طریقہ  
ادا پیدا نہ ہو سکے، خواجہ صاحب نے جو مضامین ادا کیے ہیں، سو سو دفعہ بندھ  
چکے، لیکن جو مضمون جس طرح انھوں نے ادا کر دیا، اس پر آج تک اضافہ نہ ہو  
سکا، مثلاً

ار معشوق کو کسی بہانہ اور جیلہ سے بلانا شعرا کا عام مضمون ہے، ایک  
شاعر کہتا ہے،

امشب بیاتاً در چمن، سازیم پر پیمانہ را تو شمع و گل را داغ کن من بلبل پروانہ را  
اس شعر میں بلانے کی تقریب اظہار کمال قرار دی ہے، شاعر معشوق سے کہتا ہے  
کہ تم آؤ تو ایک معرکہ قائم کیا جائے، ایک طرف تم اور شمع و گل، اور ایک  
طرف میں اور پروانہ و بلبل، اور چونکہ نتیجہ کا حال قطعاً معلوم ہے، اس لیے کہتا  
ہے کہ تم شمع اور گل کو رشک سے جلانا، اور میں پروانہ اور بلبل کو،  
خواجہ صاحب فرماتے ہیں،

پروانہ و گل و شمع و بلبل ہمہ جمع اند اے دوست بیارحم بہ تنہائی ما کن

کہتے ہیں اور سب لوگ اپنے اپنے مطلوب کے ساتھ ہم بزم اور ہم نشین ہیں،  
اے دوست آ اور میری تنہائی پر رحم کر،

اس میں اولاً تو بلانے کی تقریب، رحم قرار دی ہے، جو فطرۃً ہر شخص میں  
و دلیعت کیا گیا ہے، اس کے ساتھ ناکامیابی کا اس طرح اظہار کرنا کہ معشوق  
در کنار کوئی شخص بھی پاس نہیں، پھر یہ بلاغت کہ بظاہر معشوق کو معشوق کی  
حیثیت سے نہیں بلاتے کہ اس کو شرم و سحاط کی بنا پر کوئی تکلف ہو بلکہ صرف  
اس غرض سے بلاتے ہیں کہ آ کر ہماری تنہائی دیکھ جائے، پھر اس میں یہ پہلو بھی  
ہے کہ جب اور معشوقوں کو دیکھے گا کہ اپنے عاشقوں کے ساتھ ہم صحبت ہیں تو  
اس کو بھی ترغیب ہوگی،

دشنام معشوق کے لطف کو تمام شعرا نے باندھا ہے، غزالی کہتے ہیں،

دشنام دہی و بر لبِ تو \_\_\_\_\_ روح القدس افسرینِ یسید

تو گالی دیتا ہے اور تیرے ہونٹوں پر جبریل "افسریں" لکھتے جاتے ہیں،

خواجہ صاحب فرماتے ہیں،

قند آمیختہ با گل نہ علاجِ دل با ست . بوسہ چند بیا میز بہ دشنامے چند

معشوق سے کہتے ہیں کہ پھول میں جو قند ملا لیتے ہیں (یعنی گل قند) یہ میرے دل کا علاج  
نہیں علاج کرنا ہے تو گالیوں میں چند بوسے ملا لو،

اس طرز ادا کی بلاغتوں پر سحاط کرو، اول تو کلام کا ایک بڑا حصہ غیر  
مذکور ہے یعنی عاشق بیمار ہے، معشوق کو معلوم ہوا کہ عاشق بیمار ہے، اور دل کی  
بیماری ہے، اس بنا پر وہ گل قند لایا ہے، اور عاشق کو دیتا ہے، یہ سب  
جملے غیر مذکور ہیں، لیکن خود بخود سمجھ میں آتے ہیں، پھر گل قند کو گل قند نہیں کہا بلکہ اس

کی ترکیب بیان کی ہے، ان کو "آمیختن" کے لفظ سے بیان کیا ہے، اس سے اس

کی ترکیب سے آگے بھی کام لیتا ہے، بوسہ اور گالی دونوں غیر ادبی چیزیں ہیں،

قوت تخیل کا اظہار ہوتا ہے جو ہر چیز کو مجسم کر کے دکھا دیتی ہے، اس کے علاوہ چونکہ معشوق سے گلقد کی فرمائش ہے اس لیے وہی لفظ استعمال کیا ہے، جو گلقد کے لیے کیا جاتا ہے، بوسہ اور دشنام دونوں کی ایک ہی مقدار بیان کی ہے یعنی "چند" جس سے یہ غرض کہ اس گلقد کی ترکیب میں یہ ضرور ہے کہ دونوں اجزا ہموزن ہوں، یعنی جتنی گالیاں اتنے ہی بوسے بھی ہوں،

معشوق کو جس طرح اپنے حسن و جمال پر ناز ہوتا ہے، عاشق کو بھی اپنی وفا داری اور کمالِ عشق کا غرور ہوتا ہے، اس مضمون کو اکثر شعرا نے باندھا ہے خواجہ صاحب فرماتے ہیں،

شے مجنوں بے لیلی گفت کاے معشوق بے ہمتا ترا عاشق شو دپیدا اولے مجنوں نہ خواہد  
یعنی ایک دن مجنوں نے لیلی سے کہا کہ اے بے مثل معشوق، مجھ کو اس سے انکار نہیں  
کہ تیرے اور بھی عاشق ہیں، اور آئندہ بھی ہوں گے، لیکن مجنوں نہیں پیدا ہو سکتا  
یہ شعر سرتاپا بلاغت ہے، چونکہ اس قسم کا خیال ایک طرح پر معشوق کی توہین  
ہے، اس لیے آغاز کلام مدح سے کیا ہے، یعنی "اے بے مثل معشوق" اس فقرے  
کے بجائے کہ میرا جیسا عاشق نہ پیدا ہوگا، یہ کہنا کہ "مجنوں نہ پیدا ہوگا، گویا یہ  
کہنا ہے کہ میرا سا جانباذ، میرا سا جاں نثار، میرا سا وفادار، میرا سا خانماں برباد  
دیگرہ وغیرہ نہیں پیدا ہو سکتا کیونکہ مجنوں کے نام کے ساتھ یہ تمام اوصاف  
خود بخود ذہن میں آجاتے ہیں اس سے ظاہر ہوگا کہ مجنوں کے لفظ میں جو بات  
ہے، صفوں میں بھی نہیں ادا ہو سکتی، اور اس لیے عاشقانہ غرور اور ناز کی کا  
اس سے بڑھکر کوئی اسلوب نہیں ہو سکتا،

اکثر حکما کا خیال ہے کہ عالم کی حقیقت اور اس کی غرض و غایت نہیں معلوم  
ہو سکتی، صرف اتنا معلوم ہے کہ کچھ ہے، باقی یہ کہ کیا ہے، کیوں ہے، کیسا ہے،

معلوم نہیں، شعرانے بھی طرح طرح سے اس مضمون کو باندھا ہے،

خواجہ صاحب فرماتے ہیں،  
 کس نہ دانست کہ منزل کہ مقصود کجا <sup>است</sup>   
 اس قدر ہست کہ بانگِ جر سے می آید  
 اگلے زمانہ میں دستور تھا کہ قافلہ چلتا تھا تو ایک اونٹ کی گردن میں گھنٹہ  
 لٹکا دیتے تھے، مطلب یہ ہے کہ کسی کو معلوم نہیں کہ منزل مقصود کہاں ہے اور کہاں  
 جانا ہے، اتنی بات البتہ ہے کہ ایک گھنٹہ کی آواز آرہی ہے، جس کو تنیکہ کے لفظ  
 سے بیان کیا ہے یعنی گھنٹہ کا بھی کچھ پتہ نہیں کہ کہاں ہے، اگدھر ہے، کس قسم کا ہے  
 بس ایک آواز سنائی دیتی ہے، جس سے قیاس ہوتا ہے کہ شاید کوئی قافلہ ہے اس  
 مضمون کے ادا کرنے کی اہلی خوبی یہ ہے کہ ہر چیز میں ابہام اور اشتباہ باقی رہے  
 اس شعر میں ابہام کو پورا قائم رکھا ہے،

فارسی شاعری پر یہ عام اعتراض ہے کہ گو ایک چیز کو ہزاروں دفعہ باندھتے  
 ہیں، لیکن بار بار وہی باتیں کہتے ہیں اگر یہ چاہیں کہ ان سب خیالات کو یکجا کر کے اس  
 چیز پر ایک بسیط اور وسیع مضمون تیار کر لیا جائے، تو نہیں کر سکتے، مثلاً  
 محبت کا مضمون ہزاروں شعروں میں بندھا ہے، لیکن آج اگر ان سے محبت پر  
 ایک مستقل مضمون لکھنا چاہیں تو نہیں لکھا جاسکتا، جس کی وجہ یہ ہے کہ مضمون کے تمام  
 پہلو نہیں آئے، بلکہ اکثر وہی مکرر باتیں ہیں، جو مختلف الفاظ میں بار بار ادا کر دی  
 گئی ہیں،

بخلاف اس کے خواجہ صاحب نے جن مضامین کو مرکب شاعری قرار دیا ہے  
 ان کا ایک نکتہ اس طرح ادا کیا ہے کہ کوئی پہلو باقی نہیں رہا، اور اب چاہیں  
 تو ان سے اس عنوان پر ایک مستقل مضمون لکھا جاسکتا ہے، مثال کے طور پر ہم  
 صرف ایک عنوان کا ذکر کرتے ہیں،



خواجہ صاحب نے "فلسفہ مسرت" کو اکثر بیان کیا ہے، یعنی یہ کہ ہمیشہ خوش رہنا چاہئے، اس مضمون کے بہت سے اجزاء ہیں اور جب سب پیش نظر آجائیں تو اس فلسفہ کا اثر ہو سکتا ہے، اس کا اجمالی بیان یوں کیسا جاسکتا ہے

"دنیا چند روزہ ہے، اس کی تمام نیزنگیاں نقش بر آب ہیں کیا یہ عقل کی بات ہے، کہ ہم ایسی سوہوم چیزوں کے لیے اپنا دل، دماغ، وقت بخت، سکون، اطمینان سب قربان کر دیں، یہ ظاہر ہے کہ جب تک دنیا بھر کے جھگڑے، جوڑ توڑ، سازش، درباداری، خوشامد، تملق، ترک آزادی، یہ سب چیزیں اختیار نہ کی جائیں، دنیا نہیں مل سکتی، کیا یہ باتیں ہم کو دنیا کی سوہوم عظمت کے لیے گوارا کرنی چاہئیں،

ہم کوشیت الہی میں کیا دخل ہے جو شخص جیسا ہے خدا ہی نے اس کو بنایا ہے، ہم کیا چیز ہیں، خدا کے ارادے کے بغیر ایک ذرہ حرکت نہیں کر سکتا، ہم کو وہ جدھر چلاتا ہے، چلتے ہیں، جو کام ہم سے کرانا ہے، کرتے ہیں، ہم ایک پرکراہ ہیں، شیت الہی کی ہوا، ہم کو جدھر چاہتی ہے، اڑنے لے جاتی ہے۔"

ہمارا یہ فیصلہ ہے کہ کوئی نہیں مانتا تو نہ مانے، ہم کو اس سے کیا غرض، ہم جو سمجھتے ہیں، کرتے ہیں، غرض اس مضمون کی پوری ترتیب یہ ہے کہ پہلے عقلی طور سے دنیا کی ناپائیداری ثابت کی جائے، پھر یہ کہ ایسی چیز کے لیے دوسرے کی ضرورت نہیں، پھر مسئلہ جبر پیش کیا جائے پھر اپنا قطعی فیصلہ اور اپنے طرز عمل کا نہایت بے باکی اور دلیری اور بلند آہنگی سے اعلان کیا جائے،

خواجہ صاحب نے اس مضمون کے ہر حصہ کو اس تفصیل، اس زور اور جوش

کے ساتھ ادا کیا ہے، کہ شاعری کی حد اس سے آگے نہیں بڑھ سکتی،  
 دنیا کی بے اعتباری کو وہ پُر اثر طریقہ سے بیان کرتے ہیں،  
 بس کن زکبر ناز کہ دیدہ ست روزگار چہن قبائے قیصر و طرف کلاہ کے  
 ناز و غرور رہنے دو، زمانہ قیصر کی قبا کی شکن، اور کچھ روکے تاج کا خم  
 دیکھ چکا ہے، اگلے زمانہ میں امراء اور اہل جاہ قبا وغیرہ چنوا کر پہنتے تھے  
 اور سر پٹو پی ٹیڑھی رکھتے تھے، اس لیے یہ چیزیں جاہ و عظمت کا نشان تھیں،  
 اس بنا پر دنیاوی جاہ و عظمت کو ان لفظوں سے تعبیر کیا ہے، ساتھ ہی یہ بلیغ  
 پہلو ہے کہ دنیاوی عظمت کی بس اتنی حقیقت ہے جتنی کسی چیز کی شکن اور خم کی،  
 اعتمادے نیست برد در جہاں بلکہ برگرددن گرداں نیز ہم

## تفسیر

مکند صید بہرامی بنگن جامے برادر کہ من پیو دم این صحر بہرام آگور  
 بہرام گور خر کا شکار کھیلا کرتا تھا، اس بنا پر اس کو بہرام گور کہتے تھے، شعر کا  
 مطلب یہ ہے کہ بہرام کی مکند (جس سے وہ گور خر کو پکڑا کرتا تھا) پھینک دو،  
 اور جامے ہات میں لو، میں اس صحرا کو خوب ناپ چکا ہوں، نہ بہرام ہے،  
 نہ گور، اس مضمون کے ادا کرنے کی خوبی کا ایک بڑا پہلو یہ ہے کہ بہرام کی مکند  
 کو نہایت وسعت دی جائے یعنی کہیں اس کا پتہ نہیں لگتا، نہ زمان میں، نہ مکان  
 میں، صحرا کا لفظ یہاں اس خوبی سے آیا ہے کہ زمان اور مکان دونوں پر حاوی  
 ہو گیا ہے، زمانہ کی امتداد کو صحرا سے تعبیر کیا ہے، یعنی زمانہ ایک صحرا ہے جس میں  
 بہرام کا کہیں پتہ نہیں لگتا، کم شدگی کی ترقی دینے کے لیے بہرام کی چیزوں کا ذکر  
 بھی ضروری ہے یعنی بہرام کے ساتھ اس کی کسی چیز کا پتہ نہیں، گور کا لفظ گور خر  
 کے لیے بھی آتا ہے، اور گور، قبر کو بھی کہتے ہیں، یہاں دونوں معنی لئے جاسکتے ہیں،

یعنی بہرام کے گورخر کا پتہ نہیں، یا بہرام کی قبر کا پتہ نہیں، اس لفظی اشتراک نے بھی ایک خاص لطف پیدا کر دیا ہے :

شراب تلخ وہ ساقی کہ مرد افکن بود زورش کہ تلخے بیاسایم زد دنیا و از شر و شورش  
 ایک شخص دنیا کے جھگڑے اور بکھیڑوں سے تنگ آکر کہتا ہے کہ مجھ کو ذرا دنیا  
 کے شور و شر سے سستانے دو، اور چونکہ یہ مشکل ہے، اس لیے دنیا کے بکھیڑوں  
 سے اس وقت نجات مل سکتی ہے، جب کہ دولت و عزت، جاہ و منصب، نام و نمونہ  
 عزت و اقتدار سے ہاتھ اٹھایا جائے، اس لیے کہتا ہے کہ شراب یعنی کوئی ایسی  
 چیز دو جس کے نشے میں یہ سب باتیں بھول جائیں، اور چونکہ اس کے لیے نشہ کی ضرورت  
 ہے اس لیے مرد افکن اور زور کا لفظ استعمال کیا ہے، یعنی ایسی شراب جس کا  
 نشہ بڑے بڑوں کو گرا دے،

یہ مضمون کہ دنیا جیسی چیز کے لیے زیادہ کاوش کی ضرورت نہیں، نہایت  
 مؤثر طریقوں سے ادا کیا ہے، مثلاً  
 شکوہ تاج سلطانی کہ بیم جان رودرج است کلاہ دلکش است اما بہ درد سرنخی از درد  
 یعنی شاہی تاج (جس کے ساتھ جان کا خوف لگا ہوا ہے) بے شک دلفریب  
 تاج ہے، لیکن درد سر کے قابل نہیں، تاج سلطانی کے رتبہ کو شکوہ کے لفظ  
 سے ادا کیا ہے، لیکن ساتھ ہی بیم جان کا ذکر بھی کر دیا ہے کہ اس کی رغبت کم ہو جائے  
 درد سر کا لفظ نہایت جامع اور بلیغ لفظ ہے، وہ اہمیت اور بے حقیقتی دونوں پر  
 دلالت کرتا ہے، یہ بھی مطلب ہو سکتا ہے کہ تاج سلطانی اس قابل نہیں کہ اس کے  
 لیے ذرا سا درد سر بھی گوارا کیا جائے اور یہ بھی کہ وہ اس قابل نہیں جس کے لیے  
 جان جو کھوں برداشت کیا جائے،

زندگی کی عظمت، اس کا اعلان، اور اس کی ترغیب اور تحریص یہ خواہ

صاحب کا خاص میدان ہے، اور آج تک کوئی ان کی گردن نہ پہنچ سکا،  
ذماتے ہیں،

کہ برو بہ نزد شاہاں زمین گدا پیاے      کہ بکوئے میفر و شاں، دو ہزار حجم سجاے  
بادشاہوں کو بچھ فقیر کا یہ پیغام کون پہنچا دگا      کہ میفر و شوئی گلی میں وہ ہزار جمید ایک پیاے  
اس شعر کی وجہ بلاغت پر لحاظ کرو اول تو بادشاہوں کو جو پیغام دینا  
چاہا ہے اس میں اپنے نام کے ساتھ گدا کا وصف بڑھا یا ہے جس سے یہ ظاہر کرنا  
مقصود ہے کہ میخانہ کے گدا بھی ایسے جبری ہوتے ہیں، اسی کے ساتھ عام لوگوں پر  
چوٹ ہے کہ لوگ اتنی جرات نہیں رکھتے کہ بادشاہوں تک پیغام پہنچا دے، اس  
لیے عام اعلان کے ذریعہ سے ایسے شخص کو ڈھونڈھتا ہے، پھر میخانہ کے بجائے، کوئے  
میفر و شاں کہتا ہے یعنی سیکرہ تو خیر بڑی درگاہ ہے، اے فروشوں کی گلی میں  
بھی بادشاہوں کی قدر نہیں جمید کی تخصیص اولاً تو اس لحاظ سے ہے کہ شوکت  
کی ربدہ میں جمید کا کوئی ہمسر نہیں ہوا، دوسرے یہ شراب اور جام جمید کی  
ایجاد میں، تاہم شراب کے سامنے جب جمید کی جاہ و شوکت کی کوئی حقیقت  
نہیں، تو اور کسی کی کیا ہوگی،

زندگی اور سرمستی کے جوش کا اصلی وہ موقع ہے، جب زندگی اس پراصرار  
کرتا ہے اور کہتا ہے کہ کچھ ہو میں زندگی سے باز نہیں آسکتا، خواجہ صاحب نے اس  
جذبے کی تصویر کھینچ دی ہے،

شراب و عشق نمانا چست کا بے بنیاد      ندیم بر صفِ راں و ہر چہ باد اباد  
چھپ کر شراب پینا، بے اصول کام ہی      میں زندگی صفت پر ٹوٹ کر گرتا ہوں ہونا ہو گا ہو گا

تازہ میخانہ دے نام و نشاں خواہد بود      سرِ ما خاکِ ہر پیرنغاں خواہد بود  
طلق پیرمغانم ز ازل در گوش است      ماہانیم کہ بودیم و ہماں خواہد بود

پیریناں کا طلقہ غلامی ہمارے کانوں میں ہے، ہم وہی ہیں جو نئے، اور آئندہ بھی وہی رہیں گے،  
 بیانا گل برافشا نیم وے در ساغرا اندازیم فلک اسقف تکافیم و طرح نو در اندازیم  
 اور پھول برسائیں اور شراب پیالہ میں ڈالیں، آسمان کی چھت توڑ ڈالیں اور نئی بنیاد قائم کر لیں  
 دوسرا مصرع اگرچہ ایک مسرت کی بنا کا ہے، تاہم واقعیت سے خالی نہیں، مقصد  
 یہ ہے کہ عام لوگ آسمان کی شکایت کرتے ہیں کہ وہ کسی کو چین سے نہیں رہنے دیتا  
 لیکن حقیقت میں یہ اپنا قصور ہے، اگر ہم میں عزم و استقلال جدوجہد ہو تو کوئی  
 چیز ہماری اغراض میں سدِ راہ نہیں ہو سکتی، اس خیال کو یوں ادا کیا ہے کہ آؤ  
 آسمان کی چھت توڑ توڑ ڈالیں، اور ایک نیا آسمان بنائیں جو اوروں کے آسمان  
 سے الگ ہو،

اگر غم لشکر انگیزد کہ خون عاشقان یزد من و ساقی ہم سازیم و بنیادش اندازیم  
 اگر غم شکر تیار کریگا کہ ہمارا خون بنا تو ہم اور ساقی ملکر اسکو جڑ سے اکھاڑ کر  
 پھینک دیں گے،

اس حوصلہ کو دیکھو، ادھر غم کا سارا لشکر ہے، ادھر صرف یہ اور ساقی، لیکن  
 اس کے جڑ سے اکھاڑ کر پھینک دینے کا دعویٰ ہے،

ماتے یہ بانگ چنگ امروزی خوریم بس دیر شد کہ گنبد چرخ این صدا شنید  
 ہم شراب باجے کے ساتھ آج سے نہیں پیتے، تمہیں ہو میں کہ گنبد چرخ اس آواز کو  
 سن چکا ہے،

من ترک عشق بازی و ساغری کنم صد بار تو بہ کردم و دیگر نمی کنم

مازید و تقویٰ کمتر شناسیم یا جام بادہ یا قصہ کوتاہ  
 ہم کو بہر سزگار ی وغیرہ کم آتی ہے بس یا شراب کا پیالہ یا قصہ مختصر

گداے میکرہ ام، لیک وقت مستی بین کہ نازیر فلک و حکم بر ستارہ کنم  
یعنی گو میں شراب خانہ کا گدا ہوں، لیکن مستی کی حالت میں مجھ کو دیکھو کہ آسمان سے  
ناز اور ستارہ پر حکومت کرتا ہوں، چونکہ اس شعر میں واقعیت بھی ہے اس لیے  
زیادہ اثر رکھتا ہے،

ساقی بیا کہ شد قدح لالہ پر زے طامات پچند و خرافات تاجکے  
ساقی آ، لالہ کا پیالہ شراب بھر چکا پہ ہیز گاری کہا تک اور بک بک کیتک  
زاں بیشتر کہ عالم فانی شود خراب مار از جام بادہ گلگون خراب کن  
اے ساقی! اس کے قبل کہ یہ عالم فانی بر باد ہو جائے، ہم کو شراب کے پیالے  
سے بر باد کر دے، یعنی ہم دنیا کی بر بادی اور خرابی کا منظر اپنی آنکھوں سے کیوں  
دیکھیں، پہلے ہم کو مست اور بر باد کر دے کہ جو کچھ ہو ہم پر اس کا اثر نہ ہونے پائے  
خوشتر از فکرے و جام چہ خواہد بودن چوں خبر نیست کہ انجام چہ خواندند  
جب یہ نہیں معلوم کہ انجام کیا ہوگا، تو مے و جام سے بڑھ کر کیا چیز ہو سکتی ہے،  
دے باغم بسر بردن جہاں یکسر نمی آرد بہے افروزش دلقی ماگزین بہتر نمی آرد  
ساری دنیا اس قابل نہیں ہے کہ اس کے لیے ایک لخطہ کا غم گوارا کیا جائے، ہمارا  
خرقہ شراب کے لینچ ڈالو تو اس سے اچھے اس کے دام نہیں اٹھ سکتے،  
تم نے پڑھا ہوگا کہ شاعری کی اصلی حقیقت جذبات کا اظہار ہے، شاعر پر  
کوئی جذبہ طاری ہو، اور وہ ان جذبات کو اس طرح ادا کرے کہ دوسروں پر  
بھی وہی اثر چھا جائے اشعار مذکورہ بالا سے اندازہ ہوا ہوگا کہ جذبات کے اظہار  
میں اس سے بڑھ کر جوش کا کیا اظہار ہو سکتا،  
خواجہ حافظ کے بعد اصول ادقہا کے خلاف، غزلیہ شاعری کی ترقی ڈیڑھ  
سو برس تک رک گئی، جس طرح قرآن مجید کے نازل ہونے کے بعد شعراء کی بانیں

ہو گئیں لیکن ارتقا میں اتفاقی سکون ہو جاتا ہے، سلسلہ منقطع نہیں ہو جاتا، خواجہ صاحب کے راستہ پر چلنا تو ممکن نہ تھا، اس لیے اور اور راہیں نکلیں،

اسی زمانہ میں حکومت صفویہ کا آغاز ہوا، اور کچھ ہی مدت کے بعد تمام ایران سے طوائف الملوک کی مسٹ کر ایک وسیع اور پرامن سلطنت قائم ہو گئی، یہ خاندان خود شریف اور شریف پرورد اور فضل و کمال کا نہایت قدر دان تھا، شعرو شاعر کی کو انھوں نے یہ عزت دی کہ حکیم شفائی کی تعظیم کے لیے شہنشاہ وقت نے راہ میں سواری سے اتر جانا چاہا، اسی زمانہ میں تیموری خاندان ہندوستان میں فیاضوں کا بادل برسار ہا تھا، یہ سا مان شاعری کی ترقی کے لیے اب حیات تھا اور در حقیقت مجموعی حیثیت سے شاعری نے اس زمانہ میں جس قدر ترقی کی تھی کبھی نہیں کی لیکن اس موقع پر ہم کو صرف غزل سے بحث ہے،

قاعدہ ہے کہ جب برسات کے بادل برستے ہیں تو مختلف قسم کے نباتات اُگ آتے ہیں، اس بنا پر اس دور میں غزل کی جس قدر طرز میں ممکن تھیں، تصوف کے سوا سب کی بنیاد پڑ گئی، شیعیت کو تصوف سے ضد ہے، میر عباس شومستری فرماتے ہیں،

ایں کلام صوفیانِ شوم نیست  
ثمنوی مولوی روم نیست

چونکہ تمام ملک میں بہ جبر شیعہ مذہب جاری کر دیا گیا تھا، اس لیے صوفیانہ شاعری کا بقا ممکن نہ تھا تاہم تصوف میں کچھ ایسی بات ہے کہ لوگ نقالی کی کوشش کرتے تھے، چنانچہ شفائی وغیرہ نے اس رنگ میں کہا، لیکن یہ نری نقالی اور کاغذی پھول تھے،

تمام اہل تذکرہ متفق ہیں کہ اس دور جدید کے آدم بابا افغانی ہیں، چنانچہ والد داغستانی کی عبارت ہم میسرے حصہ میں نقل کر آئے ہیں، اور جدی نے عرفات

میں تصریح کی ہے، کہ تمام متاخرین، فغانی کے مقلد ہیں، اندرونی شہادت یہ ہے کہ عرفی، شفائی، نظیری وغیرہ عموماً فغانی کی طرح پر غزل لکھتے ہیں اور یہ معلوم ہوتا ہے کہ اس کا تتبع کرنا چاہتے ہیں، فغانی کی شہور غزل ہے،

گل می درو قباہ چمن داد خواہ کیست  
گلشن بہ خون تپیدہ شہید نگاہ کیست

اس پر نظیری، قدسی، وغیرہ سب کی غزلیں ہیں، قدسی

بازم نشستہ تا مژہ درون نگاہ کیست  
عالم سیاہ کردہ چشم سیاہ کیست

ایں پیش خیل کج کلماں از سپاہ کیست  
وین قبلہ کہ کج شدہ طرف کلاہ کیست

غرض یہ امر مسلم ہے کہ طرز جدید کا وجود فغانی ہے لیکن تعجب ہے کہ اس کے متعلق کسی نے ایک حرف بھی صراحتاً یا کنایتاً نہیں لکھا کہ فغانی کی طرز کیا ہے؟ اور اسکی خصوصیتیں کیا ہیں؟ اس لیے ہم کو خود اپنی رائے اور استقرائے سے کام لینا پڑے گا، فغانی سے پہلے جو طریقہ تھا، اور جس کو فغانی نے بدلا، اس کے نمایاں خصوصیات یہ تھے، ۱۔ کلام میں سادگی اور صفائی تھی کسی بات کو زیادہ پیچ و بیک نہیں کہتے تھے۔ ۲۔ فغانی نے اس طرز کو بدلا، اور اس کے پیروؤں نے اس وصف کو انتہا تک پہنچا دیا، مثلاً فغانی کہتا ہے،

در ماندہ صلاح و فسادیم، الحذر  
زین رسمہا کہ مردم عاقل نہادہ اند

جو خیال اس شعر میں ظاہر کیا گیا ہے، یہ ہے کہ حکما اور فلاسفہ نے خیر و شر کے

اصول قائم کیے، اور پھر ان میں باہم اختلاف ہے، ایک کے نزدیک، جو چیز تمدن

یا اخلاق کے خلاف ہے، وہی چیز دوسرے کے نزدیک عین تمدن و اخلاق ہے، اس

لیے عام لوگ سخت مشکل میں پڑ جاتے ہیں، ان کو خود اس جھگڑے کے فیصلہ کرنے

کی قابلیت نہیں، اور چونکہ دونوں راہیں باہم متناقض ہیں، اس لیے دونوں ایک

ساتھ نسیم نہیں کی جاسکتیں۔ عرفی اسی خیال کو زیادہ بے باکی اور گستاخانہ انداز میں



کفر و دین ابراز یاد، کہ این فتنہ گراں در بد آموزی با مصلحت اندیش خود اند  
 صلاح و فساد کے بجائے عرفی نے کفر و دین کا لفظ استعمال کیا اور پھر صاف  
 صاف دونوں کو فتنہ گر کہا، فغانی نے صرف یہ کہا تھا کہ عقلاً نے جو اصول قائم  
 کئے ہیں، انھوں نے ہم کو چکر میں ڈال دیا ہے، عرفی کہتا ہے یہ دونوں (کفر و دین)  
 ہم کو باہم لڑنا سکھاتے ہیں، اور اس سے ان کی غرض یہ ہے کہ ان کی گرم بازاری  
 قائم رہے، کیونکہ اختلاف و نزاع کے بغیر جوش و خروش، زور و شور اور چسل  
 پہل نہیں ہوتی، فغانی

ایک میگوئی چراغے، یہ جانے بخبری  
 این سخن با ساقی ماگو کہ از داں کردہ است  
 ایک بہت وسیع مضمون کو پیچ و بیکر مختصر لفظوں میں ادا کیا ہے، واقعہ یہ فرض  
 کیا ہے کہ ایک بادہ نوش نے شراب خانہ میں جا کر جان کے عوض میں جام شراب  
 خریدی، کسی نے اعتراض کیا کہ تم نے یہ کیا کیا، معترض کا اعتراض یہ تھا، کہ شراب اس  
 قدر گراں کیوں خریدی؛ لیکن بادہ نوش یہ سمجھا کہ اعتراض اس پر ہے کہ اس قدر  
 از داں کیوں خریدی (یہ اس لحاظ سے کہ بادہ نوش کے نزدیک تو شراب کی قیمت  
 جان سے بڑھ کر ہے) اس بنا پر بادہ نوش نے جواب دیا کہ اس کو میں کیا کروں،  
 یہ تو ساقی سے پوچھنے کی بات ہے کہ اس نے شراب کو اس قدر کیوں از داں  
 کر دیا ہے۔

۲۔ تشبیہات اور استعارات میں زیادہ جدت پیدا کی، مثلاً اس بات  
 کو کہ دنیا کا راز معلوم نہیں ہو سکتا، خواجہ صاحب اس تشبیہ کے ذریعہ سے ادا  
 کرتے ہیں،

کہ کس نکشود و نہ کشاید بہ حکمت این معمارا  
 یعنی دنیا ایک چستان ہے جو فلسفہ اور عقل سے نہیں حل ہو سکتا،

فغانی اسی بات کو یوں کہتے ہیں،

اُن کہ اپنا مہ سر بستہ نوشت است نخت گریے سخت بہ سر رشتہ مضمون زدہ است  
یعنی جس شخص نے ابتداء میں یہ تحریر لکھی، مضمون کے دھماگے میں ایک سخت گریہ  
بھی لگا دی،

۳۔ سب سے بڑی خصوصیت فغانی کی اختصار کلام ہے، یعنی ایک بڑے  
و وسیع مضمون کو مختصر لفظوں میں ادا کرتا ہے، یہ وصف، متاخرین کا خاص جوہر  
ہے جو بڑھتے بڑھتے کبھی اس حد تک پہنچ جاتا ہے کہ معما بن جاتا ہے، یہ اختصار  
اس طرح پیدا ہوتا ہے کہ کلام کے بہت سے ٹکڑے چھوڑ دیئے جاتے ہیں، اور مضمون  
کو اس انداز سے کہا جاتا ہے، کہ متروک ٹکڑے خود بخود سمجھ میں آجائیں، مثلاً فغانی  
کہتا ہے،

ساقی مرا کہ بادہ بہ اندازہ می دہد این بخودی گناہ دل زودہ دست ماست

شعر کا مطلب یہ ہے کہ ہم شراب پی کر بدست ہو گئے، اُس پر لوگوں نے یہ اعتراض  
کیا کہ یہ ساقی کا قصور ہے، اُس نے کیوں اعتدال سے زیادہ شراب پلا دی، لیکن  
یہ اعتراض صحیح نہیں، ساقی نے اعتدال ہی سے شراب پلائی تھی، قصور ہے تو ہمارا  
دل کا ہے، جو بہت جلد دست ہو جاتا ہے، اس وسیع خیال کو، دو مصرعوں میں  
ادا کیا ہے، اور مضمون کے متعدد ٹکڑے چھوٹ گئے ہیں،

ارباب تذکرہ لکھتے ہیں کہ اول اول لوگوں کو فغانی کا طرز بیگانہ معلوم ہوا  
اور کسی نے کچھ قدر نہ کی، اس بنا پر وہ اور درباروں کو چھوڑ کر تبریز میں چلا آیا، اور  
ہیں اس کا نشوونما ہوا،

اس اجمال کی تفصیل یہ ہے کہ جس زمانہ میں دولت صفویہ کا آغاز تھا تبریز  
میں سلطان یعقوب فرماں روا تھا، وہ ترک تھا اور صفویہ کا حریف مقابل تھا

اس کے ساتھ نہایت سخن فہم اور قدر دان فن تھا، اکثر بڑے بڑے شعرا مثل نصیبی گیلانی وغیرہ اسی کے دامن تربیت میں پل کر نامور ہوئے، ان باتوں کے ساتھ ظاہری حسن و جمال سے بھی بہرور تھا، چنانچہ بعض شعرا اس کے شیفتہ اور دلدادہ تھے، ان میں شیخ نجم الدین یعقوب بھی تھے، ایک دفعہ یہ بیماری کی وجہ سے دربار میں نہ گئے، اور سلطان یعقوب ان کی عیادت کو آیا، اس وقت ایک غزل لکھ کر بھیجی جس کا حسن مطلع یہ تھا،

صبحی کردہ مست آمد بہ بایں خستہ خودا کہ مستی را بہانہ سازد و بسیار نشیند  
قاضی سیح الدین جو بہت بڑے فاضل تھے اور سلطان یعقوب کے صدر الصدور تھے، وہ بھی سلطان یعقوب کے عشاق میں تھے چنانچہ آتش کردہ میں اس واقعہ کو تفصیل سے لکھا ہے،

سلطان یعقوب جس طرح سلطان صفویہ کا اور باتوں میں حریف تھا، اس کا مذاق سخن بھی صفویہ سے جدا تھا، اس لیے فغانی جو اور درباروں میں مردود تھا، یہاں آکر مقبول ہوا، فغانی کے بعد اکثر لوگوں نے اس کے طرز کی تقلید کی اور اس کو اس قدر ترقی دی کہ فغانی سے بہت زیادہ ممتاز بلکہ الگ نظر آتا ہے، فغانی کے سلسلہ میں جن لوگوں نے زیادہ شہرت حاصل کی، عینی، نظری وغیرہ ہیں، جو ہندوستان چلے آئے تھے، اور یہاں کے مذاق نے ان میں اور زیادہ رنگینی اور لطافت پیدا کر دی تھی، جو شعرا خاص ایران کے شعرا شمار کئے جاتے ہیں، ان میں محتشم کاشانی اور شغانی بہت نامور ہیں محتشم کو طہاسپ صفوی اور شاہ عباس کے دربار میں نہایت اعزاز حاصل تھا، اکثر مشاہیر شعرا اس کے تربیت یافتہ ہیں، تمام ایرانی تذکرہ نویس اس کا نام بڑے احترام سے لیتے ہیں، لیکن انصاف یہ

کہ یہ مختتم کی خوش اقبالی ہے، ورنہ عرفی و نظیری کی صف میں وہ حقیر نظر آتا ہے  
مختتم کا دیوان شائع ہو چکا ہے، اور نکتہ داں اس کو پڑھ کر آسانی سے اس کا  
فیصلہ کر سکتا ہے، شغائی انہی درباروں میں ندیم تھے، اور نہایت قدر و منزلت  
رکھتے تھے، وہ اکثر فغانی کی طرحوں میں غزل لکھتے ہیں، اور ان کا منتخب کلام نظیری  
وغیرہ کے لگ بھگ کہا جاسکتا ہے، چند شعر یہ ہیں،

باز ایں چہ نوید التفات است      آہستہ کہ آسماں نہ داند

غم عالم پریشاں نم تیس کر د      سر زلف پریشاں آفریند

ایں جو ردیگر سبت کہ آزاد عاشقا      چنداں نیکنی کہ بہ پیدا و خو کنند

مُرخ چو ہما کے دل سن گشتہ اسیر      شکرانہ ایں صید تھی کن قفسے چند

اسی زمانہ میں ایک اور طرز شروع ہوا اور وہ ایک جداگانہ شاخ بن گئی،

سلطان البجا تیموکے زمانہ میں سید سیف الدین ایک معزز رئیس اور حکمراں تھے

ان کے نواسے قاضی جہاں تھے، ان کے بیٹے شرف جہاں تھے، شرف جہاں نے

نہایت فضل و کمال حاصل کیا، میر غیاث الدین منصور سے معقولات کی تحصیل کی،

رفتہ رفتہ طہاسپ صفوی کے دربار میں پہنچے اور سیاہ و سپید کے مالک ہو گئے

کربلا میں جو نہر ہے، انہی کی بنوائی ہے،

یہ شاعر بھی تھے، اور صرف غزل کہتے تھے، غزل میں وقوعہ کوئی یعنی معاملہ

بندی گو خسر و اور سعدی کے ہاں خال خال پائی جاتی ہے، لیکن انہوں نے اس

کو خاص ایک فن بنا دیا، ہزار شعر کا دیوان ہے جو سرتاپا اسی انداز میں ہی، مثلاً

یہ ہر جا میر دم اول حدیث نیکواں پرسم      کہ حرف آں نہ ناہر باں رادرمیاں پرسم

میں جہاں جاتا ہوں پہلے حسینوں کا حال پوچھتا ہوں کہ اسی ضمن میں معشوق کا حال بھی پوچھ لو

زدم ہوشی نہ فہم ہرچہ گوید آں پری با من      چو از ہنوش روم مضمون آں زد سگیاں پرسم

یہ طرزِ فغانی کے طرز سے زیادہ مقبول ہوا، اس زمانہ کے اکثر ممتاز شعراء  
 اسی انداز میں کہتے تھے، ان میں سے جن لوگوں نے زیادہ شہرت حاصل کی، حریفیل ہیں،  
علی قلی سیلی قزلباشی امرامیں سے تھا، نہایت خوش رو اور خوش مزاج تھا،  
 مدت تک مشہد مقدس میں سلطان ابراہیم مرزا کے دربار میں رہا، پھر ہندوستان  
 آیا، یہاں حسین ثنائی، غزالی، وحشی وغیرہ سے معرکے رہے، مشہور ہے کہ اکبر کے دربار  
 میں غزالی سے مناظرہ ہوا غزالی نے حکمتِ علی سے اس کو مغلوب کیا، اس کا اسکو اس  
 قدر صدمہ ہوا کہ اسی وقت تپ چڑھ آئی اور بالآخر بیمار رہ کر مر گیا، کلام کا نمونہ

یہ ہے،

باآن کہ بر پر سیدن ما آمدہ مردیم      کا یا ز کہ پر سیدرہ خسانہ مارا  
 یعنی گو میری عیادت کے لیے آیا، لیکن میں اس رشک سے مر اجاتا ہوں کہ میرے گھر  
 کا پتہ کس سے پوچھا

باغیر نشینی و فرستی ز پئے ما      آن را کہ ندانندہ کاشانہ مارا  
 غیر کے ساتھ بیٹھے ہوا اور میرے بلانے کے لیے ایسے شخص کو بھیجتے ہو جو میرا گھر نہیں جانتا  
 بسے خوشنودی اید بسویم قاصدش گویا      کہ غیر از نامہ حرقے از زبان یار ہم دار

تونیائی ز جیاد سخن و من ز حجاب      تاچہ سازند رقیباں، از زبان من تو  
 وکی، قاین ایران کا ایک صوبہ ہے، اس کے مضافات میں ایک مقام  
 ہے، جہاں کی خاک سفید ہوتی ہے، اس لیے اس کو دشتِ بیاض کہتے ہیں، لی  
 یہیں کارہنہ والا تھا، سیلی اور وحشی کا معاصر اور حریفِ مقابل تھا، ہندوستان  
 میں بھی آیا تھا، اس کے کلام میں معاملہ بندی کے ساتھ نہایت سوز و گداز ہے اس

ملہ عرفات اودھی،

کو فارسی کا میر تقی میر سمجھنا چاہیے، وہی زبان اور وہی دروہے، اشعار ذیل کو  
اندازہ ہوگا،

تمت زدہ ام کردہ عشق دگرے کاش چوسند کہ غیر از تو بہ عالم دگرے ہمت  
یعنی معشوق مجکو تہمت لگاتا ہے کہ میں کسی اور کو چاہتا ہوں، کاش کوئی اس سے یہ  
پوچھتا کہ میں دنیا میں ہی کے سوا کوئی اور ہے بھی!

بہر تو شنیدہ ام سخنہا شاید کہ تو ہم شنیدہ باشی  
یعنی میں نے تیرے لیے بہت سی باتیں سنیں، شاید کہ تو نے بھی سنا ہو،  
دوسرے مصرعہ میں ایہام ہے، یہ بھی اس کے معنی ہو سکتے ہیں کہ شاید تم نے  
بھی میرا یہ حال سنا ہوگا، اور یہ بھی معنی ہو سکتے ہیں کہ شاید تم کو بھی میرے لیے باتیں سننی  
پڑی ہوں،

بہ تنائے تو ترک و وجہاں کردولی ہر بانی تو ہم درخور آن می بایست  
شوق نگداست کہ دستہ بنم بردل خیش ورنہ ایس رازہ ہنوز از تو نہاں می بایست  
وحشی یزدی شہور شاعر ہے، عرفی وغیرہ کا معاصر ہے، اور صدی اس کی نسبت  
لکھتے ہیں،

وقتے کہ مولانا مختتم طنطنہ شاعریش قاف تا قاف گرفتہ بود او در برابر آمد و طرند  
نوی در عرصہ آور دو ہم در زمان او طرند اور انسوخ گردانید،  
لیکن یہ دونوں باتیں غلط ہیں، نہ وحشی نے کوئی خاص طرز ایجاد کیا، نہ مختتم کا کوئی  
خاص طرز تھا، جس کو وحشی منسوخ کرتا، اس میں شبہ نہیں کہ چونکہ وحشی تمام عمر،  
شاہدان بازاری کے عشق میں گرفتار رہا، اس لیے اس کو ہوس پرستی کی وارداتیں  
بہت پیش آئیں، اور اس نے وہ سب ادا کر دیں، اور سوخت بھی اسی کی ایجاد  
ہے، اور اسی پر اس کا خاتمہ بھی ہو گیا، آتش کدہ میں لکھا ہے کہ اس نے شراب

خواری کی حالت میں جان دی، یہ غزل مرتے وقت لکھی تھی۔

مگر درمن نشانِ مرگ ظاہر شد کہ می بینم ... عزیزانِ انسانی، آستینِ برچشم ترا مشپ  
فغانی کے سلسلہ میں رفتہ رفتہ خیال بندی، مضمون آفرینی، وقت پسندی  
پیدا ہوئی، اس کی ابتداء عرفی نے کی، ظہوری، جلال، اسیر، طالب آملی، کلیم  
وغیرہ نے اس طرز کو ترقی دی، اور یہی طرز مقبول ہو کر تمام دنیا کے شاعری  
پر چھا گیا، اور چونکہ اس طرز کی بے اعتدالی سخت مضر نتائج پیدا کرتی ہے، اس  
لیے ملک سخن ناصر علی بیدل وغیرہ کے قبضہ اقتدار میں آ گیا، اور اس طرح ایک  
عظیم الشان سلسلہ کا خاتمہ ہو گیا،

اس انقلاب نے اگرچہ غزل کو نقصان پہنچایا، کیونکہ غزل اصل میں عشقیہ  
جذبات کا نام ہے، اور اس طرز میں عشقیہ جذبات بالکل فنا ہو گئے، لیکن شاعری  
کو فی نفسہ ترقی ہوئی، عرفی نے نہایت بلند فلسفیانہ مسائل ادا کئے، کلیم اور  
صائب نے تخیلی کو بے انتہا ترقی دی، بعض شعرا نے اطلاق اور مواعظت  
کو نہایت خوبی سے ادا کیا، ان کا تفصیلی بیان شاعری کے دیگر انواع کے ذیل  
میں آئے گا،

**غزل** | عشق و محبت کا جذبہ فطرت انسانی کا خمیر ہے اس لیے تمام دنیا کی  
شاعری میں عشقیہ شاعری اور سب انواع شاعری سے زیادہ متداول اور عالم  
ہے، لیکن ایران اس خصوصیت میں تمام دنیا سے بڑھا ہوا ہے، ایران کا تمدن کئی  
ہزار برس کا ہے، معاشرت اور کاروبار زندگی میں ہمیشہ سے تکلف اور نزاکت  
موجود تھی، تین ہزار برس کے متصل عیش و نعمت اور جاہ و ثروت نے، نفاست  
اور لطافت کو انتہا تک پہنچا دیا تھا، آب و ہوا سبزہ زار، آب و ہوا، لالہ و  
گل، دماغوں اور طبیعتوں کو ہمہ وقت نشاط انگیز اور دلورہ خیز رکھتے تھے، ان

سب پر مستزاد یہ کہ حسن و جمال کے لحاظ سے ملک کا ملک یوسفستان تھا، نوشاد،  
خلج، فرخاد، کشمیر جو حسن کے چمن زار تھے، ایران کے دامن میں تھے وہاں کی پیدا  
واریں ایران ہی کے بازاروں کو سجاتی تھیں، ان سامانوں کے ساتھ ایران  
میں غزل گوئی کی ترقی ایک لازمی چیز تھی،

بظاہر یہ تعجب کی بات ہے کہ باوجود ان اسباب کے تین سو برس تک  
غزل کو ترقی نہ ہوئی، اس کی وجہ یہ تھی کہ ایران میں شاعری کا آغاز فطری جوش  
سے نہیں بلکہ کسب معاش کی غرض سے ہوا تھا، جب ایران میں خود مختار سلطنتیں  
قائم ہوئیں تو شعراء نے سلاطین کی مداحی کے لیے شاعری شروع کی اور چونکہ عرب  
کی تقلید کرتے تھے، اس لیے قصائد کی ابتدا میں عشقیہ اشعار بھی کہتے تھے جن کو عربی  
میں تشبیب یا نسیب کہتے ہیں، اور اسی کا دوسرا نام غزل ہے، لیکن یہ نقطہ تقلید تھی  
اصلی جوش نہ تھا، اس سے بڑھ کر یہ کہ ابتدائے شاعری سے کئی سو برس تک دیلمیوں  
غزلیوں اور سلجوقیوں کی بدولت تمام ملک میدان کارزار بنا رہا، اس حالت  
میں غزل کو کون پوچھتا،

با ایں ہم غزل گوئی کا خمیر تیار ہو رہا تھا، اول تو باوجود جنگی زندگی کے شاید  
پرستی عام طور پر رائج تھی، بڑے بڑے قاہر اور مستشرق سلاطین علانیہ حسن پرستی  
کرتے تھے، ان کی مدح میں جو قصائد لکھے جاتے تھے، ان میں انکے معشوقوں کا بھی  
تذکرہ کیا جاتا تھا، خود سلاطین شعر اوسے فرمائش کر کے یہ مضامین لکھواتے تھے، غفاری  
رازی نے سلطان محمود کی فرمائش سے ایاز کی شان میں اشعار لکھے، اور گراں بہا  
صلہ پایا، چنانچہ خود قصیدہ لامیہ میں کہتا ہے۔

مراد وہیت فرود شہر یار بہاں  
بر اں صنوبر غنبر غدار و مشکین خال

دو بدرہ زر بفرستاد و ہزار درم  
بر بزم حاسد و بیمار بدسگال نکال



فرخی نے ایاز کی تعریف میں جو قصیدہ لکھا ہے، اس میں کہتا ہے،

نہ بر خیزہ بہ او دل داد محمود      دل محمود را بازی پسندار  
ترک غلام گھر گھر پیلے ہوئے تھے، اور جلوت و خلوت میں شریکِ صحبت تھے، اکثر  
شعراء ان غلاموں کے شیفتمہ تھے اور عشقیہ اشعار میں ان ہی کا ذکر کرتے تھے، فرخی  
ایک قصیدہ کی تمہید میں لکھتا ہے،

«میرا پریر و ترک آج خاں میں بھرا ہوا ہے، کیونکہ کل شام سے صبح تک شراب پلاتا رہا  
میں دو بار آنکھوں سے اشارہ کیا کہ سورہ، لیکن وہ یہی کہتا رہا کہ تُو تو ہو جانے دیجے  
ایسے نوکری پرست پر کونہ جان دے گا، ایسے خدمت گار کے ناز کون نہ اٹھا گا،  
منوچہری ایک قصیدے کے تشبیب میں لکھتا ہے،

نہ کنم بر توجہ او رجفا قصد کنی      نہ گذارم کہ کسی قصد جفاے تو کند  
یعنی میں تجھ پر ظلم نہ کروں گا، اور توجہ پر ظلم کرے تو میں اور کسی کو تجھ پر ظلم کرنے نہ دوں گا  
یہ ظاہر ہے کہ اس شعر کا مخاطب غلام اور نوکری ہو سکتا ہے

فوجی تبرک جو سادہ اور حسین ہوتے تھے، ہر جگہ نظر آتے تھے، اور نظر فروری

کا سامان کرتے تھے، اس بنا پر اکثر شعراء نے فوجی سپاہیوں کی معشوقانہ تعریف کی  
ہے، چنانچہ اس کی پوری تفصیل کتاب کی ابتدا میں گدر چکی، اس کا جو اثر شاعری  
پر ہوا یعنی معشوق کے سراپا و صاف میں تمام رزمیہ الفاظ اور رزمیہ اصطلاحیں  
آگئیں اس کو بھی ہم مفصل لکھ آئے ہیں،

ادھر یہ سامان مہیا ہو رہے تھے، ادھر تصوف کا دور شروع ہو چکا تھا، تصوف  
کا مایہ خمیر عشق و محبت ہے، اور چونکہ اکابر صوفیہ میں بعض فطرۃ شاعر تھے، اس لیے  
ان کے جذبات موزوں ہو کر زبان سے نکلے، قوم میں سپہگرمی کا جوش کم ہو چکا تھا  
ادھر تاتاریوں نے تمام ملک کو ویران کر دیا، اور تمام اسلامی حکومتیں دفعۃً خاک

میں ملا دیں ان متواتر اسباب کا نتیجہ یہ ہوا کہ شاعری کا ساڈا زور درود و سوز اور گداز  
 بن گیا، اور اس کے لیے غزل سے زیادہ کوئی چیز موزوں نہ تھی، اس عہد کی غزلیہ  
 شاعری میں جو درد اور تاثیر ہے، انہی اسباب کا اثر ہے، ادھری، مولانا روم،  
 عطار، سعدی خسرو حسن، ایسے ہی زمانہ میں پیدا ہو سکتے تھے،  
 حضرات صوفیہ اگرچہ عشق حقیقی رکھتے تھے، اور ان کے کلام میں شاہد اور سے  
 و معشوق سے عموماً شاہد حقیقی اور اس کے شئون اور تجلیات مراد ہوتی ہے، لیکن  
 یہ اکابر کا رتبہ ہے، ہر شخص بالغ نظر اور عالی ظرف نہیں ہو سکتا تھا، اس لیے ابتداً  
 منزلوں میں عشق مجازی سے گذرنا ہوتا تھا، ان اسباب سے غزل کو اور ترقی ہوئی  
 اور شاعری کا زور غزل میں آگیا،

اُس وقت تک غزل میں عشق و محبت اور محبوب کے حسن و جمال کی تعریف کے  
 سوا اور کچھ نہیں ہوتا تھا، خواجہ حافظ نے اس دائرہ کو وسیع کر دیا، ہر قسم کے زندان  
 صوفیانہ، فلسفیانہ، اخلاقی خیالات غزل میں ادا کیے اور چونکہ زبان پر بے انتہا قدرت  
 تھی، اس لیے کسی قسم کے خیال کے ادا کرنے میں زبان کی لطافت اور رنگینی میں فرق  
 نہ آیا، یہ غزل گوئی کی معراج تھی، جس کے بعد غزل کو یہ مرتبہ کبھی نہ حاصل ہو گا اور  
 نہ ہو سکتا تھا، خواجہ صاحب کا رنگ اگرچہ تمام ایران پر چھا گیا، یعنی ان کے مذاق  
 کے سوا، اور کوئی مذاق پسند نہیں آتا تھا، لیکن یہ سب جانتے تھے کہ اس طرز کی  
 تقلید نہیں ہو سکتی، اس لیے کسی نے اس کا تتبع نہیں کیا، اس بنا پر غزل گوئی کی ترقی  
 رک گئی اور سو برس تک رہی، جب صفویہ کا آغاز ہوا تو فغانی نے ایک نیا  
 طرز ایجاد کیا، لوگوں نے اس کی تقلید کی، اور اس قدر وسعت دی کہ یہ زمین  
 آسمان بن گئی،

صفویہ کا دور مختلف خصوصیتیں رکھتا تھا،

اس سے پہلے معقولات اور فلسفہ کی تعلیم اس قدر عام نہ تھی، اور خصوصاً مذہبی نصابِ تعلیم میں فلسفہ داخل نہ تھا،

۱۔ فلسفہ جزوِ تعلیم ہو گیا تھا،

۲۔ تمام ملک میں نہایت امن و امان اور دولت و نعمت کی بہتان تھی،

۳۔ چونکہ تیموریہ سلاطین شعر و شاعری کے بہت قدران تھے، اس لیے ایران کے اکثر شعرا ہندوستان چلے آئے، اکثروں نے یہیں قیام کر لیا، اور یہیں زمین گیر ہوئے بہت سے ایسے تھے، جو ایران آتے جاتے رہتے تھے،

ان حالات اور اسباب کی وجہ سے غزل میں مختلف اسلوب پیدا ہو گئے۔ فلسفہ کے اثر نے فلسفیانہ خیالات پھیلانے، چنانچہ بعض شعرا مثلاً عرفی اور فیضی کا تمام کلام، اس رنگ میں ڈوبا ہوا ہے، نظیری، سلیم، جلال، اسیر میں بھی فلسفہ کی جھلکیاں نظر آتی ہیں، فلسفہ ہی کی بدولت وہ اطرز پیدا ہوئے جس کو وقت پسندی کہتے ہیں یعنی نہایت دقیق اور پیچیدہ مضامین پیدا کرتے تھے، اور پیچیدگی کے ساتھ ادا کرتے تھے،

دولت و نعمت کی افراط نے رندانہ اور عاشقانہ رنگ پیدا کیا، جو ولی دشت بیاضی، علی قلی سیلی، وحشی یزدی، شرف جہاں کا انداز ہے، ہندوستان کے اختلاط نے لطافتِ خیال پیدا کی، اور یہی وجہ ہے کہ جو ایرانی شعرا، ہندوستانی بن گئے ان کے کلام کی لطافتِ خالص ایرانی شعرا کے کلام میں مطلق نہیں پائی جاتی، نظیری طالب آملی، کلیم، ایران میں کہاں مل سکتے ہیں،

غزل گوئی کی یہ سادہ اجمالی تاریخ تھی، اب ہم اس بحث کو تفصیل سے لکھتے ہیں کہ فارسی زبان میں غزل یا عشقیہ شاعری کو کہاں تک ترقی ہوئی،

غزل میں جو اسلوب پیدا ہوئے، یعنی فلسفہ، اخلاق، تخیل، اگرچہ شاعری

کے لحاظ سے ان کا درجہ بہت بلند ہے، لیکن غزل کا اصلی موضوع عشق و محبت ہے اور اس لیے اس موقع پر ہم غزلیہ شاعری پر اسی حیثیت سے بحث کرتے ہیں۔ فلسفیانہ اور اخلاقی غزلیں فلسفیانہ شاعری میں داخل ہیں، جس کا ریویو آگے آئے گا۔

غزل پر ریویو | ریویو کرنے کا مناسب طریقہ یہ ہے کہ غزل کے محاسن اور معائب الگ الگ بیان کئے جائیں جس سے تصویر کے دونوں رخ سامنے آجائیں، چونکہ عیب کی نسبت غزل میں خوبیاں زیادہ ہیں، اس لیے ہم پہلے معائب کو بیان کرتے ہیں۔

معائب | غزل کا ایک بڑا نقص یہ ہے، کہ عشق و محبت کے کسی معاملہ یا واردات کا مسلسل بیان نہیں ہوتا، ہر شعر الگ ہوتا ہے، اور اس میں کوئی منفرد خیال یا واقعہ ادا کر دیا جاتا ہے، عربی اور یورپین زبانوں میں غزل اکثر سلسل ہوتی ہے، جس میں محبوب کا مفصل سراپا، یا وصل و سبوح کی داستان یا کوئی دلچسپ واردات، کوئی تفصیلی واقعہ بیان کرتے ہیں، مثلاً ابن المعتز محبوب کی حالتِ خمار کا ذکر کرتا ہے،

”میں نے اس کو ہاتھ سے جگایا اور کہا کہ اے راحتِ جان! اٹھ، وہ اس

حالت میں بولا کہ نشہ سے اس کی آواز دہتی جاتی، اور اس طرح لڑکھڑاتی تھی جس

طرح وہ شخص جس کی زبان سے بعض حرف ادا نہیں ہوتے، اس نے کہا تم جو بولتے

ہو میری سمجھ میں آتا ہے، لیکن شراب کا نشہ مجھ پر چھا گیا ہے، آج مجھ کو چھوڑ دو کہ

نشہ اتر جائے پھر کل جو چاہے کرنا“

یا مثلاً دادا اردو مشقی کہتا ہے -

”میرے دوستو! میرے معشوق کے پاس جاؤ، اس سے باتوں میں کہو کہ ”یہ

کیا بات ہے کہ تم اپنے عاشق کی خبر نہیں لیتے اور اس کو تباہ کرتے ہو۔ اگر وہ

سکرا دے تو حسن ادا کے ساتھ کہو، کہ اس بیان میں کیا نقصان ہے کہ بچاؤ

عاشق کو اپنے وصل سے کامیاب کرو، لیکن اگر اس کے چہرے پر غصہ کے آثار

نظر آئیں تو بھلا وا دیکر کہہ دینا کہ ہم کو غرض، ہم تو اس کو پہچانتے بھی نہیں،

فارسی غزل میں معشوق کے وصل و ہجر یا انتظار یا وداع یا سفر یا سم بزمی یا ہم کلامی

یا اور اس قسم کے واردات و معاملات کا تفصیلی بیان ڈھونڈھنا چاہیں تو مل سکتا،

حالانکہ فارسی میں غزل کا اس قدر سرمایہ ہے کہ کسی زبان میں نہیں مل سکتا،

۲۔ ایران کا محبوب اکثر شاہد بازاری اور مبتذل ہوتا ہے، وہ ہر ایک کے

ہاتھ آسکتا ہے، سیکڑوں سے تعلق رکھتا ہے، آج اس سے ہمکنار ہے، کل اس سے ہم

آغوش ہے، جب محفل میں جلوہ آرا ہوتا ہے تو چاروں طرف سے عشاق کا جگمگنا ہوتا

ہے، وہ کسی سے آنکھیں لڑاتا ہے، کسی سے اشارے کناٹے کرتا ہے، کسی کی طرف دیکھ کر

مسکرا دیتا ہے، کسی کو فریب آمیز نگاہوں سے جھوٹی محبت کا یقین دلاتا ہے، بناوٹ

سے کبھی روٹھتا ہے کبھی مٹتا ہے کبھی بگڑتا ہے، عشاق ایک ایک ادا پر بچھے جاتے ہیں،

ہر شخص سمجھتا ہے کہ اصلی التفات میری ہی طرف ہے، اوروں کو بناتا اور دھوکا دیتا

ہے، بخلاف اس کے عرب کا معشوق عفت و عصمت کا حریم نشین ہے، وہاں تک

رسائی مشکل ہے، کوئی شخص ادھر کا رخ کرے تو پہلے تلواروں کا سامنا ہوگا، سیکڑوں

سرکٹ جائیں گے، خون کی ندیاں بہ جائیں گی، متنہی کہتا ہے،

دیار اللواتی دارھن عنایزۃ      بسما القنای محفظن لالالتماثر

اس کا سبب یہ کہ عرب میں پردہ نشین اور باعفت عورتوں سے عشق کرتے تھے،

جب عشق کا چرچا پھیل جاتا تھا تو یا تو قبیلہ والے شادی کر دیتے تھے، یا انکار کر دیتے تھے

اور اس وقت محبوبہ پر زیادہ قید و بند ہو جاتی تھی، وہ باہر نہیں جاسکتی تھی اور جاتی

تھی تو قبیلہ کے جانباز ساتھ ہوتے تھے، مکان پر گویا آٹھ پہر سپرارتا تھا، اس حالت

میں بھی عشاق نظر بچا کر جاتے تھے، اور تمھیں باندھ کر جاتے تھے کبھی محافظین کو

جاگ جاتے تھے اور تلواریں چلتی تھیں عرب کے شہور عشاق مثلاً جمیل کثیر وغیرہ کو اکثر اس قسم کے معرکے پیش آئے ہیں، انہیں مجافظین کو "رقیب" کہتے تھے، عربی میں رقیب جہاں آتا ہے اسی معنی میں آتا ہے، فارسی میں یہی لفظ نہایت خراب اور ذلیل معنوں میں مستعمل ہو گیا ہے یعنی ایک معشوق کے چند عاشقوں کو رقیب کہتے ہیں، جن میں ہمیشہ لاگ ڈانٹ اور مقابلہ اور سابقہ رہتی ہے۔ لطف یہ کہ ان سب باتوں کے ساتھ عاشق و معشوق دونوں پاک نظر اور پاکباز رہتے تھے، رات رات بھر جلے رہتے تھے، اور کسی کو کچھ خیال نہیں گذرتا تھا، ایک دفعہ جمیل اپنی محبوبہ سے تنہائی میں ملا اور کہا کہ آج میں تجھ سے دل کا مدعا کہنا چاہتا ہوں، اس نے اجازت دی، جمیل نے عرضِ مطلب کیا، محبوبہ نے کہا نا پاک، اگر میں یہ جانتی تو کبھی تیری صورت بھی نہ دیکھتی، جمیل نے دامن کے نیچے سے خنجر نکالا اور کہا، آج میں تیرا امتحان لیتا چاہتا تھا، اگر تو راضی ہو جاتی تو میں اسی خنجر سے تیرا سراڑا دیتا۔

اس بنا پر عرب کے عاشقانہ جذبات نہایت پر جوش اور سچے ہوتے ہیں، محبوب کی شان اور عفت عشق کو شتمل کرتی ہے، لیکن ابتذال نہیں آنے پاتا یہ بات ایران کو نصیب نہیں،

۳۔ ایران میں عاشق اپنے آپ کو نہایت ذلیل قرار دیتا ہے، اپنے آپ کو معشوق کی گلی کا کتا کہتا ہے، اور اس پر بھی تسکین نہیں ہوتی، بلکہ اس کو بھی گستاخی سمجھنا ہے، ہر طرح کی ذلت و خواری اور بے قدری کو فخر خیال کرتا ہے اور سمجھتا ہے کہ کمالِ عشق اسی کا نام ہے،

سحر آدم بکویت بہ شکار رفتہ بودی      تو کہ سنگ بردہ بودی بچہ کار رفتہ بودی

شنیدہ ام کہ سگان اقلادہ می بندی      چرا بہ گردن حافظ نمی نمی رسنی

بخلاف اس کے عرب میں خود داری اور عزتِ نفس کے جذبات ہر حالت میں قائم

رہتے ہیں، عرب کا عاشق طالب ہے، لیکن گدا نہیں ہے، جانباز ہے، لیکن غلام نہیں ہے، آمادہ مصائب ہے، لیکن ذلیل نہیں ہے، وہ معشوق سے مخاطب ہو کر کہتا ہے،

فلا تحسبني في تخشعت بعدا كم ولا انني بالمشي في القيد اخرق

یہ نہ سمجھنا کہ میں تیرے بعد کم حوصلہ ہو گیا اور یہ نہ سمجھنا کہ میں یا بزنجیر چلنے سوڑتا ہوں

۔ ہم جن جذبات کا اظہار کیا جاتا ہے، چونکہ ان میں واقعیت کم ہوتی ہے، اس لیے الفاظ اور طرز ادا میں اصلی جوش نہیں ہوتا، فارسی عشقیہ اشعار پڑھ کر دل پر بھی اثر نہیں ہوتا کہ یہ ایک جانباز عاشق کے دلی جذبات ہیں، جو خیال ادا کیا جاتا ہے، اس میں تصنع اور مبالغہ ہوتا ہے، بخلاف اس کے عرب کا شاعر جو کچھ کہتا ہے، اسی حد تک کہتا ہے، جس قدر اصلی واقعیت ہے، اور اس لیے اس میں جوش اور اثر ہوتا ہے، مثلاً مجنوں کہتا ہے کہ "میں جب نماز پڑھتا ہوں تو لیلیٰ کے خیال میں یہ یاد نہیں رہتا کہ میں لے دو رکعت نماز پڑھی یا چار رکعت ادا کی۔" ایرانی شاعر کے نزدیک یہ نہایت معمولی بات ہے بلکہ منصبِ عشق کی توہین ہے، لیکن اس کی واقعیت اور اثر سے کون انکار کر سکتا ہے، یا مثلاً جمیل کہتا ہے،

۱۲ رید کانسہ ذکرا ہا فکاننی تمثلی لیلیٰ بکل سبیل

یعنی میں چاہتا تو ہوں کہ لیلیٰ کو بھول جاؤں، لیکن وہ مجھ کو ہر طرف کھڑی نظر آتی ہے، ایرانی شاعر بعض وقت ممکن اور قریب الوقوع دعویٰ کرتا ہے، لیکن چونکہ یہ معلوم ہے کہ وہ اس وصف سے خالی ہے، اس لیے اس کا کچھ اثر نہیں ہوتا، مثلاً سعدی کہتے ہیں،

حدیث عشق چہ داند کسی کہ در ہم عمر بہ سر نکوفتم باشد در سرائے را

یعنی وہ شخص عشق کا معاملہ کیا سمجھ سکتا ہے جس نے تمام عمر ایک دفعہ بھی کسی کی چوٹ پر اپنا سر نہ دے

مارا ہوا!

یہ خیال بالکل صحیح ہے لیکن واقعیت کے لحاظ سے، خود سعدی بھی انہی لوگوں میں

آتے ہیں جن کے سر کو آستان کو بی کی نوبت نہیں آئی ہے، بخلاف اس کے جب  
عرب کا شاعر کہتا ہے کہ

ذکرتک والخطی یخاطر بینا      وقد نهلت منا المتقفۃ السما  
میں نے اس وقت تج کو یاد کیا جبکہ گندم گوں برچھیاں میرے خون سے سیراب ہو چکی تھیں،  
تو چونکہ معلوم ہے کہ شاعر نے میدان جنگ میں برچھیاں کھائی ہیں، اس لیے شعر دل پر اثر  
کرتا ہے، اور سامعین کے جذبہ کو براہیکجتم کرتا ہے،

۵۔ فارسی شاعری میں معشوق حسن صورت کے لحاظ سے جس قدر بے مثل و بے  
نظیر ہے، اسی قدر اخلاق کے لحاظ سے دنیا کے تمام عیوب کا مجموعہ ہے، وہ جھوٹا ہے  
بدعہد ہے، ظالم ہے، سفاک ہے، سکار ہے، دغا باز ہے، فتنہ گر ہے، حیلہ ساز ہے،  
شریر ہے، کینہ پرور، یا نہایت احمق ہے، ہر ایک کی بات مان لیتا ہے، ہر ایک کے  
قابو میں آجاتا ہے،

ان خیالات کا آغاز اس طرح ہوا کہ عشق چونکہ تمام احساسات کو مشتعل اور  
تیز کر دیتا ہے، اس لیے ہر چیز کا اثر عاشق پر زیادہ پڑتا ہے، عشق کا یہ تقاضا ہے کہ  
محبوب کی دیدار و گفتار سے کبھی سیری نہیں ہو سکتی، لیکن یہ ممکن نہیں کہ محبوب دنیا کا  
تمام کاروبار چھوڑ کر آٹھ پہر عاشق کی نظر فروزی کرتا رہے، اس لیے وہ عاشق کی آرزو  
بر نہیں لاسکتا، اب اگر وہ عاشق کے سامنے سے کسی وقت ہٹ جاتا ہے یا ہر وقت  
اس کو حاضری کا موقع نہیں دیتا، یا اس کے وعدوں کو پورا نہیں کر سکتا، یا کبھی کسی  
اور سے مخاطب ہو جاتا ہے، یا کوئی اور اس کی صحبت میں پہنچ جاتا ہے، تو عاشق کو  
یہی باتیں بیوفانی، بدعہدی، بیرحمی، سخن سازی، رقیب نوازی کی صورت میں  
نظر آتی ہیں، اور چونکہ عاشق کا احساس، عام لوگوں کے احساس کے بہ نسبت زیادہ  
تیز ہوتا ہے، اس لیے ہر وصف اپنے درجہ سے بہت بڑھ کر اس پر اثر کرتا ہے،



معتدال سے بڑھ جاتی ہے، معشوق کی ایک ذرا سی بے التفاتی کو وہ ظلم اور سفاکی کی کتا ہے اسی طرح ہر بات

اس بنا پر ان خیالات کی تہ میں کچھ نہ کچھ واقعیت ضرور ہے لیکن ایرانی شعراء نے ان میں اس قدر سبالغہ کیا کہ ان اوصاف کو حقیقی قرار دیکر ان کے تمام لوازمات اور جزئیات بیان کئے، مثلاً معشوق کو بے التفاتی کی بنا پر بیرحم کہا، پھر بیرحم کو قاتل کا خطاب دیا، پھر قتل کے تمام حقیقی سامان ہتیا کر دیئے، گویا معشوق واقعی ایک قاتل ہے، ہاتھ میں تلوار ہے، عاشق کو قتل کے لیے طلب کرتا ہے، اس کی آنکھوں پر جلادوں کی طرح پٹی باندھتا ہے، پھر ذبح کرتا ہے، عاشق کے خون کی پھینٹیں اڑتی ہیں اور اس کے دامن پر پڑتی ہیں۔

قاتل من چشم می بندد و مسلہ مرا      تابماند حسرت دیدار او در دل مرا

ز خون خویش براں قطرہ می برم غیر      کہ گاہ قتل بہ دامانِ قاتل افتاد است

چگونہ جاں سلامت برم ز سفاکے      کہ بردش ملک الموت بسمل افتاد است

محاسن | اگرچہ جیسا کہ ہم نے او پر بیان کیا بلحاظ اغلب فارسی غزل گوئی میں سچے

جذبات کم نظر آتے ہیں، تاہم ایک معتد بہ حصہ ایسا بھی موجود ہے، جس میں غزل کی اصلی

خوبیاں اعلیٰ درجہ تک پائی جاتی ہیں، حضراتِ صوفیہ کا کلام تمام تر جوش اور اثر سے

لبریز ہے،

جو خیالات اور مضامین، غزل کے عناصر اصلی ہیں، ان غزلوں میں نہایت پر

جوش طریقہ سے ادا ہوئے ہیں، غزل کا سب سے مقدم مضمون عشق کی مدح و توصیف

قدر و قیمت اور اس کی محبوبیت اور قابلِ رشک ہونے کا اظہار ہے، یہ مضمون تمام

زبانوں میں ادا کیا گیا ہے، مستثنیٰ کتاب ہے،

یعنی اگر میں عاشق سے یہ کہوں کہ تیرا عشق میں لیے لیتا ہوں تو اس کو رشک  
آئے گا اور اس پر راضی نہ ہوگا۔

فارسی میں یہ مضمون گوناگوں اور پراثر طریقوں سے ادا کیا گیا ہے، ان کا اندازہ  
تفصیل ذیل سے ہوگا۔

۱۔ عشق وہ چیز ہے جس کا نام لینے سے مزہ آتا ہے، عاشق عشق کا لفظ بولتا ہے  
اور اس کی لذت سے مست و بخود ہوا جاتا ہے، اس مضمون کو ایک شاعر اس طرح ادا  
کرتا ہے۔

عشق می گویم و جاں می دہم از لذتِ تے

۲۔ عشق میں گو ہزاروں مصیبتیں پیش آتی ہیں، بہت سے سخت دشوار گزار مقام  
آتے ہیں، منزل کا پتہ نہیں ملتا لیکن ہر مصیبت لذت بخش ہوتی ہے، ہر درد و معلوم  
ہوتا ہے، ہر قدم پر منزل کا آرام نصیب ہوتا ہے

رہرواں را خستگی راہ نیست عشق ہم راہ است ہم خود منزل است

چلنے والوں کو راستہ کا تکان نہیں ہوتا، کیونکہ عشق راستہ بھی ہے اور منزل بھی!

عاشق فریاد کرتا ہے، لیکن اس لیے نہیں کہ کیوں گرفتار ہوا، بلکہ اس لیے کہ اتنے  
دن بے گرفتاری میں کیوں گزرے،

نالہ از بہر رہائی نہ کند مرغ اسیر خورد و فسوس زمانے کہ گرفتار نہ بود

عاشق اگرچہ محبوب کے ظلم و ستم اور بیوفائی و بے اعتنائی سے تنگ آجاتا ہے لیکن  
پھر غور کرتا ہے، تو نظر آتا ہے کہ ان سب باتوں کے ساتھ عشق میں جو لذت ہے کسی چیز  
میں نہیں،

جائے ہنوز نیست بہ ذوقِ ویاہِ عشق ہر چند ظلم ہست و ستم ہست داد نیست

عشق کی تکلیفوں میں وہ لذت ہے کہ اس سے جی نہیں بھرتا اور زخم پر زخم کھانے کو جی چاہتا

خوش را بر نوکِ شرکان ستم کیشان دم :۔ اُن قدر زخمی کہ دل میخورد و زخمنہ بود  
 میں معشوقوں کی نوکِ شرکان پر ٹوٹ پڑا، کیونکہ تلوار میں اس قدر گھاؤ نہ تھا جتنا دل چاہتا تھا،  
 عاشق کو حریفوں کے مقابلہ میں اپنی تزییح کا اسی بنا پر دعویٰ ہوتا ہے کہ اُس نے  
 زیادہ زخم کھائے ہیں،

ما و بلبیل عرض چاکِ سینہ می کردیم دوش :۔ ناز پرورد گلستانِ زخمِ خار ہم نہ داشت  
 ۳۔ ہر چیز جب کمال کو پہنچتی ہے، تب اس کا اثر مترتب ہوتا ہے لیکن عشق آغاز  
 سے انجام تک لذت بخش اور لطف انگیز ہے،

عشق در اول آخر ہمہ وقت است و سماعِ این شرا بیت کہ ہم نچتہ و ہم خام خوش است  
 ۴۔ عشق کا بڑا وصف یہ ہے کہ تمام رذیل اخلاق، شریفانہ اخلاق سے بدل جاتے  
 ہیں، بغض، کینہ، حسد، خود پرستی، فخر، غرور، فنا ہو جاتے ہیں، طبیعت میں رقت اور سوز  
 گداز پیدا ہو جاتا ہے انسان ایک عام محبت اور کشش سے برتر ہو جاتا ہے، حضرات  
 صوفیہ جب طالب کو تزکیہ نفس کی تعلیم کرنا چاہتے ہیں تو سب سے پہلے عشق و محبت کی  
 تعلیم دیتے ہیں کہ یہ صیقل تمام زنگ کو صاف کر دیگا، اس مضمون کو نظری اس طرح  
 ادا کرتا ہے،

پہچ اکیس بہ تاثیر محبت نرسد کفر آورد دم و در عشق تو ایماں کر دم  
 کوئی اکیس محبت کی تاثیر کا مقابلہ نہیں کر سکتی، میں کفر لیکر آیا تھا اور عشق کے ذریعہ  
 سے میں نے اسکو ایماں بنا لیا،

غزل کا اصلی نایہ خمیر عشق و محبت کا اظہار ہے، محبت کا جذبہ جب دل میں پیدا  
 ہوتا ہے تو بے اختیار زبان سے ادا ہوتا ہے، عاشق خود جانتا ہے کہ اظہار محبت نہ صرف  
 غیر ضروری ہے بلکہ خلاف مصلحت ہے لیکن دل پر قابو نہیں ہوتا،

شوق نگذاشت کہ دستے بنم بردل خویش :۔ ورنہ اس سوز منور از تو نہ لہ می باست

چونکہ محبت کے دعویٰ میں عاشق کو مزہ آتا ہے، اس لیے طرح طرح سے ادا کرتا ہے کبھی معشوق کو مخاطب بناتا ہے اور مختلف پیراشرطیوں سے اسکو اپنی شینقتگی، وفا شعاری، جان نثاری، اور جان بازی کا یقین دلاتا ہے، کبھی اپنے آپ سے مخاطب ہو کر کہتا ہے کبھی اس سے بھی غرض نہیں ہوتی، کہ مخاطب کون ہے! جس طرح کسی غریب آدمی کو اتفاقاً کوئی دولت ہاتھ آجاتی ہے اور موقع بے موقع دولت مند بن جاتا پھرتا ہے، اسی طرح عشق کا نشہ ہوتا ہے جس کے سرور میں عاشق یہ سمجھتا ہے کہ تمام دنیا کی دولت اس کو ہاتھ آگئی ہے اس لیے بے اختیار بخر و غرور کے ہجوم میں عشق کا دعویٰ کرتا ہے۔

یہ تمام باتیں فطری اور لازمہ محبت ہیں اس لیے غزل میں سب سے پہلے یہ دیکھنا چاہئے کہ یہ مضامین کس حد تک پائے جاتے ہیں اور ان میں واقعیت اور اصلیت اور جوش و اثر کہاں تک ہے،

فارسی شاعری نے یہ تمام جذبات پورے زور کے ساتھ ادا کئے ہیں،

عشق کی شدت اور کمال کا ظور عرب کا شاعر اس طرح کرتا ہے،

طاف الصوی فی بلاد اللہ کلہم حتی اذا برنی من بینہم وقفا

عشق تمام دنیا میں جکر لگاتا پھرتا تھا، جب میرے پاس پہنچا تو میں ڈیرے ڈال دیا،

اس سے بھی زیادہ نچرل طریقے سے ایک شاعر نے اس مضمون کو ادا کیا ہے،

اتاتی هو ۲ ہا قبل ان اعرف الصوی فصا دقلبا فاسرا غافتسکنا

میرے پاس عشق اس وقت آیا جب میں یہ بھی نہیں جانتا تھا کہ عشق کیا چیز ہے، اس نے جو جگہ

خالی پائی تو جگہ کر بیٹھ گیا،

ایرانی شاعر کہتا ہے،

نہ دام دانم ونہ دانہ ایس قدر دانم کہ پائے تا بہ سرم ہرچہ ہست در بنداست

میں دام اور دانہ نہیں جانتا، لیکن اس قدر جانتا ہوں کہ سرم سے پاؤں تک جو کچھ

ہے شگنچہ میں پھنس گیا ہے،

تصوف نے فارسی غزل گوئی

کو بلند تر کر دیا

اس کشش یعنی عشق کا مہر حسن ہے یعنی جہاں حسن پایا  
جائے گا یہ کشش بھی ہوگی اور جن قدر حسن کامل تر

ہوگا، اسی قدر کشش بھی زیادہ قوی اور سخت ہوگی، اور چونکہ حسن کامل شاید  
حقیقی میں پایا جاتا ہے، اس لیے عشق بھی وہی کامل ہوگا جو شاید حقیقی سے تعلق رکھتا ہو،

یہی وجہ ہے کہ حضرات صوفیہ کی شاعری میں جو جذبہ اور اثر ہے اوروں کے کلام میں

اس کا ثابہ تک نہیں پایا جاتا، حضرات صوفیہ کا مطلوب عموماً شاید حقیقی ہے اس لیے اُن

کا عشق ہوا اور ہوس سے پاک اور نہایت قوی اور مشتعل ہوتا ہے،

مجازی حسن نامکمل اور سریع الزوال ہے، اس لیے عشق مجازی میں وہ زور

وہ جذبہ، وہ استقلال نہیں ہو سکتا جو عشق حقیقی کا خاصہ ہے،

عشق شاعری کا کمال چونکہ عشق حقیقی پر موقوف ہے جو تصوف کے ساتھ مخصوص

ہے اور چونکہ اور زبانوں میں صوفیانہ شاعری کم ہے، اس لیے عشقیہ شاعری میں

کوئی زبان فارسی کا مقابلہ نہیں کر سکتی،

صوفیانہ شاعری میں جو خاصیتیں عموماً پائی جاتی ہیں ان کی تفصیل حسب ذیل ہے،

(۱) چونکہ تصوف میں جن جذبات کا اظہار کیا جاتا ہے، وہ واقعی اور حقیقی ہوتے ہیں

اس لیے شاعری میں بھی نہایت جذبہ، جوش اور اثر ہوتا ہے،

عشق میں سیکڑوں قسم کی وارداتیں پیش آتی ہیں، محویت، شوق، جاننازی، تسکا

انتظار، ہجر، وصل، یہ تمام واردات اور جذبات عام شاعری کے موضوع ہیں لیکن

یہی جذبات جب تصوف کی زبان سے ادا ہوتے ہیں تو ان میں نہایت زور اور جوش

پیدا ہو جاتا ہے، مثلاً اس حالت کو کہ مطلوب کے سوا اول میں کسی کی جگہ نہیں رہی،

سلطان ابو سعید ابوالخیر صاحب اس طرح ادا کرتے ہیں،

صحرا کے دلم عشق تو شورستاں کرد تاہر کے دگر نہ روید، ہرگز  
 میرے دل کے صحرا کو، تیرے عشق نے نجس کر دیا، اس غرض سے کہ کسی  
 اور کی محبت اس میں نہ اگنے پائے،  
 یہ خیال کہ محبوب ظلم و جفا کرنے پر بھی محبوب ہے، تصوف کی زبان سے یوں ادا  
 ہوتا ہے،

جان زتن بردی و در جانی ہنوز در دہادادی و در مانی ہنوز  
 محبوب کی گراں قدری کو حضرت امیر خسرو کیوں ادا کرتے ہیں،  
 ہر دو عالم قیمت خود گفتہ نرخ بالا کن کہ ارزنی ہنوز  
 تو نے اپنی قیمت دونوں جہاں قرار دی ہے، نرخ اور بڑھا کیونکہ تو اب بھی اور ستا ہے،

جان نشاری کی آرزو، ہم و حیوان صحرا سر خود نہادہ ہر  
 بہ امید آن کہ روزے ہر شکار خواہی آمد

مستم کن اں چناں کہ ندانم بے خودی در عہ خیال کہ آمد؛ کہ ام رفت  
 محبوب کی نوازش کی افراط

جان نظارہ خراب ناذا و ناندازہ پیش ماہ بوئے مست و ساقی پر دہد پیمانہ را  
 وصال کی جاں بخشی،

خواہی اے جاں برد و خواہی ہی باش کہ من مردنی مستم امروز کہ جانان اینجاست  
 اس موقع پر یہ شبہ ہو سکتا ہے کہ عشق مجازی میں جو دردا میں پیش آتی ہیں عشق حقیقی میں  
 ان کا کیا موقع ہے، شاہد حقیقی (یعنی ذات باری ازمان، مکان، صورت، شکل، سمت  
 اور جہت سے سطلق پری ہے، دیدار، وصال، فراق، انتظار، شوق، محویت، جذبات  
 کا کیا محل ہے لیکن واقعہ یہ ہے کہ عارف پر ذاتی اور صفاتی تجلیات اور مشاہدات میں

جو کیفیتیں گذرتی ہیں، وہ عشق مجازی کی واردات بنے بالکل مٹی جلتی ہیں، اس لیے اسی قسم کے لیکن زیادہ لطیف، زیادہ پُر جوش اور زیادہ پاک جذبات پیدا ہوتے ہیں، اور صوفی شعرا انہی کو عام الفاظ میں ادا کرتے ہیں، مثلاً تجلیات کے تنوع اور کثرت کو ایک عارف یوں ادا کرتا ہے،

اگر او بدیدہ وادت کہ دیدارش بہ مونی      طلب کن دیدہ دیگر کہ دیدارِ دگر دارد  
اگر ہر ساعتی صد بار، رخسارش بصدیہم      ہی مینی مشوقانح کہ رخسارِ دگر دارد

یامثلًا قبض کی حالت جس میں بعض اوقات فیضانِ غیب رک جاتا ہے، وہ ہجر و فراق سے مشابہ ہے،

مثلاً زندگی میں جو تکلیفات اور مصائب پیش آتے ہیں، چونکہ عارف سب کو فاعل مطلق کی طرف سے سمجھتا ہے، اس لیے ان کے جھیلنے میں اس کو وہی لطف آتا ہے جو عشقِ توہا کے جو روحانی حاصل ہوتا ہے، اس بنا پر عارف کہتا ہے،

ہر چہ بچو از ہی بگو کایں ہمہ دشنام تلخ      چوں بہ طہلت می رسد شہد و شکر شہد  
عہد کردی کہ بسوزی بہ غم خویش مرا      ہیچ غم نیست تو می سوز کہ من یسا ناگ  
بہ درد و صاف ترا کار نیست دم در کش      کہ ہر چہ ساقی مار نیست میں الطاف است  
رو کشادہ باید و پیشانی فراخ      آن جاے کہ لطمہ ہاے ید اللہ می زند

(۲) صوفیانہ شاعری کی ایک بڑی خصوصیت یہ ہے کہ وہ ان الفاظ اور خیالات سے بالکل پاک ہوتی ہے، جو پاکیزگی اور نزاہت اور تہذیب و متانت کے خلاف ہیں، مثلاً بوس و کنار و آغوش وغیرہ وغیرہ، کیونکہ تصوف میں عشق حقیقی کا بیان ہوتا ہے، اور عشق حقیقی کو ان باتوں سے تعلق نہیں، تصوف میں اگرچہ بہت سے خیالات مجاز کے پیرایہ میں ادا کئے جاتے ہیں، تاہم وہیں تک محدود رہتے ہیں، جہاں تک تشبیہ و استعارہ کے ذریعہ سے عشق حقیقی پر بھی عمول ہو سکتے ہیں، اور آلودگی کی حد تک نہیں پہنچتے،

مثلاً تصوف میں وصل و فراق و انتظار وغیرہ الفاظ آسکتے ہیں، کیونکہ ان کو ان اردات سے فی الجملہ مشابہت ہے جو مشاہدات و تجلیات میں پیش آتی ہیں، لیکن بوس و کنار وغیرہ الفاظ سے اس کا دامن پاک ہوتا ہے،

غزل گوئی کا یہ اعلیٰ درجہ ہے، لیکن سیکڑوں ہزاروں شعرا تھے اور صرب صوفی نہیں ہو سکتے تھے، اس لیے عشق مجازی کی وارداتیں بیان میں آنے لگیں، اس طرز نے نہایت وسعت حاصل کی، عشق و ہوس کی ہر قسم کی جزئی اور سطحی اور ذہنی وارداتیں، فارسی زبان نے اس طرز میں جس قدر ادراکیں دنیا کی کسی زبان کی شاعری نے نہیں ادا کیں، اگر کوئی شخص نہایت تفحص اور استقصا کر کے وارداتِ محبت پر ایک کتاب لکھے اور الگ الگ فصل و عنوان اور باب قرار دے اور ہر عنوان کے متعلق نہایت تفصیل سے لکھنا چاہے تو صرف فارسی غزلوں سے یہ تمام سرمایہ ہیا ہو سکتا ہے، ہم تفنن کے طور پر اس بحث کو کسی قدر تفصیل سے لکھتے ہیں،

عشق کی حقیقت | جیسا کہ اوپر گذر چکا ہے، عشق ایک فطری کشش ہے جو اس کے آثار اور شورش پیدا کرتا ہے، دل میں ایک گرید اور تڑپ پیدا ہو جاتی ہے، زبان سے خود بخود پھوش الفاظ نکلتے ہیں،

عشق شورے در نہادِ مانہاد | جانِ مادر بوتہ سودا مانہاد  
گفتگوئے در زبانِ مافگند | جستجو در درونِ مانہاد

عشق کی منزل اگرچہ دور و دراز ہے اور تمام عمر صرف کرنے پر بھی یہ راہ طے نہیں ہو سکتی، سیکڑوں نئی نئی وارداتیں اور مقامات پیش آتے ہیں، رنج و مسرت، جوش و ضبط، وصل و ہجر، گم و شکر، صبر و بے قراری، ہستی و ہوشیاری ان سب



مرحلوں سے گذرنا ہوتا ہے لیکن کوئی حالت لطف و مزہ سے خالی نہیں ہوتی،

دہرواں را خستگی راہ نیست عشق ہم راہ است و ہم خود منزل است

چلنے والوں کو راہ کی تکلیف نہیں ہوتی، عشق خود راہ ہے اور منزل بھی،

عشق کا ہر مقام ایک خاص لذت رکھتا ہے،

عشق در اول آخر ہمہ ذوق است و سماع این شرابیت کہ ہم پختہ و ہم خام خوش است

عشق ابتدا و انتہا دونوں حالتوں میں سر تا پا ذوق و لطف ہے، یہ وہ شراب ہے

کہ خام بھی اچھی ہے اور پختہ بھی،

عشق کی ابتدا ہی اس کی انتہا ہے،

نیردی عشق ہیں کہ درین شربت بیکراں گامے نہ رفتہ ایم و بیایان سیدہ ایم

وہ دل میں ایک ایسی لذت پیدا کرتا ہے کہ اس کے نام لینے سے مزہ آتا ہے،

عشق می گویم و جاں میدہم از لذتِ فے

عشق میں گو دو، مصیبت، رنج و غم سب کچھ پیش آتا ہے، اور ہزاروں قسم کے مصائب

تھیلنے پڑتے ہیں، تاہم ان سب باتوں کے ساتھ بھی عالم زندگی کی کوئی تکلیف اس

کا مقابلہ نہیں کر سکتی،

جائے ہنوز نسبت بہ ذوقِ دیا عشق ہر چند جو دست و ستم ہست داد نسبت

ان میں رنج کا رنج نہیں ہوتا بلکہ اس کا افسوس ہوتا ہے کہ وہ زمانہ کیوں گذرا جب

یہ رنج نہ تھا،

نالہ از بہرِ ربائی نہ کند مرغ اسیر خورد افسوس زمانے کہ گرفتار نبود

عشق انسان میں شریفانہ جذبات پیدا کرتا ہے، رنج، کینہ، بغض، عناد کی دل میں

جگہ نہیں رہتی، محبت کا ایک عام اثر پیدا ہو جاتا ہے، دل میں سوز و گداز آ جاتا ہے

دشمن سے بھی دشمنی کا خیال نہیں آتا،

زین عشق بہ کو میں صلح کل کر دم  
تو خصم باش ز ما دوستی تماشا کن  
دوستی باد شمنم، نوبہر ہر انگیزی است  
دوستی را دوست دارم نہ دشمن دشمن است  
دشمن سے جو میں دوستی کرتا ہوں تو یہ کچھ ذاتی محبت نہیں ہے، مجھ کو دوستی خود محبوب سے  
ورنہ دشمن بہر حال دشمن ہی ہے،

عشق ایثارِ نفس پیدا کرتا ہے، جو انسان کے بہترین اوصاف میں سے ہے، جان  
مال، عزت و آبرو، ننگ و نام سب کچھ قربان کر دینا عشق کی اہمیت ہے،  
دو عالم باختن نیزنگ عشق است شہادتِ ابتداءے جنگ عشق است  
دونوں عالم کو ہار جانا یہ عشق کا کھیل ہے، شہید ہو جاتا عشق کے معرکہ کی ابتدا ہے  
یا نہ جانا یا زجاں باست دل برداشتن رسم عاشق نیست با یک دل دو دل برداشتن  
عشق دلیرانہ جذبات یعنی جان بازی، جان نثاری، عزم و ثبات، پامردی و استقلال  
پیدا کرتا ہے،

تاسرنہ دہم پانہ کشم از سر کوشش نامردی و مردی قدمے فاصلہ دارو  
جب تک میں سرنہ دوں گا اس کی گلی سے پاؤں نہ ہٹاؤں گا، مردی اور نامردی  
میں صرف ایک قدم کا فاصلہ ہے،  
بردارم دل گرا ز جہاں فرمائی برہم زخم از سو و زیاں فرمائی  
بندشینم اگر بر سر آتش گوئی بر خیزم از سر جاں فرمائی  
سچے عاشق کو کسی سے رشک و رقابت نہیں ہوتی، وہ سب سے محبت رکھتا ہے  
کیونکہ اس کو خیال ہوتا ہے کہ سب لوگ اس کے محبوب کے دوست ہیں  
اور دوست کا دوست دوست ہوتا ہے،

نیا زارم ز خود ہرگز دلے را کہ می ترسم درو جائے تو باشد  
انسان کا بڑا وصف یکسوئی اور یک طلبی ہے، یعنی جس چیز کا طالب ہو اس کے

سوا تمام عالم سے اس کو کچھ غرض نہ ہو، کوئی چیز اس کی نظر میں نہ سمائے، کسی طرف اس کی نگاہ نہ اٹھے،

دو عالم رہا یہ ایک بار از دل تنگ  
بروں کر دیم تا جائے تو باشد  
نئی گویم درین گلشن گل و باغ و بہار از سن  
بہار از یاد و گل زیار و باغ از یاد و یار از سن  
تمت زده ام یار بہ عشقِ دگرے کاشش  
پرسند کہ غیر از تو بہ عالم دگرے ہست  
مجھ کو معشوق نے یہ طعنہ دیا کہ تم کسی اور پر عاشق ہو، کاشش اس سے کوئی یہ پوچھتا کہ تیرے  
سوا کوئی اور عالم میں بھی ہے،

یاز جاناں، یاز جاں باسیت دل برداشتنِ دسکنے رسم عاشق نیست با یکدل و دلبرداشتن  
عشق مال و دولت جاہ و حشمت کی طمع سے آزاد کر دیتا ہے،

عشق کامل نیست تا در بند مال  
اں زماں آتش علم گردو کہ سوزد خاڑا  
عشق کیساتھ تمام اخلاق ذمیمہ اخلاق شریفہ سے بدل جاتے ہیں، عداوت و محبت  
ہو جاتی ہے، بخل فیاضی بن جاتا ہے، غرور نیاز سے بدل جاتا ہے، پست ہمتی کے بجائے  
بلند جوصلگی پیدا ہو جاتی ہے، غرض وہ ایک اکیر ہے جس سے خاک زر بن جاتی ہے،

ایچ اکیر بہ تاثیر محبت نہ رسد  
تائیر محبت کے رتبہ کو کوئی چیز نہیں پہنچ سکتی  
کفر آوردم و در عشق تو ایماں کردم  
میں کفر لایا تھا اور عشق میں آکر وہ ایماں بن گیا  
عشق جب چھا جاتا ہے، تو تمام عالم میں معشوق کے سوا اور کچھ نظر نہیں آتا، بلکہ عاشق خود  
معشوق بن جاتا ہے، یہی مقام ہے جہاں سے انا الحق کی صدا بلند ہوتی ہے،

موبہ گویم دوست شد ترسم کہ استیلا عشق  
یک انا الحق گوئے دیگر بر سر دار آورد  
میرا ایک ایک روگٹا معشوق بن گیا ہے، مجھ کو ڈر ہے کہ عشق ایک اور انا الحق کہنے والے کو دار پر نہ  
چڑھائے،

عشق اور ہوس یا شاہد بازاری اور زندگی بظاہر اگرچہ ہم صورت ہیں لیکن دونوں

میں نہایت فرق ہے، عشق کی پہلی شرط وحدت اور دوام ہے، یعنی ایک محبوب کے سوا  
کبھی کسی سے کسی قسم کا سروکار نہ ہو۔

نظیری کو یہ عشق است این شاہد بازی بندی کہ گریہے رود از دست کس یے در گریہ  
وقت عرفی خوش کہ نکشودند گرد بر رخسار بر در کشودہ ساکن شد در دیگر نزد  
از سوز محبت چہ شیر اہل ہو سس را ایں شربت درد است نہ سازد ہمہ کلا  
عشق ہر قسم کی خود پرستی، خود نشین بینی، کبر و غرور، خود بینی کو مٹا دیتا ہے،

خود بینی و خود نشین پرستی سے است کہ در دیار مانیت  
عشق میں گو سیکڑوں طرح کی مصیبتیں پیش آتی ہیں، لیکن عاشق کو اس کی شکایت  
نہیں ہوتی، بلکہ اس کا افسوس ہوتا ہے، جب وہ نہ بھٹیں، کیونکہ عشق کی ہر مصیبت  
بھی لذت بخش ہوتی ہے،

نالہ از ہر ربائی نہ کند مرغ اسیر خوردا فسوس زمانے کہ گر قنارہ بود  
مرغ اسیر ربائی کے لیے نالہ نہیں کرتا، بلکہ اس زمانہ کا رنج کرتا ہے جب گر قنارہ تھا  
عشق رنگ روپ اور تناسب اعضا سے نہیں پیدا ہوتا، بلکہ دلنوا ادا میں ہوتی  
ہیں، جو دل میں چھب جاتی ہیں،

لطیفہ ایست نہانی کہ عشق از و خیزد کہ نام آن نہ لب لعل و خط زنگار می است  
معتوق | عشق کتنا ہی تیز ہو لیکن اگر مشتوق الہی، نادان اور بت تصویر ہے تو مشتوق  
اور جذبات سمٹ کر رہ جاتے ہیں، اب چونکہ محبوب ادا شناس، سخن فہم، اور عشق و  
عاشقی کی اداؤں کے نکتہ داں ہونے لگے، اس لیے خود بخود عشاق کی طبیعت میں شوق  
آرزو، تمنا کے اظہار کے نئے نئے جذبات ابھرتے تھے، اور زبان شعر سے ادا ہوتے  
تھے، دنیا کی کسی قوم نے عشق کے جذبات و معاملات اس نہراکت اور گونا گوں نیرنگی  
کے ساتھ کبھی نہیں ادا کیے جیسے ایرانیوں نے کیے اور اس کی یہی وجہ ہے کہ

اور قوموں کو ایسے معشوق نہیں ہاتھ آئے، غور کرو یہ اشعار ایرانیوں کے سوا  
اور کس کی زبان سے ادا ہو سکتے ہیں،

شہرت نمکِ دعویٰ عشق است و گر نہ آں گو نہ تو اں ز بسیت کہ جانانہ نداند

از حسن اینچہ سوال ست کہ معشوق تو کیست

بہ دور گردی من، از غور می خندد و

من در پے ربائی و اور پے فریب

از یک حدیث لطف کہ آں ہم دروغ بو

نوازش ز کرم می کند محبت نیست

گر سم گرم سوال ست لب لمن رسوخ

در سید و گوشہ ابرو بلند کرده گذشت

شراب لطف پند در جام میریزی از کرم

فرماند ہی کشور دل کار بزرگ است

تو دولت حسنی از تو این کار نیاید

کہ زود آخر شود این بادہ و من رخسار اقم

کہ احتیاج بہ پر سیدن زبانی نیست

تو اضعی کہ بہ ابرو کنند کرد و گذشت

تو اشناتن از دوستی مدارا

تو اشناتن از دوستی مدارا

تو اشناتن از دوستی مدارا

مجاہدات عشق کا یہ سب سے بڑا موضوع ہے، اسکی حقیقت

یہ ہے کہ عاشق کے دل میں معشوق کی نسبت ہزاروں خواہشیں پیدا ہوتی ہیں اور عاشق  
خود غرضی کی وجہ سے چاہتا ہے کہ اس کی ہر خواہش اور ہر آرزو بر آئے، اور  
چونکہ یہ ہو نہیں سکتا، اس لیے یہ گمان پیدا ہوتا ہے کہ معشوق وفادار نہیں، یہ  
بدگمانی بڑھتی جاتی ہے، یہاں تک کہ اس کی ہر ادبے وفائی اور بے رحمی پر محمول  
کی جاتی ہے، غرض شاعری کے عالم میں جس قدر برے اخلاق ہو سکتے ہیں  
یعنی ظلم، فریب حیلہ سازی، دروغ بیانی، بے رحمی، بے اعتنائی، دل  
آزادی، دوزبانی، معشوق ان سب کا مجموعہ ہوتا ہے،

ار عاشق اپنا کچھ حال کہنا چاہتا ہے تو محبوب یہ کہہ کر چپ کر دیتا ہے

کہ یہ تو میں پہلے سن چکا ہوں (حالانکہ کبھی سنا نہ تھا)

۲۔ ساز و خموش تا من حسرت کشیدہ را گوید شنیدہ ام، سخن ناشنیدہ را  
۳۔ معشوق غیروں کے ساتھ بزم میں بیٹھا ہے، اور عاشق کے بلانے کو آدمی بھیجا  
ہے، لیکن قصد ایسے شخص کو بھیجا ہے، جس کو عاشق کا گھر معلوم نہیں،

۴۔ باغیر نشینی و فرستی زپئے ما آن را کہ نداند رہ کا شانہ مارا  
۵۔ محبوب کی زبان سے کوئی لفظ مہربانی اور دلجوئی کا نکل جاتا ہے، تو اس غرض  
سے کہ عاشق کو اس کا یقین نہ آجائے، پئے درپئے غلط انداز باتیں کہہ جاتا ہے کہ وہ بات  
بھی اسی قسم کی سرسری غلط انداز بات تھی،

۶۔ یکبارہ گفتی سخن ہر کہ درپئے صد گو نہ حدیث غلط انداز نہ گفتی  
۷۔ مدتوں کے بعد بھول کر کبھی عاشق کا حال پوچھتا ہے تو وہ بھی عاشق سے  
نہیں پوچھتا بلکہ عاشق کے سامنے رقیب سے پوچھتا ہے،

۸۔ پس ان عمرے اگر حال من بیماری پرسد نمی پرسد من آن نیز از اغیار می پرسد  
۹۔ اتفاقاً کبھی کوئی وعدہ وفا بھی کرتا ہے تو اس غرض سے کہ سیکڑوں  
و وعدہ خلافیوں کا موقع حاصل ہوگا،

۱۰۔ بہ ہزار وعدہ خلافی دیگر است گرا ہزار وعدہ کیے را وفا کند  
۱۱۔ سیکڑوں تدبیروں کے بعد عاشق کو بزم یار میں پہنچنے کا موقع ملا ہے، لیکن  
بیٹھنے کے ساتھ یہ سوال ہوتا ہے کہ آپ کس غرض سے تشریف لائے ہیں، جس سے  
مقصد یہ ہے کہ غریب عاشق شرمندہ ہو کر اٹھ جائے،

۱۲۔ پس از عمرے کہ در بزمش بہ صد تقریب نشینم سخن از مدعاے من کند تا ز دو بر خیزم  
۱۳۔ رقیب جب باتیں کرتا ہے تو عاشق کے دھوکا دینے کے لیے معشوق سنہ  
پھیر لیتا ہے، لیکن کان اسی طرف ہے، اور شوق سے رقیب کی باتیں سن رہا ہے

چوں کند غیر سخن، بہر فریب دل سن  
رو بگردانی و خود را بہ شنیدن داری

۸۔ عاشق نے مصلحت دوچار روز کے لیے انا چھوڑ دیا تھا، معشوق کو ایک جیلہ بات  
آگیا اور پھر کبھی عاشق کو بلایا

رفتہ دور و زبے از درش نہ بہر مصلحت  
دیگر مرا نخواستند وہاں را بہانہ خست

۹۔ محبوب نے وعدہ کر لیا ہے، عاشق ایفائے وعدہ کا تقاضا کرنا چاہتا ہے لیکن  
ابھی لب بھی نہ کھلے تھے کہ معشوق نے کہا کہ اس قدر بجا جت اور اصرار کیوں ہے؟

زہرہ دارم، وعدہ دیریں بیادش اورم  
لب ہم نکشودہ می گوید کہ این اصرار ابرم چست

۱۰۔ عاشق اضطراب اور بیتابی کے عالم میں کبھی معشوق کی مجلس میں جا کر بیٹھ جاتا ہے  
صبر سے کام لیتا ہے پھر کسی کو متوجہ نہیں پاتا تو اٹھ کھڑا ہوتا ہے اور چلا آتا ہے  
لیکن معشوق کو مطلق پروا نہیں ہوتی،

می نشینم، می شکیبم، می گدازم، میروم  
اضطراب می کنم اما کہ پروا میکند

۱۱۔ عاشق سے اس قدر بدگمانی ہے کہ بیچارہ کسی سے کوئی بات کرتا ہے تو معشوق  
گوگمان ہوتا ہے کہ میری شکایت کر رہا ہے،

بدگمانی ہیں کہ باہر کس حکایت میکنم  
اد تصور میکند کز دے شکایت میکنم

سفر معشوق سفر کر رہا ہے اس وقت جو حالت پیش آتی ہے، اور جو خیالات دل  
میں گذرتے ہیں ایک ایک کر کے ادا کیے، شرف قزوینی کی مسلسل غزل اس مضمون پر

از تو مانند ناب حسدائی، دگر مرا  
بہر خدا مرد بہ سفر، یا بر مرا

نادیدہ کرد، تا نکتم عزم، مرا ہی  
آن نہ چو دید وقت سفر در گذر مرا

یعنی معشوق نے جب مجھ کو راہ میں دیکھا تو اس طرح نظر بچا گیا کہ گویا دیکھا  
ہی نہیں اور یہ اس لیے کہ کہیں میں بھی ساتھ نہ ہوں

گر قصد آن نہ داشت کہ گردم ز غم ہلاک  
بہر چہ کرد؟ از سفر خود خیر مرا

۶۔ م سفر نمود و ترسم کہ در دور روز  
 سازد بہ عشق شہرہ شہر دگر مرا  
 قاصد مباد و چون شرف از خوشین دم  
 آگہ مکن ز آمدنش بیشتر مرا  
 وحشی یزدی کی ایک غزل ہے جس میں معشوق کو سفر کے ارادہ سے روکنا چاہا ہے  
 یاد اں خدای را بہ سوا و گذر کنید  
 باشد کش این خیال ز خاطر بدر کنید  
 دوستوا خدا کے لیے اس کے پاس جاؤ، شاید یہ خیال اس کے دل سے نکال سکے،  
 اذ حال ما چناں کہ در و کار گر شود  
 آن بے محل سفر کن ما را خبر کنید  
 اس بے ضرورت سفر کرنے والے یا اسے میرا حال اس طرح کہو کہ اس پر اثر ہو  
 منمش کنید از سفر و در میان شمع  
 اغراق در صحرای و رنج سفر کنید  
 سفر سے اس کو رو کو اور سلسلہ سخن میں سفر کی سختیوں کو زور دے کر بیان کرو  
 گر خود شنید جاں ز من و شردہ از  
 در نشود مباد کہ این جا گذر کنید  
 اگر اس نے مان لیا تو تم خوشخبری لاؤ اور میں جان نذر کروں گا اور نہ مانے  
 تو خدا نخواسته میری طرف نہ آنا

۱۔ معشوق رقیب پر ہر بان ہے، لیکن عاشق کو اس کا رشک یہ یقین پیدا  
 نہیں ہونے دیتا، اور سمجھتا ہے کہ میرے جلانے کو رقیب کی مزاج پر سی کر لیتا ہے،  
 ورنہ دل میں کچھ نہیں چنانچہ اس خیال کو خود رقیب سے ظاہر کرتا ہے  
 ندارد اے رقیب! سست پیاں با تو ہم لطفے گے حال تو بر غم من افکار می پرسد  
 ۲۔ اکثر ایسا ہوتا ہے کہ عاشق کے دوست احباب عاشق کی سفارش معشوق  
 سے کرتے ہیں، لیکن نا فہمی سے ایسی غلطی کر جاتے ہیں کہ اس کا اور مخالف اثر ہوتا ہے  
 لطف یہ کہ الٹا احسان بھی عاشق پر دکھتے ہیں،

۳۔ زنادانی برا اور دہمدم کار سن ضائع  
 عجب تر این کہ بر من سنت بسیار ہم دارد  
 ۳۔ معشوق ہمہ تن عاشق سے مخاطب ہے لیکن اتفاقاً کسی اور کی طرف مخاطب



ہو کے اس سے ایک آدھ بات کر لیتا ہے تو عاشق کو یہ بھی گوارا نہیں،

اگر یک حرف باغیار و باہن صد سخن گوید      ہندارم تاب آں کیخوف ہم خواہم بہن گوید  
۱۔ دانسہ وہ بہ دستش ز ہمار نامہ قاصد      پہلوئے او مبادا غیرے نشستہ باشد

۵۔ رقیب کی خصوصیت اور شرارت سے عاشق تنگ ہے، لیکن سمجھتا ہے کہ

میں خود معشوق سے اس کی شکایت کروں گا تو اس کو اعتبار نہ آئے گا، اس لیے چاہتا ہے کہ کسی اور کی زبان سے یہ واقعہ اس کے کان تک پہنچے،

ایں کہ باہن کردہ ہر دم غیر غوغاے دگر      خواہم آں مہ نشنودنہ از من از جاے دگر

۶۔ عاشق مجلس میں معشوق کی نظر سچا کر اس کے دیدار کا لطف اٹھا رہا

ہے، اتفاق سے معشوق نے دیکھ لیا، عاشق شرمندہ ہو کر رہ جاتا ہے،

نہاں ز وہ بخش داشتہ تماشاے      نظر بہ جانب من کرد و شرمسار شدم

۱۔ معشوق مجلس میں خوش جمالوں کو ساتھ لے کر بیٹھا ہے، اس حالت میں

عاشق کو بلا کر شریک مجلس کرتا ہے، جس سے غرض یہ ہے کہ عاشق کی نظر کسی اور طرف

اٹھ جائے تو الزام لگائے کہ تو ہر جانی ہے،

تشدید با طور ویاں بہ بزم خوشین یارم      کہ چوں میںم بسوئے دیگے سازد گنگارم

۲۔ بزم یار میں عاشق کو کیا کیا واقعات اور واردات پیش آتے ہیں،

چنین تا کے ز بزم یار ناخستود بر خیزم      نگوید باہن بیدل سخن تا زد و بر خیزم

ز بیداد تو کے جویم جدائی نہ رقیبم من      کہ از بزم مت بہ یک حرف عتاب الہ و خیزم

ز رشک غیر ترسم بخودی ہا سر زند از من      ز بزم او ہماں بہتر کہ امشب بود خیزم

پے ترتیب بزم خاص مجلس می زنی بر ہم      اگر من ہم در اں مجلس خواہم بود خیزم

۱۔ قاصد سے پیغام کہنے کے وقت، عاشق کی یہ حالت ہوتی ہے کہ ایک ایک بات

کو سو سو بار کہتا ہے کہ کہیں قاصد کوئی بات بھول نہ جائے۔

چون پیغام خود با قاصد دلدار میگویم      ز بیم آن کہ از یادش رود صد بار میگویم  
 ۲۔ معشوق کے ظلموں کی تاویل کرنا کہ کوئی اس کو برانہ کہنے پائے،  
 جفا می بخیم و تاب نہ گوید هیچ کس اورا      بہر کس می رسم غدر جفا یاری گویم  
 لیکن نظیری نے اس کا ایک اور لطیف پہلو سپید کیا، یعنی خود مجرم و  
 بدنام بنتا ہے، کہ کوئی یہ نہ کہنے پائے کہ معشوق نے اس کا خون بے وجہ کیا،  
 بہ بدی در ہمہ جانام بر آدم کہ مباد      خون من ریزی و گویند من دراد نبود  
 ۳۔ عاشق اس مزہ سے عشق کی داستان بیان کرتا ہے کہ اوروں کو بھی عشق  
 کا ذوق پیدا ہو جاتا ہے،

بہر کس کہ بشنود، شودش ذوق عاشقی      از بس کہ حرف عشق بہ لذت ادا کنم  
 ۴۔ عاشق جس مجلس میں جا کر بیٹھ جاتا ہے، حسینوں کا تذکرہ چھیڑ دیتا ہے کہ  
 اس ذکر میں معشوق کا بھی کچھ حال سننے میں آ جائے گا،  
 بہر مجلس کہ جاسازم حدیث نیکواں پرسم      کہ حرف آن مہ نامہاں را در میا پرسم  
 ۵۔ عاشق نے چپکے سے ایک بات پوچھی ہے کہ کوئی اور نہ سننے پائے  
 ستم ظریف معشوق اس کا جواب دیتا ہے تو اس طرح کہ رقیب بھی سن  
 لیتا ہے،

چناں گوید جواب من کزاں گرد و رقیباً گم      بہ مجلس گرسن بیدل از و حرفے نہاں پرسم  
 ۶۔ عاشق سے بڑھ کر معشوق کے حال سے کون واقف ہو گا، لیکن بیتابی  
 شوق یہ ہے کہ ایک ایک سے اس کا حال پوچھتا پھرتا ہے۔

ز حال ادا گرچہ آگم بیش از ہمہ لیکن      ز بیتابی شوق احوال و از این اں پرسم  
 ۷۔ مجلس میں معشوق نے عاشق سے باتیں کیں لیکن عاشق کا شائے جمال میں ایسا  
 محو تھا کہ کچھ نہ سمجھا، مجلس بر خاست ہونے پر باہر نکلا تو اب ایک ایک سے پوچھتا

پھرتا ہے، کہ کیا بات کہی اور اس کا پہلو کیا تھا،

زہد ہوشی نہ فہم، ہر چہ گوید اں پری باسن چواند بزشت دم مضمون آل از دیگران پر ہم  
محبوب کا ظلم | ایرانی شاعری کا یہ سبب سے بڑا میدان ہے، اس کی اصلیت  
 اس قدر ہے کہ عاشق اپنے شوق اور آرزو کے مطابق محبوب سے لطف  
 و التفات کی توقع رکھتا ہے اور یہ ظاہر ہوتا ہے کہ وفادار سے وفادار محبوب  
 بھی اس سے ہمدرد ہر آہیں ہو سکتا، اس لیے عاشق کو یہ خیال پیدا  
 ہوتا ہے کہ محبوب کے دل میں رحم نہیں، یہ خیال برابر ترقی کرتا جاتا ہے۔ یہاں  
 تک کہ تمام دنیا کا ظلم اور بیرحمی اس کی طرف منسوب کی جاتی ہے، محبوب  
 محبت اور التفات کی بھی کوئی بات کرتا ہے تو اس کو بھی کوئی برا پہلو فرض  
 کیا جاتا ہے، اس مضمون کو شعرا نے نہایت وسعت دی ہے اور اکثر جگہ  
 فطری جذبات اور واردات کا بھی اظہار کیا ہے،

۱۔ میروی باغیروی کوئی بیانی تو ہم لطف فرمودی برو کیں پار افتاد نیست  
 رقیب کے ساتھ جارہے ہو اور کہتے ہو کہ عینی تم بھی او اپنے عنایت فرمائی لیکن میرے پاؤں میں چلنے  
 کی طاقت نہیں۔

۲۔ محبوب کا طرز عمل اگر یکساں ہو تب بھی یکسوئی ہو جائے لیکن محبوب  
 یہ ستم ظریفی کرتے ہیں، کہ ظلم کرتے کرتے کبھی کوئی ادا لطف کی بھی کر جاتے ہیں، جس  
 سے عاشق کو نئے سرے امیدیں پیدا ہو جاتی ہیں، اور پھر ناکامی ہوتی ہے،

۳۔ جو ردیگر است کہ آزار عاشقان چنداں نمی کند کہ بیدار بخو کنند

ازاں بہ درد و گم ہر زماں گرفتارم کہ شیوہ ہائے ترا با ہم آشنائی

۴۔ عاشق نے اخفاے راز کے لحاظ سے چند روز آنا جانا ترک کر دیا، محبوب

کو بہانہ بات آگیا، اور جرم کی پاداش میں پھر کبھی با ریاہی کی اجازت نہ دی،

رقم دوروزے از درش از بہر مصطحت دیگر مرانخواند وہماں را بہانہ ساخت  
 ۴۔ عاشق اگر کبھی کوئی راز کی بات محبوب سے پوچھتا ہے تو وہ دانستہ  
 اس طرح جواب دیتا ہے کہ اور لوگ بھی سن لیتے ہیں،  
 چناں گوید جواب من کز در در قیاب گم بہ محفل گرسن بیدل از و حرفے نہاں پر سم  
 ۵۔ محبوب عاشق کو اپنے پسلو میں جگہ دیتا ہے، تو اس غرض سے کہ  
 بے تکلفی سے اس کی طرف نہ دیکھ سکے،

در بزم ازاں بہ پسلوے خود جاوید مرا تار است سوئے او تو انم لگاہ کرد  
 ۶۔ مدتوں کے بعد اگر کبھی عاشق کا حال پوچھتا ہے، تو خود عاشق

غیروں سے پوچھتا ہے،

پس ز عمرے اگر حال من بیمار می پرسد نمی پرسد ز من آن نیر ہم ز اغیار می پرسد  
 اخفائے حال | طالب و مطلوب دونوں کی طرف سے اس بات کی نہایت کوشش  
 کی جاتی ہے کہ محبت کا راز افاش نہ ہونے پائے، اس لیے ہر موقع اور ہر جگہ پر سخت  
 احتیاط اور پردہ سے کام لینا پڑتا ہے، مثلاً عاشق مختلف جلسوں میں جاتا ہے اور  
 معشوق کی خبر دریافت کرنا چاہتا ہے،

بہر مجلس کہ جا سازم حدیث نیکو اوں سپم کہ حرف آں مہ نامہر باں را در میاں پر سم  
 میں جب مجلس میں جاتا ہوں، خوب رویوں کا تذکرہ چھیڑتا ہوں کہ اس ضمن میں

محبوب کے حالات پوچھ لوں،

محبوب کی مجلس میں جاتا ہے تو گو شوق سے بیتاب ہوا جاتا ہے، لیکن اس

کی طرف نظر نہیں اٹھاتا،

ز شوق میرم و سوی تو نسکرم در بزم برائے آنکہ فتدغیر در گمان در گ  
 اے معشوق کسی اور حسین پر عاشق ہو گیا ہے، اب عاشق اس سے اپنے

معتوق کی سفارش کرتا ہے، یہ صرف خیالی مضمون نہیں بلکہ تاریخی واقعہ ہے

میرزا حسن نام، و اہمب تخلص، شاہ عباس صفوی کے زمانہ میں ایک شاعر تھا، وہ ایک نوخط پر مرتا تھا، اتفاق سے اس کو ایک شاہد بازاری سے محبت ہو گئی، مرزائے اپنے معتوق کے معتوق کو یہ اشعار لکھ کر بھیجے،

اے کہ صبا و مرا کردہ نگاہت پنجر  
با خبر باش کہ صیدش نہ شوی سہل گیر

عطر زلف تو اگر بردہ دل عالم را  
ادہم از نگہت خط کردہ جہانے تسخیر

تو اگر باغ گلے، اوچن یا سمن است  
در گلستان جہاں ہر دونہ داید نظیر

شب کہ مستانہ بہ بزم تو قدم بگزارو  
سجدہ شکر کن دور قدش زود بمیر

بہ نگاہے کہ اسیرانہ کند چشمش بوس  
بہ نیازے کہ فقیرانہ کند دستش گیر

عالمے صید تو گردید چو اوصید تو شید  
بود در طالع حسنت کہ شود عالم گیر

تیغ ابروت بہ ابروے کمانش شد  
کار شمشیر نیاید از غلاف شمشیر

بہ صفائے نظر تہر و محبت سو گند  
کہ اگر آئینہ اش از تو شود زنگ پذیر

می کنم روز تہر اچوں شب خود تہر و تار  
می کشم زلف تہر اچوں خط او در زنجیر

۲۔ عاشق ایک خوش رو سے اس لیے ملتا تھا کہ وہاں اس کے

معتوق کی آمد و رفت تھی، خوش رو غلطی سے اپنے آپ کو معتوق سمجھا، عاشق

اب پر وہ اٹھا دیتا ہے،

کافر م یک ذرہ گرنہر تو دودل داشتتم

من بہ تقریبے دراں کر پائے در گل داشتتم

زاں سبب عمرے سر کوے تو منزل داشتتم

خوش خمرائے دیگر اں جا گاہ گاہے میگذشت

صورت دلدار دیگر در مقابل داشتتم

من کہ پیشیت میزدوم فریاد و می رفتم ز خود

راست گویم عشق دلدار دگر دارم نقی

علی نقی

عاقبت اظہار کردم آنچه دودل داشتتم

۳۔ مکن معشوق کی حسن فزیبی بھی عجیب چیز ہے، بڑے بڑے اور باس  
کمال، عالم فاضل، امیر غریب، ہر درجہ اور ہر تہہ کے لوگ ہیں، بس مکن  
ایک نونیز خوش جمال کے آگے سب از خویش رفتہ ہیں، اور کسی کی کچھ نہیں  
چلتی، یہ حالت دیکھ کر بے اختیار ایک عبرت پزیر شخص بول اٹھتا ہے،  
ہم از غالب حریفی ہائے حسن است کہ یک عالم حریفے کو د کے نیست

۲۔ عاشق چاہتا ہے کہ دور سے لطف نظر اٹھائے اور معشوق کے دام  
میں نہ آئے، معشوق غرور حسن سے ہنستا ہے کہ بچ کر کہاں جاسکتا ہے،  
یہ دور گردی من از غروری خندد حریف سخت کمانے کہ در میں دارم

وہ سخت کمان شکاری جو میری تاک میں ہے، میرے کتر اتے پھرنے پر غرور سے ہنستا ہے،  
۳۔ مجلس میں معشوق بھی ہے، عاشق بھی، رقیب بھی، معشوق کی نظر عاشق  
پر ہے کہ وہ کس نگاہ سے مجھ کو دیکھ رہا ہے، عاشق یہ دیکھتا ہے کہ رقیب کی  
نگاہیں کس طرح معشوق پر پڑ رہی ہیں،

تو واقف من و من واقف نگاہ رقیب تو پاس خرم من پاس خوشم جلیں دارم  
۴۔ معشوق عاشق کی باتیں سننا نہیں چاہتا، عاشق اس طرح اسکو سننے

پر آمادہ کرتا ہے،  
شاید بہ مدعاے تو گفتم حکایتے یک بار عرض حال مرا می تو او شنید

کبھی میری عرض سن تو ہو، ممکن ہے تمہاری ہی ڈھب کی کوئی بات نکل آئے،

۵۔ رقیب مر گیا ہے، معشوق کچھ بھی کم سن اور اٹھ رہا ہے، اس کا  
سخت صدمہ ہے، اب لوگ یہ کہہ کر معشوق کو تسلی دیتے ہیں کہ عاشق بھی  
چند روز کا زمان ہے،

چناں مرگتے قییب زردہ کرداں طفل بدخورا کہ غمخواراں بہ مرگتے من تسلی می کنند اورا

۶۔ معشوق ستاتے ہیں لیکن کبھی کبھی کوئی ادا محبت کی بھی سرزد  
ہو جاتی ہے، یہ ڈورنگی اور بھی مصیبت ہوتی ہے، ایک سی حالت ہو تو اس  
پر صبر آجائے،

۷۔ قاصد پیغام لیکر گیا ہے، اب عاشق یہاں بیٹھے بیٹھے دل ہی دل میں  
کہہ رہا ہے کہ قاصد پہنچ گیا ہو گا اور معلوم نہیں میرا حال کہاں تک کہ چکا ہو گا  
چو برو پیغام قاصد، کتم اس خیال و گویم کہ برش حکایت من بہ کجا رسیدہ باشد  
۱۔ ہجر میں وصل کی ایک ایک ادایا داکر نیا نیا صدمہ پہنچاتی ہے،

ہر نگاہش بہ من سوختہ در روز وصال در شب ہجر بلا سیت کہ من می و انم  
۲۔ معشوق کو التفات نہیں لیکن عاشق معشوق کی کسی ادا سے  
قیاس کرتا ہے کہ ضرور اس کو نظر لطف ہے، لیکن چونکہ رقیبوں کے طعنہ  
سے ڈرتا ہے اس لیے صاف صاف اس کا اظہار نہیں کر سکتا،

سوئے خود میل دل این سیمبر دانستہ ام می کند از طعنہ بد گو حذر دانستہ ام  
۳۔ عاشق کو یہ تو معلوم نہیں کہ معشوق کس بات سے آزرده ہو گیا  
ہے، لیکن اس کو اس قدر ضرور نظر آتا ہے کہ وہ اگلا سا برتاؤ نہیں رہا،

پے نروم کز چہ آزرده است طبع نازکت نیتقا با من چو اول این قدر دانستہ ام  
۴۔ رقیب کے ساتھ معشوق کی ہر بانی کا حال عاشق کو معلوم ہو گیا  
ہے، وہ اس کا گلہ معشوق سے کرتا ہے، لیکن چونکہ معشوق اپنے محرم راز سے  
ناراض ہوتا ہے کہ اسی نے عاشق کو خبر کی ہوگی، اس لیے اس خیال  
کو دفع کرتا ہے،

لطف تو دانستہ ام با غیر از محرم مرنج کو نگفت این با من از جائے دگر دانستہ ام

۵۔ جس قدر زیادہ تجربہ ہوتا جاتا ہے، اسی قدر معشوق کی بے مہری کا یقین

بڑھتا جاتا ہے،

شیوہ بد مہری آل بارہ را با خود شرف خوب می دانستم کنوں خوب تر دانستم  
۶۔ عاشق کبھی ناصح کی باتیں سن لیتا ہے، اس پر لوگوں کو تعجب ہوتا ہے  
لیکن وہ اس نکتہ کو نہیں سمجھتے کہ ناصح نصیحت کے اثناء میں کبھی کبھی معشوق کا نام لیتا ہے

کہ اس کی محبت سے باز آؤ، عاشق صرف اس نام سے لذت اٹھاتا ہے، اور  
ناصح کو جو جی میں آئے کہنے دیتا ہے،

مقصود ما شنیدن نام تو بودہ است گاہے ز ناصح اد سخنے گوش کردہ ام

۱۔ محویت کا عالم،

۲۔ بودہ آن چناں از خود خیالوں پرئی دیم کہ خود حرفے اگر پرسد، جواب ادنی گویم  
۲۔ عاشق اپنے کسی دوست آشنا سے اپنا حال کہتا ہے، لیکن بات

کہتے کہتے جب خیال کرتا ہے، تو دیکھتا ہے کہ (عالم ذوق میں) اپنے حال  
کے بجائے معشوق کا تذکرہ کر رہا ہے،

۳۔ معشوق کا خط آیا ہے، عاشق فخر سے ایک ایک کو سناتا پھرتا ہے،  
چہ شوق است این کہ گر گویم ز حال خود سخن باس در آئنائے سخن چوں بنگرم حرف تو می گویم

۴۔ دوست چوں سید بہ نام ز فخر صدرہ نمودہ ایم بہ ہر کس رسیدہ ایم

۵۔ عاشق نے اپنے عشق کا حال معشوق سے کہ دیا ہے، اور اب یہ ڈر

ہے کہ غیروں سے اس راز کو وہ مخفی بھی رکھے گا یا نہیں،

۶۔ او اظہار کردم ہر دور اندیشہ اکم کہ آن تا ہر باں از غیر تنہا می کندیانہ

۷۔ رقیب ابھی عشق کے نکتے کیا جانے، کبھی اتفاقاً اس کے منہ سے

کوئی بات عشق کے انداز کی نکل جاتی ہے تو وہ عاشق ہی سے سنی ہوئی ہوتی ہے



چنانچہ عاشق رقیب سے خطاب کر کے کہتا ہے،

گر گفتہ از عشق، گے حرف آشنا  
آن ہم حکایتے است کہ از من شنیدہ  
۱۔ معشوق کی زبان سے عاشق کی نسبت کبھی کوئی کلمہ محبت کا نکل جاتا  
ہے، تو اس غرض سے کہ عاشق کو اس کا یقین نہ آنے پائے، قصد آپے در پے غلط  
انداز باتیں کہتا جاتا ہے کہ وہ بات بھی گویا اسی قسم کی سرسری غلط انداز بات تھی،  
یک بار نہ گفتی سخن مرا کہ دپئے  
صد گونہ حدیث غلط انداز نہ گفتی  
۲۔ قاصد خط کا جواب نہیں لایا، عاشق کو یہ بدگمانی ہے کہ غلطی سے اور  
کسی کو دے آیا،

نہی آرد جواب نامہ در دم اقا صد  
غلط کردہ بدست دیگرے دا دوست پنداری  
۳۔ یہ بھی عجیب موقع پیش آتا ہے کہ عاشق شرم سے، لحاظ سے، رعب سے،  
معشوق کے سامنے بات نہیں کر سکتا، رقیب اس موقع سے فائدہ اٹھاتا  
ہے کہ عاشق کی نسبت جو اناپ شناپ باتیں چاہتا ہے کرتا جاتا ہے، غریب  
عاشق سنتا ہے اور اس کی تکذیب نہیں کر سکتا،

من از حیا نموش و تو اے غیر شپا  
نقل حدیث بودہ و نابودہ می کنی  
۴۔ رقیب عاشق کو ستاتا ہے، لیکن عاشق رقیب پر الزام نہیں دھرتا  
کیونکہ جانتا ہے کہ رقیب جو کچھ کہہ رہا ہے، معشوق کے اشارہ سے کہہ رہا ہے،  
صد جو رمی کنی و نمی رنجم، اے رقیب  
چوں آگہم کہ این ہمہ فرمودہ می کنی  
محبوب کے متعلق بدگمانی | محبت کا یہ بھی تقاضا ہے کہ بات بات پر محبوب کی نسبت  
بدگمانیاں پیدا ہوتی ہیں، مثلاً  
۱۔ کسی نے پوچھا کہ محبوب کہاں ہے؛ پوچھنے کے ساتھ عاشق کے دل میں سو سو  
طرح کے وہم گذرنے لگتے ہیں،

کاش اے مجرم بنی پر سید ہم کان کھا ست  
 یک سخن گفتمی و باز از صد گمانم سوختی  
 ۲۔ محبوب عاشق کی بیماری پر سی کو آیا ہے، اب عاشق کو یہ بدگمانی ہے کہ  
 گھر کا پتہ کس سے پوچھا ہوگا۔

بااں کہ بہ پر سیدن ما آمدہ مردم کا یا از کہ پر سید رہِ خانہ مارا  
 ۳۔ محبوب عاشق کو قتل کر کے افسوس کا اظہار کرتا ہے، یہ خوش ہونے  
 کی بات تھی لیکن یہ بدگمانی ہے کہ شاید رقیب کی تسکین کے لیے نہ ہو یعنی رقیب  
 کو ڈر پیدا ہوا تھا، کہ اگر ہی سفاکی ہے تو ایک دن میری بھی نوبت آئے گی،  
 اس لیے معشوق یہ ظاہر کرتا ہے کہ مجھ کو خود اس کا افسوس ہے، اور الفاقہ  
 ایسا ہو گیا، آئندہ اس کا احتمال نہیں،

از ہلاکم ہر دم اظہار پریشانی کند  
 این سخن تا بہر تسکین دل ناشاد کسیت  
 معشوق کو خط لکھنا | معشوق کو خط لکھنے میں جو جو خیالات اور واقعات پیش  
 آتے ہیں ایک مستقل عالم ہے اور ہمارے شعور نے اس عالم کے ایک ایک نقطہ  
 کی سیر کی ہے،

۱۔ عالم شوق میں ایک ایک بات کو سو سو بار لکھ جاتا ہے،  
 بہ جاناں نامہ ہرگز عاشق بیمار ننویسد  
 کہ از بے طاقتی یک حرف را صد بار ننویسد  
 ۲۔ اکثر ادروں کے خطوط میں بھی معشوق کا تذکرہ آجاتا ہے،

بہ غیرے نامہ ننویسد اسیر عشق کز شوقش  
 نگر دردی خود و صد جا حدیث یار ننویسد  
 ۳۔ معشوق کا خط جو نہیں آتا تو عاشق کے دل میں یہ بھی شبہ گذرتا ہے کہ معشوق  
 کو میری زندگی کی نسبت شبہ ہوگا کہ جیتا بھی ہے یا نہیں، یوں ہی کیا خط لکھوں  
 نمی داند کہ از درد فراقش زندہ ام یا نہ  
 ازاں ہرگز سلا مہم آں فراموش کار ننویسد

### مشتوق کی جور و ظلم کی ادائیں

نامر اور نظر مدعیانِ خوار کند  
ہر چہ گویم بخلاف سخنم کا کند  
سخن مدعیانِ کند از من نہماں  
وانچہ از من شنود بر ہم انظار کند  
مدت کے بعد کبھی عاشق کا حال بھی پوچھتا ہے تو خود اس سے نہیں  
بلکہ کسی اور سے

پس از عمرے اگر حال من بیمار می پرسد  
نمی پرسد من آن نیز از اغیار می پرسد  
مشتوقانہ انداز

۱۔ محبوب کی زبان سے عاشق کی نسبت کبھی کوئی کلمہ محبت کا نکل گیا  
تو قصداً اس کے بعد پے پے بہت سی غلط باتیں کہہ جاتا ہے، تاکہ عاشق یہ سمجھے  
کہ وہ بات بھی اسی قسم کی ہوائی بات تھی،

یک بار نہ گفتی سخنِ ہر کہ در پے  
صد گونہ حدیثِ غلط انداز نہ گفتی

۲۔ محبوب کو عاشق اور رقیب کے عشق و ہوس کا امتیاز نہیں، عاشق  
کے سچے جذبات، اور رقیب کی مصنوعی حالت میں وہ فرق نہیں کر سکتا،

قسمت نگر کہ بادلِ چاکم برابر است  
صیے... کہ مدعی بہ ہوس پارہ فی کند  
۳۔ عاشق کو ذرا سی نگاہ التفات سے بھی تسلی ہو سکتی ہے، لیکن افسوس

محبوب سے یہ بھی نہیں ہو سکتا

مرا بہ نیم نگی می توان تسلی کرد  
ہزار حیف کہ اس شیوہ را نمی آنی  
۴۔ بیوفائی اور ناہربانی کے جو طریقے چلے آتے تھے، محبوب نے اس میں اور  
اور جہتیں پیدا کیں،

طرزِ ہر حمانِ دیگر گشتہ بود الحق کہن  
اختراعِ چند در ناہربانی کردہ است

عشق کا آغاز یعنی ابھی تک اظہارِ عشق بھی نہیں ہوا ہے، چونکہ جدائی کا تصویری

ہیں اس لیے خوب جی بھر کر دیکھنے کی بھی ضرورت نہیں محسوس ہوتی ہے،

ہنوز عاشقی و دلربائی نہ شدہ است  
 ہنوز زوری و مرد آزمائی نہ شدہ است  
 دل ایستادہ بدریوزہ کرشمہ و لے  
 ہنوز فرصتِ عرض گدائی نہ شدہ است  
 ہمیں تو اضع عام است حسن را با عشق  
 میان ناز و نیاز آشنائی نہ شدہ است  
 نگہ ذخیرہ دیدار خود نہ کرد امر و ز  
 کہ بہت فرصتِ طرح جدائی نہ شدہ است  
 ہنوز اول عشق است، صبر کن و حشی  
 مجالِ رشکی و غیرتِ فزائی نہ شدہ است

معتوق کو عاشق کی طرف مخفی التفات ہے جو دلربائی نہ کرشموں سے ظاہر ہو رہا ہے، اس نے عاشق کو زبانی پرس و جو سے بے نیاز کر دیا ہے، اس حالت کو یوں ادا کیا ہے،

چہ لطف ہا کہ دریں شیوہ نہائی نیت  
 عنایتی کہ تو داری بہ من بیانی نیست  
 کرشمہ گرم سوال است لب مکن رنج  
 کہ احتیاج بہ پرسیدن زبانی نیست  
 اسی طرح معتوق نے اپنی جفا کاریوں کی سعادت، تبسم اور مہر آلود نگاہ سے کی ہے،

امروز یارِ عذرا جفا بایں رفتہ خواست  
 عذرے کہ او سخا است تبسم نہ رفتہ خواست  
 من بندہ نگہ کہ بصد شرح و بسط گفت  
 حرفے عنایتی کہ تبسم نہ گفتہ خواست



اسی قسم کی ایک اور حالت  
 دوش پر عہدہ بود دست و نہ آن است امروز  
 نگہش قاصد صد لطف نہان است امروز  
 روی در روی و نگہ در نگہ چشم بہ چشم  
 حرف مابا توجہ محتاج بیان است امروز  
 شرح رازی کہ میان سن داو خواهد بود  
 بیش از حوصلہ لطق و بیان است امروز  
 معتوق کے حسن کی بسا آخر ہے، اور اس بنا پر عاشق کی ہوس

پرستی کا بھی خاتمہ ہے، عشق پرست کو بڑا صدمہ ہے کہ معشوق نے خلوت  
نشیں بن کر اپنا حسن یوں ہی بے کار ضائع کر دیا، نہ عاشقوں کو عشق  
پرستی کا موقع ملا، نہ ہوس پرستوں کے جھگڑے رہے، زیادہ صدمہ یہ ہے  
کہ اب خود معشوق کو بھی اس کا افسوس ہے کہ میں نے اس چند روزہ  
حکومت سے کیوں فائدہ نہیں اٹھایا،

انجام حسن اور تند، پایاں عشق سن ہم  
رفت اُن نوائے بلبل بے برگ چمن ہم  
گرداں چناں جمائے در کج خانہ ضائع  
بر عشق ماسم کرد، بر حسن خوشتن ہم  
بدستی غرورش، ہنگامہ گرم گزاشت  
افسردہ کرد صحبت، بر ہم زد انجن ہم  
آن بت کہ بود افتاد از طاق کعبہ دل  
وز کفر شد پشیمان آں کافر کہن ہم

عاشق اگر ذرا خود داری سے کام لے اور استغنا اور بے نیازی  
پر آمادہ ہو تو یقیناً معشوق کے غرور بے جا اور بے التفاتی کا طلسم ٹوٹ  
جائے، لیکن عاشق سے اتنا صبر کہاں ہو سکتا ہے اس کیفیت کو کس  
خوبی سے ظاہر کیا ہے،

مریض طفل مزاج اند، عاشقاں ورنہ  
علاجِ رنجِ تغافلِ دو روزہ پر مہرست



بہ اندک صبر دیگر رفتہ بود این نازیموقع  
غلط کردم چرا این صلح بے ہنگام را کردم  
معشوق کی توجہ اور التفات کا زیادہ ہونا اگرچہ عاشق کی معراج آرزو  
ہے لیکن یہ ڈر رہتا ہے کہ یہ ساغر جلد چھلک نہ جائے، اس حالت کو کیسے  
لطیف اور شاعرانہ پیرایہ میں ادا کیا ہے،

شرابِ لطف پر در جام می ریزی و می ترسم  
عشاق کو اس کا سخت افسوس ہوتا ہے کہ خدا نوبادگانِ جمال کو حسن  
کہ زود آخر شود این بادۂ وسن در خارا تم

کی دولت دیکر اسلیم حسن کا حکمراں کر دیتا ہے، لیکن حکمرانی کے جو قوانین  
و آئین ہیں کمسنی کی وجہ سے وہ ان سے آشنا نہیں ہوتے، اس حالت میں بعض  
عشق پیشہ شعراء نے تو صاف صاف کہہ دیا کہ فرماں روائی حسن کے  
فرانض سے عہدہ برا ہونا ایک ایسے نوخیز کا کام نہیں،

فرماندہی کشور جاں کار بزرگ است      نو دولت حسنی ز تو ایس کار نیاید  
لیکن ہر شخص ایسی گستاخی کا مرتکب نہیں ہو سکتا، اس لیے اور شعراء  
نے یہ تاویل کی کہ گو معشوق مصالح و آئین حکومت سے واقف نہیں، لیکن  
اقبال حسن ایسی چیز ہے کہ بگڑے کاموں کو بھی بنا دیتا ہے،

اقبال حسن کار ترمیش برده است      ورنہ صلاح کارند انتہ کہ چسبیت  
واردات عشق میں انسایت عجیب الاثر وہ موقع ہے جب معشوق  
کسی اور معشوق کے دام میں گرفتار ہو جاتا ہے، اس حالت میں عاشق  
سب سے پہلے تو صرف سوال پر اکتفا کرتا ہے،

دل آشفته و دیدہ خوں بار داری

مگر با محبت سرو کار داری

گل ناز پرور و سن بے قراری

کہ نشتر فرو برد در مغز جانت

بمانا کہ در سپر ہن خار داری

دل حسرت آگین دیدار داری

وصال نصیب یا آں کہ چوں من

دل حسرت آگین دیدار داری

کہ بیل صفت نالہ نزار داری

قد است کہ خاری بدل چوں تیر

معشوق کا عاشق بننا اور ناز آگین اداؤں کا نیا نہ سے بدل جانا

واقعی عجیب عبرت انیکر مقام ہے اس لیے اس کی جزئیات کی تفصیل مزہ دہی

ہے، اور شاعر کہتا ہے،

چشمش برے میر و مژگان نم ناکش نگر

در سینہ وارد آتشے پیرا من چاکش نگر

دائے کہ زلف انداختہ در گردن صغیرش  
خونے کہ مژگاں ریختہ بردا من پاکش نگر  
شرم از میاں برد خاستہ نمراندہاں برداشتہ  
گفتارے ترسش بہیں، رفتا بے پاکش نگر  
از کوی معشوق آمدہ شوریدگان حلقہ اش  
از صیدا آہو میرسد شیراں بہتر کش نگر  
ایک اور شاعر نے کہا ہے،

بہترے کہ جاں ہا سوختی دل از جفا سرشنیں  
شوخی کہ خونہار نختی، دست از جنا پاکش نگر  
اس موقع پر عاشق کو ہمدردی کے اظہار کا موقع ملتا ہے، اور وہ  
معشوق ثانی سے اپنے معشوق کی نسبت سفارش کرتا ہے،

حسن کی نکتہ سنجیوں میں سے ایک بڑا موقع یہ ہے کہ معشوق کے دل میں  
عاشق کی جگہ ہے لیکن وہ اس اثر کو کسی طرح ظاہر نہیں ہونے دیتا، یہاں  
تک کہ تبسم تک لب پر نہیں آنے پاتا، اس حالت کو تفصیل کے ساتھ کس بی  
سے ادا کیا ہے،

امروز نازد اپنی ازم نظر نہ بود  
زاں شیوہ ہاے خاص کے جلوہ گر نہ بود  
بس شیوہ ہاے ناز کہ در پردہ داشت حسن  
اما تبسم کہ شود پردہ گلبرگ در نہ بود  
اں خندہ ہا کہ غنیمت سیرابی نہفت  
پروں نذر پر پردہ گلبرگ تر نہ بود  
من گشتہ کرشمہ مژگاں کہ بر جگر  
نخیزد اں چناں کہ نغمہ را خبر نہ بود  
مرنے کے آثار طاری ہیں، زندگی سے مایوسی ہے، یہ دیکھ کر کہ دوست

اجباب چپکے چپکے رو رہے ہیں اور آنکھوں پر آستینیں رکھ لی ہیں.....  
عاشق بیمار کو اور بھی اپنی زندگی سے یاس ہو گئی ہے، اس کو اس طرح ادا کیا

ز شہرامے دگر دارم تپ غم بیشتر امشب  
وصیت می کنم باشید از من بانجر امشب  
بہا شیدا سے رفیقاں امشب یگر ز ما غافل  
کہ از بزم شما خواہیم بردن درد امشب

مکن دوری خدا را از سر بالینم اے ہمدوم  
 مگر درین نشانِ مرگ ظاہر شد کہ می بینم  
 معشوق گھوڑے پر سوار ہے،  
 گرد سر تو گردم و آن رخسار اندنت  
 شہرے بہ ترک تازد بد بلکہ عالی  
 بیش خدنگ پرکش ناز تو جہاں دہم  
 طرز نگاہ نازم و جنبیدنِ شرہ  
 کہ سن خود را نمی یا بکم تو شبہا در گرام شب  
 رفیقانِ نہانی آستین بر چشم ترا مشب  
 و آن دست تازیانہ و مرکب جہان دنت  
 ترکانہ بر نشستن مہر سود و اندنت  
 و آن شست باز کردنِ تابہ نشان دنت  
 و آن دامن کرشمہ بہ مردم فشان دنت  
 ایک ہی وقت جاں نوازی اور جاں ستانی بھی، کیونکہ بعض ادا میں جاں  
 نواز ہوتی ہیں اور بعض جاں ستاں، اور یہ دونوں کام ایک ہی وقت میں مختلف  
 اعضا سے لیے جاتے ہیں،

چو داری غمزہ را بگذرا تا عالم زند بر ہم  
 تو زخم ناز بر جاں می زدن می آزما باز د  
 تو نظر باز نہ ورنہ تغافل، نگہ است  
 گر نہ اسراف تو می رفت ظہوری از حد  
 عشق است حکمراں کہ کہ این و گم آن کنم  
 کردی ہزار بار ظہوری مرا مجلس  
 بگو حدیث و فاذ تو با در سست بگو  
 این شکایت نامہ نامہ با سینہ اے تست  
 جلے خود و اگر وہ آخر غیر در پہلو سے تو  
 ابتداء برائے عشق بگو  
 طرز بے رحمان دیگر گشتہ بود الحق کہن  
 نگہ گو باش شرم آورد و اظہار حیاتی کن  
 دہان پر تبسم گو علاج خون بہائی کن  
 تو زیاں فہم نہ ورنہ خموشی سخن سست  
 صرف اسماں شدی طاقت پارہیم ما  
 خود در میاں نیم کہ چہیں و چہاں کنم  
 دیگر ترا پیرا بشکلیب استحاں کنم  
 شوم فدای دروغی کہ راست ما نند  
 آنچه دیدم از جدائی با جہد خواہم تو  
 گر نویسم حرف بجایے بجای خواہم تو  
 تا بگویم کہ انتہائے بہست  
 اختر اے چند در ناہر بانی کرد راست



تصرفات تو ایام را در گرد دست  
 ز وعده تو یک امر روز کو که فردا نیست  
 در بزم یار دوش در صلح باز بود  
 من ساده لوح بودم تا و غتوه ساز بود  
 بود آن گمان غلط که به آخر رسید کار  
 پنداشتی که اول و ناز و نیاز بود  
 فغاں اقا صد ان بے تصرف  
 ز خود یکبار میخای نه سازند  
 جانب من گوته بنید غیر گوش دل مشو  
 صد نگه چوں جمع گرد یک تغافل میشود  
 خراب گشته ام از دست دل علاج این  
 که چوں بروں روم اورا به خانه بگذارم  
 از نگه چشم تھی گشت و تماشای مانداشت  
 در زبان حرف نماند دست و سخا ماند است  
 از صد بار جنگ کرده باد صلح کرده ایم  
 اورا خبر نه بوده ز صلح و ز جنگ ما  
 آتش و سه فصل خزاں گرفتار خارجوش گل  
 بگر آئینم در کف تا بهار رفته بر گرد

۳- شب بجز صرف محبوب کے جلوہ سے صبح ہو سکتی ہے،

بر ما لگر تو رحم کنی ورنہ آفتاب  
 شبہا کے بجز را نتواند سحر کند  
 روزم تو بر فرزند و شجر را تو نور  
 این کار تست کارم آفتاب نیست  
 شراب پی کر انکار اور الزام سے بچنے کی تدبیر  
 شکل مستانہ و انکار شرابش نگرید  
 آں کہ گوید نردم جام زدا آتش دلم  
 تانہ پر سیم از اں مست کہ می کے دہ  
 تاندا نند کہ مست است شتابش نگرید  
 چہرہ افروختن و سیل کبابش نگرید  
 چیں برابر و زدن ناز و عتابش نگرید

و اسوخت

جستم از دام بدامی و گرفتار دگر  
 من نہ آنم کہ فریب تو خورم بار دگر  
 شد طیب من بسیار سیحانفے  
 تو برو بہر علاج دل بسیار دگر  
 گو مکن غمزہ او سعی بہ دلجوی من  
 ز اں کہ دادیم دل خویش بدلدار دگر  
 با چوں زورے پاکشیدیم کشیدیم  
 اسید ز ہر کس کہ بریدیم بریدیم

دل نیست کبوتر که چو بر فاست نشیدیم  
از گوشه بانه که پریدیم پریدیم  
رم دادن صید خود از آغاز غلط بود  
اکنون که ماندی و رسیدیم مییم  
صد باغ و بهار است و صلابت گل و گلشن  
گر سنبل یک باغ نه چیدیم نه چیدیم

مکن تغافل و مگذار از کمند پروں  
که صید پیشه بسیار در کین ارم

چند

## صوفیانہ شاعری

فارسی شاعری اسوقت تک قالبِ بیجان تھی جب تک اس میں تصوف کا عنصر شامل نہیں ہوا، شاعری اصل میں اظہارِ جذبات کا نام ہے تصوف سے پہلے جذبات کا سرے سے وجود ہی نہ تھا، قصیدہ مداحی اور نحو شامد کا نام تھا، مثنوی واقعہ نگاری تھی، غزل زبانی باتیں تھیں، تصوف کا اصلی مایہِ نخبِ عشق حقیقی ہے، جو سرتاپا جذبہ اور جوش ہے، عشق حقیقی کی بدولت مجازی کی بھی قدر ہوئی، اور اس آگ نے تمام سینہ و دل گرما دیئے، اب زبان سے جو کچھ نکلتا تھا گرمی سے خالی نہیں ہوتا تھا، اربابِ دل ایک طرف اہل ہوس کی باتوں میں بھی تاثیر آگئی، سربے پہلے صوفیانہ خیالات، حضرت سلطان ابوسعید ابوالخیر نے ادا کیے وہ شیخ بوعلی سینا کے معاصر تھے، ان سے اور شیخ سے اکثر مراسلت رہتی تھی، شیخ مشکل مسائل ان سے دریافت کرتا تھا، اور وہ جواب دیتے تھے، یہ مراسلات آج بھی موجود ہیں، وہ ابتدائی حال میں ۱۴ برس تک مجذوب رہے، سلوک میں آئے، تب بھی جذب کا اثر باقی تھا، ~~مکتبہ~~ میں وفات پائی، کلام کا نمونہ یہ ہے،

راہ تو بہر قدم کہ پویند خوش است	وصل تو بہر سبب کہ پویند خوش است
روے تو بہر دیدہ کہ بیند نکو است	نام تو بہر زباں کہ گویند خوش است
غازی برہ شہادت اندر تک پواست	غافل کہ شہید عشق فاضل تر ازوست
غازی شہادت کے لیے دوڑ دھوپ کرتا ہے	لیکن یہ نہیں جانتا کہ شہید عشق

کا مرتبہ اس سے بڑھ کر ہے،

در روز قیامت این بدایں کے ماند کیں کشتہ دشمن است اں کشتہ دوست  
 قیامت میں وہ اس کو کہاں پہنچ سکتا ہے، یہ دشمن کا مارا ہوا ہے، اور وہ دوست کا  
 دل جزرہ عشق تو نہ پوید ہرگز جز محنت و درو تو نجوید ہرگز  
 دل تیرے عشق کی راہ کے سوا نہیں ڈھونڈھتا، تیرے عشق اور محبت کے سوا، اور کچھ نہیں چاہتا،  
 صحرائے دلم عشق تو شورستاں کرد تاہر کے دگر نہ روید ہرگز  
 میرے دل کے صحرا کو تیرے عشق نے بخر بنا دیا کہ اور کسی کی محبت، اس میں نہ آگ سکے،  
 در کوی خودم منزل و ماوی وادی در بزم وصال خودم را جادادی  
 القصہ لصد کر شتم و ناز مرا عاشق کردی و سر بسجود ادادی  
 اس زمانہ تک تصوف کے حقائق اور مسائل شاعری سے آشنا نہیں ہوئے  
 تھے، صرف عشق اور محبت کے جذبات تھے، لیکن چونکہ ان کا مخرج عشق حقیقی تھا  
 اس لیے تصوف کا رنگ بھلکتا تھا، سلطان صاحب کے بعد حکیم سنائی نے اس باغ  
 کی آبیاری کی، وہ ابتدا میں قصیدہ گو تھے، اور شاعری میں ان کی زبان خوب  
 صاف ہو چکی تھی، چونکہ دل قابل تھا، اس لیے ایک مجذوب کے ایک طنزیہ فقرہ نے  
 دنیا سے ان کو دفعہ بیزار کر دیا، اور سب کچھ چھوڑ چھاڑ کر صوفی بن گئے، شاعری اور  
 علم و فضل کا سرمایہ پہلے سے موجود تھا، اس لیے صرف صوفیانہ جذبات نہیں بلکہ  
 تصوف کے مسائل بھی،

اس زمانہ میں امام غزالی کی بدولت فلسفہ منطوق اور علم کلام نصاب میں داخل  
 ہو گیا تھا، اور ان علوم کی تعلیم علمائے معقولین کے دائرہ سے نکل کر عام ہو گئی  
 تھی، شیخ ابوعلی فارمدی جو امام غزالی کے پیر تھے حکیم سنائی کے دادا پیر تھے، اس  
 رشتہ سے سنائی امام غزالی کے بھتیجے تھے، یہ بھی اس بات کا سبب ہوا ہو گا کہ

سنائی کو علم کلام کے ساتھ خاص لگاؤ تھا چنانچہ صوفیانہ مسائل کے ساتھ علم کلام کے دلائل بھی قصائد میں درج کرتے ہیں، اشعار کا بڑا استدلال اثبات باری کے متعلق یہ ہے کہ دنیا میں ایک ہی سبب سے مختلف معلول وجود میں آتے ہیں، اس لیے وہ سبب درحقیقت سبب نہیں، بلکہ کوئی اور سبب ہے، اگر مادہ اور ہیولی سبب ہوتا تو مختلف اشیاء اور مختلف آثار وجود میں نہ آتے، کیونکہ ہیولی اور مادہ تمام اشیاء کا مشترک ہے، حکیم سنائی نے ایک بڑا قصیدہ حاصل سی استدلال میں لکھا ہے،

چرا در یک زمیں چندیں نبات مختلف بنیم      ز نخل و نار و سیب بید و چون بی چون تیرن  
اگر علت طہائغ شد وجود جملہ اچوں شد      یکے مسک، یکے مسهل، یکے دابو یکے طاعون  
اگر فطرت علت ہے تو یہ اختلاف کیوں ہے کہ کوئی دابو مسک ہے، کوئی مسهل، کوئی مفید، کوئی مضر،  
حکیم سنائی نے تصوف میں دو مستقل کتابیں لکھیں، حدیقہ سیر العباد، حدیقہ چھپ گئی ہے اور سیر العباد کے معتد بہ اشعار مجمع الفصحا میں نقل ہیں، حدیقہ میں تصوف کے اکثر مقامات مثلاً صبر، رضا، توکل، قناعت وغیرہ کے مستقل عنوان قرار دیئے ہیں اور ان کی حقیقت بتائی ہے، لیکن چونکہ تصوف سے پہلے علم کلام کا اثر زیادہ غالب تھا، اس لیے شورش انگیز مباحث بھی شامل کر دیئے ہیں، مثلاً امیر معاویہ کی لعن و طعن کا بھی ایک عنوان ہے، حالانکہ جس دل میں محبت کا گھر ہو اس میں دشمنی کی (گو وہ کسی کی ہوم کساں گنجایش ہے، مع تو خصم باش و ز مادوستی تماشاکن،

سیر العباد میں اس قسم کے عنوانات ہیں نفس ناطقہ، مراتب نفس انسانی گوہر خاک، جوہر باد، جوہر آب، صورت حرص، صورت کمر، اور باب تقلید، اور باب ظن، قراء (یعنی علماء) عقل کل، سالکان طریقت، اہل رضا و توحید، ان مضامین پر نہایت خوبی سے لکھا ہے، اور جس گروہ کی کیفیت بیان کی ہے، اس کی اصلی حقیقت

گھولدی ہے، علما کی شان میں لکھتے ہیں،

تن شاہ زیر و دل زبردیدم      قبلہ شاہ روئے یک دگر دیدم  
مردماں دیدم اندر و جمعے      روشن و تیرہ ذات چوں شمعے  
یعنی ان کی مثال شمع کی سی ہے بظاہر روشن، لیکن دراصل سیاہ، دوسروں  
کو ان سے ہدایت ہو سکتی ہے، لیکن خود گمراہ،

اصل خود را فدائے خود کرده      خوشن را غذائے خود کرده  
یعنی اپنی تمام قابلیت اور استعداد کو نفس پروری پر فدا کر دیا ہے، آپ اپنی غذا بن گئے ہیں،  
باد و معشوق نازی کردند      بد و قبلہ نمازی کردند  
چونکہ علمائے ظاہر لوگوں کے سامنے اپنی غرض و غایت خدا طلبی قرار دیتے  
ہیں، اور دراصل دنیا طلب ہوتے ہیں، اس لیے ان کی نسبت یہ کہنا نہایت صحیح  
ہے، کہ ان کے دو معشوق اور ان کی نماز کے دو قبلے ہیں،  
اہلِ رضا اور توحید کے متعلق لکھتے ہیں،

صفِ دیگر کہ خاص تر بودند      بے دل و دست و پا و سر بودند  
خوردہ یک بادہ بر رخ ساقی      ہرچہ باقی است کردہ در باقی  
فارغ از صورت مراد ہمہ      برتر از کثرت تضاد ہمہ  
یہ عجیب بات ہے کہ حکیم سنائی کے قصائد اور شنویاں تصوف سے لبریز ہیں  
لیکن غزل میں تصوف کا نشہ نہیں، اور ہے تو کمزور ہے،  
سنائی نے ۵۲۵ھ میں وفات پائی، ان کے بعد اوحید الدین کرماتی المتوفی  
۵۳۶ھ نے تصوف میں مصباح الارواح لکھی، اسی زمانہ میں اوحیدی اصفہانی  
ایک بڑے صوفی شاعر پیدا ہوئے، وہ شیخ اوحیدی کرماتی کے مرید تھے، ۶۰۶ھ  
ہزار اشعار کا دیوان، اور جام جم ان کی یادگار ہے، یہ مشہور شعر انہی کا ہے،

خاکسائِ جہاں را بحقارت منکر تو چہ دانی کہ دریں گرد سوارے باشد  
ان کی غزلیں سلاست اور صفائی میں تمام پیشرووں سے ممتاز ہیں اہم ان  
کے متفرق اشعار نقل کرتے ہیں،

در پردہ و برہمہ کس پردہ می درمی باہر کسے و با تو کسے را وصال نیست  
بوسے آن دو کہ امسال بہ ہمسایہ سید آتشے بود کہ در دامن سن پار گرفت  
نہ بہ اندازہ خود بار گزیدی اے دل تار سیدی بہ بلائے کہ رسیدی اے دل

جامِ جم بحر خفیف یعنی حدیقہ کی بحر میں ہے اور حدیقہ سے زیادہ فصیح اور سلیس ہے،  
حقیقتِ انسانی کے بیان میں لکھتے ہیں،

اصل نزدیکے اصل دور کی است ماہم سایہ ایم و نوریکے است  
چوں نمد تو آسمانی شد صورتت سر بسر معانی شد  
نامہ ایزدی تو سر بستہ باز کن بند نامہ آہستہ  
خویشتن را نمی شناسی قدر و نہ بس محشم کسے اے صدر  
صنع را بر تریں نمونہ توئی خط بیچوں و بے چگونہ توئی  
میش ازیں گرد حرف بر خوانی تو سمت بر جہی کہ سجانی

حکیم سنائی کے بعد حضرت خواجہ فرید الدین عطار نے اس شاعری کی وسعت  
کا دائرہ نہایت وسیع کر دیا، ان کی بدولت قصیدہ، رباعی غزل تمام اصناف  
سخن تصوف سے مالا مال ہو گئے، ان کے اشعار کی تعداد لاکھ سے زیادہ ہے شہنویا  
کثرت سے ہیں، جن میں منطق الطیر زیادہ مشہور ہے

وحدت وجود کا مسئلہ بادۂ تصوف کا نشہ ہے، خواجہ صاحب پر یہ نشہ  
بہت چھایا ہوا ہے جس طرح تنو سطین میں مغربی اور ستاخرین میں سجالی اس نشہ  
کے نقیب ہیں، اس دور میں خواجہ صاحب نے سب سے زیادہ اس راز کو فاش کیا ہے

وہ نہایت جوش و خروش اور ادعا سے اس کو بار بار کہتے ہیں، اور معلوم ہوتا ہے کہ سیر نہیں ہوتے، ان کا فلسفہ یہ ہے کہ تمام اشیاء میں وہی جا رہی و ساری ہے اور اسی نے ہر چیز میں حسن پیدا کر دیا ہے، وہ قد میں جلوہ زلف میں شکن، ابرو میں وسمہ، یا قوت میں آب، مشک میں خوشبو ہے،

تاب در زلف، و وسمہ برابر  
سرم در چشم و غازہ بر رخسار  
رنگ در آب و آب در یاقوت  
بوے در مشک و مشک در تاتار  
وہ کہتے ہیں کہ جو شخص انا الحق نہیں کہتا وہ کافر ہے،

ہر کہ از وے نزد انا الحق  
او بود از جماعت کفار  
عالم میں ہزاروں لاکھوں مختلف چیزیں جو نظر آتی ہیں، وحدت محض ہے، جو مکر ہونے کی وجہ سے متعدد معلوم ہوتی ہیں، جس طرح دیش، تسو، ہزارہ، لاکھ، کروڑ دیکھنے میں کثیر ہیں لیکن حقیقت میں وہی ایک کا عدد ہے جو ہزار لاکھ کروڑ بن جاتا ہے، حالانکہ اکائیوں کے سوا، اس میں اور کوئی چیز شامل نہیں،  
ایں وحدت است لیک بہ تکرار آمدہ

گر ہر دو توں موج بر آند صد ہزار  
جملہ یک است لیک بہ صد بار آمدہ

جملہ یک ذات است اما متصف  
جملہ یک حرف است اما مختلف

دریں معنی کہ سن گفتم شکے نیست  
تو بے چشمے و عالم جزیکے نیست  
خواجہ صاحب کے کلام میں حیرت کے مضامین بھی کثرت سے ہیں، یہ مقام حب عارف پر طاری ہوتا ہے، "تولا اور یہ" بنجاتا ہے،

نہیت مردم را نصیبہ جز خیال  
نی نداند، سچ کس تا چیست حال



دل دریں دریاے بے آسوگی  
 نیا بدیہیچ جسزگم بودگی  
 خواجہ صاحب فرماتے ہیں کہ تصوف، سیکھے سکھانے کی چیز نہیں، یہ انعام  
 ازلہ ہے، جس کے خمیر میں ہے، ہے، باہر سے نہیں آتا،

صوفی نتواں ملبس آسوختن  
 در ازل این خرقہ باید و ختن  
 خواجہ صاحب کے بعد صوفیانہ شاعری کی ترقی کے بہت سے اسباب پیدا  
 ہو گئے، تاتاریوں کے ہنگامہ نے جو اسی زمانہ میں شروع ہوا تمام اسلامی دنیا  
 کو زیر و زبر کر دیا، اینٹ سے اینٹ بچ گئی، مشرق سے مغرب تک سناٹا ہو گیا،  
 تصوف کی بنیاد دنیا و مافیہا کی بے قدری اور بے حقیقتی ہے، یہ سب کو آنکھوں سے  
 نظر آگئی، اس حالت میں جو دل متاثر اور قابل تھے، ان کو خدا سے زیادہ لو لگا  
 انابت، خضوع، تضرع، رضا بالقضاء توکل جو تصوف کے خاص مقامات ہیں خود  
 بخود دل پر طاری ہوئے، اسی کا نتیجہ ہے کہ جس کثرت سے صوفی شعراء اس میں  
 پیدا ہوئے کسی زمانہ میں نہیں پیدا ہوئے، مولانا روم، سعدی، اودھدی،  
 عراقی، سب انہی اسباب کے نتائج ہیں،

ایک بڑا سبب صوفیانہ شاعری کی ترقی کا یہ ہوا کہ تصوف میں ابتدا ہی  
 سے اخلاق کے مسائل شامل ہو گئے تھے، کیونکہ اخلاق کو تصوف سے ایک  
 خاص تعلق ہے، اخلاق کا فن اس زمانہ میں نہایت وسیع ہو گیا تھا، احیاء  
 العلوم نے اس فن کے دقیق اسرار تمام کر لیے تھے محقق طوسی نے اخلاق  
 ناصر می میں ارسطو کے فلسفیانہ اخلاق ادا کیے، اس کے اثر سے شاعری میں  
 اخلاق کا ایک سرمایہ مہیا ہو گیا، اور یہ سب تصوف کے حصہ میں آیا، چھٹی صدی  
 میں فلسفہ کو عام رواج ہوا، اور مذہبی گروہ میں بھی فلسفہ کی کتابیں درس  
 میں داخل ہو گئیں، چنانچہ اس دور کے جس قدر مذہبی علماء ہیں فلسفہ سے بھی

آشنا ہیں، صوفیہ کے گروہ میں مولانا روم اور شیخ محی الدین اکبر فلسفہ کے پیروند تھے، اس لیے خود بخود ان کی تصنیفات میں فلسفہ کا امتزاج ہو گیا، تصوف کے بہت سے مسائل ایسے ہیں جن کی سرحد فلسفہ سے ملتی ہے، مثلاً وجود باری، وحدت وجود، بجز و اختیار، حقیقت روح وغیرہ، اس لیے ان مسائل میں فلسفہ کا اثر ضرور تھا، غرض اب تصوف اور صوفیانہ شاعری اسی طرح فلسفہ سے مزوج ہو گئی، جس طرح اس زمانہ کا علم کلام، طبیعیات اور فلکیات کے مسائل سے ملو ہے ان اسباب سے صوفیانہ شاعری زیادہ وسیع اور زیادہ دقیق اور عمیق ہو گئی، اس عہد کے مشہور صوفی شعرا میں عراقی، سعدی اور مولانا روم ہیں، مولانا روم کے حالات میں ہم ایک مستقل کتاب لکھ چکے ہیں، جس میں ان کی شاعری پر تفصیلی ریویو ہے، عراقی نے بہاؤ الدین زکریا ملتانی سے تعلیم پائی تھی، ۶۸۸ھ میں بمقام دمشق ان کا انتقال ہوا، ان کا دیوان چھپ گیا ہے، ایک مثنوی بھی ان کی تصنیف ہے، جس کا نام وہ فصل ہے، ہماری نظر سے نہیں گزری، لیکن ریاض العارفین میں اس کے اشعار نقل کئے ہیں، یہ انداز ہے،

از جمالت نمی شکید دل      می برد عقل و می فریبد دل

عاشقان تو پاکباز اند      صید عشق تو شاہ باز اند  
فارغی از درون صاحب درد      بکن اے دوست ہرچہ توان کرد  
عشق وادھا کرد گاریکے است      عاشق و عشق و حسن یاریکے است

غزل میں دقیق خیالات نہیں، صرف عاشقانہ جذبات ہیں، اکثر وحدت وجود کے مسئلہ کو صاف تمثیلوں میں ادا کرتے ہیں،

عشق شورے در نہاد ما نہاد      جان ما در بوتہ مشو و انہاد  
گفتگوے در زبان ما فلند      بستجوے در درون ما نہاد

دم بدم در ہر لبا سے رخ نمود  
نخطہ لخطہ پائے دیگر پانہاد  
بر مثالِ خوشیتن حرفے نوشت  
نام اں حرف آدم و حوا نہاد  
ہم بہ چشم خود جمالِ خود بدید  
تہتے بہ چشم نابینا نہاد  
نخلیت بادہ کاندہ جام کردند  
ز چشم مست ساقی وام کردند  
ہیبتی ہر کجا در دد و لے بود  
بہم کردند و عشقش نام کردند  
یہ غزل اُن کی مشہور عام ہے اور حالِ حال کے جلسوں میں گائی جاتی ہے،

بہ زمین چو سجدہ کردم رزمی ندا بر آمد  
کہ مرا خراب کردی توبہ سجدہ ریائی  
چو براہ کعبہ رستم بہ حرم رہم ندا و مد  
کہ بروین در چہ کردی کہ دروں خانہ آئی  
سراقی کے بعد محمود شبتری، امیر خسرو، حسن، صوفیانہ شاعری میں مشہور ہوئے لیکن خسرو  
اور حسن کے کلام میں مجاز کا رنگ اس قدر غالب ہے کہ ان کی شاعری کو عشقیہ  
شاعری کہنا زیادہ موزوں ہے، محمود شبتری شبتر کے رہنے والے تھے جو تبریز سے  
آٹھ میل پر ایک قصبہ ہے، وہ علوم عقلی اور نقلی کے جامع تھے، ان کی مثنوی گلشن  
راذ تصوف کی مشہور کتاب ہے، اکثر فضلا نے اس پر شرحیں لکھی ہیں جن میں سہ مفتاح  
الاعجاز زیادہ مشہور ہے، اس کی تصنیف کا شانِ نزول یہ ہے کہ میر حسینی ہر وی نے  
تصوف کے، اسلئے ان سے نظم میں دریافت کئے تھے، انھوں نے اسی جلسے میں ہر  
شعر کا جواب ایک شعر میں لکھ کر بھیج دیا، پھر انہی اشعار کو بڑھا کر ایک مثنوی لکھ دی،  
ان کی ایک اور مثنوی حدیقہ کی بحر میں ہے، ۲۷۰ھ میں وفات پائی، گلشن راز  
میں تصوف کے اکثر دقیق اسرار بیان کئے ہیں، صوفیہ کے اعتقاد میں انسان کو کسی  
قسم کی قدرت نہیں، وہ مجبور محض ہے، اس مسئلہ کو بیان کرتے ہیں،  
توئی گوئی مرا ہم اختیار است  
تین من مرکب و جانم سوار است  
کدامی اختیار اے مردِ جاہل  
کسے را کو بود بالذات باطل

چو بود تست یکسر همچو نابود  
تگونی کا اختیار از کجا بود  
مؤثر حق شناس اندر ہم جا  
منہ بیرون از حد خویشتن پائے  
چنان کاں گبریزداں ہرین گفت  
میں نادانِ احمق ماومن گفت  
بما افعال نسبت مجازی است  
نسب در حقیقت لہو و بازی است  
ندارد اختیار و گشتہ مامور  
زہے مسکین کہ شد مختار و مجبور  
بہ شرعت زان سبب تکلیف کردند  
کہ از ذاتِ خودت تعریف کردند

اس دور کے بعد اور بہت سے صوفی شعرا پیدا ہوئے، جن میں شاہ  
نعمت اللہ ولی المتوفی ۸۳۲ھ، مغربی المتوفی ۸۰۹ھ، جامی المتوفی  
۸۹۸ھ زیادہ مشہور ہیں مغربی کا کلام سر تا پا مسئلہ وحدت کا بیان ہے اور  
چونکہ تخیل اور جدت کم ہے، اس لیے طبیعت گہرا جاتی ہے، ایک ہی بات کو  
سوسو بار کہتے ہیں، اور ایک ہی انداز میں کہتے ہیں، شاہ نعمت اللہ میں شاعری  
کم ہے، جامی نے بہت کہا اور تصوف کا بہت بڑا ذخیرہ تیار کر دیا، سلسلہ الذہب  
میں اکثر مقامات تصوف کی نہایت تفصیل سے شرح لکھی ہے، لیکن اس میں شاعر  
نہیں، اس لیے یہ کہنا چاہیے کہ تصوف کے مسائل نظم کر دیئے ہیں جس طرح  
نام حق فقہ میں ہے، غزلوں میں بھی تصوف کا رنگ ہے، اور شاعری سے غالب  
ہے، خواجہ حافظ صوفی شعرا میں سب سے زیادہ مشہور ہیں، لیکن ہم ان  
کا ذکر غزلیہ شاعری میں کر چکے ہیں، جامی کے بعد صفویہ کا آغاز ہوا، اور طوائف  
الملوک کی مسرت تمام ایران میں ایک عالمگیر سلطنت قائم ہو گئی صفویہ شیعہ تھے  
اس لیے دفعہ صوفیانہ شاعری کو زوال آ گیا، بعض لوگ تقلیداً اس رنگ  
میں کہتے تھے، وہ صوفی نہ تھے لیکن صوفی بننے میں مزہ آتا تھا، حکیم شافعی نے ایک  
مثنوی تصوف میں بڑے زور و شور سے لکھی، تصوف کے معرکہ الام مسائل

خوبی سے بیان کئے ہیں، لیکن جب یہ خیال آتا ہے کہ یہ وہی شفاغیٰ ہیں جو ذوقی کے مقابلہ میں بھانڈ بن جاتے ہیں، تو معلوم ہوتا ہے کہ یہ بھی ایک نقالی ہے صوفیانہ شاعری میں صرف تخیل اور فلسفہ درکار نہیں، اس کی اصلی روح جذبات ہیں، وہ ان لوگوں میں کہاں،

تصوف کا اثر | تصوف نے شاعری پر گونا گوں اثر کئے،

۱۔ صوفی شعراء دنیا طلبی سے آزاد تھے، اس لیے قصیدہ گوئی جو سرتاپا خوشامی تھی موقوف ہو گئی، مولانا روم، عراقی، مغربی، سجابی، ان لوگوں کے دیوانوں میں قصائد بالکل نہیں، جامی نے بہت قصیدے لکھے، لیکن امر کی مدح میں بہت کم زبان آلودہ کی،

۲۔ مثنوی کے لیے یہ لازمی تھا کہ حمد و نعمت کے بعد بادشاہ وقت کا نام لیا جائے، اور جب نام آیا تو نام کے ساتھ اس کے لوازمات یعنی مداحی و بادخواہی بھی ضروری تھی، صوفی شعراء نے یہ داغ بٹا دیا، مثنوی مولانا روم، منطق الطیر وغیرہ سلاطین کے ذکر سے خالی ہیں۔

۳۔ دورِ اول کے ختم ہوتے ہوتے سوسائٹی کی خرابی سے زبان نہایت فحش ہو گئی تھی، سوزنی، انوری وغیرہ کی فحاشی نے زبان کو سخت نجس کر دیا تھا، تصوف کی بدولت زبان منہذب اور شایستہ ہو گئی، ابتدا میں تو کچھ کچھ پھلے آثار نظر آتے ہیں، مثلاً مثنوی مولانا روم میں بعض بعض حکایتیں فحش ہیں، گلستاں بھی اس آلودگی سے پاک نہیں، لیکن رفتہ رفتہ یہ داغ بالکل مٹ گیا، خواجہ حافظ عراقی، مغربی، اوحدی کا کلام بالکل بے داغ ہے، یہاں تک کہ آگے چل کر گو تصوف خود نہیں رہا، لیکن زبان کی شایستگی قائم رہی، عرفی، نظیری، طالب، ولی، میلی، اہل ہوس میں ہیں، لیکن ان کے کلام میں ایک حرف خلاف تہذیب نظر نہیں آتا

شفائی فوٹی، یزدی وغیرہ اس قسم کے شواذ ہیں جیسے آج کل کے ہندو زمانہ میں بھی خال خال پائے جاتے ہیں،

یہاں ایک نکتہ خاص توجہ کے قابل ہے، یہ عام قاعدہ ہے کہ شاعری میں جب عاشقانہ خیالات آتے ہیں، تو بہت جلد ہوا و ہوس کی طرف منجر ہو جاتے ہیں اور رفتہ رفتہ تمام شاعری رندانہ اور عیاشانہ خیالات سے بھر جاتی ہے، یہاں تک کہ بے حیائی اور فحش تک نوبت پہنچ جاتی ہے، عاشقانہ شاعری چھٹی صدی میں شروع ہوئی، اور چونکہ ایران کو رندی اور عیش پرستی سے خاص مناسبت ہے، اس لیے احتمال تھا کہ بہت جلد اس کے خمیر میں عفت و نعت آجائے، لیکن تصوف نے کئی سو برس تک اس کی لطافت میں فرق نہ آنے دیا، تصوف کا یہ اعجاز تھا کہ وہ الفاظ جو رندی اور عیاشی کے لیے خاص تھے، حقائق اور اسرار کے ترجمان بن گئے، ساقی کا لفظ ہر زبان میں اس بد پیشہ شخص کے لیے موضوع ہے جس کی بدولت سیکڑوں آدمی لباس عقل سے عاری ہو جاتے ہیں، اور سوسائٹی کے ذلیل ترین افراد میں شمار کئے جاتے ہیں، لیکن تصوف میں یہ شخص مرشد کامل اور عارف اسرار ہے،

بہ درد و صاف تراکار نیست دم درکش کہ آنچہ ساقی مار نخت عین الطاف است

—

ساقیا بر خیز و رده جام را خاک بر سر کن غسم ایام را  
سرخدا کہ زابد و عارف بہ کس نہ گفت در حیرتم کہ بادہ فروش از کجا شنید  
سین فروش سے بدتر کون ہو سکتا ہے لیکن تصوف کی زبان میں پیرسغاں سے بڑھکر  
کوئی مقدس ذات نہیں،

ہے سجادہ رنگیں کن گرت پیرسغاں گوید کہ سالک پیغمبر نہ بود ذراہ و درسم منزل را

شراب کے جس قدر لوازم ہیں، مثلاً میکرہ، جام، سبو، شیشہ، صراحی، نقل، گزک، نشہ، خمار، درد، صاف، صبوحی، سطر، نغمہ، سرود، یہ سب عرفان کے بڑے بڑے واردات اور مدارج کے نام ہیں، اور ان کے ذریعہ سے تصوف کے اہم مسائل اور دقیق اسرار بیان کئے جاتے ہیں، مثلاً

دیدش خرم و خندان قدح بادہ بدست      و اندراں آئینہ صد گونہ تماشا شامی کرد  
گفتم این جام جہاں میں بتو کے داد حکیم      گفت آن روز کہ این گنبد مینامی کرد

صوفیہ کی اصطلاح میں مرشد کو ساقی اور دل کو جام کہتے ہیں، تصوف میں ادراک کا محل دل ہے، لیکن دل اس مضغہ گوشت کا نام نہیں بلکہ وہ ایک لطیفہ روحانی ہے، جس قدر مکاشفات ہوتے ہیں، جو وارداتیں گذرتی ہیں، جو انوار جلوہ گر ہوتے ہیں اسی لطیفہ سے تعلق رکھتے ہیں،

ان شعروں میں اس حالت کا بیان ہے، جب عارف پر طرح طرح کے انوار اور اسرار فائض ہوتے ہیں، اس عالم میں عارف پر بسط کی حالت طاری ہوتی ہے، اس کے تمام لطائف اور اندرونی احساسات شکستہ ہو جاتے ہیں، اس مطلب کو شاعرانہ پیرایہ میں یوں ادا کیا ہے، کہ میں نے ساقی کو دیکھا کہ اس کے ہاتھ میں جام شراب ہے، اس میں گونا گوں عالم نظر آتے ہیں، اور خوشی سے کچھا جاتا ہے، میں نے اس سے پوچھا کہ یہ جام جہاں میں تم کو حکیم مطلق نے کب عطا کیا، اُس نے جواب دیا کہ جس دن وہ یہ گنبد مینا (آسمان) بنا رہا تھا، یہ اس بناؤ پر کہ صوفیہ کے نزدیک روح ازلی چیز ہے، اور آدم کی تخلیق، آفرینش کے ساتھ ہی وجود میں آئی تھی،

(۵) فلسفہ جو شاعری میں آیا تصوف کی راہ سے آیا جب مستی مطلق

وحدت وجود، فنا، بقا وغیرہ مسائل اسی تصوف کی بدولت آشنا ہوئے تو

چونکہ دلچسپ مسائل تھے، عام طبیعتوں کو اس میں مزہ آتا تھا، لیکن ہر شخص صاحب حال نہیں ہو سکتا تھا، اس لیے جو لوگ مکاشفہ اور حال کے زبان آموز نہ تھے فلسفہ کا سہارا پکڑتے تھے، اور اسی کے سکھائے ہوئے الفاظ بولتے تھے، یہ لے بڑھتے بڑھتے پورا فلسفہ زبان میں آگیا،

۴۔ تصوف کا اصلی زبان عشق و محبت ہے، اس عالم میں دشمن اور دوست کی تمیز اٹھ جاتی ہے، ہر چیز میں اسی کا جلوہ نظر آتا ہے، ہر چیز سے محبت کی بو آتی ہے، ہر چیز کی طرف دل کھینچتا ہے، تمام عالم ایک معشوق بن کر نظر آتا ہے، اور دنیا کی مکروہات اور مخالف چیزیں معشوق کی دلد و زرادا میں معلوم ہوتی ہیں، اس کا اخلاق پر عمدہ اثر پڑا، فقہاء اور علمائے ظاہر نے اختلاف خیالات کی بنا پر جو دشمنی پھیلانی تھی، اور جس کی بدولت نہ صرف غیر اہل مذاہب بلکہ خود اسلامی فرقوں میں ایک ابدی جنگ قائم ہو گئی تھی وہ حالت بدل گئی، عام محبت اور بھروسہ کے خیالات پھیل گئے اور یہ تعلیم ہونے لگی کہ

در حیرتم کہ دشمنی کفر و دین چراست      از یک چراغ کعبہ بتخانہ روشن است

ہماں زندگی کہ آنجا در دلِ اسلامی بینی      مغاں رانیز بودا ما صفائی زود و دینجا

زمین عشق بہ کونین صلح کل کردم      تو خصم باش ز ما دوستی تماشاکن

میں خود مصحف بسوز و آتش اندر کعبہ زن      ساکن بتخانہ باش مردم آزادی کن

۵۔ تصوف کے مقامات میں سے اکثر مقامات ایسے ہیں جن سے جذبات کو غلط

ہے، مثلاً رضا، فنا، محویت، وحدت، استغراق، اس لیے ان مقامات کے ادا کرنے

میں خود بخود کلام میں زور، جذبہ اور اثر پیدا ہوتا ہے، اور یہی چیزیں شاعری کی روح ہیں، مثلاً رضا کے یہ معنی ہیں کہ جو کچھ عالم میں خیر و شر، نیک و بد، جن و قبح درج و راحت ہے، سب فاعلِ سطلق کے حکم سے ہے، اس لیے ہم کو چون چرا



کاشق اور گلہ و شکایت کا موقع نہیں، عاشقانہ رنگ میں اس کو صوفی اس انداز سے ادا کرتا ہے، کہ معشوق کا قہر بھی عاشق کے لیے جاں نواز ہے، اس کے عتاب میں بھی لذت ہے، اس کے ستم میں بھی راحت ہے،

یہ درو و صاف ترا کا ذمیت دم درکش کہ ہر چہ ساقی مار نخت عین الطاف است  
ناز پرورد تنعم نہ برد راہ بدوست عاشقی شیوہ رندان بلاکش باشد  
حضرات صوفیہ کو مقام رضا میں ایسی لذت نصیب ہوتی ہے کہ رنج اور مصیبت

کی خود آئندہ کرتے ہیں، جس قدر مصائب پھیلتے ہیں، اسی قدر قوت برداشت بڑھتی جاتی ہے، اور مصائب کے پھیلنے میں مزہ آتا ہے کہ یہ بھی اسی نگاہ کا ایک کرشمہ ہے، یہی خیال غزل میں اس انداز سے ادا ہوتا ہے،

خویش را بر نوکِ مژگانِ سیم چشمانِ دم آں قدر زخمی کہ دل میخواست در خنجر نہ بود



جان ز تن بردی و در جانی ہنوز در دہا وادی و در مانی ہنوز  
تا از مزہ خالی نہ بود ماندہ خون سشتِ نکلے بردلِ انگار فشانم



حریف کاوشِ مژگانِ خونِ یزیش ز اہد بہ دست آدرگِ جانی و نشتر آتاشاکن  
۱۰۔ تصوف نے بہت سے نئے الفاظ، اصطلاحات، تلمیحات زبان میں داخل کر دیئے، جن میں سے ایک ایک لفظ نے بہت سے گونا گوں خیالات کے لیے راستہ پیدا کر دیا، اور اس طرح شاعری کو نہایت وسعت حاصل ہو گئی، مثلاً  
حال، وہ وجدانی کیفیت جو عارف پر طاری ہوتی ہے،

رازِ درونِ پردہ زندانِ مست پرس کیں حال نیست صوفیِ عالی مقام را

خوابات مقام فنا کو کہتے ہیں،

بندہ پیر خربا تم کہ لطفش دائم است ورنہ لطف شیخ و زاہد گاہ بہت گاہ نیست

در سر کار خرابات کنند ایمان را

سالک عارف باخبر کو کہتے ہیں، ع کہ سالک بخیر نبود ز راہ و رسم منزلہا،

قلندرا وہ عارف جو مرتبہ تکلیف سے گذر جاتا ہے،

بر در سیکرہ زندان قلندر باشند کہ ستانند و دہند افسر شاہنشاہی

۱۱۔ ایک مدت سے شخصی حکومت کے تسلط اور اثر نے عام طبیعتوں میں

عزت نفس کا خیال مٹا دیا تھا، معمولی خط و کتابت میں لوگ اپنی نسبت "بندہ"

اور "حقیر" وغیرہ الفاظ لکھتے تھے بادشاہ کے سوا ہر شخص گویا ماں کے پیٹ

سے غلام پیدا ہوتا تھا، کسی کو خود داری "رفعت نفس"، اپنی عزت آپ" کا

خیال نہیں آسکتا تھا، سلاطین اور امرا سے دینا، ان کے لیے غلامانہ تعظیم بجا

لانا کوئی عیب نہ تھا، تصوف میں چونکہ انسان کو اشرف المخلوقات اور عالم

اکبر مانا جاتا ہے، اس لیے صوفیانہ شاعری نے عزت نفس کا خیال پیدا کیا،

تصوف نے بتایا کہ زمین و آسمان اور کون و مسکان سب انسان کے آگے

ہیں،

ایں نہ خلعت کہ نہ فلک می خوانند گراست شوی یکے یہ بالائے توبیست

نو اگر تن کر کھرا ہو جائے تو یہ نوحلعت (آسمان) تیرے جسم پر ٹھیک اترنے کے قابل نہیں

تصوف نے بتایا کہ فرشتے اور افلاک انسان کا مرتبہ پہچانتے کے قابل نہیں،

سرمایہ تو ملک چہ داند وزیر پایہ تو فلک چہ داند

انتہا یہ کہ ایک عارف نے کہدیا کہ

ما پر تو نور بادشاہ از لیم فرزند نہ ایم آدم و حوا را

ہم بادشاہ ازل کے نور کے سایہ ہیں، ہم آدم و حوا کے فرزند نہیں

یہ بات اگرچہ مقامات تصوف سے تعلق رکھتی تھی، تاہم اس کا پر تو شاعری اور اخلاق پر بھی پڑا، صوفیانہ شاعری میں زبان بدل گئی، انسان اس قدر ذلیل نہ رہا جس قدر سمجھتا تھا، مولانا روم، عراقی، مغربی وغیرہ کا کلام مدح کے داغ سے بالکل پاک ہے، ابن یمن نے کہا کہ ہل اور کھیتی اس سے ہزارہ درجہ بہتر ہے، کہ کسی کے آگے سر تسلیم خم کیا جائے،

ہزارہ بارہ ازاں بہ کہ از پئے خدمت کمر بہ بندی و بر مرد کے سلام کنی  
سعدی دربار رس تھے، سلاطین اور امراء کا نمک کھاتے تھے تاہم تصوف کی بدولت کہتے ہیں،

سعدی یا چنداں کہ سیدانی بگوی حق نشاید گفتن الا آشکار  
اے سعدی! جو جانتا ہے صاف کہہ حق کو علانیہ ہی کہنا چاہیے،  
ہر کرا خوف و طمع در بازمیست از خطابکش نباشد و از تار  
جس کو خوف اور طمع نہ ہو اسکو خطا اور تار کا کیا ڈر ہے

فارسی شاعری میں تصوف سرمایہ کس قدر موجود ہے  
تصوف اصل میں زبان و قلم کی حدود سے باہر ہے وہ وجدان، ذوق و مشاہدہ کا نام ہے، جو بیان میں نہیں آسکتا، تاہم جس قدر زبان قلم سے ادا ہو سکتا تھا، ارباب تصوف نے تصنیفات کے ذریعہ سے ادا کیا، اور یہ پورا سرمایہ شاعری میں بھی آگیا، لیکن اس کی تفصیل سے پہلے تصوف کی تعریف سمجھ لینی چاہیے،

اہل فلسفہ کے نزدیک تمام چیزوں کے ادراک کا ذریعہ حواس ظاہری ہیں، جو اس کے مدارکات دماغ میں پہنچتے ہیں، اور دماغ ان پر مختلف طریقوں سے عمل کرتا ہے، جزئیات سے کلیات بناتا ہے، مقدمات سے نتائج نکالتا ہے، تخیل و ترکیب سے کام لیتا ہے، غرض ہمارا علم اور ادراک جو کچھ ہے صرف

حواس اور دماغ کے مجموعی عمل کا نام ہے، لیکن ارباب تصوف کے نزدیک ان سب کے علاوہ ایک اور حاسہ باطنی ہے، جو مشق اور ریاضت سے پیدا ہوتا ہے اور ترقی کرتا ہے، اس کو حواس کے توسط کی کچھ ضرورت نہیں، بلکہ حواس کا تعطل اس کے لیے مفید ہوتا ہے، اس حاسہ سے جو کچھ معلوم ہوتا ہے، اس کو مختلف ناموں یعنی کشف، مشاہدہ، الہام سے تعبیر کرتے ہیں، اس کی نسبت مولانا روم فرماتے ہیں

آئینہ دل چوں شود صافی و پاک      نقش باہینی بروں از آب خاک  
بہنج حسّے ہست جزا میں پنج حس      اُس چونہ ز سرخ و ایں حسن چوس

عالم غیب یعنی خدا، ملائکہ، آخرت، بہشت، دوزخ، وغیرہ کے متعلق اہل شریعت اور فلسفہ جو کچھ جانتے ہیں قیاس اور استدلال کے ذریعہ سے جانتے ہیں، لیکن صوفی جانتا نہیں بلکہ دیکھتا ہے، شیخ بوعلی سینا، جب حضرت سلطان ابو سعید ابوالخیر سے ملا اور فلسفیانہ تحقیقات ظاہر کیں تو اس کے جانے کے بعد سلطان صاحب نے لوگوں سے کہا، انچہ اومی داندنی بینم،  
یہ تصوف کا علمی حصہ ہے،

شریعت اور علم الاخلاق میں جن احکام کی تعلیم دی جاتی ہے، مثلاً، صبر، رضا، توکل، استغنا، قناعت وغیرہ وغیرہ ان پر انسان عمل کرتا ہے، تو اس بنا پر کہ شریعت نے اس کی تعلیم دی ہے اور شریعت کی سرتابی عذاب قیامت کی مستوجب ہے، لیکن تصوف میں ایک حالت ظاہری ہو جاتی ہے، جس سے خود بخود اخلاق پیدا ہوتے ہیں، صوفی دل پر جبر کر کے صبر اختیار نہیں کرتا، بلکہ طبعاً اس سے صبر سرزد ہوتا ہے، وہ نماز اس لیے نہیں پڑھتا کہ نہ پڑھوں گا تو دوزخ میں جانا پڑے گا، بلکہ اس لیے پڑھتا ہے کہ نہ پڑھنا اس کے اختیار میں نہیں۔

یہ تصوف کا عملی حصہ ہے،

ابتدا میں انہی دو چیزوں یعنی اسی علم و عمل کا نام تصوف تھا، لیکن رفتہ رفتہ اس میں اور چیزیں بھی شامل ہوتی گئیں، چنانچہ موجودہ تصوف تصوف فلسفہ اور اخلاق کے مجموعہ کا نام ہے، مثنوی مولانا روم میں سیکڑوں ایسے مسائل ہیں جو خالص فلسفہ کے مسائل ہیں، اسی طرح حدیقہ اور دیگر صوفیانہ مثنویوں میں اخلاق کے تمام مسائل آگئے ہیں، چونکہ فلسفہ اور اخلاق کا عنوان الگ آگئے گا اس لیے ہم یہاں صرف تصوف کے مسائل سے بحث کرتے ہیں،

وحدت وجود  
یعنی  
ہمہ دوست

یہ مسئلہ صوفیانہ شاعری کی روح رواں ہے، صوفیانہ شاعری میں جو ذوق، شوق، سوز و گداز، جوش و خروش، اندور اور اثر ہے، سب اسی بادۂ مرد افکن کا فیض ہے، اس خیال کی ابتدا عشق حقیقی کے استیلا سے ہوئی، یعنی ارباب عرفان پر جب نشہ محبت کا غلبہ ہوتا تھا تو ان کو معشوق حقیقی (صانع کل) کے سوا اور کچھ نظر نہیں آتا تھا، شاعری نے اسی حالت کی تصویر کھینچی، اور حدی کرمانی نے نفس انسانی کی ترقی کے جو مدارج لکھے ہیں، آخری درجہ فنا کا قرار دیا ہے اور اس کی تعبیر اس طرح کی ہے،

چوں دیدہ برفت و من باندم	زاں پیش ندیدم، و نہ راندم
تا دیدہ بہ جائے بود امی دید	چوں دیدہ نہ اند، گوش بشنید
چوں دیدہ و گوش کو رو کر گشت	گفتار صبا، زبان ہر گشت
زین حال پس از کسے نشان داد	بخشندہ عقل، نطق جاں داد
داں نکته کہ این چنین کو گفت	چوں من نہ بدم، بدانکہ و گفت

صبا، غبار کے ذروں کو کہتے ہیں اور ہر اس قتل کو کہتے ہیں جس کا کچھ خون بہا نہ ہو مراد یہ ہے کہ گفتگو اور زبان فنا ہو گئی،

خود گفت حقیقت وجود را شنید  
و آن روئے که خود نمود خود دید

پس باش یقین کہ نیست واللہ  
موجود حقیقی سوئے اللہ

شیخ سعدی زیادہ تشریح کے ساتھ لکھتے ہیں،

تو ان گفتن میں باحقائق شناس  
ولے خردہ گیرند اہل قیاس

کہ پس آسمان وزمین چلیستند  
بنی آدم و دام و درو کیستند

پسندیدہ پر سیدی اے ہوشمند  
بگویم، گر آید جو اہت پسند

کہ ہامون و دریا و کوہ و فلک  
پری، آدمی زادہ، دیو و ملک

ہمہ ہرچہ ہستند زان کمتر اند  
کہ با ہستیش نام، ہستی برند

اس کے بعد ایک تمثیلی حکایت لکھی ہے، کہ کسی نے ٹیٹھے (جگنو) سے پوچھا

کہ تم دن کو کیوں نہیں نکلتے، اس نے کہا، میں تو دن رات، ایک ہی جگہ رہتا

ہوں، لیکن آفتاب کی روشنی کے ہوتے میں لوگوں کو نظر نہیں آتا، یہی حال

تمام عالم کا ہے، کہ خدا کی ہستی کے مقابلہ میں ان کا وجود اہل حال کو نظر نہیں آتا،

اس وحدت کو وحدت شہود کہتے ہیں، اور حضرت مجدد الف ثانیؑ نے

اسی کو اپنے مکتوبات میں جا بجا ثابت کیا ہے،

لیکن رفتہ رفتہ یہ خیال وحدت وجود کی حد تک پہنچا یعنی یہ کہ درحقیقت

خدا کے سوا کوئی اور چیز سرے سے موجود ہی نہیں، یا یوں کہو کہ جو کچھ ہے سب

خدا ہی ہے، یہ بتانا مشکل ہے کہ اسلام میں یہ خیال کیونکر آیا، آج کل کے ارباب

تحقیق کی رائے ہے کہ یونان اور ہندوستان اس خیال کے ماخذ ہیں، کیونکہ ہندو

اور یونانی دونوں ہمہ اوست کے قائل تھے، لیکن اس کا تاریخی ثبوت ملنا مشکل

ہے، زیادہ شبہ اس وجہ سے پیدا ہوتا ہے کہ یونانی علوم و فنون کی

توسیع و اشاعت کا جو زمانہ تھا، یعنی پہلی دو تین صدیاں اس وقت یہ خیال

نہیں پیدا ہوا تھا، اس مسئلہ کی ابتدا یا ظہور شیخ محی الدین اکبر کے زمانہ سے  
ہوا جو شیخ سعدی اور عراقی وغیرہ کا زمانہ ہے،

بہر حال ہم کو اس وقت اس سے چنداں غرض نہیں، کہ یہ خیال کب آیا  
اور کہاں سے آیا، بلکہ یہ بحث کرنی چاہیے، کہ اس مسئلہ کی حقیقت کیا ہے اور ہماری  
شاعری نے کیوں نکر اس مسئلہ کو ادا کیا ہے،

حکما میں سے اہل مادہ (سیریلیسٹ) اس بات کے قائل ہیں کہ عالم بنا نیوالا  
عالم سے کوئی الگ چیز نہیں، بلکہ ازل سے ایک مادہ ہے جس نے مختلف صورتیں  
اختیار کیں اور اختیار کرتا رہتا ہے، ابتدا میں چھوٹے چھوٹے ذرات تھے جن کو اجزاء  
دیمقراطیسی کہتے ہیں، یہ اجزاء باہم ملے، اور ان کے ملنے سے زمین، آسمان، سیارے  
وغیرہ موجود میں آئے، چونکہ ان ذرات میں حرکت اور قوت بھی ازل سے موجود  
ہے، اس لیے یہ تغیرات خود اس کی ذات سے وجود میں آئے ہیں، کسی اور خالق  
یا صانع یا محرک کی ضرورت نہیں ہوئی،

اس قسم کی وحدت وجود دہریوں اور مادیوں کا مذہب ہے، حضرات  
صوفیہ اس وحدت کے قائل نہیں ہو سکتے، با اینہم اس قدر قطعی سمجھتے ہیں کہ  
”جو کچھ ہے، ایک ہی ذات ہے، موجودات خارجہ سب اسی کے شدونات ہیں،“  
اس صورت میں یہ مسئلہ اس قدر مشکل ہو جاتا ہے کہ اس کی تعبیر سخت مشکل ہے  
ہم نے اس مسئلہ پر شیخ محی الدین اکبر کی تحریریں دیکھی ہیں، مولانا عبدالعلی بکر العلوم  
اور غلام کھانی نے جو مستقل رسالے اس مسئلہ پر لکھے ہیں وہ بھی ہمارے پیش  
نظر ہیں، لیکن ہم ان کے سمجھنے سے عاجز ہیں، جو کچھ ان بزرگوں نے لکھا ہے، ہمارے  
صوفی شعراء نے اس سے زیادہ صاف اور روشن لکھا ہے، اور ہم ان ہی کے  
خیالات کی نقل کرنے پر اکتفا کرتے ہیں، شعراء صوفیہ نے اس مسئلہ کی مختلف

شریکیں کی ہیں، لیکن پہلے ان کا دعویٰ انہی کی زبان سے سننا چاہیے کیونکہ  
یہ پرفزہ داستان ہے، لیکن اسی وقت جب انہی کے لہجہ میں ادا کی جائے،

سرمہ اگرش وفاست خود می آید      در آمدنش بجاست خود می آید  
بیہودہ چرا در پے او می گردی      سرمہ اگر خداست خود می آید

بکشود در صورت و معنی بر ما      بگرفت رہ دینی و عقبے بر ما  
خود را دیدیم و محو او گردیدیم      ہم ازا کر دحق تجھ سی بر ما

خود ساخت خدا بلندی و پستی را      پا و سرو ہو شیا ری وستی را  
تا کے گوئی کہ ہستی ما غیر است      بس کن بہ خدا وہ دگر ایں ہستی را

تا محو شدم آن رخ مرا میں را      ہر ذرہ چو من نہو جسم دین را  
خواہم کہ ہمیشہ راز او فاش کنم      عالم ہمہ اوست با کہ گویم این را

در عالم اگر ہزار بینند کیے است      لیک نان اکاہل یقین بند کیے است  
اجزائے کتاب مختلف می آید      کل را چو بگردند وہ بینند کیے است

چون ہر عشق سر بر آرد از پو ست      بیش از دو قدم نیست ہا و تا دو ست  
در یک قدمش ز جملہ اقرب بیند      در یک قدم دگر بہ بیند ہمہ او ست

ہر چند درین اہ طلب کار گراست      بیچارگی دنیا زرا ہم اثر است



ہر کس بگرفت یارے دمن از عجز  
یارے کہ بہ من از ہم نزدیک است  
یعنی سخن اقرب الیہ من قبل انورید ۱۲

ہم سایہ نشین و ہم ہم رہ ہم دست  
در دلق گدا و اطلس شہ ہم دست  
در انجن فرق و نماں خانہ جمیع  
باللہ ہمہ اوست ثم باللہ ہمہ دست

ہر کس نہ گذر بہ عالم ما انداخت  
گم گشت وجود خویش از ما انداخت  
منصور کہ جو آن نا الحق شد و رفت  
او قطرہ خویش را بہ دریا انداخت

فلسفہ میں یہ مسئلہ محض ایک بے اثر اور مادی بحث ہے یعنی ازل میں اجزائے  
و میقراطیسی تھے، وہ مل کر مادہ بنا، مادہ نے مختلف صورتیں اختیار کر لیں لیکن تصوف  
میں یہ مسئلہ ہمہ تن روحانیت ہے، تصوف کی نظر میں تمام عالم شاہد حقیقی کا جلوہ  
ہے، یہ جو کچھ نظر آتا ہے اس کے کرشمے اور ادائیں ہیں، ایک روح ہے جو تمام  
اشیا میں ساری ہے، ایک نور ہے جس سے تمام فضا کے ہستی روشن ہے، ایک  
آفتاب ہے جو ہر ذرہ میں چمک رہا ہے،

عالم طبیعات میں انسان ایک حقیر اور کمزور مخلوق ہے، لیکن تصوف  
میں یہ وہ ذرہ ہے جو آفتاب سے ٹوٹ کر آیا ہے اور پھر آفتاب بن جائے گا،  
قطرہ ہے جس نے دریا کو آغوش میں چھپا رکھا ہے، نقطہ ہے جو دائرہ  
سے بہدوش ہے،

گاہے بہ فلک ہر درخشاں بودم  
گاہے بہ ہوا ذرہ پویاں بودم  
گاہے دل و گاہے تن کہ جان بودم  
ذیں پس ہمہ آن شوم کہ ہم آن دم  
ایک عجیب بات یہ ہے کہ یہ مسئلہ اس قدر مشکل ہے کہ فلسفہ کو اس کے ثابت  
کرنے میں نہایت دقتیں پیش آتی ہیں، تاہم جس قدر فلسفہ ثابت کر سکا تصوف

نے اس سے زیادہ روشن اور مدلل طریقہ سے ثابت کیا۔ اور لطف یہ کہ شاعرانہ انداز میں مطلق فرق نہ آیا۔ بلکہ انداز بیان کی رعنائی اور بڑھکئی، تصویف نے اس مسئلہ کی مختلف تعبیریں کی ہیں جن کی تفصیل حسب ذیل ہے،

(۱) خدا، مستی، بحث، یعنی وجود مطلق ہے، یہی وجود مقید ہو جاتا ہے یعنی مختلف صورتیں اختیار کرتا ہے، اور مختلف نام سے پکارا جاتا ہے، تمام عالم اور موجودات عالم اسی وجود مطلق کے تشخصات ہیں، اسی بنا پر حضرت فرید الدین عطار

فرماتے ہیں کہ التوحید اسقاط الاضافات

آب در بحر بیکراں آب است      در کنی در سبہ سماں آب است

ہست توحید مردم بے درد      حصر نوع وجود در یک فرد

لیک غیر خداے عز و جلال      نیست موجود نزد اہل کمال

وحدت خاصہ شہود ایں است      معنی وحدت وجود ایں است

(۲) آفتاب کی روشنی ایک ہے لیکن آئینہ میں، پانی میں، درہ میں، اس کی صورتیں بدل جاتی ہیں، کہیں تیز ہو جاتی ہے، کہیں دھندلی، کہیں اس قدر روشن کہ آنکھیں خیرہ ہو جاتی ہیں، اگر آئینہ، پانی، ذرہ، فنا ہو جائیں تو روشنی میں کچھ نقصان نہ آئے گا، اس کو ان چیزوں کے فنا ہونے سے کچھ نقصان نہ پہنچے گا،

از موت و حیات چند پرسی از من      خورشید بردارنے در افتاد و برفت

(۳) اعداد جس قدر ہیں اکائیوں کے مجموعہ کا نام ہے، مثلاً دس چند اکائیوں کے مجموعہ کا نام ہے لیکن اکائی اور دس میں کوئی فرق نہیں، یعنی کوئی نئی چیز اس اکائی میں شامل نہیں ہوئی، بلکہ اسی اکائی کو دس دفعہ شمار کیا، تو دس بن گیا، اسی طرح تمام عالم ذات واحد ہے، مرتبہ کثرت

میں مختلف اور متعدد معلوم ہوتا ہے،

ایں محض وحدت است بہ تکرار آمدہ

(۴) انسان کے جسم میں مختلف اعضاء ہیں، ہر عضو کا کام جدا ہے صورتیں جدا ہیں لیکن ایک روح ہے، جو تمام اعضا میں ساری ہے، اعضا کا ایک ذرہ بھی اس روح سے خالی نہیں، تاہم روح کی کوئی خاص جگہ نہیں، ہر جگہ ہے، اور کہیں نہیں، سیکڑوں اعضاء اور ہزاروں لاکھوں رگیں اور اعضا الگ الگ کام کر رہے ہیں لیکن حقیقت میں وہی ایک روح سب کچھ کر رہی ہے، وہ نہ ہو تو کچھ نہیں، سب خاک کا ڈھیر ہے، اسی طرح تمام عالم ایک ہستی خاص ہے، اس کے لاکھوں کروڑوں اجزا ہیں، سب گونا گوں اور مختلف الصورتہ ہیں، سب سب الگ الگ ہیں لیکن درحقیقت اس جسم اکبر میں بھی ایک روح ہے، اور وہی سب کچھ کر رہی ہے، وہ ایک ایک ذرہ میں ساری ہے، وہ ہر جگہ ہے اور کہیں نہیں، اس کا نہ کوئی چیز ہے نہ بہت نہ سمت اور پھر سب کچھ ہے، یہی روح ہے، جس کو ہم خدا کہتے ہیں، اور وحدت وجود کے یہی معنی ہیں،

اے از تو حقیقت تو بس ناپیدا

تو حید طلب عین ہمہ اشیا شو

حق جانِ جہان ست جہاں جملہ بن

افلاک و عناصر و موالید اعضاء

با آن کہ توئی نہ ہر چہ پیدا پیدا

ہمچو یک جاں در ہمہ اعضا پیدا

ارواح و ملائکہ حواسِ این تن

توحید ہمیں است دگر با ہمہ فن

(۵) آئینہ میں جب کسی چیز کا عکس پڑتا ہے تو گویا عکس مجسم ہو کر نظر آتا ہے، لیکن وہ درحقیقت کوئی چیز نہیں، جس چیز کا عکس ہے وہ ہٹ جائے تو پھر وہاں کچھ بھی نہیں، جس کا عکس تھا وہ تو اب بھی موجود ہے، لیکن عکس کا پتہ نہیں، اسی

طرح دھوپ میں آدمی کا جو سایہ نظر آتا ہے، یہ سایہ درحقیقت کوئی چیز نہیں، اسی طرح اصل میں ایک ذات واحد موجود ہے، یہ تمام عالم، گونا گوں مخلوقات اس کے اضلال اور پرتو ہیں،

سایہ متحرک است ناکام	تاجنیش دست ہست مادام
پس نیست خود اندر اصل سایہ	چوں سایہ ز دست یافت مایہ
ہستیش نہادن از خرد نیست	چیزے کہ وجود اد بہ خود نیست
موجود حقیقی سوے اللہ	پس بادیقین کہ نیست واللہ



ہر چیز کے آل نشانِ مستی دارد یا پرتو روے اوست یا اذنیہ <sup>ست</sup> <sup>ست</sup>  
یہ سب اس مسئلہ (وحدت وجود) کی فلسفیانہ تعبیریں ہیں، لیکن فارسی شاعری نے اس مسئلہ کو جس جوش و خروش اور گونا گوں تخیلات کے ذریعہ سے ادا کیا وہ شاعری کا انتہائی کمال ہے، ایک شاعر خود اس ذات واحد کو مخاطب کرتا ہے اور ان سے پوچھتا ہے،

گفتی کہ ہمیشہ من خموشم گویا شدہ پس بہ ہر زبان کہیت  
تو کہتا ہے کہ میں ہمیشہ چپ رہتا ہوں، تو یہ کون ہے جو ہر زبان میں بول رہا ہے،

گفتی کہ نہانم ازدو عالم پیدا شدہ در یگان یگان کہیت  
تو کہتا ہے کہ میں سب سے پوشیدہ ہوں تو یہ کون ہے، جو ایک ایک چیز میں نمایاں  
گفتی کہ نہ اینم و نہ آنم پس آنکہ ہم ایں بود ہم آن کہیت  
تو کہتا ہے کہ میں نہ یہ ہوں نہ وہ ہوں تو وہ کون ہے جو یہ بھی ہے اور وہ بھی

یہ مسئلہ اگرچہ ایک فلسفیانہ مسئلہ تھا اور اس لحاظ سے شاعری کو جو در <sup>حقیقت</sup>

تخیل کا دوسرا نام ہے، اس سے کچھ تعلق نہ تھا تاہم فارسی شاعری کا آدھا سرمایہ یہی ہے، اس عقدہ کا حل یہ ہے کہ گو مسئلہ کی اصل حقیقت کچھ ہو لیکن صورت وہ سرتاپا حیرت ہے، اور شاعری کی یہی بنیاد ہے، ہر چیز جو دل پر تعجب انگیزی کا اثر پیدا کرتی ہے، حقیقی شعر ہے، فضاے غیر محدود و بکرے کر اس، سیارہ ہائے غیر متناہی، باد صحر، موج دریا، سب مجسم شعر ہیں، اس بنا پر وحدت وجود کا مسئلہ سرتاپا شاعری ہے، ہر چیز خدا ہے، تمام عالم اس کے اشکال گوناگوں ہیں، ایک ہستی مطلق عام بھی ہے، خاص بھی، مطلق بھی، سفید بھی، کالی بھی، جزئی بھی جو ہر بھی ہے، عرض بھی، سیاہ بھی، سفید بھی، اس سے بڑھ کر شاعری کیا ہو سکتی ہے؟ یہی وجہ ہے کہ تخیل نے اس مضمون میں اس قدر عمل کیا کہ چھ سو برس سے اس بات کو کہتے آئے ہیں پھر بھی نہ ختم ہوتی ہے اور نہ اس کی دل آویزی میں کمی ہوتی ہے، صوفیہ شعرا کی شاعری کی تمام کائنات یہی ہے، مغربی نے تمام دیوان میں ایک حرف بھی اس کے سوا نہیں کہا، ہزاروں پہلو سے یہ مضمون ادا ہو چکا ہے پھر بھی نئے نئے پیرائے نکلتے آتے ہیں،

شکل حکایت است کہ ہر ذرہ عین اوست اما نمی تو اں کہ اشارت بہ او کنند

در پردہ و برہم کس پردہ می درمی باہر کے و با تو کسے را وصال نیست

در ہر چہ بنگرم تو بہ دیدار بودہ اے نامودہ رخ تو چہ بسیار بود

ایں عالم صورت است و مادر صوریم معنی نہ تو اں دید مگر در صورت

در صورتِ قطره سرسبز دریا نیم تو ذرہ میں ہر جہاں آرا نیم  
گویند کہ کنہ ذاتِ او تو اس یافت مایافتہ ایم اس کہ گنہش ما نیم  
یہ مسئلہ جب تک صرف زبان پر رہتا ہے فلسفہ یا شاعری ہے، لیکن  
جب دل پر اس کا استیلا ہو جاتا ہے، تو ایک عجب لذت بخش کیفیت طاری  
ہوتی ہے، دنیا کی ناگوار چیز ناگوار نہیں معلوم ہوتی، سب میں اس کا جلوہ  
نظر آتا ہے، صب میں اسی کی خوشبو آتی ہے، دوست دشمن، گبر و مسلمان کی تمیز اٹھ  
جاتی ہے، اسی عالم کو ایک شاعر ادا کرتا ہے،

عارف ہم از اسلام خراب ست وہم از کفر پروانہ چراغِ حرم و دیر ندادند  
اس کا اخلاق پر نہایت عمدہ اثر پڑا، اور یہی وجہ ہے کہ اخلاقی شاعری جو  
تصوف سے نکلی، گبر و مسلمان کے تفرقہ سے خالی ہے، بوستاں کی وہ حکایت تم کو  
یاد ہوگی کہ حضرت ابراہیم نے ایک گبر کو اس بنا پر دسترخوان سے اٹھا دیا کہ  
وہ گبر تھا، اسی وقت فرشتہ نازل ہوا، اور خدا کا پیام لایا،

منشِ ادہ صد سال روزی وہاں ترانفرت آمد از ویک زمان

یعنی میں نے اسکو سو برس تک زندگی اور روزی دی، تم دم بھر بھی اسکے ساتھ نہ گذار سکے،  
حاصلہ باطنی | جیسا کہ ہم اوپر لکھ آئے ہیں، تصوف کی اصلی بنیاد علم باطن ہے، اہل  
باطن کے نزدیک تمام اشیاء اور خصوصاً "معارف الہی" کے ادراک کے دو  
ذریعے ہیں، ایک عقل جو حواس کے ذریعے سے معلومات بہم پہنچاتی ہے، اور پھر ان کو  
شجرید، تحصیل اور ترکیب دیکر نتائج کا استنباط کرتی ہے، اس کو علم ظاہر کہتے ہیں  
دوسرے قلب یا روح جو مشق اور ریاضت اور تصفیہ سے بغیر حواس کی اعانت  
کے ادراک کرتی ہے، یہ ادراک نہایت راسخ ہوتا ہے، وہ ایک نسلی بخش  
کیفیت پیدا کرتا ہے، اور شک اور احتمال کے خدشہ سے پاک ہوتا ہے، عارف

کی آنکھیں بند ہوتی ہیں، لیکن وہ دل کی آنکھوں سے علانیہ اشیاء کا مشاہدہ کرتا ہے، اس کے ساتھ ایک لذت محسوس ہوتی ہے، یہ کیفیت بیان میں نہیں آسکتی، اور مجبوراً کہنا پڑتا ہے اع ذوقِ این بادہ ندانی بخداتانہ چستی،

شیخ بوعلی سینا جب سلطان ابو سعید البوخیتر سے ملا اور اپنی تحقیقات بیان کیں تو آپ نے فرمایا کہ "آنچہ میدانی می بینم" یہی چیز ہے جس کو اصطلاح تصوف میں مشاہدہ، کشف اور الہام کہتے ہیں، یہ قوت بعض انسانوں میں کامل اور فطری ہوتی ہے، یہ لوگ انبیاء کہلاتے ہیں، بعضوں میں مشق اور ریاضت سے پیدا ہوتی ہے، تاہم استعداد میں نہایت فرق مراتب ہوتا ہے، اور اسی فرق مراتب کے لحاظ سے اولیاء کے طبقات قائم ہوتے ہیں، مولانا روم نے اس ادراکِ باطنی کو مثنوی میں جا بجا نہایت تفصیل سے بیان کیا ہے، جس کا ما حاصل یہ ہے کہ روح کی کئی قسمیں ہیں، ایک جانوروں اور انسانوں دونوں میں مشترک ہے، یہ روح حیوانی ہے، ایک وہ ہے جو انسان کے ساتھ مخصوص ہے،

غیر عقل و جاں کہ در گاہِ و خراست آدمی را عقل و جانے دیگر است

اس سے بالاتر ایک روح ہے جو انبیاء اور اولیاء کے ساتھ مخصوص ہے، وہ انسانی روح سے اسی قدر بلند ہے جس قدر انسانی روح، روح حیوانی سے بالا تر ہے،

باز غیر عقل و جانِ آدمی ہست جانے در نبی و در ولی

فلسفیوں کے نزدیک انسان کئی متواظی ہے، یعنی تمام انسان انسانیت کے لحاظ سے یکساں ہیں، لیکن حضرات صوفیہ کے نزدیک انسان کی مشکک ہے یعنی جس طرح سردی گرمی کے مراتب میں اختلاف ہے، کوئی چیز نہایت گرم ہے، اور کوئی کم، اسی طرح خود انسانیت کے مراتب مختلف ہیں، انسان کی اصلی حقیقت ادراک

اور تعقل ہے، اس لیے جس میں زیادہ ادراک ہے، وہ زیادہ انسان ہے، مولانا روم فرماتے ہیں،

جان نباشد جز خبر در آرزو بود      ہرگز افزوں خبر، جانش فزون

جان صرف ادراک کا نام ہے، اس لیے جس کا ادراک زیادہ ہے، جان بھی زیادہ ہے،

انسانیت کا اعلیٰ مرتبہ نبوت ہے عام انسانوں میں اور انبیاء میں وہی فرق ہے، جو مختلف حیوانات میں ہے، حضرات صوفیہ کے نزدیک انسان نوع نہیں بلکہ جنس ہے، اور اس کے افراد میں وہی تفاوت ہے، جو جنس کے انواع میں ہوتا ہے انسانوں میں یہ اختلاف مراتب اسی روح کی بنا پر ہے، جو روح انسانی سے بالاتر ہے، کشف والہام اسی روح کا خاصہ ہے، اسی بنا پر حضرات صوفیہ کے نزدیک جو علم قیاسات اور استدلال سے حاصل ہوتا ہے، ہیج ہے،

پائے استدلالیاں چوبیس بود      پائے چوبیس سخت بے تکلیں بود

گر بہ استدلال کار دین بی      فخر آدمی راز دار دین بی

جو معلومات استدلال اور قیاس سے حاصل ہوتے ہیں گو کہتے ہی یقینی ہوں لیکن شک اور احتمال سے خالی نہیں ہو سکتے، فلسفہ کے مسائل میں سخت اختلاف رائے ہے اور دونوں طرف نہایت بڑے بڑے فلسفی ہیں، اور یہ رائے اکثر باہم متناقض ہیں، اور یہ ظاہر ہے کہ دو متناقض مسائل میں سے ایک ہی صحیح ہو گا، یورپ اس درجہ کمال تک پہنچ چکا لیکن ہر فلسفی کی رائے دوسرے فلسفی سے مختلف ہے، بخلاف اس کے کشف اور شاہدہ سے جو علم حاصل ہوتا ہے، قطعاً ہوتا ہے، اور قطعاً ہویا نہ ہو لیکن دل کو اس سے تسلی ہو جاتی ہے، وہ طبیعت کو کامل سکون اور دل میں ایک مطمئن خوشی اور ذوق پیدا کرتا ہے جس شخص پر خود یہ حالت طاری نہ ہو، وہ اس علم (باطن) پر بھی طرح طرح کے شبہ قائم کر سکتا ہے لیکن کشف اور شاہدہ کے



بعد تمام شکوک اور احتمالات دفعہ فنا ہو جاتے ہیں عقل اور کشف کے فرق کو  
خواجہ حافظ نے اس شعر میں ادا کیا ہے،

اں ہمہ شعبہ ہا عقل کہ سیکرہ آنجا      سامری پیش عصا وید بیضا سیکرہ

جب یہ علم حاصل ہو جاتا ہے تو تمام ظاہری علوم حقیر اور بے مزہ معلوم  
ہوتے ہیں، اور بے ساختہ اس قسم کے الفاظ زبان پر آتے ہیں،

چند چند از حکمت یونانیاں      حکمت ایمانیاں را ہم بچوں

جو علم استدلال سے حاصل ہوتا ہے صوفیہ اس کو عقلی کہتے ہیں اور جو علم

مجاہدہ اور ریاضت سے پیدا ہوتا ہے، اس کا نام عرفان ہے، اور دونوں کا  
فرق ایک صوفی شاعر نے اس طرح ادا کیا ہے،

چشم اں باشد کہ نہ فلک را بیند      چشمی کہ بہ نور تیر بیند کورست

آنکہ وہ ہے جو خود دیکھتی ہے، جو آنکہ آفتاب کی روشنی کی محتاج ہے وہ اندھی

ارباب سفسطہ کہتے ہیں کہ اصل حقیقت نہ کسی کو معلوم ہے، نہ معلوم ہو سکتی

ہے، صوفی کہتے ہیں،

ز نہاد لگو کہ رہرواں نیز نیند      کامل صفقان بے نشاں نیز نیند

ہرگز یہ نہ کہو کہ رہرواں اور کامل لوگ نہیں ہیں،

زیں گونہ کہ تو محرم اسرار نہ      می پنداری کہ دیگران نیز نیند

تم واقف را نہیں ہو، تو سمجھتے ہو کہ اور لوگ بھی نہیں ہیں

حضرات صوفیہ جو کچھ کہتے ہیں وہی شخص کہہ سکتا ہے جس نے کچھ دیکھا ہے ورنہ

محض قیاس اور استدلال میں یہ ذوق، یہ جوش و خروش نہیں ہو سکتا ہے،

گفتگو یکساں نباشد غافل و ہشیار را      در نفس باشد تفاوت نختہ و بیدار را

صوفیانہ انداز چونکہ بہت مقبول ہوا، اس لیے تمام شعرا اسی انداز میں کہنے لگے

عرفی، نظیری، طالب مجتہد، شفقانی، سب یہ بولی بولتے ہیں، لیکن صاف معلوم ہو جاتا ہے کہ نری نقالی ہے، پھول ہیں لیکن خوشبو نہیں، شراب ہے لیکن نشہ نہیں، حسن ہے لیکن دلفریبی نہیں، قالب ہے لیکن روح نہیں، بخلاف اس کے مولانا روم، سنائی،

اوحدی، سلطان ابوسعید کا لفظ لفظ بتاتا ہے کہ کہاں سے نکلے ہیں،  
گویند ہر آں کہ یافت خامش گردُ نے نے غلط است آنکہ یابد گوید

**کشف حقائق** | تصوف کی اصل یہی سؤلہ ہے، تصوف کا دوسرا نام "حقیقت" ہے، اور اسی بنا پر ہے کہ تصوف کی غرض و غایت یہی ہے، اگرچہ تصوف کو براہ راست تمام اشیاء سے بحث نہیں، یہ حکما کا کام ہے، تصوف کو صرف اس بات سے غرض ہے کہ انسان کا مطلوب اصلی کیا ہے؟ لیکن چونکہ اس نتیجہ تک پہنچنے اور اس کے حاصل کرنے کیلئے عام طور پر حقائق اشیاء سے بحث کرنی پڑتی ہے، اس لیے یہ دائرہ وسیع ہو جاتا ہے، اس کو ایک خاص مثال میں سمجھنا چاہیے، مثلاً تصوف میں عشق حقیقی کی تعلیم دی جاتی ہے، یعنی یہ کہ جمال صرف شاہد حقیقی میں پایا جاتا ہے، اس لیے وہ عشق و محبت کے قابل ہے، باقی جن اشخاص یا جن چیزوں کو ہم حسین اور جمیل سمجھتے ہیں، یہ واقع میں حسین اور جمیل نہیں، یہ بات بظاہر خلاف عقل معلوم ہوتی ہے، ایک حسین خوب رویا ایک خوشنما پھول کے حسن کا کیونکر انکار ہو سکتا ہے؟ اس شبہ کے رفع کرنے کے لیے حسن و جمال کی عام حقیقت سے بحث کرنی پڑتی ہے اور ثابت کرنا پڑتا ہے کہ ان چیزوں میں اصلی جمال نہیں ہے، اس طرح یہ بحث زیادہ وسیع ہو جاتی ہے،

اسی طرح تصوف کی تعلیمات میں اکثر باتیں عام مسلمات کے خلاف معلوم ہوتی ہیں، اس لیے حقائق اشیاء کی بحث تصوف کا ایک مستقل عنوان ہو گیا ہے جس کو ہم اجمالی طور سے لکھتے ہیں،

(۱) تصوف میں یہ تلقین کی جاتی ہے کہ اکثر چیزوں کی نسبت لوگوں کا جو علم ہے وہ صحیح نہیں، حقائق اشیاء کے متعلق عام غلطیاں پھیلی ہوئی ہیں، جن چیزوں کو ہم جس طرح دیکھتے اور سمجھتے ہیں، حقیقت میں اس طرح نہیں ہیں، اس سلسلہ کی تلقین کے وقت علم تصوف سفسطہ کے قریب آ جاتا ہے، یعنی ہر چیز کی نسبت شک پیدا کر دیتا ہے، غور کرنے سے نظر آتا ہے کہ جو چیزیں بظاہر محسوس اور مشاہدہ اور زیادہ نمایاں ہیں وہ اصلی نہیں ہیں، بلکہ اصلی وہ چیز ہے جو مخفی اور کم نمایاں ہے، مثلاً ہوا جب چلتی ہے تو ہم کو جو چیز آنکھ سے متحرک محسوس ہوتی ہے وہ خاک اور غبار ہے، ہوا کو ہم بالکل نہیں دیکھتے، لیکن یہ ظاہر ہے کہ دراصل متحرک ہوا ہی ہے، خاک میل سی نے حرکت پیدا کی ہے،

بحر اپوشیدہ و کف گرد آشکار  
باد را پوشید و سمودت غبار

دریا کو چھپایا، اور کف کو نمایاں کیا ہے، ہوا کو چھپایا اور غبار کو ظاہر کیا،

خاک بر باد است بازمی کند  
کج نمائی عشوہ شادی می کند

خاک بچوں آلمہ در دست باد  
باد را داداں عالی و عالی تتراد

یعنی خاک ایچ اور بے قدر ہے، لیکن جلوہ نمایاں کرتی ہے، ہوا جو اصلی چیز ہے وہ

روپوش ہے، تاہم خاک ہوا کے ہاتھ میں گویا ایک آلہ ہے، اس لیے ہوا ہی کو عالی رتبہ

سمجھنا چاہیے۔

طبیعیات میں تمام مسائل کی بنیاد محسوسات پر رکھی جاتی ہے، اس لیے اس

میں زیادہ مصروف ہونے سے محسوسات کا اس قدر دل پر اثر چھا جاتا ہے،

کہ یقین ہو جاتا ہے کہ جو چیز محسوس نہیں وہ خیالی اور وہی ہے، اسی کا نتیجہ ہے

کہ طبیعیات جاننے والے مجردات اور روحانیات کے منکر ہو جاتے ہیں، یہاں

تک کہ انکار کا یہ سلسلہ خدا تک پہنچتا ہے، کیونکہ وہ اعلیٰ المجدات ہے لیکن تصوف

میں سب سے مقدم اور ضروری تر یہی مسئلہ ہے کہ ظاہری حس کا اعتبار نہیں، غور کرنے  
 سے نظر آتا ہے، کہ خود محسوسات میں فرق مراتب ہے یعنی بعض چیزیں علانیہ  
 مشاہد اور محسوس ہوتی ہیں، بعض آثار اور علامات کے ذریعہ سے اور بعض  
 صرف دلائل اور نتائج سے ثابت ہوتی ہیں، اب اگر محسوس ہونے پر مدار ہوتا  
 تو چاہئے تھا کہ جو چیز زیادہ محسوس ہوتی زیادہ اصلی ہوتی، لیکن حالت برعکس  
 ہے، جب ہوا چلتی ہے، تو خاک یا غبار نظر آتا ہے، ہوا نظر نہیں آتی لیکن اصل  
 میں ہوا ہی نے غبار کو حرکت دی ہے، پھول آنکھ سے نظر آتا ہے، لیکن اصلی چیز  
 خوشبو ہے وہ نظر نہیں آتی جسم زیادہ محسوس ہے، لیکن اصلی چیز جان یا روح  
 ہے جو نظر نہیں آسکتی، افعال اور اعمال علانیہ محسوس ہوتے ہیں، لیکن جو چیز  
 افعال اور اعمال کا سبب ہے یعنی ارادہ یا فکر وہ دیکھنے یا سننے کی چیز نہیں  
 الفاظ زیادہ محسوس ہیں لیکن اصلی چیز معنی ہیں جو کسی حاسہ ظاہری سے محسوس  
 نہیں ہو سکتے، غرض جس قدر زیادہ غور کیا جائے معلوم ہوتا ہے کہ محسوسات  
 میں بھی وہی چیزیں اصلی وجود رکھتی ہیں، جو کم محسوس ہیں، اور مجرور ہیں، اور جس  
 قدر کم محسوس ہیں، اسی قدر ان میں زیادہ اصلیت اور قوت ہوتی ہے، ہوا  
 آنکھ سے نظر نہیں آتی، لیکن ہوا کا ایک طوفان عالم کو زیر و زبر کر دیتا ہے، فکر  
 اور ارادہ محسوس چیزیں نہیں ہیں لیکن دنیا میں جو کچھ ہوتا ہے، انہی کی بدولت  
 ہوتا ہے، آج کل علمائے طبیعیات محسوسات پر زیادہ اعتبار کرتے ہیں قدیم  
 زمانہ میں معتزلہ کا بھی یہی حال تھا، اسی بنا پر حضرات صوفیہ ہر شخص کو جو مادہ  
 پرست اور حاسہ پرست ہو معتزلی کہتے ہیں،

ہر کہ در حس ماند او معتزلی است      گر چه گوید سنی ام از جاہلی است  
 اس سے ثابت ہوتا ہے کہ مادہ سے مجرد ہونا حقیقی وجود ہے، اور جس قدر

زیادہ تجربہ ہوگا اسی قدر وجود حقیقی کا زیادہ ظہور ہوگا، چنانچہ موجودات کی ترتیب  
یہ ہے سب سے کم رتبہ جسم، اس سے بالاتر جان، پھر روح، پھر مجردات، پھر  
باری تعالیٰ.

صورت پرست لوگ ظاہری حسن و جمال کو مطلوب اور محبوب خیال  
کرتے ہیں لیکن وہ خود اپنے مافی الضمیر کے سمجھنے میں غلطی کرتے ہیں، ایک خوب روئی چہ  
جب مر جاتا ہے تو کچھ دیر تک اس کے ظاہری حسن و جمال میں کچھ فرق نہیں آتا  
لیکن اس کے چاہنے والے اب اس کی صورت پر نہیں مرتے، اس سے معلوم  
ہوتا ہے کہ جس چیز پر وہ مرتے ہیں جمال ظاہری کے سوا کوئی اور چیز تھی، جو بظاہر  
محسوس نہیں ہوتی تھی،

انچہ معشوق است صورت نیت آں  
خواہ عشق این جہاں خواہ آں بہاں

تمام موجودات پر غور کرنے سے یہ امر یقینی طور سے محسوس ہونے لگتا ہے  
کہ ہر چیز کی دو حالتیں ہیں، حقیقی اور مجازی یا واقعی اور کالشی، اور تصوف کا  
تمام حاصل اور منتہائے مقصد حقیقت کی جستجو اور حقیقت پرستی ہے یہی حقیقت  
پرستی خدا کا اذعان دل میں پیدا کرتی ہے جب زیادہ غور سے نظر آتا ہے کہ  
تمام موجودات کا وجود غیر مستقل ہے، عارضی ہے، تغیر پذیر ہے، تو اس وجود  
کی تلاش ہوتی ہے جو اصلی اور حقیقی ہو، ازلی اور ابدی ہو، اس یقین سے تمام  
فانی چیزیں بے حقیقت نظر آتی ہیں، اور صرف ایک ذات واحد کی عظمت  
اور محبت پیدا ہو جاتی ہے،

ہر چیز کہ در حیزا مکان دیدم  
با او ہمہ ہیچ بودے او ہمہ ہیچ

اس شعر میں تمام کائنات کا ہیچ ہونا دونوں پسلووں سے ثابت کیا ہے، یعنی  
وجود حقیقی کے تشابھی ہیچ ہیں، کیونکہ حقیقت کے سامنے مجازی کیا وقعت ہے، اور وجود

حقیقی کے بغیر بھی صحیح ہیں کیونکہ بغیر اس کے وہ سرے سے موجود ہی نہیں ہو سکتے،  
 زندہ در عالم تصویر میں نقاشی ست خوابِ غفلت ہمسہ را بردہ و بیداری کا ست

جب حقیقت پرستی کا ذوق دل میں پیدا ہو جاتا ہے، تو ہر چیز میں حقیقت  
 کی تلاش ہوتی ہے اور وہی چیزیں محبوب معلوم ہوتی ہیں، جو حقیقی ہیں مثلاً حسن  
 لذت اور مسرت انسان کے اصلی مطلوب ہیں، انسان جن چیزوں پر جان دیتا  
 ہے، جن چیزوں کے لیے جد و جہد کرتا ہے، جن چیزوں کا شیفٹہ ہوتا ہے، اسی وجہ  
 سے ہوتا ہے کہ ان میں حسن یا لذت یا مسرت ہے، لیکن ان چیزوں میں بھی حقیقت  
 اور مجاز کے مراتب ہیں، سچے کھیل، تماشہ، جھوٹی اور مصنوعی چیزوں کو پسند کرتا ہے  
 جب ذرا بڑا ہوتا ہے اور اس کا مذاق کسی قدر صحیح ہونے لگتا ہے، تو پسند  
 معیار بھی ترقی کر جاتا ہے اور اب وہ ان چیزوں کو پسند کرتا ہے، جن میں فی الجملہ واقفیت  
 اور اصلیت ہوتی ہے، جب اس کی عقل اور ادراک میں اور زیادہ ترقی ہوتی ہے  
 تو یہ معیار ترقی کر جاتا ہے، ان مدارج میں جو فرق ہوتا ہے، وہ دو چیزوں کے لحاظ  
 سے ہوتا ہے، ایک وہی حقیقت اور مجاز، یعنی بچوں اور نوجوانوں کے نزدیک  
 جو چیزیں حسین اور لذیذ اور خوشنما ہوتی ہے، ان میں حقیقی حسن، حقیقی لذت اور  
 حقیقی خوشنمائی نہیں ہوتی، بلکہ عارضی اور ظاہری ہوتی ہے،

دوسرا فرق اس لحاظ سے ہوتا ہے، کہ بچوں اور نوجوانوں کی مرغوبات اور مطلوبات  
 وہ چیزیں ہوتی ہیں جو مادی ہوتی ہیں، بخلاف اس کے عاقل اور صاحبِ نظر جن  
 چیزوں کو مطلوب قرار دیتا ہے اور جن کے لیے جانفشانی کرتا ہے، وہ غیر مادی  
 ہوتی ہیں، مثلاً بچے کھانے، پینے، پہننے، نقش و نگار پر جان دیتے ہیں جو مادیات ہیں  
 بخلاف اس کے عقل، علم و ہنر، عزت، بقائے نام اور شہرت کے طالب ہوتے ہیں  
 اور یہ سب چیزیں غیر مادی ہیں، محض خیالی چیزیں ہیں، لیکن یہ معیار حقیقی معیار نہیں انسان کا

مقصد اس سے بھی بلند تر ہونا چاہئے، اور یہی چیز ہے جو تصوف کا مطمح نظر اور مر کز خیال ہے۔  
 حسن و جمال تمام عالم کو مرغوب ہے، بلکہ تمام عالم میں حسن قدر چیزیں مرغوب  
 اور مطلوب ہیں، اسی وجہ سے ہیں کہ ان میں کسی نہ کسی قسم کا حسن ہے، لیکن حسن  
 میں بھی حقیقت اور مجاز کا فرق ہے، عام لوگ جن چیزوں کو حسین سمجھتے ہیں، وہ  
 وہ حقیقی حسین نہیں، ان کا حسن عارضی اور کسی اور حسن کا پر تو ہے، مثلاً اگر آفتاب  
 کے عکس پڑنے سے دیوار روشن ہو جائے تو دیوار اور اصل روشن نہیں، بلکہ  
 اصل میں آفتاب روشن ہے، دیوار پر اس کا پر تو پڑ گیا ہے،

گر شود پرنور روزن یا سرا تو مدار روشن مگر خورشید را

در درو دیوار گوید روشنم پر تو غیرے ندارم ایس منم

پس بگوید آفتاب اے نارشید چونکہ من غائب شوم آید دیدید

یعنی اگر مکان اور درجہ روشن ہو جائے تو تم کو سمجھنا چاہیے کہ آفتاب روشن ہے، درو دیوار  
 اگر یہ دعویٰ کریں کہ ہم خود روشن ہیں تو آفتاب کہے گا کہ جب میں غائب ہو جاؤں گا  
 اس وقت یہ بات کھل جائے گی،

اسی طرح تمام اشیاء میں جو حسن نظر آتا ہے، وہ عارضی اور مستعار ہے اس  
 لیے ضرور ہے کہ کوئی اصلی جمال ہے جس کا پر تو جس چیز پر پڑ جاتا ہے اس میں حسن  
 اور جمال آجاتا ہے، یہی جمال حقیقی ہے جو تصوف کا مقصد اور غایت ہے،

ذات باری | (۱) دہریے خدا کے منکر ہیں، سوفسطائیوں کو شک ہے فلسفی

استدلال کے محتاج ہیں، لیکن ادبِ حال کے نزدیک استدلال کی ضرورت نہیں

تمام عالم زمین، آسمان، آفتاب، ماہتاب، ثابت، سیارے، دست و چمن، گل

و خار، برگ و بار سب اس کی شہادت دے رہے ہیں، وہ پوشیدہ ہے لیکن

اسی وجہ سے کہ بہت کھلا ہوا ہے اعطار،

عاشق اے زپیدائی تو از بس ناپید  
 بے شبہ وہ ایں و آن دونوں سے بالاتر ہے لیکن اس لیے کہ وہ ایک ہی  
 ساتھ ایں بھی ہے اور اں بھی، منغر لی، ع پس اں کہ ہم ایں، ہم اں بود کیت؟  
 کیا یہ ممکن ہے کہ معلول ہو اور علت نہ ہو، اثر ہو، اور اثر نہ ہو، ذرا ہو، آفتاب  
 نہ ہو، سایہ ہو اور دھوپ نہ ہو،

عالم اثر است ذات یکتائی را      روزے کہ دردانہ آفتاب ست کیڈ؟  
 سارا جہاں اسی ذات یکتائی کی نشانی ہے ورنہ دن ہو اور آفتاب نہ ہو یہ کس نے دیکھا  
 سبحان اللہ حیرتے دارم سخت      ذرا دیدہ ذرہ دید و خورشید نہ دید

میان باغ گل سرخ بائے ہو داد      کہ بو کنید دہان مرا چہ بود اور  
 (۲) معرفت باری میں عقل بیکار ہے، عقل کے تمام تر ادراکات جو اس کے  
 مدراکات سمی ہیں، یعنی جو اس جو ادراک کرتے ہیں، عقل انہی میں تحلیل یا ترکیب  
 تعمیم یا تفرید کا عمل کرتی ہے، لیکن ذات باری جو اس کے مدراکات سے بالاتر ہے  
 اس لیے عقل کی دسترس سے باہر ہے، اسی بنا پر ابابہ باب حال کے نزدیک عقل  
 کے مدراکات ادنیٰ مرتبہ کی چیزیں ہیں،

عقل جزئی کے تو اندگشت بر فراں محیط      عنکبوتے کے تو اند کردیمرغ شکار  
 یعنی عقل معارف قرآنی کا احاطہ نہیں کر سکتی، ایک مکڑی سیرغ کو کیونکر شکار کر سکتی ہے،  
 زاہد کہ ہم خیال خواب است اورا      رہے نہ بروں خاک آب است اورا  
 اورنگ بھی جوید و حق بے رنگ است      آن چشم نہ چشم، بل حجاب است اورا  
 یعنی علمائے ظاہر کا علم خیال اور خواب ہے، کیونکہ آب و خاک (مادیاں)  
 سے آگے نہیں بڑھتے، یہ لوگ رنگ ڈھونڈتے ہیں، اور خدا بے رنگ ہے،  
 اس لیے ان کی آنکھیں آنکھیں نہیں بلکہ حجاب ہیں،



(۳) تزکیہ نفس اور مجاہدہ سے روح کو ایک ادراک غیبی حاصل ہوتا ہے، عرفانِ الہی کا یہی ذریعہ ہے، اس کو علم باطن، مشاہدہ، القا، کشف وغیرہ کہتے ہیں، اس سے بھی گو خدا کی ذات و حقیقت نہیں معلوم ہو سکتی، کیونکہ وہ ہر جات میں انسان کے دسترس سے بالاتر ہے، لیکن صفات اور شئونِ الہی، تجلیاں روح پر پڑتی ہیں، اور ہر شخص بقدر استعداد عرفان کا مرتبہ حاصل کر سکتا ہے، یہ درجہ درس و تدریس، تعلیم و تعلم سے حاصل نہیں ہوتا بلکہ تزکیہ نفس اور تجرید و فنا سے حاصل ہوتا ہے، جس قدر انسان علائقِ دنیوی سے بے تعلق ہو، رسوم و قیود سے آزاد ہو جائے، اسی قدر اس درجہ میں ترقی ہوتی ہے،

در مذہب عشقان قرار دگر است      ویں بادۂ ناب را خمار دگر است

ہر علم کہ در مدرسہ حاصل گردد      کار دگر است و عشق کار دگر است

ہر کسے ز اندازہ روشن ولی      غیب را بیند بقدر صیقلی

یعنی ہر شخص جس قدر نفس کا تزکیہ کرے گا، اسی قدر اس کو عالم غیب کا ادراک ہوگا اور چونکہ انسان کی استعداد کے مدارج کی کوئی انتہا نہیں، اس لیے ہر شخص کو جدا ادراک اور جدا عرفان ہوتا ہے، ہر عاشق راز تو وصال دگر است، اس سے زیادہ صاف ایک اور عارف کہتا ہے،

ساتی یہ ہم بادہ زیک خم دہاتا      در مجلسِ اوستی ہر یک شرابے است

یعنی ساتی سب کو ایک ہی خم سے شراب دیتا ہے لیکن جو لوگ پیتے ہیں ان کو الگ الگ شراب کا نشہ چڑھتا ہے، یہ مرتبہ عقل اور علم سے نہیں حاصل ہوتا بلکہ تجرید، مجاہدہ اور ریاضت کے بعد خود بخود ادھر سے فیضان ہوتا ہے،

ہر چند تو اور نہ توانی دیدن      او بتواند تو نمودن خود را

یعنی اگرچہ تم اس کو نہیں دیکھ سکتے، لیکن وہ خود تم کو اپنے آپ کو دکھلا سکتا ہے،  
 علمائے ظاہر خدا کی ذات و صفات جو کچھ بیان کرتے ہیں، وہ انسانی  
 ہی اخلاق اور اوصاف سے ماخوذ ہے، مثلاً انسان کے کمال اور عظمت کا اعلیٰ  
 تر درجہ یہ ہے کہ صاحبِ اقتدار ہو، فیاض ہو، عالم عادل ہو، اسی پیمانہ کو زیادہ  
 بلند کر دیا جائے تو یہ خدا کی تصویر ہے، اور چونکہ کمال کا معیار ہر شخص کے نزدیک  
 مختلف ہے، اس لیے خدا کے اوصاف میں بھی اختلاف ہے، مثلاً ایک اشعری خدا  
 کی یہ تعریف کرتا ہے،

اگر در دید یک صلاے کرم      عز ایل گوید نصیبے بر م  
 بہ تم دید گر بر کشد تیغِ حکم      بمانند کرو بیاں صمم و بکم (سوری)

یعنی اگر خدا اپنی ہر بانی کا اعلان کہوے تو شیطان کہے گا مجھ کو بھی کچھ حصہ  
 ملنا چاہیے اور اگر غضب میں آئے تو فرشتوں کے حواس جاتے رہیں گے،  
 لیکن ایک فلسفی کے نزدیک یہ خدا کی نہیں بلکہ چنگیز خاں کی تصویر ہے جس  
 کے لطف و کرم کا کوئی اصول نہیں،

اس سے ثابت ہوتا ہے کہ خدا کی ذات و صفات کا تصور لوگ اپنے اپنے  
 معیار کمال کے موافق کرتے ہیں، لیکن وہ اور ہی کچھ ہے،  
 براؤننگن پردہ، تا معلوم گردد      کہ یاراں دیگرے راجی پرستند  
 یعنی اے خدا تو اپنے چہرے سے پردہ الٹ دے، تو یہ کھل جائے کہ لوگ  
 کسی اور کو پوج رہے ہیں،

آناں کہ وصفِ حسن تو تقریری کنند      خواب نہ دیدہ را ہم تعبیری کنند  
 یعنی جو لوگ تیرے جمال کی حقیقت بیان کرتے ہیں وہ اس خواب کی تعبیر کہتے  
 ہیں، جو انھوں نے دیکھا نہیں، اولاً تو خواب خود ایک وہی چیز ہے پھر خواب دیکھا

بھی نہیں، اور اس کی تعبیر بیان کر رہے ہیں، تعبیر خود بھی کوئی یقینی چیز نہیں،  
فنا عجیب بات ہے، انسان بالطبع موت اور نیستی کے نام سے گھبراتا ہے، لیکن  
 صوفیہ اس کے طالب ہیں اور تصوف میں سالک کے لیے جو مقامات مقرر ہیں  
 ان میں فنا گویا آخری منزل ہے اس کے بعد ہے تو فنا، الفنا ہے کہ وہ بھی فنا ہی  
 کی ایک دوسری صورت ہے،

فنا سے تصوف کو مختلف حیثیتوں سے تعلق ہے،

(۱) مادہ پرستوں کا یہ خیال ہے کہ آئندہ زندگی کوئی چیز نہیں، انسان کی  
 ترکیب عنصری جب تک قائم ہے زندہ ہے، جب الگ ہو گئے فنا ہو گیا، اب  
 دوبارہ روح کا پیدا ہونا یا باقی رہنا خیالی باتیں ہیں،

تو زدنہ اے غافل ناداں کہ ترا در خاک کنند و باز بیرون آرد  
 تم سونا نہیں ہو کہ تم کو زمین میں گاڑ کر پھر نکالیں گے

اس خیال کو صوفی شعراء نے نہایت پُر زور اور لطیف پیرایوں میں باطل  
 کیا ہے، وہ کہتے ہیں کہ تم نے کس چیز کو فنا ہوتے دیکھا؟ دنیا میں کوئی چیز پیدا ہو کر  
 فنا نہیں ہوتی، البتہ صورتیں بدل جاتی ہیں، تو انسان کیوں فنا ہو گا،  
 کدام دانه فرو رفت در زمین کہ نہ است چرایہ دانه انسانت این گماں با

وہ کون سا دانہ ہے جو زمین کے اندر گیا اور نہ اگا، پھر انسان کی نسبت تم ایسا کیوں خیال کرتے

صوفیہ کہتے ہیں کہ فنا بقاء و بیاچہ سے ہر نیا وجود نئے عدم کا محتاج ہے نئے نئے  
 عدم نہ ہوں تو نئی نئی ہستیاں وجود میں نہ آئیں، ترقی دراصل فنا اور عدم ہی کا نام  
 ہے، یعنی کھلی صورت فنا ہوتی ہے، اور ترقی کر کے نئی صورت پیدا ہوتی ہے،  
 اگر ایک ہی حالت قائم رہتی تو ترقی کی رفتار رک جاتی، مولانا نے اس مسئلہ کو  
 نہایت تفصیل سے لکھا ہے،

تو ازاں روزے کہ در ہست آمدی آتشی یا خاک یا بادی بد می

تم جس دن پیدا ہوئے، اس سے پہلے خاک یا اور کوئی عنصر تھے،

گر براں حالت تر بودے بقا کے رسیدے مر تر ایں ارتقا

اگر تم اسی پہلی حالت پر رہتے تو ترقی ترقی کہاں سے نصیب ہوتی،

از مبدل ہستی اول نہ ماند ہستی دیگر بہ جگہ اول شانہ

بدلنے والے نے پہلی ہستی مٹادی اور اس کی جگہ دوسری قائم کردی،

پچھنیں تا صد ہزاراں ہست ہا بعد یک دیگر دوم بہذا بتد

اسی طرح ہزاروں ہستیاں ظہور میں آئیں جن میں ہر کھلی پہلی سے بہتر تھی،

ایں بقا ہا از فنا ہا یافتی از فنا پس روچرا ہر یافتی

تم نے یہ بقائیں فناؤں سے پائیں، پھر فنا سے کیوں منہ موڑتے ہو،

درفنا ہا ایں بقا ہا دیدہ بر بقاے جسم چوں چسپیدہ

تم نے فناؤں میں یہ بقائیں دیکھی ہیں، تو اب جسم کے بقا پر کیوں لپٹے ہو،

تازہ می گیر دکن رانی سیارہ زانکہ امسالت فرول ملذپارہ

نیا لو اور پرانا چھوڑ دو، کیونکہ ہر نیا سال پرانے سال سے بہتر آتا ہے

عام لوگوں کے نزدیک قیامت کی زندگی اخیر زندگی ہے، لیکن حضرات

صوفیہ کے نزدیک وہ بھی ترقی کی ایک منزل ہے،

از جہادی مردم و نامی شدم از نام مردم بہ حیواں شدم

میں نے جہاد کے مرتبہ کو چھوڑا اور نامی ہوا، اس سے آگے بڑھ کر جان دار ہوا،

مردم از حیوانی و آدم شدم پس چہ ترسم کے ز مردن کم شد کم

جان دار کے مرتبہ سے گذر کر آدمی ہوا، اس لیے مجھ کو مرنے کا کیا غم ہے، مرنے سے

میرا کیا نقصان ہوتا ہے،

حلم، دیگر میسرم از بشر تا بر آدم از ملائک بال و پر  
 دوسرے دھلے میں میں بشریت سے آگے بڑھوں گا، اور فرشتہ بن جاؤں گا،  
 (۲) چونکہ روح عالم قدس سے تعلق رکھتی ہے، اس لیے جب جسم فنا ہوگا تو  
 وہ ذات بحث میں جا کر مل جائے گی، اس لیے موت اور فنا اور میتی صوفیہ کا  
 عین مقصود اور انتہا ہے،

بار دیگر از ملک پڑاں شود آنچه اندر وہم نایداں شوم  
 پھر فرشتہ پن سے بھی آگے بڑھوں گا اور وہ ہو جاؤں گا جو وہم میں بھی نہیں آسکتا،  
 آبِ کوزہ چوں در آبِ جو شود محو گردد دروے و چوں او شود

جب کوزہ کا پانی ندی میں چلا جاتا ہے، تو وہی ہو جاتا ہے،

اختلاف حال | صوفیہ کے کلام میں اکثر تناقض نظر آتا ہے، مثلاً کبھی کہتے ہیں کہ ہم  
 کو معلوم نہیں، نہ کسی کو کچھ معلوم ہو سکتا ہے،

مردم در انتظار و دریں پرده راہت یا ہست پرده دار نشانم نمی دہد

کبھی کہتے ہیں کہ سب کچھ معلوم ہے، ع ورنہ در مجلس رنداں خبر نیست کہ نیست  
 لیکن حقیقت میں تناقض نہیں، جس طرح عام انسانوں کی مختلف حالتیں ہوتی  
 ہیں، کبھی ایک چیز کو پسند کرتا ہے، کبھی اس سے گھرا جاتا ہے، کبھی دوستوں کی صحبت  
 کا شائق ہوتا ہے، کبھی چاہتا ہے کہ کوئی پاس تک نہ آنے پائے، اس طرح عالم  
 حال میں مختلف کیفیتیں نظر آتی ہیں، ہر حال میں جو کچھ پیش آتا ہے صوفی کی زبان  
 سے ادا ہوتا ہے، یہ کلام بظاہر متناقض معلوم ہوتے ہیں، لیکن ان میں واقعی تناقض  
 نہیں، کیونکہ دونوں باتیں ایک حالت کی نہیں ہیں چونکہ انسان بالطبع جدت  
 پسند ہے، اس لیے عارف بھی کبھی خاص حالت میں رہنے پر قانع نہیں ہوتا، تصوف  
 میں بسط کا مقام نہایت پر لطف ہے، اس میں عارف پر مسرت اور خوشی کا

نشہ چھا جاتا ہے، تاہم اس حالت سے بھی جی گھرا جاتا ہے، مولانا روم فرماتے ہیں  
 یک جہاں تنگ دل ماز فراخی نشاط      یک نفس عاشق آئیم کہ دل تنگ شوم

یعنی تمام لوگ تنگدل ہیں اور ہم پر اس قدر مسرت کا انبار ہے کہ چاہتے  
 ہیں کہ ذرا دم بھر کے لیے تنگ دل ہو جائیں،

عارف جس حالت میں ہوتا ہے اس سے اوپر ترقی کرنے کی کوشش کرتا

ہے، اور موجودہ حالت کو قید خانہ اور جس سمجھتا ہے، مولانا روم فرماتے ہیں،  
 اے برگ قوت یافتی تا شاخ را بشکافتی      چوں سستی از زنداں بگوتاسن دریں صباں گنم

پتہ کا مادہ درحقیقت شاخ میں مخفی ہوتا ہے جب موسم آتا ہے تو پھوٹ کر نکل  
 آتا ہے، شاعر پتے سے مخاطب ہو کر کہتا ہے کہ اے پتے تو نے قوت حاصل کی اور شاخ  
 کو توڑ کر نکل آیا، تو نے اس قید خانے سے کیونکر رہائی پائی، کچھ کو بھی وہ طریقہ بتا

دے کہ میں بھی اس قید خانہ سے نکل آؤں

ذکر تسبیح | اربابِ ظاہر و باہر خدا کے نام کو بار بار زبان سے ادا کرنے کو

ذکر اور تسبیح سمجھتے ہیں، اسی بنا پر صد دانہ اور ہزار دانہ تسبیح کا رواج ہے، جس قدر

زیادہ تعداد ہوگی، اسی قدر زیادہ ثواب ہوگا، لیکن اربابِ حال اس کو ذکر نہیں

کہتے، ان کے نزدیک اگر ہزاروں لاکھوں دفعہ اللہ اللہ زبان سے کہا جائے

تو کچھ حاصل نہیں جس طرح حلوا کا لفظ بار بار کہنے سے زبان شیریں نہیں ہو سکتی

ذکر اس کا نام ہے کہ خدا کی ذات و صفات کا تصور دل پر مستولی ہو جائے،

اس حالت میں جو کچھ زبان سے نکلے گا سب ذکر ہے،

ہر چیز کہ گوید آدمی تسبیح است      گر شناسد بواجبی سبحان را

یعنی اگر آدمی خدا کو پہچان لے اور معرفتِ الہی کا درجہ حاصل ہو جائے

تو جو کچھ زبان سے کہے گا سب تسبیح ہے،

تصوف اور فلسفہ | تصوف میں بہت سی ایسی باتیں ہیں جہاں تصوف اور فلسفہ  
زہد کا فرق | وزہد کے ڈانڈے بظاہر مل جاتے ہیں اور ایک ظاہر میں کو

دھوکا ہو جاتا ہے لیکن یہ سخت غلطی ہے، فلسفہ اور تصوف میں علم و عمل کا فرق ہے،  
فلسفی جانتا ہے، صوفی دیکھا ہے، ارسطو دلائل سے ثابت کرتا ہے کہ سچ اچھی چیز  
ہے، گو خود جھوٹ بول جاتا ہے، لیکن صوفی کی زبان سے بلا قصد بھی سچ ہی نکلتا  
ہے، فلسفی دلیل سے ثابت کرتا ہے کہ شکر میں سٹھاس ہے لیکن صوفی چکھ کر بتاتا  
ہے کہ شیر میں ہے،

زہد اور تصوف زیادہ ہم رنگ نظر آتے ہیں لیکن درحقیقت ہزاروں کو س  
کا فرق ہے، بے شہر ایک زہد عبادت گزار، اسی طرح زہد و عبادت کرتا ہے  
جس طرح ایک صوفی کرتا ہے، زہد بھی دنیا سے بے تعلق ہوتا ہے، رات رات  
بھر جاگتا ہے، گناہوں سے بچتا ہے خدا کے خوف سے کانپتا رہتا ہے، لیکن اس میں  
اور صوفی میں نوکر اور عاشق کا فرق ہے، نوکر آقا کا کام کرتا ہے، اس سے ڈرتا  
رہتا ہے، اس لیے محتس اٹھاتا ہے، جانبا زیاں کرتا ہے، آقا کو چھوڑ کر اوروں کے  
آگے ہاتھ نہیں پھیلاتا لیکن یہ سب اس لیے کرتا ہے کہ آقا خوش رہے، اس کا مشاہرہ  
بڑھ جائے، اس کو انعام دے، زہدوں اور عبادت گزاروں کا بھی یہی حال  
ہے، وہ عبادت اس لیے کرتے ہیں کہ قیامت میں بہشت ملے گی، سو روغلان  
ہاتھ آئیں گے، دودھ اور شہد کی نہریں نصیب ہوں گی، ورنہ کہیں خدا ناراض  
ہو گیا تو دوزخ میں جلنا ہو گا، خون اور پیپ کھانے کو ملے گی، سانپ بچھو  
کاٹیں گے،

بخوف رجا و نار و جنت تلف است  
خوف چوب ست یا رجا علف است

این خلق کہ عقل را بہ خود ناخلف است  
چوں خر کہ براہ راست آرنند اورا

یعنی عام لوگ جنت و دوزخ کی امید و بیم کے بغیر انطلاقِ حسنہ اختیار نہیں کر سکتے جس طرح گدھے کو جو چیز راستہ پر چلائی ہے، یا ٹونڈے کا ڈربے یا گھانس کا لالچ، لیکن صوفی کے زہد و عبادت کو ان چیزوں سے تعلق نہیں، اس کو نہ انعام کی خواہش ہے، نہ عقاب کا خوف، نہ نیکنامی کی ہوس، نہ بدنامی کی پرواہ ہے، شبہ وہ بھی سختیاں جھیلتا ہے، مہبتیں اٹھاتا ہے، رات رات بھر نہیں سوتا، لیکن یہ سب اس لیے ہے کہ عشق و محبت کا تقاضا ہے، ان باتوں سے خود اس کو خوشی ہوتی ہے، مزہ ملتا ہے لطف اٹھاتا ہے، اس لیے آپ سے آپ یہ افعال اس سے سرزد ہوتے ہیں، روزے رکھتا ہے یعنی کھانے پینے کی پرواہ نہیں، احرام باندھتا ہے یعنی لباس سے غرض نہیں، زکوٰۃ دیتا ہے یعنی مال و دولت اس کی نظروں میں ہیچ ہے، نمازیں پڑھتا ہے یعنی خیال یا ر میں مستغرق ہے،

بہر یزداں محی زید نے برگنج  
بہر یزداں محی مرد نہ خوف رنج

ترک کفرش ہم برائے حق بود  
نہ ز بیم آنکہ در آتش شود

روح اور روحانیاں | تصوف کی زبان اس سے زیادہ کسی چیز سے آشنا

نہیں، روح کی نسبت ہمیشہ سے اختلاف رہا ہے، ایک فریق بالکل منکر ہے، جو معترف ہیں، ان کو اس کی ماہیت اور حقیقت میں اختلاف ہے جس کی تفصیل حسب ذیل ہیں،

تشکلیں :- روح ترکیبِ عنصری سے پیدا ہوتی ہے اور مرنے کے ساتھ فنا ہو جاتی ہے،

قیامت میں جب دوبارہ جسم پیدا ہوگا تو روح بھی ساتھ پیدا ہوگی،

حکماء اسلام :- جسم کے ساتھ پیدا ہوتی ہے، لیکن پھر فنا نہیں ہوتی، اشراقیین وغیرہ :- قدیم ہے اور ہمیشہ رہے گی،



حضرت صوفیہ کے نزدیک روح انہی اور ابدی چیز ہے لیکن وہ ایک جوہر واحد بسیط ہے، افراد انسانی میں اس کا تعدد اس طرح ہے، جس طرح آفتاب کا نور ہے جو تمام عالم میں پھایا ہوا ہے، لیکن جن چیزوں پر منعکس ہوتا ہے ان کے اختلاف حالت سے اسکی کیفیت اور صورت بدلتی جاتی ہے

روح کا ثبوت اور اسکی حقیقت، حضرات صوفیہ کشف اور مشاہدہ بیان کرتے ہیں، اس میں سے جس قدر الفاظ کا پیرا یہ قبول کر سکتا ہے، ہم اسکو ذیل میں بدفعات لکھتے ہیں،

(۱) یہ صاف نظر آتا ہے کہ عالم میں جو چیزیں ہیں ان میں مادہ کے ساتھ ایک اور چیز پائی جاتی ہے اور وہی اسکی جان ہوتی ہے، مثلاً پھول میں خوشبو، جسم میں حرکت، ستاروں میں نور، ہوا میں توج، پانی میں روانی وغیرہ وغیرہ روح کی ابتدائی تصویر کے ذمہ نشین کرنے کے لیے یہ سمجھنا چاہئے کہ یہ سب لطیف چیزیں، ان اشیاء کی روح ہیں جاندار چیزوں میں جس چیز کو لوگ جان یا روح کہتے ہیں، وہ بھی اس تعبیر کے لحاظ سے روح ہے، (لیکن یہ حیوانی ہے) لیکن جس طرح جسم میں یہ روح ہے، اور اس طرح کی بدولت جسم میں حرکت، تعقل اور ادراک پایا جاتا ہے، اسی طرح خود یہ روح اصلی روح نہیں، اصلی روح ایک درجہ اہر لطف ہے، جو اس حیوانی روح سے ایک خاص قسم کا تعلق رکھتی ہے مولانا روم حیوانی روح اور اصلی کا فرق اس طرح بیان کرتے ہیں،

غیر نم و جان کہ درگاؤ و خواست  
ادھی راعقل و جان دیگر است  
اں چناں کہ پر تو جان بر تن است  
پر تو جانانہ، بر جان سن است

یعنی حیوانات میں جو ادراک اور روح ہے اسکے علاوہ انسان میں ایک اور روح ہے اور حیوانی روح کو جو تعلق انسان کے جسم سے ہے، اسی قسم کا تعلق، اصلی روح کو اس حیوانی روح سے ہے،

صد جسمت یک دو کن خود بیش نیست  
جان تو ما آسماں جولاں کنی است  
باز نامہ روح حیوانی است این  
بیشتر روح انسانی است این

ان شعروں میں پہلے جسم اور روح کا فرق بتایا ہے کہ جسم کی مقدار ایک ڈوبہا تھ ہے لیکن روح کی دسترس

آسمان تک، پھر کہتے ہیں کہ یہ روح جو آسمان تک پہنچتی ہے یہ بھی حیوانی روح ہے انسانی روح اس سے بھی بالاتر ہے  
(۲) روح ایک جو ہر واحد بسیط ہے، افراد انسانی میں اس کا تعدد اس

طرح ہے، جس طرح آفتاب کی روشنی ایک بسیط چیز ہے جو تمام عالم میں چھائی  
ہوتی ہے، لیکن آئینہ میں، پانی میں، دریچہ میں، ذوزن میں الگ الگ نظر آتی ہے  
اور ایک کے بجائے اس کے ہزاروں وجود نظر آتے ہیں،

ہچو اں یک نور خورشید سما صد بود نسبت بہ صحن خانہ ہا

جس طرح آفتاب کا ایک نور کہ صحن کے تعدد کی وجہ سے سیکڑوں نور بن جاتا ہے  
یعنی آفتاب کی روشنی مختلف اکنہ میں دکھی جائے تو متعدد معلوم ہوگی، لیکن اگر  
مکانات ڈھا دیئے جائیں تو ایک نور نظر آئے گا، اسی طرح روح ایک مفرد بسیط  
شے ہے لیکن مختلف اجسام میں آکر متعدد اور مختلف معلوم ہوتی ہے،

(۳) روح کا اصل مرکز عالم قدس ہے، جب انسان مر جاتا ہے تو روح  
عالم قدس میں جا کر مل جاتی ہے، خواجہ فرید الدین عطاء نے اس مسئلہ کو سب سے  
زیادہ عمدگی سے ادا کیا ہے،

از موت و حیات چند پرسی باذن خورشید بوزے در افتاد و برفت

موت اور زندگی کی نسبت کیا سوال کرتے ہو؟ دھوپ ایک دریچہ میں آئی اور نکل گئی

انسان عالم اکبر ہے | روح کی جو حقیقت بیان ہوئی اس کے لحاظ سے حضرات

صوفیہ انسان کو عالم اکبر کہتے ہیں، تمام عالم موجودات کی جو ترتیب قائم کی  
گئی ہے، یہ ہے، جمادات، نباتات، حیوان، انسان، اہل مذہب اور بعض حکما ایک

درجہ اور قرار دیتے ہیں یعنی مجردات، (فرشتہ) انہی موجودات کے مجموعہ کا نام

عالم ہے، حضرات صوفیہ کہتے ہیں کہ انسان جماد بھی ہے، نبات بھی حیوان بھی، انسا  
ن بھی، فرشتہ بھی، اور چونکہ کوئی مخلوق ایسی نہیں جو ان تمام مراتب کا مجموعہ ہو،

اس لیے انسان سب سے بڑا عالم ہے، اسی بنا پر تصوف کا ایک اہم مسئلہ یہ ہے،  
کہ انسان کو بیرونی علوم و فنون کے سیکھنے اور عالم کے مشاہدے اور تحقیقات  
کی ضرورت نہیں، انسان خود ہی تمام عالم اور صنایع عالم کا منظر ہے وہ اپنے کو  
جان لے تو اس نے سب کچھ جان لیا،

رازد و جہاں و مردہ و زندہ آن از خود بشنو کہ ترجمانی ہمہ را

دو جہاں اور ان کی فنا و بقا کا راز اپنے آپ سے سنو کہ تم سب کا ترجمان ہو،

ما پر تو نور باد شاہِ از لیم فرزند نہ ایم آدم و حور

ہم نور ازل کے پر تو ہیں اہم آدم و حور کے فرزند نہیں ہیں،

حضراتِ صوفیہ کے نزدیک انسان سے بڑھ کر کوئی چیز نہیں، انسان

حاصلِ کائنات ہے، وہ خدا کا منظر ہے، وہ شانِ الہی کا طلسم ہے، وہ ایک

لحظہ میں عرش تک پہنچ کر پھر آسکتا ہے، آفتاب ماہتاب، بہشت و دوزخ،

زمین و آسمان سب اس کے بازو پہ گاہ ہیں،

این م خلعت کہ نہ فلک جی ناسند گراست شوی یکے بہ بالائے نیت

تا تر اپر وہ تو ساختہ اند عالم از کردہ تو ساختہ اند

تم کو تمہارا پردہ بنایا ہے، دنیا تمہارے ہی کردار سے بنی ہے،

ہرچہ در آسماں گردان است در تو چیزے مقابل آنست

جو کچھ آسمان میں ہے اس کی برابر کی ایک چیز تم میں موجود ہے،

نسخہ عالم کبیر توئی گرچہ در آب و گل صغیر توئی

تم عالم اکبر کا نسخہ ہو گویا آب و گل کے لحاظ سے صغیر ہو،

وعدت از مطلعت ہویدا شد در تو گم گشت و از تو پیدا شد

وعدت تمہاری ہی ذات سے ظاہر ہوئی، تو میں گم ہوئی اور تم ہی میں سے نکلی،

بہت سے اسرار کہنے کے قابل نہیں | شریعت اور طریقت کے بہت سے مسائل ایسے ہیں کہ ان کی تشریح نہیں کی جاسکتی۔ ورنہ عوام بلکہ خواص تک ان کے منکر ہو جائیں، مثلاً جبر و قدر کا مسئلہ شریعت کا ایک اہم مسئلہ ہے، قرآن مجید میں بہت سی آیتیں اس کے متعلق آئی ہیں، لیکن اس کے دونوں پہلو خطرناک ہیں۔ اگر مانا جائے کہ آدمی کو کچھ اختیار نہیں، جو کچھ ہوتا ہے خدا کے حکم سے ہوتا ہے تو شریعت کا تمام سلسلہ بیکار ہو جاتا ہے، کیونکہ جب انسان کو کچھ اختیار نہیں تو اس کو کسی قسم کا حکم نہیں دیا جاسکتا، اس بنا پر عذاب و ثواب سب بیکار ہے بخلاف اس کے اگر یہ مانا جائے کہ انسان مختار ہے، جو چاہے کرے تو خدا پر اعتراض لازم آتا ہے کہ اس نے انسان کو کیوں ایسا اختیار دیا کہ وہ گناہوں اور برائیوں کا مرتکب ہوتا ہے، قرآن مجید میں دونوں قسم کی آیتیں مذکور ہیں، اور بظاہر ان میں تناقض معلوم ہوتا ہے، اس قسم کے اور بہت سے مسائل ہیں کہ اگر ان کی گرہ کھولی جائے تو دفعۃً سیکڑوں مشکلات پیدا ہو جائیں گی، حضرات صوفیہ ان مسائل کو راز کہتے ہیں ان کے متعلق کسی قسم کی گفتگو کی اجازت نہیں دیتے،

حقائق ہائے نیک بد بشیر خفہ جی مند کہ عالم رازند بر ہم چو دستی بر نہی بر او  
یعنی خیر و شر کی حقیقت سوئے ہوئے شیر کے مشابہ ہے کہ اگر اس پر ہاتھ رکھ دو (اور شیر جاگ اٹھے) تو ایک ہل چل پڑ جائے عرفائے کاہلین ان اسرار سے باخبر ہوتے ہیں لیکن ان کا ظاہر کرنا مصلحت کے خلاف سمجھتے ہیں، خواجہ حافظ کہتے ہیں  
مصلحت نیست کہ از پردہ بروں قندازد ورنہ در مجلسِ نداں خبر نیست کہ

لیکن علمائے ظاہر سرے سے ان مسائل کی حقیقت سے بیخبر ہوتے ہیں، اسی

بنا پر خواجہ حافظ رندانہ انداز میں فرماتے ہیں،  
ستر خدا کراں سالک کس گفت  
در حیرتم کہ بارہ فروش از کجاشنید

یعنی خدا کا بھید جس کو زاہد اور سالک نے نہیں بتایا کچھ کو حیرت ہے کہ بادہ  
فروش نے کہاں سے سن لیا، بادہ فروش سے عارف مراد ہے،

عالم کائنات کے اسرار | عالم میں جو کچھ ہوتا ہے اور ہو رہا ہے، فلسفی ہر ایک  
معلوم نہیں ہو سکتے | کا سبب اور مصلحت و غرض بتانے کا دعویٰ کرتا ہے، لیکن  
ادب اب حال کے نزدیک یہ اندلی اسرار ہیں جو بالکل معلوم نہیں ہو سکتے، تمام صوتی  
شعراء نے اس مضمون کو (اسرار کا غیر معلوم ہونا) نہایت بلند، سنگی اور مختلف  
طریقوں سے ادا کیا ہے،

بروے زاہد خود ہیں کہ زخیم سن تو | رازیں پر وہ نہاں است نہاں خواہد



اسرار ازل رانہ تو دانی ونہ سن | دیں حرف معانہ تو خوانی ونہ سن

ہست از پس پردہ گفت گوئی من تو | چوں پردہ ہر افتد نہ تو مانی ونہ سن

راز درون پردہ چہ داند فلک خوش | اے مدعی نزاع تو با پردہ داہ صیت

رسوم و قیود ویت پرستی | انسان کے مدارکات چونکہ تمام تر حواس سے ماخوذ ہیں،

اس لیے وہ کوئی کام محسوسات کے سہارے کے بغیر نہیں کر سکتا، بلکہ کوئی خیال محسوسات

سے الگ ہو کر نہیں کر سکتا، تمام مذاہب نے خدا کو بیچون و چکوں مانا ہے، لیکن تمام

مذاہب میں بت پرستی یا بت پرستی کا شائبہ موجود ہے، مسلمانوں سے زیادہ کسی

مذہب نے تنزیہ کی تعلیم نہیں کی، یعنی یہ کہ خدا کو زمان و مکان، فوق و تحت ہمت و

جہت سے منزہ سمجھا جائے لیکن عام مسلمان عرش و کرسی کی نسبت جو خیال رکھتے

ہیں، اور جس تخیل سے کعبہ کا طواف کرتے ہیں وہ بت پرستی کے اثر سے خالی نہیں

ہیں، ان میں ایک خاص فرقہ پیدا ہو گیا ہے جو خدا کو جسم مانتا ہے، محدثین

بھی خدا کے جلو میں عرش اور وجہ اور بید کے قائل ہیں، صرف یہ کہتے ہیں کہ خدا

کاسنہ اور ہاتھ ایسے نہیں جیسے ہمارے ہیں،  
لیکن تصوف تمام تر تنزیہ ہے، حضراتِ صوفیہ اگرچہ ہمہ اوست کے قائل  
ہیں لیکن وہ اسی شاہدِ حقیقی کے طالب ہیں جو تعین اور شخص بلکہ اخلاق کی قید سے  
بھی آزاد ہے، صوفی کو حرم اور کعبہ سے انکار نہیں، لیکن وہ جانتا ہے کہ یہ پس ماند  
گانِ راہ کی منزل ہے،

کعبہ راویراں مکن اے عشق کا نجا یک نفس  
گم گئے پس ماندگانِ راہ منزل میں کسند  
ایک عابدِ حرم اور کعبہ کو جس نگاہ سے دیکھتا ہے، صوفی اس نگاہ سے نہیں  
دیکھتا اس بنا پر کہتا ہے،

جلوہ برسن مفروشے ملک الحاج کہ تو خانہ نبی و من خانہ خدای بیغم  
اے حاجی تو گھر کو دیکھتا ہے اور میں گھر والے کو دیکھتا ہوں،  
ساکنِ کعبہ کجا دولت دیدار کجا  
اس قدر ہست کہ در سایہ دیوار ہست

کعبہ میں بیٹھنے والے کو دولتِ دیدار سے کیا تعلق ہے، اتنی بات البتہ ہے کہ ایک دیوار کے سایہ میں ہو  
رضا بالقصا یہ مقام، مقامِ عشق ہی کا ایک اثر ہے، عارف جب معشوقِ حقیقی  
کے نشہِ محبت میں چور ہوتا ہے تو اس کو دنیا کی مصیبتوں اور تکلیفوں کا احساس  
نہیں ہوتا بلکہ تمام حوادث اس کو شاہدِ حقیقی ہی کی ادائیں اور کرشمے معلوم ہوتے  
ہیں، زہر بھی اس کو تریاق کا مزہ دیتا ہے، حضرت بہلول نے ایک درویش سے  
پوچھا تھا کہ تمہاری زندگی کیسی گذرتی ہے، درویش نے کہا، تمام عالم میرے اشاروں  
پر چل رہا ہے، بہلول نے اس اجمال کی تفصیل پوچھی، درویش نے جواب دیا کہ  
اس قدر بشنو کہ چوں کلی کار  
بی نگر دو جز بہ امر کردگار

یہ سن لو کہ جب تمام کام اس کے حکم سے ہوتے ہیں،  
چوں قضاے حق رضا بندہ شد  
حکم اورا بندہ خواہ بندہ شد

تو خدا کی مرضی اور بندہ کی خواہش ایک ہی چیز ہے (اس لیے میں وہی چاہتا ہوں جو ہو رہا ہے اور ہوتا  
یعنی میں نے اپنی خواہش تخت ، آرزو کو رضائے الہی میں فنا کر دیا ہے اس لیے  
زمین و آسمان میں جو کچھ ہوتا ہے مجھ کو نظر آتا ہے کہ میری ہی مرضی کے موافق ہو رہا  
ہے، اس لیے میں وہ ہوں کہ

سِل و جو ہا بر مراد اور و ند      اختران زان ساں کہ او خواہد شو ند

دریا اور سیلاب میری ہی مرضی کے موافق چلتے ہیں، ستارے میرے کہنے کے مطابق گردش کرتے ہیں،

بے رضائے او نیفتد بیچ برگ      بے قضاے او نیاید بیچ مرگ

میری مرضی کے بغیر ایک پتہ درخت سے نہیں گرتا میری مرضی کے بغیر کوئی موت نہیں واقع ہوتی،

بے مراد او نہ جنید، بیچ برگ      در جہاں او ج شریا تا سمک

میری مرضی کے بغیر زمین سے آسمان تک ایک رگ بھی جنبش نہیں کر سکتی،

خدا کی حقیقت | فلسفی اور متکلم دونوں خدا کے ذات و صفات جاننے کی مدعی ہیں  
معلوم نہیں ہو سکتی | لیکن عارف کے نزدیک خدا وہی ہے جس کو ہم نہیں جان سکتے

جو چیز عقل فہم، خیال اور تصور سے بالاتر ہو وہی خدا ہے،

اور حمدی نے اس مضمون کو نہایت خوبی سے ادا کیا ہے

چوں عقل و خیال و دم فانی گشتند      بنگر کہ چہ باقی است ہم او دلدار است

یعنی جب عقل، خیال اور دم فنا ہو جائیں تو جو چیز باقی رہ جائے وہی خدا ہے،

عالمِ غیب کے واقعات | عالمِ غیب کے واقعات جس پیرایہ میں بیان کئے گئے ہیں ان کی  
کے بیان کرنیکا طریقہ | نسبت اور باب ظاہر کا خیال ہے کہ بعینہ اسی طرح وہ امور

واقع ہوں گے مثلاً قیامت میں خدا عرش پر بیٹھ کر آئے گا، فرشتے تخت کو ٹھکانے

ہوں گے، ترازو قائم کی جائے گی، لوگوں کے نامہ اعمال تولے جائیں گے ان  
واقعات کو اور باب روایت اصلی واقعات سمجھتے ہیں، اشاعرہ کے نزدیک چونکہ

اس سے خدا کا جسم ہونا لازم آتا ہے اور جسم کیلئے فنا اور حدوث لازم ہے، اس لیے وہ ان الفاظ کی تاویل کرتے ہیں، اسی بنا پر استوائے عرش کے معنی وہ اقتدار اور قدرت کے لیتے ہیں، لیکن باقی واقعات کو اشعارہ بھی حقیقی معنی میں لیتے ہیں اور کچھ تاویل نہیں کرتے،

لیکن حضرات صوفیہ کے نزدیک عالم غیب کے جس قدر واقعات ہیں، وہ ہمارے فہم اور خیال میں نہیں آسکتے کیونکہ ہماری عقل محسوسات کے سوا کسی چیز کا تصور نہیں کر سکتی اور عالم غیب جس سے بالاتر ہے، اس بنا پر ان واقعات کو محسوسات کے پیرایہ میں ادا کیا ہے، مولانا روم نے اس کی یہ تشبیہ دی ہے کہ بچوں کو جب پڑھاتے ہیں تو انہی کی زبان میں پڑھاتے ہیں،

چونکہ با اطفال کارت اوقاد ہم زبان کو دکان باید کشاد

جب تم کو بچوں سے کام پڑا، تو بچوں ہی کی زبان بولنی چاہیے،

کم نگر دد، فضل استاذ اذ علو گر الف چیزے نداد، گوید او

یعنی اگر کوئی فاضل بچہ کو پڑھاتے وقت یہ کہے کہ "الف خالی" تو اس سے اس

کے فضل و کمال میں کچھ نقص نہیں آتا۔

سجالی کہتے ہیں

گرزاں کہ پد ز زبان کو دک گوید عاقل داند کہ آں پد کو دک نسبت

یعنی اگر کوئی شخص بچہ کی زبان بولے تو عاقل لوگ یہ نہیں سمجھیں گے کہ وہ خود بھی

بچہ ہے،

ابلیس شیطان | حضرات صوفیہ کے نزدیک عالم اکبر خود انسان ہے، اور فرشتہ و شیطان

خود اس کی قوت خیر و شر کا نام ہے، ع در تو یک یک از او بلیس تست

مولانا عبد العلی بحر العلوم نے شرح ثنوی میں اس مسئلہ کو تفصیل سے لکھا ہے،



اور ہم اس کو سوانح مولانا روم میں نقل کر چکے ہیں، صوفی شعراء نے مختلف لطیف طریقوں سے اس خیال کو ادا کیا ہے، خواجہ عطار نے ایک فرضی حکایت لکھی ہے کہ ایک شخص نے ایک درویش سے جا کر شکایت کی کہ ابلیس سے میں بہت تنگ آ گیا ہوں، کیا کروں؟ انھوں نے کہا کہ ابھی تھوڑی دیر ہوئی کہ ابلیس میرے پاس آیا تھا، اور شکایت کی کہ میں فلاں شخص (اس شکایت کرنے والے سے) نہایت عاجز آ گیا ہوں، وہ میرے مقبوضات پر قبضہ کئے لیتا ہے، اور مجھ کو بے دخل کرتا ہے،

کرد از ابلیس بسیارے گلہ  
آمدہ بد پیش ازین ابلیس نیز  
خاک ز ظلم تو بر سر کردہ بود  
دست از اقطاع سن کوتاہ کن

عاقبہ شد پیش آن صاحب جلم  
مرد گفتش کاے جواں مرد عزیز  
خستہ دل بود اند تو و آذر دہ بود  
تو بگو اور اکم عزم راہ کن

وحدة في الكثرة حضرات صوفیہ چونکہ زیادہ تر مراقبہ اور مجاہدہ کرتے ہیں، اس لیے اکثر عزالت اور گوشہ نشینی اختیار کرتے ہیں، کہ خیال کی یکسوئی میں کوئی فرق نہ آئے لیکن عارف زیادہ ترقی کر جاتا ہے تو کوئی چیز اس کے اطمینان اور ایک جہتی میں خلل انداز نہیں ہو سکتی، ذن و فرزند، اہل و عیال سب ہوتے ہیں، مگر وہ کسی سے وابستہ نہیں ہوتا، لوگ اس کے سامنے ہر قسم کی باتیں اور تذکرے کرتے رہتے ہیں وہ خبر تک نہیں ہوتا اس کو وحدة في الكثرة کہتے ہیں؛ ایک صوفی اس مقام کی یوں تشریح کرتا ہے،

انہ کو چہ احتیاج پنہاں شدن است

گر فلق ایند اعزلتے لازم نیست

یعنی چونکہ عام لوگ، واقف راز نہیں، اس لیے ان کا وجود و عدم برابر ہے، ان کے شریک صحبت ہونے سے عارف پر کوئی اثر نہیں پڑتا جس طرح اندھے کے ساتھ کوئی پردہ نہیں

# اخلاقی شاعری

اخلاقی شاعری پر مختلف حیثیتوں سے نظر ڈالی جاسکتی ہے،

۱۔ ابتدا اور نشوونما،

۲۔ وسعت

۳۔ معیار کمال

اخلاق کے جہت جہت عنوان پسند و موعظت کے طریقے پر ابتدا ہی سے شعرا کے کلام میں آجاتے ہیں، لیکن مستقل لٹریچر کی بنیاد بدایعی بلخی نے ڈالی، بدایعی کا نام محمد بن محمود بلخی ہے، وہ سلطان محمود کے زمانہ میں تھا، نوشیرواں نے مسائل اخلاق کے متعلق اپنے خیالات قلمبند کرائے تھے، جو پسند نامہ کے نام سے موسوم ہیں اور فارسی علم و ادب کی بہترین یادگار خیال کیے جاتے ہیں، بدایعی نے اس کو نظم کا جامہ پہنایا، یہ کتاب آج نایاب ہے، لیکن مجمع الفصحیٰ کے مصنف نے ہم پہنچائی اور چند اشعار انتخاباً اپنی کتاب میں درج کئے،

اس کے بعد اخلاقی شاعری روز بروز ترقی کرتی گئی، جس کے مختلف اسباب تھے، ۱۔ تصوف کو اخلاق سے نہایت قریب کا تعلق ہے، اس لیے صوفیانہ شاعر

کا بڑا حصہ اخلاقی شاعری کے حصہ میں آیا،

۲۔ اکابر شعرا مثلاً سنائی، نظامی، سعدی، محض شاعر نہ تھے، بلکہ صوفی اور

عارف بھی تھے، اس لیے ان کی شاعری کا اخلاق سے خالی ہونا ممکن نہ تھا،

ان اساتذہ اخلاقی شاعری کا جو بے پایاں ذخیرہ پیدا کر دیا، اس کا اندازہ اس سے کرنا چاہیے کہ نظامی نے محزون اسرار تصوف اور اخلاق میں لکھی تھی، اس کے تتبع میں بیشمار شنوئیاں لکھی گئیں جن میں زیادہ تر اخلاقی ہی مسائل ہیں، ان میں سے بعض کی تفصیل حسب ذیل ہے،

نام مشنوی	نام مصنف	نام مشنوی	نام مصنف
مطلع الانوار	حضرت امیر خسرو دہلوی	مرآة الصفات	غزالی مشہدی
روضۃ الانوار	خواجہ جوی کرمانی	نقش بدیع	ایضاً
مونس الابرار	فقیر کرمانی	قدرت آثار	”
گلشن ابرار	محمد کاتبی	منظور انظار	ربانی مروی
تحفة الاحرار	جامی	مثنوی	نویدی شیرازی
منظر الابصار	قاضی سنجانی	مشاہد	داعی شیرازی
فتوح الحرمین	محمّد	مثنوی	قاسم کاہی
منظر آثار	امیر ہاشمی کرمانی	مرد وفا	سالم محمد بیگ
گوہر شہوار	عبدی جنابدی	خلد بریں	حکیم ابو الفتح دوئی
مشہد النوار	غزالی مشہدی	خلد بریں	وحشی کرمانی
مجمع الالبکار	عرفی شیرازی	مثنوی	حکیم حاذق گیلانی
زبدۃ الافکار	نیکی اصفہانی	ناز و نیاز	بخانی گسلانی
مرکز ادوار	فیضی	مثنوی	ابراہیم ادہم صفوی
		مثنوی	زاہد

نام مثنوی	نام مصنف	نام مثنوی	نام مصنف
مثنوی	میر محمد معصوم خانانی	مثنوی	محمد تقی
مثنوی	مولانا علی احمد نشانی	مثنوی	فدائی بیگ
تحفہ میمونہ	محمد حسن دہلوی	مثنوی	مولانا غیاث سبزواری
مثنوی	شانی تکلو	مثنوی صفا	باشمی بخاری
سنبج الانہار	ملک قمی	مثنوی	محمد باقر نائینی
دیدہ بیدار	حکیم شفقانی اصفہانی	"	ملا صاحبی
زبدۃ الاشعار	قاسمی گونا بادی	"	ملا محمد شریف
دولت بیدار	ملا شیدا	"	مرزا علاء الدین محمد
مثنوی	شیخ بہاؤ الدین عاملی	"	طاہر وحید
حسن گلوسوز	زلالی خوانساری	"	والی قمی
مثنوی	باقزردہ فروش کاشانی	"	درویش حسین آلہ ہرادی
مثنوی	حاجی محمد جان قدسی	"	سنجر کاشی
مثنوی	علی قلی سلیم	سطح الانوار	فصیحی ہروی
مثنوی	جلال اسیر	مثنوی	باقر داماد
مثنوی	میر یحییٰ کامینی	مثنوی	اشرف ماژند رانی
سطح النظار	علی حزین	مثنوی	صادق تفرشی

شعراے ایران کے فلسفہ اخلاق پر عموماً یہ اعتراض کیا جاتا ہے کہ اس سے بجائے ترقی کرنے کے پستی اور بے قاعدگی کی طرف میلان ہوتا ہے جو مسائل

بار بار مختلف پیرایوں میں ادا کئے جاتے ہیں یعنی ترک دنیا، قناعت، توکل، تواضع، خاکساری، عفو، حلم، جود و سخا، ان میں کچھ باتیں لپست ہمتی پیدا کرنے والی ہیں کچھ اعتدال سے متجا وز ہیں، کچھ اصول تمدن کے خلاف ہیں، اور شاید اسی تعلیم کا اثر ہے کہ ان ملکوں میں قوم کو آزادی اور حریت کا کبھی خیال نہیں پیدا ہوا ہم کو اس سے انکار نہیں کہ اس زمانہ میں اخلاقی تعلیم کا معیار اس قدر بلند نہ تھا اور شخصی حکومت میں اس سے زیادہ بلند ہو بھی نہیں سکتا تھا لیکن یہاں ایک غلط فہمی بھی ہے، اخلاقی مسائل کا جو مجموعہ آج موجود ہے، اس کی نسبت لوگوں کو یہ معلوم نہیں کہ ان میں سے کیا چیز کس موقع کی ہے، حلم و تواضع کی تعلیم بے شبہ عام آدمیوں میں مردنی اور افسردگی پیدا کرتی ہے لیکن غور کرو ایشیائی ملکوں میں خود سر سلاطین اور امر اجرو ت و اقتدار اور غرور و تکبر، نخوت و جاہ کے پیکر مجسم ہوتے تھے اور اس وجہ سے کسی کو ان سے کچھ کہنے سننے کی جرات نہیں ہو سکتی تھی، ان کے لیے تواضع، حلم، انکسار سے بڑھ کر کیا تعلیم ہو سکتی ہے، ہمارے اخلاقی واعظ اس نکتہ سے بخوبی واقف ہیں کہ ان اخلاقی اوصاف کے مخاطب امر ہو ہیں، غریبا نہیں،

تواضع زگردن فرازاں نکو است گداگر تواضع کند خوے ادست

جبار سلاطین جن کی حرکات سے یہ اندازہ ہوتا ہے کہ ان کی زندگی اور حکومت دونوں ابدی ہیں ان کو اس سے بڑھ کر اور کیا نصیحت کی جاسکتی ہے،

مکن تکیہ بر عزم ناپائدار مباحش این از بازی روزگار

شنیدم کہ جمشید فرخ سرشت بر سر چشمہ بر بہ سنگ نوشت

بریں چشمہ پھوں مابے دم زدند برفتند چوں چشم بر ہم زدند

جن ملکوں میں تحصیل معاش، جاہ و عزت، دولت و اقتدار حاصل کرنے

کے لیے خوشامد، دربار داری، جوڑ توڑ، سازش کے بغیر چارہ نہ ہو، وہاں قناعت گوشہ نشینی، کم طلبی کی تعلیم سے بڑھ کر کیا تعلیم ہو سکتی ہے؟ جو حالات اس زمانہ میں موجود تھے، آج پیش آئیں تو یورپ کے حکما بھی وہی ہدایتیں کرینگے جو آج سے کئی سو برس پہلے قدامانے کی تھیں، اس نکتہ کے ذہن نشین کرنے کے بعد ہم

اخلاقی تعلیم پر اجمالی ریویو کرتے ہیں،

آزادی کی تعلیم | ہر قسم کی عمدہ تعلیم، تربیت، عمدہ اخلاق، اس پر موقوف ہیں کہ انسان محسوس کرے کہ وہ اپنے افعال و اقوال میں آزاد اور خود مختار ہے لیکن شخصی حکومتوں میں ہر شخص کو نظر آتا ہے کہ جو کچھ ہے بادشاہ ہے، وہ کوئی چیز نہیں اس لیے انسان کے تمام سچے جذبات مر کر رہ جاتے ہیں، تم سچ بولنا چاہتے ہو لیکن نہیں بول سکتے، کیونکہ ممکن ہے کہ حکمران وقت ناراض ہو جائے، تم ایک گروہ کو مواعظ حسنہ سے سن کر سکتے ہو، لیکن نہیں کر سکتے، کیونکہ ڈر ہے کہ تم پر سازش اور ارادہ بغاوت کی بدگمانی ہو، اس لیے سب سے مقدم یہ ہے کہ حکومت کی جباری کا اثر کم کیا جائے، اس امر میں ایران صرف شعرا کا ممنون ہے، ایران بلکہ کل ایشیائی ممالک میں ہر طرف درود یوار سے حکومت پرستی کی صدا آتی ہیں، بادشاہ خدا کا سایہ ہے، من اکہم صر اکہم صر اللہ ومن اهانہ اهانہ اللہ ان فقروں نے مذہبی حیثیت حاصل کر لی تھی اور ہر جمعہ کو خطبوں کے ذریعہ سے یہ صدا آسمانی صدا بن کر ہزاروں لاکھوں کانوں میں پڑتی تھی، اس آواز کے مقابلہ میں کوئی مخالف صدا بلند کرنا آسان نہ تھا، لیکن شیخ سعدی نے خود اپنے بادشاہ وقت کو مخاطب کر کے کہا،

خزائن پیر از بہر شکر بود نہ از بہر آئین و زیور بود  
خزانے لشکر کے لیے ہیں، شان و شوکت اور آرایش کے لیے نہیں،

چو دشمن خرد و ستاے برد ملک باج و دہ یک چرامی خورد  
 جب چور دہقان کا جانور چرالے جاتا ہے تو بادشاہ خراج کیوں لیتا ہے،  
 آرام طلب و عیش پسند بادشاہوں کو خطاب کر کے کہتے ہیں،  
 تو کے بشنوی نالہ داد خواہ یہ کیواں برت، کلمہ خواہ بگاہ  
 تم مظلوموں کی فریاد کیا سنو گے، تمہاری خواہ بگاہ کی چھت تو آسمان سے ٹکراتی ہے  
 یہ کہتے کہتے شیخ عام اثر سے جھمک جاتا ہے، لیکن پھر بے غرضی اور آزادی کے  
 زور میں آکر کہتا ہے،

دلیر آمدی سعدی یاد سخن چو تیغ بدست است فتح یکن  
 اے سعدی تو بولنے میں دلیر ہے، جب تیرے پاس تیغ زبان ہے تو ملک فتح کر،  
 بگو انچہ دانی کہ حق گفتہ بہ نہ رشوت ستانی و نہ عشوہ دہ  
 جو کچھ جانتا ہے کہ، تو نہ رشوت خوار ہے، نہ سخن ساز،  
 زبان بند و دفتر زحمت بشوئے طبع بگسل دہر چہ خواہی بگوئے  
 انکیا نو چنگیز خانی خاندان کی یادگار اور بادشاہ وقت تھا، شیخ اس سے خطاب  
 کر کے کہتا ہے،

سعدی یا چنداں کہ میدانی بگوئے حق نشاید گفتن الا اشکار  
 اے سعدی جو کچھ جانتا ہے، سب کہدے، اسچہ علانیہ ہی کہنے  
 کی چیز ہے،

ہر کرا خوف و طمع در باذنیست از خطا باکش نباشد روز تبار  
 جس کے دل میں خوف اور طمع نہیں ہے نہ اس کو خطا کا ڈر ہے نہ تبار کا  
 ایک اور موقع پر ایکیا نو سے کہتے ہیں،

چینیں پند از پند ز شنیدہ باشی      الاگر ہوشیاری بشنو از عجم  
 ایسی نصیحتیں تو نے اپنے باپ سے بھی نہیں سنی ہونگی، ہاں اگر تجھ کو عقل ہے تو چچے سے سن،  
 نہ ہر کس حق تو اندگفت گستاخ      سخن ملکہ است سعدی را مسلم  
 ہر شخص بے باکانہ سچ بول نہیں سکتا، گویائی ایک ملک ہے، جو سعدی کیلئے مسلم ہو چکا  
 جابر بادشاہوں کے مقابلہ میں اس زمانہ کے لحاظ سے جو طریقے اختیار کئے  
 جاسکتے تھے، یہ تھے،

- ۱۔ ثابت کیا جائے کہ بادشاہت کا مقصود رعایا کا راحت و آرام ہے اور  
 سلطنت کی آمدنی بادشاہ کی ملک نہیں بلکہ قوم کی ملک ہے،
- ۲۔ بادشاہوں کے مقابلہ میں حق گوئی اور آزادی کی موثر مثالیں پیش کی جائیں،
- ۳۔ خود سلاطین کی زبان سے ان خیالات کا اعتراف کیا جائے،
- ۴۔ نوکری اور ملازمت کی برائی بیان کی جائے۔
- ۵۔ حکومت اور سلطنت کی بے ثباتی اور بے استقلالی مختلف پیرایوں  
 میں ثابت کی جائے،

شعرا نے یہ تمام باتیں نہایت موثر طریقے سے ادا کیں، ہم چند مثالیں ذیل میں لکھتے ہیں،  
 بادشاہ کی غرض رعایا | اس مضمون کو شعرا نے کبھی خود اپنی طرف سے کبھی کسی  
 آرام و آسائش ہے | اور کبھی سلاطین کی زبان سے ادا کیا ہے، مثلاً

شنیدم کہ در وقت نزع رواں      بہ ہر مزچین گفت نوشیرواں

میں نے سنا ہے کہ مرتے وقت نوشیرواں نے ہر مز سے کہا تھا،

کہ خاطر نگہ دار درویش باش      نہ در بند آسائش خویش باش

کہ فقراؤ کی خاطر داری کا خیال رکھو، اپنے آرام کی فکر میں نہ رہو،  
 شنیدم کہ فرماں دہے دادگر      سجاد اداشنے ہر دور و آستر



میں نے سنا ہے کہ ایک عادل بادشاہ ایسی قبا پہنتا تھا کہ دونوں طرف استر ہوتا تھا،  
یہ گفتش اے خسرو نیک روز قباے ز دیباے چینی بد روز

کسی نے کہا کہ حضورِ صلیٰ کجواب کی قبا بنوائیں

بگفت این قدر ستر و آسایش است وزیں بگذری زیب آرایش است

بولا کہ پردہ پوشی اور آرام کے لیے اتنا ہی بس ہے، باقی بناؤ سنگار ہے،

مرا، ہم ز صد گو نہ آزد ہوا است ولیکن نہ تنہا خزانہ مرا است

میرے دل میں بہت سی خواہشیں پیدا ہوتی ہیں لیکن خزانہ صرف میرا مال نہیں،

بادشاہوں کے مواجہ میں اس مضمون کو شعرائے نہایت موثر اور بیخ طریقوں  
آزادی اور حق گوئی سے ادا کیا ہے، سکندر اور دیو جانس کلی کے واقعہ کو

میر حسینی نے زاد المسافرین میں نہایت پر اثر طریقے سے لکھا ہے،

ایں طرف حکایت است بنگر روزے ز قضا مگر سکندر

حی رفت وہم سپاہ با او واں حشمت و ملک و جاہ با او

ناگہ یہ خرابہ گذر کرد پیرے ز خرابہ سر بد کرد

پیرے نہ کہ آفتاب پر نور در چشم سکندر آمد از دور

پرسید کہ این چه شاید آخر وین کیست کہ حی نماید آخر

در گوشہ این مغاک د لگیر بہودہ نہ باشد این چنین پیر

خود را نہ دید بدار مغاک چوں پیر از سر وقت خود نہ شد دور

خود اس غار کی طرف بڑھا، لیکن بڑھا خبر بھی نہ ہوا،

چوں باز نہ کر دسویں او چشم ناگاہ سکندر ش بصد چشم

گفت اے شدہ غولیں گذرہ غافل چه نشستم دریں راہ

بہرچہ نہ کروں احتسرامم آخر نہ سکندر است نامم

پیر از سر وقت بانگ برزد  
گفت این ہمہ نیم جو نیرزد  
بر پشت و نہ روی عالی تو  
یک دانہ ز کشت آدمی تو  
دو بندہ سن کہ حرص و آزدند  
بر تو ہمہ روز سر فرازند  
با من چه برابری کنی تو  
چوں بندہ بندہ منی تو

قصہ یہ کہ سکندر فوج و حشم کیا تھا جا رہا تھا، ایک ویرانہ میں ایک بڑھا  
نظر آیا، سکندر اس کے پاس گیا، لیکن وہ خبر نہ ہوا، سکندر نے اس کو ڈانٹ  
کر کہا کہ تو جانتا نہیں میں سکندر ہوں، میری تعظیم کیوں نہیں کی، بڑھے نے کہا،  
میرے دو غلام ہیں، لالچ اور حرص (یعنی ان دونوں کو میں نے مغلوب کر لیا ہے)  
یہ دونوں تجھ پر حکومت کر رہے ہیں، جب تو میرے غلام کا غلام ہے، تو  
میری برابری کیا کر سکتا ہے،

لیکن چونکہ یہ مدت دراز کا واقعہ تھا، اس لیے نظامی اور سعدی نے  
اپنے زمانہ کی مثالیں پیش کیں،

سنجھ سنجھ قیوں میں سب بڑا بادشاہ گذرا ہے، ایک بڑھیا نے اس کے  
گھوڑے کی باگ پکڑ کر جس طرح اس کو بھلا بھرا کہا تھا، نظامی مخزن اسرار  
میں اس کو یوں ادا کرتے ہیں،

پیر نے راستے در گرفت  
دست زور دامن سنج گرفت

ایک بڑھیا پر ظلم ہوا، اس نے سنج کا دامن پکڑا اور کہا،

کامے ملک آرزوم تو کم دیدہ ام  
از تو ہمہ سالہ ستم دیدہ ام

اے بادشاہ! میں نے تیرا انصاف کم دیکھا ہے، ہمیشہ ظلم ہی دیکھے ہیں،

شخصہ مست آمدہ در کوئے من  
از دلکدے چند فرادوئے من  
ایک مست سپاہی میرے گھوڑے میں آیا  
میرے گال پیری تھپتھرا سے،

لے گئے اند خانہ، بروتم کشید  
موتے کشاں برسرخونم کشید  
بے گناہ مجھ کو گھوس نکال لایا، میرے بال پکڑ کر گھسیٹتا ہوا قتل گاہ میں لایا،

گفت فلاں نیم شب آگوزشت  
برسرخونم تو فلاں را کہ گشت

مجھ سے کہا کہ او بڑھیا، تیری گلی میں فلاں شخص کو کس نے مار ڈالا،

گرتہ دہی داد من اے شہریار  
باتور و دروز شمار این شمار

اے بادشاہ، اگر میرا انصاف نہ دیکھا، تو قیامت کے دن اس کی پرسش ہوگی،

چوں تو بیداد گرے پروری  
ترک نہ ہندوسے غارت گرے

جب تو ظالموں کو پالتا ہے، تو تو ترک نہیں، بلکہ غارت گر چور ہے،

یہ بھی ملحوظ رکھنا چاہیے کہ لطائف نے یہ مثنوی جس بادشاہ کی خدمت میں

پیش کی تھی وہ سلجوقیوں ہی کے خاندان کا ایک فرماں روا تھا،

شیخ سعدی نے اس مضمون کو نہایت کثرت سے اور نہایت سچے اور پراثر

طریقوں سے ادا کیا ہے، بادشاہ غور نے ایک مظلوم کو قتل کرنا چاہا ہے، وہ

جان سے ہاتھ دھو کر کہتا ہے

زنا مہربانی کہ درد و دور تست  
ہمہ عالم، آوازہ جور تست

نہ سن کر دم از دست جورت نفیر  
کہ خلق، از خلقے یکے کشتہ گیر

یعنی میں ہی تجھ سے نالاں نہیں، بلکہ خلق کی خلق نالاں ہے، ان میں سے ایک کو تو نے مار ڈالا تو کیا،

ایک حکایت لکھی ہے کہ ایک دفعہ دارا اشکار کو نکلا، فوج پیچھے رہ گئی، ایک

چرواہا دارا کی طرف بڑھا، دارا نے سمجھا کہ کوئی دشمن ہے، اور حملہ کرنا چاہتا ہے،

تیر چلے میں جوڑا، چرواہا پکارا کہ میں دشمن نہیں، سرکاری گھوڑے جنگل میں چراتا

ہوں، دارا نے کہا خوش قسمتی سے تو بچ گیا ورنہ میں تیر زہ کر چکا تھا، چرواہے

نے کہا، سبحان اللہ، میں گلہ کے ایک ایک گھوڑے کو پہچانتا ہوں، آپ نے مجھ کو

سینکڑوں بار دیکھا ہے، اور پہچان نہیں سکتے،

مرا بار بار در حضور دیدہ  
زخیل و چراگاہ پر سیدہ

کنونت یہ ہر آدم پیش باز  
نمی دانیم از بد اندیش باز

تو انم من اے نامور شہریار  
کہ اسپے بروں آورم از ہزار

دراں دار ملک از غلغل غم بود  
کہ تدبیر شاہ از شبان کم بود

اس سلطنت میں خلل ہو گا جہاں بادشاہ ایک چرواہے کے بھی برابر نہیں،

شیخ نے آزاد گوئی اور نکتہ چینی کی تعلیم، سلاطین اور امرا تک محدود نہیں

رکھی بلکہ خلفائے راشدین کے مقابلہ میں بھی اس کو جائز رکھا، ایک روایت لکھی

ہے، کہ ایک دفعہ کسی نے حضرت علیؑ سے کوئی مسئلہ پوچھا، آپ نے جواب دیا، حاضرین

میں سے ایک نے کہا کہ یہ مسئلہ یوں نہیں ہے، آپ نے فرمایا اچھا تم بتاؤ، اس نے

نہایت خوبی سے مسئلہ کو بیان کیا، حضرت علیؑ نے فرمایا بے شہم میں نے غلطی کی تھی،

تم نے صحیح جواب دیا،

آج اس آزادی کے زمانہ میں بھی کسی مذہبی مقدس شخص کی غلطی پر کون

گرفت کر سکتا ہے،

ایک حکایت لکھی ہے کہ ایک دفعہ کسی تنگ گلی میں حضرت عمرؓ کا پاؤں

کسی فقیر کے پاؤں پر پڑ گیا، اُس نے جھلا کر کہا، تو اندھا ہے، دیکھ کر نہیں چلتا،

حضرت عمرؓ نے فرمایا، میں اندھا نہیں ہوں، لیکن خیال نہیں رہا، مجھ کو معاف کر،

نہ کورم و لیکن خطا رفت کار  
ندانستم از من خطا در گزار

اسی قسم کی بہت سی حکایتیں لکھی ہیں جن سے دلوں میں یہ ذہن نشین کرنا

تھا کہ آزادی اور حق گوئی کے موقع پر خلیفہ، بادشاہ، حاکم سب برابر ہیں، یہ بھی

تعلیم دی ہے کہ آزادی میں جان کا خطرہ بھی برداشت کرنا چاہیے،

بوستان میں لکھتا ہے کہ ایک شخص نے کسی بادشاہ کے سامنے کوئی بات کہی جو اس کو ناگوار گذری، اس نے اس کو قید کر دیا، لوگوں نے اس شخص سے کہا کہ ایسے موقع پر حق گوئی مصلحت کے خلاف تھی، اس نے کہا "پس بولنا خدا کا حکم ہے، قید خانہ سے میں نہیں ڈرتا۔ یہ دو دن کی تکلیف ہے، بادشاہ نے کہلا بھیجا کہ دو دن نہیں بلکہ تمام عمر قید خانہ میں رہنا ہو گا۔ اس شخص نے کہلا بھیجا۔

کہ دنیا ہمیں ساٹھ بیس نسیت غم و خیرچی پیش درویش نسیت

دنیا گھڑی دو گھڑی ہے، فقیر کے آگے غم اور خوشی، کوئی چیز نہیں،

یہ دروازہ مرگ چوں در شویم یہ یک ہفتہ با ہم برابر شویم

جب موت کے دروازے پر جائیں گے تو ایک ہفتہ میں ہم تم برابر ہو جائیں گے،  
کلیم کتاب ہے۔

روشن دلاں خوشامد شاہان گفتہ اند آئینہ عیب پوش سکندر ہی شود

جو روشن دل ہیں وہ کسی کی خوشامد نہیں کرتے، آئینہ نے کبھی سکندر کا عیب نہیں چھپاتا

ملازمت اور نوکری کی برائی | اخلاق کے تباہ اور برباد ہونے کا سب سے بڑا سبب

نوکری اور ملازمت ہے، ایشانی درباروں کی نوکری میں عزت نفس کسی طرح قائم نہیں رہ سکتی، اس لیے شعرا نے نہایت کثرت سے اور مختلف شاعرانہ طریقوں سے نوکری کی برائیاں بیان کی ہیں، اس خاص مضمون کو ابن مین، عمخام اور شیخ سعدی نے نہایت آزادی اور دلیری سے ادا کیا ہے، اور چونکہ اس ہدایت پر خود ان کا عمل تھا، اس لیے ان کی زبان سے یہ مضمون زیادہ پُر اثر ہو کر ادا ہوتا ہے، ابن مین کہتا ہے،

اگر دو گاد بہ دست آوری و مزرعہ یکے امیر و یکے ماو زیر نام کنی

اگر تم دو بیس اور کچھ کھیت بنیا کر لھا اور ان بیسوں کے نام امیر اور وزیر رکھ لو

ہزار بار ازاں بہ کہ از پے خدمت  
مگر بہ بندی و بر مرد کے سلام کنی  
تو اس سے ہزار بار درجہ بہتر ہے کہ مگر بلکہ کسی مرد کب کو سلام کرو۔

دو قرصِ ناناں اگر از گندم آیا از جو  
دو تائے جامہ اگر گندم آیا خود نو

دو چپتیاں اگیہوں کی ہوں، خواہ جو کی ادو چوڑے کپڑے، پُرانے ہوں یا نئے،

بچار گوشہ دیوار خود بہ خاطر جمع  
کہ کس نہ کوید از نیجا بنجر و انجارو

اپنی چار دیواری کے اندر، اطمینان کے ساتھ، کہ کوئی یہ نہ کہے کہ یہاں سے اٹھو اور ہاں جاؤ

ہزار بار فزوں تر بہ نزد ابن یمن  
ذکر مملکت کی قباد و کخیسر و

ابن یمن کے نزدیک، کی قباد، اور کخیسر کی سلطنت سے ہزار بار بڑھ کر ہے

### خیتام

یک نان بہ دور روز اگر شود حاصل  
در کوزہ شکستہ و ع آب سرد

ما سوزد گر کے چہرہ باید بود  
با خدمت چوں خودی چہرہ باید کرد

یعنی اگر دو دن میں ایک روٹی اور ایک ٹوٹی صراحی میں ٹھنڈا پانی

مل جایا کرے تو کسی غیر کے محکوم ہونے اور اپنے ہی جیسے شخص کی خدمت کرنے

کے کیا معنی

جراحی نے ایک حکایت لکھی ہے کہ ایک بڑھا لکڑی کا ایک گٹھالیے جاتا تھا

اور خدا کا شکر کرتا جاتا تھا کہ تو نے مجھ کو بڑی عزت سے رکھا، ایک شخص نے

کہا، او حزن! یہ کون سی عزت کی صورت ہے، اس نے کہا، اس سے بڑھ کر

کیا عزت ہوگی کہ میں کسی کا نوکر چاکر نہیں،

جنتی اصفہانی نے اس مضمون کو سب سے زیادہ لطیف پیرائے میں ادا کیا

ہے ایک فرضی حکایت لکھی ہے کہ ایک بار بادشاہ کے ہاتھ سے چھوٹ کر اتفاقاً

جنگل میں آیا، ایک باز سے ملاقات ہوئی، راہ و رسم بڑھی تو شاہی باز نے کہا،

اس جنگل میں ہر قسم کی تکلیف کیوں اٹھاتے ہو، اور شہر میں چلیں، شہزادوں کے ساتھ بسر کریں، راتوں کو کاری شمعیں جلا میں، دن کو بادشاہ کے ساتھ شکار کھیلیں، جنگلی باز نے جواب دیا،

جوابش داداں باز نکورائے کہ اے نادانِ دوں ہمت سراپائے

اس باز نے جواب دیا کہ اوپست حوصلہ احمق،

تمامی عمر اگر در کو، سالانہ جفائے برف یعنی جو رہ باران

اگر ساری عمر پہاڑوں میں برف اور بارش کی تکلیف اٹھانی جائے

کشتی در ہر نفس صد گونہ خواری زچنگال عقابانِ شکاری

اور ہر وقت شکاری عقابوں سے سیکڑوں طرح کی تکلیف پہونچے

بے بہتر کہ بر تخت زہ اندو دے محکوم حکم دیگرے بود

تب بھی اس سے کہیں بہتر ہے کہ تخت زہ ہے پر ایک لخطہ کے لیے بھی کسی کا محکوم ہو کر رہنا پڑے

یہاں یہ نکتہ خاص طرح پر یاد رکھنا چاہیے کہ ایرانی شاعری میں قناعت اور

توکل کی جو بے انتہا مدح ہے، اس کے یہ معنی لوگوں نے نہایت غلط خیال کئے ہیں،

کہ کسبِ معاش سے باز رہنا چاہیے، اور نذر دنیا پر بسر کرنی چاہیے، قناعت

سے ان لوگوں کی یہ غرض تھی کہ سلاطین، امرا اور حکام کی ملازمت اور نوکری

سے احتراز کرنا چاہیے اور تجارت، صنعت و حرفت اور مزدوری سے معاش

حاصل کرنی چاہیے، اور چونکہ اس زمانہ میں شاہی ملازمت کے مقابلہ میں صنعت

و حرفت وغیرہ، نہ عزت کی چیز خیال کی جاتی تھی، نہ اس سے دولت و مال پیدا

ہو سکتا تھا، اس لیے اس کے مقابلہ میں ان چیزوں پر اکتفا کرنا قناعت خیال

کیا جاتا تھا، اسی بنا پر شیخ سعدی فرماتے ہیں،

بہ دست آہک تفتہ کروں خمیر بہ از دست بر سینہ پیش امیر

خواجہ فرید الدین عطار فرماتے ہیں،  
 اصمعی میرفت دردا ہے سوار  
 دید کتنا سے شدہ مشغول کار  
 نفس راجی گفت اے نفسِ نفس  
 کرد مت آزاد از کارِ خسیس  
 ہم ترا داکم گرامی داشتیم  
 ہم برائے نیک نامی داشتیم  
 اصمعی گفتش کہ بارے این بگو  
 این سخن بارے تو اے بسکین بگو  
 چوں تو باشی در نجاست کارگر  
 خود چہ باشد در جہان میں خوار تر  
 گفت آن کو خلق را خدمت کند  
 کار میں صدرہ ازو بہتر بود

یعنی ایک دن اصمعی گھوڑے پر سوار جا رہا تھا، ایک حلال خور کو دیکھا  
 کہ اپنا کام کرتا جاتا ہے اور آپ ہی آپ کہتا جاتا ہے کہ اے نفس میں نے تیری  
 عزت کا ہمیشہ خیال رکھا، اصمعی نے کہا، نجاست اٹھانے سے زیادہ کیا ذلیل کام  
 ہو سکتا ہے، حلال خور نے کہا، میں نجاست اٹھاتا ہوں لیکن کسی کی نوکری تو نہیں کرتا،  
 دولت اور امارت کی | اس مضمون کو شعراء نے حد سے زیادہ وسعت دی،  
 بے شبہی اور تحقیق | خیام کی رباعیاں، حافظ کی غزلیں، ابن یمن کے

قطعات، سعدی کی مثنویاں اسی مضمون سے لبریز ہیں، دولت اور سلطنت  
 کا سب سے بڑا منظر حضرت سلیمان کی سلطنت خیال کی جاتی تھی، جن کا تخت ہوا پر  
 چلتا تھا، اور جن و پری ان کے زیر فرمان تھے، ابن یمن ان کی سلطنت کی  
 حقیقت یہ بیان کرتا ہے،

ز دیوانہ کرد روزے سوال  
 سلیمان مرسل علیہ السلام  
 کہ چوں دیدی این مملکت کز پرد  
 مرا ماند با این ہمہ احتشام  
 چہ خوش گفت دیوانہ اور اجواب  
 کہ چون نیست این سلطنت مستدام  
 پد رمدتے آہن سرد کوفت  
 تو برباد میودنی صبح و شام



حضرت سلیمان کے والد زہ بنایا کرتے تھے، اور حضرت سلیمان کا تخت ہوا پر چلتا تھا، اس بنا پر دیوانہ نے کہا کہ جب آپ کی سلطنت ہمیشہ رہنے والی نہیں ہے تو یوں سمجھئے کہ آپ کے والد ٹھنڈا الو ہا پٹیا کرتے تھے، اور آپ ہوانا پتے پھرتے ہیں فارسی میں آہن سرد کو فتن اور باد پیودن، دونوں کے معنی بیکار کام کر م کرنے کے ہیں،

شیخ سعدی فرماتے ہیں،

نہ بر باد رفتے سحر گاہ و شام  
نہ آخر شنیدی کہ بر باد رفت  
حافظ

گرہ بہ باد مزن گرچہ بر مراد رود  
دیدہ تنگ کند فخر بہ دنیاے خسیس  
مخلص کاشی

طاس حمام است این نیادوں  
ہرزماں درد دست ناپاکِ دگر  
دنیا حمام کا لوٹا ہے، ہر وقت ایک نئے ناپاک ہاتھ میں رہتا ہے،  
بادل عارف نشود جلوہ دہر  
آئینہ ز عکس کوہ سنگیں نہ شود

خواجوی | ایں کہ گویند کہ برآب نہادست جہا  
مشنوائے خواجہ کہ چون دگر گری بر بادا

لاحد | ایں عمر کہ میتا بے بینی اور  
نقشے است کہ برآب بہ بینی اور  
دنیا خواجہ و زندگانی دردے  
عزت نفس اور ترک احسان پذیرے  
خوابیت کہ در خواب بہ بینی اور  
ایشیا میں چونکہ شخص پرستی حد سے زیادہ بڑھ

گئی تھی، اس لیے لوگ اہل کمال کی خدمت گزار می اور نذر و نیاز پیش کرنا اپنی سعادت سمجھتے تھے، یہ کے یہاں تک بڑھی کہ ہر کس و ناکس کو اس کا چسکا پڑ گیا اور رفتہ رفتہ مفت خوری کا عام رواج ہو گیا، صوفیہ، اہل فن، شعرا، سلاطین و امراء کے عطیات اور انعامات پر بسر کرتے تھے، اور یہ عیب نہیں خیال کیا جاتا تھا، اس برائی کے دور کرنے کے لیے شیخ سعدی اور ابن یمن وغیرہ نے حفظ آبرو اور ترک احسان پذیری کے مضمون کو بار بار پڑا اثر طریقوں سے ادا کیا ہے، سعدی کہتے ہیں،

از من نیاید ایس کہ بد بہقان کد خدا  
 حاجت برم کہ فعل گدایاں خیرین است  
 صد گنج شائگان بہ بہا جوے ہنر  
 منت ہراں کہ میدہد محیف برین است

یعنی اگر کوئی شخص جو بھر ہنر کی قیمت، بہت بڑا خزانہ دیدے تو اس کا احسان ہے لیکن مجھ پر افسوس ہے، اگر میں قبول کر لوں،

خواست تا علم کند پروردہ بیگانگان  
 لاغری بر من گرفت آن بس گدائی فرہ است  
 گزرد و شتم بجد اللہ محنت نیستم  
 شیر اگر مفلوج باشد بچنانا از سگ است

صاحب کمال اچھ غم از نقص مال و جاہ  
 چون ہ پکیے کہ درد سرخ و زرد نصیبت  
 مرے کہ بیچ جامہ ندارد بہ اتفاق  
 بہتر ز جامہ کہ درد بیچ مرد نیست

نوری | سن این عہد کہ باقیمہ رعناے جہاں  
 بعد ازین عشق بنازم نہ بہ سہونہ بہ عہد  
 قوت دادن اگر نیست مرا باکے نیست  
 قوت ناستدن هست و لعل الحمد

خسرو | کوس شہ خالی بانگ غلغش در سرا  
 ہر کہ قانع شدہ خشک و تر شہ بحر و برا  
 ابن یمن | جہاں زہر یک تن نیست تنہا  
 یقین داں کاندہیں معنی شیکے نصیبت

سلامت باقناعت تو اماں ماند  
 اگر صد اسپ داری در طویلم  
 چو حرص اندر زمانہ مہلکے نصیبت  
 تمام کرباں ہا جزیکے نصیبت

تمام است این قدر و این اندک نیت

کفای از قضاات ارمی و ہر دست  
غصہ کے مقابلہ میں غصہ نہ کرنا چاہیے

جز پیروی دشمن سرکش نکند

دانا ہرگز ادائے ناتحوش نکند

دفع آتش، کسے بہ آتش نکند

آتش چو بلند شد، برو آب زند



## فلسفیانہ شاعری

فارسی شاعری میں فلسفیانہ خیالات کا جس قدر ذخیرہ ہے، کسی زبان میں نہیں لیکن پہلے یہ سمجھ لینا چاہیے کہ فلسفہ کیا چیز ہے؟ کتب درسیہ میں طبیعیات، عنصریات، فلکیات، الہیات ان سب کے مجموعہ کا نام فلسفہ ہے لیکن طبیعیات اور عنصریات درحقیقت سائنس یعنی تجربی علوم میں داخل ہیں، فلکیات کا بڑا حصہ تجربیات اور مشاہدات پر مبنی ہے، اس لیے وہ بھی فلسفہ کی حد سے خارج ہے، الہیات بیشک فلسفہ ہے لیکن اس کا اب ایک خاص نام پڑ گیا ہے، اور وہ ایک مستقل فن بن گیا ہے، علم الاخلاق، سیاست اور تمدن بھی فلسفہ عملی میں داخل ہیں لیکن یہ سب بھی الگ الگ مستقل نام سے موسوم ہیں، اس لیے یہاں فلسفہ سے مراد وہ فلسفیانہ مسائل اور خیالات ہیں جو کسی الگ نام سے موسوم نہیں، اور حقیقت یہ ہے کہ عالم میں جو کچھ موجود ہے بلکہ کار و بار زندگی کی روزمرہ باتیں بھی اگر نگاہ حقیقت سے دیکھی جائیں تو سب فلسفہ ہیں،

ہر کس نشاندہ انداز است و گرنہ  
 این باہم انداز است کہ مفہوم عوام است

یہ بات خاص طور پر ملحوظ رکھنی چاہیے کہ فلسفہ کے وہ مسائل جو خشک اور وقت طلب ہیں، شاعری کی حد سے باہر ہیں، اگر ان کو کوئی شخص موزوں کر دے تو وہ نظم ہوگی، شعر نہ ہوگا، اسی طرح فلسفہ کے عام مسائل بھی جب تک شاعرانہ طرز میں نہ ادا کئے جائیں، شاعری کی حد میں نہیں آسکتے، اس لیے اس موقع پر ہم کو صرف ان فلسفیانہ مسائل سے غرض ہے، جو شاعرانہ انداز میں ادا کئے گئے ہیں،

فارسی شاعری میں فلسفہ کا جو سرمایہ ہے، اس کے حسب ذیل حصے ہیں،  
تصوف

الہیات و نبوات، یہ مستقل فلسفہ ہے، اس میں سے متعدد حصے یعنی نبوتِ باری،  
وحدتِ باری، سعادت وغیرہ مسائل، سوانح مولانا روم میں تفصیل سے لکھے چائے ہیں  
اخلاق یعنی مارل فلاسفی، یہ بھی ایک مستقل حصہ ہے جو اس سے پہلے گزر چکا،  
ان کے علاوہ جو باقی رہتا ہے اس موقع پر اسی سے بحث ہے،

شاعری میں فلسفہ، تصوف کے راستہ سے آیا، چونکہ اکثر تصوف کی سرحد  
فلسفہ سے ملتی ہے، اس لیے صوفی شعرا فلسفہ کے مسائل بھی ادا کیا کرتے تھے۔ امام  
غزالی کی بدولت فلسفہ کو عام رواج ہوا، صوفیہ میں اکثر علماء مثلاً مولانا روم  
سعدی، سنائی نے صوفی ہونے سے پہلے باقاعدہ فلسفہ کی تعلیم پائی تھی، صوفی  
ہونے کے بعد فلسفیانہ خیالات نے قالب بدل دیا، اور تصوف کے پیرایہ میں دا  
ہوئے، چنانچہ مولانا روم کی مثنوی میں سیکڑوں مسائل ہیں، جو خالص فلسفہ کے  
مسائل ہیں،

سب سے پہلے ناخسرو نے فلسفیانہ خیالات کو شاعری میں داخل کیا، وہ  
فرقہ اسمعیلیہ میں سے تھا جو اس بات کے قائل ہیں کہ شریعت کے دوزخ ہیں  
ظاہر و باطن، باطن صرف امام وقت سمجھ سکتا ہے اور وہی اصلی مقصود ہے،  
اس فرقہ کا دستور تھا کہ جب کسی کو اپنے طریقے میں لانا چاہتے تھے، تو قرآن اور  
حدیث کے منصوصات اور احکام کے متعلق اس کے دل میں شکوک پیدا کرتے  
تھے، مثلاً یہ کہ روزہ سے کیا فائدہ؟ غسل جنابت کے کیا معنی؟ حجرِ اسود کو چومنا  
اور رنی جمار کرنا بظاہر بے فائدہ ہے جب یہ شہے دل میں جگہ پکڑ لیتے تھے اور  
وہ تسکین چاہتا تھا تو کہتے تھے کہ رنر کی باتیں ہیں، ان کو امام وقت کے سوا

کوئی نہیں جانتا، امام کے ہاتھ پر بیعت کی جائے تو یہ مسائل حل ہوں گے، ناصر خسرو کی شاعری کا ایک بڑا عنصر اسی قسم کے خیالات ہیں، وہ افلاک و رستاروں کے قدیم ہونے کا قائل تھا اور رستاروں کو ذی روح اور مدبر عالم مانتا تھا، یہ باتیں کثرت سے اُس نے بیان کیں،

ناصر خسرو کا دیوان چھپ گیا ہے، اگرچہ اس میں فلسفہ کے بہت سے مسائل ہیں لیکن ہم نے اس لیے اس کے اشعار نقل نہیں کیے کہ اس کا انداز بیان شاعرانہ نہیں، ناصر کے بعد نظامی نے فلسفیانہ شاعری کو ترقی دی، انھوں نے سکند نامہ بحری میں حکماء یونان کے علمی مباحثے تفصیل سے لکھے ہیں، یہ تمام فلسفیانہ مسائل ہیں اور اس خوبی سے ان کو ادا کیا کہ ایک طرف شاعرانہ طرز ادا ہاتھ سے جاتے نہیں پایا، دوسری طرف اکثر فلسفیانہ اصطلاحیں جو عربی زبان کے ساتھ مخصوص ہو گئی تھیں، فارسی میں آگئیں، سکندر کے دربار میں ابتداً آفرینش کے سلسلہ پر بحث ہوئی تھی یعنی سلسلہ کائنات میں سب سے پہلے کیا چیز پیدا ہوئی، پھر اور چیزیں کیونکر اور کس ترتیب سے وجود میں آئیں، نظامی نے اس معرکہ کی پوری تفصیل لکھی ہے!

بہ فرماں دہی شاہ فیروز بخت یکے روز بر شد بہ فیروزہ تخت

فیروز بخت بادشاہ ایک دن تخت پر بیٹھا

اذاں فیلسوفاں گزین کر ہفت کہ بر خاطر کس خطائ نہ رفت  
حکما میں سے سات کو منتخب کیا یہ وہ حکماء تھے جنھوں نے کبھی غلطی نہیں کی تھی،

ارسطو کہ بد مملکت را وزیر بلیناس برنا و بقراط پیر

ارسطو کو جو سلطنت کا وزیر تھا اور نوجوان بلیناس کو اور بڑھے بقراط کو  
ہماں ہر مس فرخ نیک راے کہ بر ہفتیں آسماں کرد جائے

اور ہر مس نیک رائے کو جس کی جگہ ساتویں آسمان پر تھی،  
فلاطون و والیس فر فروریوس کہ روح القدس کردستان دستبوس

فلاطون، والیس اور فر فروریوس کو جس کا ہاتھ روح القدس چوتے تھے،  
دل شہ در آن مجلس تنگ بار کہ ابر و فراخی در آمد بہ کار  
بادشاہ کا دل اس مجلس خاص میں نہایت فراخ جو صلگی سے مصروف کار ہوا  
بہ دانندگان، راز بکشاد و گفت کہ تاکے بود رازِ مادر نہفت  
سکندر نے حکیموں سے کہا کہ یہ راز کب تک پوشیدہ رہے گا  
بگوئید ہر یک فرہنگ خویش کہ ایں کار از آغاز چوں بودیش  
سب کو اپنے خیال کے مطابق بتانا چاہیے کہ یہ عالم کیونکر پیدا ہوا؟  
بہ تقدیر حکم جہاں آفریں تخت آسماں کردہ شد یاد میں

خدا کے حکم سے پہلے آسمان پیدا ہوا یا زمین  
بگفتند یکسر برائے سخن کار سطر بود پیشواے سخن  
سب اس پر اتفاق کیا کہ ارسطو سب سے پہلے تقریر کرے  
ارسطو نے روشن دل ہو شہمند ثنا گفت بر تاجدارِ بلند  
ارسطو نے بادشاہ کو دعائی اور کہا

چو فرماں چنین آمد از شہریار کہ آغاز، مستی تمام شہر شمار  
کہ حضور کے حکم کے موافق میں، ابتدا سے عالم کی کیفیت بیان کرنا ہوں،  
نخستین یکے جنبشے بود فسرد بہ جنبید چند آنکہ جنبشے دو کرد  
ابتدا میں صرف ایک حرکت تھی، یہ حرکت دو ٹکڑوں میں تقسیم ہو گئی،  
چوں آں ہر دو جنبش بہ یک جا فتاد زہر جنبشے، جنبشے نو بزاد

۱۔ اس کے بعد کے اشعار پہلے حصہ میں سکندر نامہ کے دیویوں میں آچکے ہیں،

ان دو حرکتوں کے ملنے سے نئی حرکتیں پیدا ہوئیں ،  
 نظامی کے بعد فلسفیانہ خیالات عام ہو گئے ، لیکن تاتار اور تیمور کے حملوں کی  
 وجہ سے تین سو برس تک ایران میں امن و امان نصیب نہ ہو سکا ، اس لیے فلسفیانہ  
 شاعری کی رفتار رک گئی ، صفویہ کا دور آیا تو گھر گھر فلسفہ پھیل گیا ، اور اب گو  
 فلسفہ کی حیثیت سے کسی نے شاعری نہیں کی ، لیکن اکثر شعرا جو کہتے تھے فلسفیانہ رنگ  
 میں ہوتا تھا ، خصوصاً سحابی ، عرفی ، نظیری ، جلال ، اسیر کے کلام میں ہر جگہ فلسفہ  
 کا رنگ جھلکتا ہے ، فلسفیانہ الفاظ نہایت کثرت سے زبان میں داخل ہو گئے ، جن  
 کو اگر جمع کیا جائے تو فلسفہ کا ایک مختصر سالنت ہو جائے گا مثلاً

خندہ جو ہر فرد است لیل تقسیم	گر بیا ز پیم شوم ملزم ادب کلام
وین متمنع کہ عشق تو نسفک با شود	مکن بود کہ ہستی واجب فنا شود
طوے کہ بیچ عرض ندارد و بیان	اے آل کہ جز لای تجزی دہان تست
کاتے تنگ بہرہ ز ہم رصد علم و عمل	ذیں سخن جو ہر فعال بہ شفت و بگفت
کہ ہیوئی نہ پذیرد صورہ مستقبل	بیم آن بود ز خاصیت یکتائی او

اب ہم عام فلسفیانہ خیالات مستقل عنوانوں کے ذیل میں لکھتے ہیں ،

اجتہاد کیلئے پہلے تقلید کرنی چاہیے

زندہ لقی دریں طریق صدیق بود	توفیق رفیق اہل تصدیق بود
تقلید کن آن قدر کہ تحقیق بود	گر رازہ مرانہ دانی انکار مکن

ہر انسان مادہ قابل رکھتا ہے

یعنی کہ محبت جیسے دارو	عالم درد دست وہم طیبے دارو
ہر ذرہ و خود شیدہ نصیب دارد	کس نیست کہ از عشق درد نویست

عاشق کا ناز بھی معشوق کی وجہ سے ہے



عاشق بہاں شیوہ ادا ساز کند  
آئینہ بہ حسن او بہ او ناز کند

مشتوق بہ عاشق چون نظر باز کند  
ایں ترک نیاز سن بہ آواز سن نیت

سچی دوستی کا اثر

ہر کس گفت از تو ام تہماز خود کرد

اظہار محبت آئیہ مجبور بی است

جس نے تم سے کہا، کہ میں تمہارا ہوں اس نے تم ہی کو اپنا بنالیا

شکایت بے فائدہ ہے

اں کو غیر است فانی و دور و فرود

اں کو یاد است، ساقی بزم وجود

بایار چہ حاجت است وغیرہ چہ تہود

ایں نالم و زاری کہ بعضے دارند

خدا پرستوں کی قسمیں

ہستند بر سہ قسم کہ این کاری کنند

خلق خدا کہ خدمت و اداری کنند

وین رسم و عادتے است کہ بجاری

قسمے شد اندازے جنت خدا پرست

وین کار بندگان است کہ احراری

قرعے رگ کنند پرستش ز بیم او

بر کار ہر دو طائفہ الکاری کنند

جمع نظر ازیں و بہت قطع کردہ اند

بر گرد خویش دور چہ پر کاری کنند

چوں غیر خویش مرکز، مستی نیافتند

سیر و سلوک اہ بہ منجاری کنند

اس است راہ حق کہ سیم فرقہ می رو

مذہبی نزاعیں جو لوگوں میں برپا رہتی ہیں اور جن کی

مذہبی جھگڑوں کی اصل

وجہ سے دنیا میں ہزاروں خونریزیاں وجود میں آتی

دنیوی اغراض ہوتے ہیں

ہیں، زیادہ غور سے دیکھا جائے تو ان کی تہ میں دنیوی خود غرضیاں پوشیدہ

ہوتی ہیں، جن کے حاصل کرنے کے لیے مذہب کو وسیلہ بنایا جاتا ہے سلطان محمود

نے ہندوستان پر جو حملے کئے، وہ کشورستانی کی حوصلہ مندیاں تھیں لیکن ان کا

نام جہاد اس لیے رکھ لیا جاتا تھا کہ اس سے افغانوں کا خون زیادہ گرم ہو جاتا تھا

مولوی جو ایک دوسرے کو کافر کہتے ہیں، بظاہر مذہبی خیال سے کہتے ہیں، لیکن تم میں خود پرستی اور خود غرضی ہوتی ہے کسی دنیوی مقصد کے لیے دو صاحبوں میں رنجش ہوئی، وہی مذہبی اختلاف اور نزاع بن گئی، بالآخر اس نے تکفیر کا لباس پہن لیا،

آوردہ بہانہ دیں و آئین ہارا

ہر فرقہ بہم برسر دنیا در جنگ  
حکیم کو دنیا اور دین کسی سے غرض نہیں

مستی و خمار در شرابِ حقِ نصیبت

با دنیا و دین کار ندارد عاشق

اس بنا پر دین وہ نیا کوستی اور خمار سے تشبیہ دی جا سکتی ہے، شاعر کہتا ہے کہ عارف دنیا اور دین دونوں سے الگ ہے کیونکہ خدا کی شرابِ مستی اور خمار دونوں سے پاک ہے، اس میں ایک دقیق نکتہ یہ ہے کہ انسان جب زیادہ دین داری اور تقدس اختیار کرتا ہے تو اس کی مقبولیت زیادہ بڑھ جاتی ہے، اور بالآخر مقتدرائی کے عالم میں مجبوراً اس کو ریا وغیرہ کامر تکب ہونا پڑتا ہے جو دنیا طلبی کے نتائج ہیں، اس لیے دین گویا مستی ہے جس کے بعد خمار بھی ضرور پیدا ہوگا،

خود غرضی نامقبولیت کا سبب ہے | جو کام بظاہر نفع عام کے لیے کیا جاتا ہے، گو کتنا ہی مفید ہو لیکن اگر اس کی جھلک بھی پائی جائے کہ دراصل خود غرضی کے لیے کیا گیا ہے تو پھر اس میں اثر نہیں رہتا۔

اما زلب گداناہ خواہند آں را

چیزے ز دعا بہ نہ بود انساں را

یعنی لوگ دعا کی بڑی قدر کرتے ہیں اور عام لوگوں سے اپنے حق میں دعا

کے طالب ہوتے ہیں لیکن فقیر اور سائل جو لوگوں کو دعائیں دیتے ہیں اسکی کوئی قدر نہیں

کرتا، کیونکہ ہر شخص جانتا ہے کہ سائلوں کی دعا، دعا نہیں بلکہ سوال اور سلام روستائی ہے،

فقرا و دولت مندی کی تحقیر | انسان اکثر اس بات کو محسوس نہیں کرتا کہ وہ کسی چیز کی عیب جوئی دراصل کس وجہ سے کرتا ہے، امرا و عموماً افلاس اور فقر کی تحقیر کرتے ہیں، اور اس بنا پر فقرا کو ذلیل سمجھتے ہیں،

فقرا و دولت کی برائی بیان کرتے ہیں، اور اہل دولت پر نکتہ چینی کرتے ہیں، لیکن دراصل دونوں کو جس چیز نے ایک دوسرے کی عیب جوئی پر آمادہ کیا ہے وہ اور چیز ہے جس کی ان کو خبر نہیں، امرا کی ناتواں بنی تو ظاہر ہے کہ نخوت اور غرور کی وجہ سے ہے، لیکن فقرا جو دولت کو حقیر سمجھتے ہیں، اور ان کو زعم ہوتا ہے کہ بلند ہمتی اور عالی حوصلگی کی وجہ سے ان کی یہ حالت ہے، یہ بھی صحیح نہیں، اصل یہ ہے کہ انسان کو جو چیز حاصل نہیں ہوتی اس پر حسد کرتا ہے، یہ ظاہر ہے کہ امرا کو جو عیش و عشرت، جاہ و حشم کرو فر حاصل ہے، فقرا کو نصیب نہیں ہو سکتا، اس لئے طبیعت خود بخود آمادہ ہوتی ہے، کہ ان چیزوں کو حقیر ثابت کرے، تاکہ اس کے نہ حاصل ہونے کا رنج نہ ہو، سحابی نے اس نکتہ کو ایک رباعی میں ادا کیا ہے، جس کا دوسرا شعر یہ ہے،

القصة کہ اغراض اگر شناسی  
بر فقر زکبر و بر غنا از حسد است

اخلاق رذیلہ کی مصلحت | بعض لوگوں کو شبہہ پیدا ہوتا ہے کہ خدا نے انسان میں غرور، کبر، بغض، غصہ، شہوت، حرص، وغیرہ اخلاق رذیلہ کیوں پیدا کئے، لیکن یہ تمام اخلاق انسان کی بقا اور ترقی کے لیے ضروری ہیں، اگر انسان میں کینہ اور غصہ نہ ہوتا تو دشمنوں کا مقابلہ کیوں کرتا، اگر اس میں حرص اور دنیا طلبی نہ ہوتی تو بڑے بڑے کام اس کے ہاتھ سے نہ انجام پاتے، یہ اور بات ہے کہ انسان بعض اوقات ان قوتوں کا استعمال صحیح موقعوں پر نہیں کرتا، اس لیے حضرات صوفیہ ان قوتوں کے مٹانے کی کوشش نہیں کرتے، بلکہ ان کے

صحیح استعمال کی ہدایت کرتے ہیں،  
 ہر نفس بدے نیک شود عرفاں را  
 گر بشناسی حکیم صاحب شاں را  
 سگ اہل محلہ را بود در بانست  
 ہر چند کہ درد خوش نداداں را  
 یعنی محلہ والوں کو کتے کی بہت ضرورت ہے، گو چور کتے کو بالکل پسند نہیں کرتے،  
 عوام کیلئے آزادی مفید نہیں | آزادی نہایت عمدہ چیز ہے لیکن ہر شخص اس کے  
 استعمال کے قابل نہیں، نا اہل اگر آزادی کو کام میں لائیں تو ہمیشہ نقصان ہوگا،  
 ایں خلق ہوا پرست محکوم خوش اند  
 چون طفل کہ ضائع است اگر بے پرد  
 یعنی ہوا پرستوں کا محکوم اور زیر اثر رہنا ان کے حق میں مفید ہے جس طرح چھوٹا  
 بچہ باپ کا ساتھ چھوڑ دے تو گم ہو جائے گا۔

ایک کا فائدہ دوسرے کا نقصان ہے | کیا عجیب بات ہے جس چیز کو ہم خوشی سمجھتے  
 ہیں، وہ حقیقت میں کسی اور شخص کا غم ہے، سکندر اور اس کے مداح خوش  
 ہیں، کہ اس نے دنیا فسخ کی، جمالک مستخر کئے، عالم پر سکھ بٹھایا، لیکن یہی واقعہ  
 دوسرے لفظوں میں یوں ہے کہ بڑی بڑی حکومتیں تباہ ہو گئیں، خاندان  
 کیاں کا تاج و تخت الٹ گیا، بڑے بڑے تاجدار خاک نشین ہو گئے، عرب  
 شاعر نے اسی بنا پر کہا تھا، فوائد قوم عند قوم مصائب،  
 ایرانی شعرا نے اس نکتہ کو زیادہ لطافت سے ادا کیا،

زمانہ گلشن عیش کرا بہ یغما داد  
 کہ گل بد اسن ما دستہ دستہ می آید  
 یعنی ہمارے دامن میں گلدستوں کا جوڑ ڈھیر لگا رہا ہے، تو کسی کا باغ عیش برباد ہو رہا ہے  
 عیش ایں باغ بانداڑہ یک تنگدلاست  
 کاش گل غنچہ شود تادل ما بکشتاید  
 اس باغ کا عیش ایک تنگ دل کے لیے کافی ہو سکتا ہے، کاش پھول کلی بن جاتا  
 کہ ہمارا دل کھلتا،

خواص مقبول عام نہیں ہو سکتے | یہ عجیب بات ہے کہ جو شخص جس قدر زیادہ فلسفی،  
 زیادہ محقق زیادہ نکتہ دار ہوگا، اسی قدر عوام میں کم مقبول ہوگا، اس کی وجہ  
 یہ ہے کہ ایک محقق جو بات کہتا ہے عوام کی سمجھ میں نہیں آ سکتی، اس لیے وہ اس  
 کی قدر نہیں کر سکتے بے شبہہ ایسی مثالیں بھی پائی جاتی ہیں کہ بڑے بڑے مجدد اور  
 رفارہ مقبول عام بھی ہوئے، لیکن ان کے مقبول ہونے کی وجہ ان کا اجتہاد  
 اور تحقیق نہ تھی، بلکہ ان میں کچھ اور اخلاقی اوصاف موجود تھے، جنہوں نے ان کو  
 مقبول عام بنایا، ورنہ کمال کی اصلی شان یہی ہے کہ عام لوگوں تک بار نہ پائے  
 ابن یسین کہتے ہیں

ہنرمند باشد بسان گسر      کہ ہر کس مراد در خریدار نیست  
 ہنرمند باید کہ باشد چو فیل      کہ اولاً لقی اہل بازار نیست  
 ہنرمند کی مثال ہاتھی کی سجا ہے کہ وہ بازار میں فروخت نہیں ہوتا،

مسئلہ جبر | جو لوگ اختیار کے قائل ہیں ان کا منہاٹے استدلال یہ ہے کہ انسان  
 کو خدا نے یہ اختیار دیا ہے کہ وہ دو متناقض کاموں میں سے جس کام کو چاہے  
 اختیار کرے، اس لیے انسان کو ارادہ اور اختیار حاصل ہے، اور اس لیے وہ مجبور  
 نہیں کہا جاسکتا لیکن اس کی تہ میں بھی غلطی ہے، بے شبہہ خدا نے انسان کو ارادہ  
 اور قدرت عطا کی ہے، لیکن اس ارادہ پر بھی وہ مجبور ہے، یعنی جب وہ کسی کام  
 کا ارادہ کرتا ہے، تو ایسے اسباب جمع ہوتے ہیں، کہ وہ اس کام کے ارادے پر  
 مجبور ہوتا ہے لوگوں نے یہ سمجھ کر کہ ہمارا نفس بد ہم کو برے کام کا حکم دیتا ہے  
 نفس بد کا نام نفسِ امارہ رکھا ہے، لیکن خود یہ نفسِ امارہ کس کا مامور ہے  
 ہر قرعہ کہ زد حکیم در بارہ ما      کردیم و نہ بود غیراں پیارہ ما  
 بے شکش نیست ہرچہ سرزد از ما      مامورہ اوست نفسِ امارہ ما

اکثر حکما اس سئلہ کے قائل ہیں یعنی انسان کی فطرت ہی ایسی ہے کہ اس سے گناہ سرزد ہوتے ہیں، ابلیس اور شیطان کوئی الگ چیز نہیں، ایک شاعر نہایت لطیف پیرایہ میں اس کو ادا کرتا ہے،

ابلیس چو در آدم و حوا انگریزیت .      بنشست و بہ ہای ہای بر خود بگریزیت  
وانگہ بزبان حال با آدم گفت      ابلیس تو من بگو کہ ابلیس کیست

یعنی ابلیس نے جب آدم اور حوا کو دیکھا تو بیٹھ کر اپنی حالت پر خوب روایا پھر زبان حال سے بولا کہ تمہارا ابلیس تو میں ہوں، میرا ابلیس کون ہے،

عالم میں شر نہیں ہے | انسان جب واقعاتِ عالم پر نظر ڈالتا ہے تو اس کو شبہہ پیدا ہوتا ہے کہ اس کا بنانے والا کوئی حکیم، عادل اور مدبر نہیں ہو سکتا، کیونکہ بہت سی چیزیں بے کار اور بے مصرف نظر آتی ہیں، بہت سی چیزیں صاف نظر آتی ہیں کہ مضر اور نقصان رساں ہیں، شیر، بھیر پیئے، سانپ، بچھو، بجز اس کے کہ لوگوں کو نقصان پہنچائیں، اور کس کام کے ہیں؟ سیلاب، زلزلے، پانی اور ہوا کے طوفان، ملک کے ملک برباد کر دیتے ہیں، جس سے نقصان کے سوا کوئی فائدہ نہیں ہوتا،

لیکن یہ شبہہ صحیح نہیں، عالم ایک نہایت وسیع اور بے پایاں سلسلہ موجودات کا نام ہے، اس میں انسان کے دائرہ علم میں جو حصہ آیا ہے وہ اتنا بھی نہیں جتنا سمندر میں سے ایک قطرہ، ایک قطرہ کی حالت دیکھ کر کوئی شخص سمندر کے فوائد اور نقصانات پر کوئی رائے لگائے تو کیونکر اعتبار کے قابل ہوگی، ہم ایک چیز کو اپنے لیے یا کسی گروہ کے لیے نقصان رساں سمجھتے ہیں، لیکن کل عالم صرف ہمارا نام نہیں، کار و بار عالم میں ایک شخص یا ایک گروہ کی مصلحت ملحوظ نہیں ہوتی، بلکہ تمام عالم کی مجموعی حالت کا اعتبار کیا جاتا ہے، ممکن ہے کہ جو چیز ہمارے لیے مضر ہے، مجموعی حالت کے لحاظ سے مفید ہو،

گر جہاں از یک جہت بیفائدہ است  
از جہت ہائے دگر پر عائدہ است  
جن یوسف عالمی را فائدہ  
گرچہ برا خواں عبت بد زائدہ



ہر کس کہ خلاص از بد و نیک خود است  
اندر ہمہ حال محوشاں احد است  
در چشم کسے کہ احوال است از ہستی  
جز آنچه موافق مراد است بد است



ہر خط دریں عالم افتاد و شکست  
ککش مکشم ہست و مرا ہیچ بدست  
سن نالہ کنناں و حکمت گوید بس  
جز کام تو ام مصلحتی دگر ہست



مادام کہ دست کس پہ ہر دے ہست  
کم راہ برد کہ غیر او بوجے ہست  
بر وقف مراد تو ازاں نیست فلک  
تا در یابی کہ جز تو موجودے ہست

یعنی آسمان اگر تمہارے اغراض و مقاصد کے موافق کام نہیں کرتا تو اس سے یہ ثابت ہوتا ہے کہ تمہارے سوا اور بھی موجودات ہیں، اور ممکن ہے کہ وہ باتیں ان کے مصالح کے لحاظ سے ہوں،

گاؤ خمدہ فائدہ چہ؟ در شکر ہست ہر جاں رایکے قوتے دگر

رہنما بھی نابلد ہیں | انسان ابتدائی حالت میں ہر شخص کی تقلید پر آمادہ ہو جاتا ہے، لیکن جس قدر تحقیق اور تلاش بڑھتی جاتی ہے، ثابت ہوتا جاتا ہے کہ جو رہ میر ہیں وہ بھی اصل حقیقت سے آشنا نہیں، پیش روی اور پس روی کا ایک وسیع سلسلہ جو نظر آتا ہے بالکل ایک بھیڑ یا چال ہے، اندھے اندھوں کے پیچھے چل رہے ہیں،

چند انکہ گاہ فی کسم می بیسند  
کوی چند بطون کویے چند اند  
میں جب قدر نظر دوڑاتا ہوں معلوم ہوتا ہے کہ چند اندھے چند اندھوں کے پیچھے چارے ہیں

پہلے خیال ہوتا ہے کہ علماء، قاضی، مفتی، آشنائے راز ہوں گے لیکن اصل حقیقت  
سے سب نا بلد ہیں،

گفتم کہ مگر قاضی و مفتی سنا اند  
چوں بر سرِ راہ آمدم دانستم  
در راہ طریقت و حقیقت بلدا ند  
کیں ہم سفران ہمہ چون نا بلدا ند

❦

ہر گم رہم افتاد بہ صحراے محبت  
دیدیم چون تو ہیودہ گردے و گزشتیم  
یعنی جب میرا گزر صحرائے معرفت میں ہوا تو میں نے دیکھا کہ رہنما بھی میری ہی طرح چکر لگا رہے  
ہیں اس لیے میں اس کو چھوڑ کر آگے بڑھا،

تقلید سے نجات | اکثر لوگ کسی مسئلہ یا رائے کے حسن و قبح کا معیار جمہور کو قرار  
دیتے ہیں، یعنی جو جمہور کی رائے ہو وہ صحیح ہے، اور جس طرف صرف ایک دو  
رائے ہوں، وہ غلط ہیں لیکن نکتہ دانوں کے نزدیک حالت اس کی بالکل برعکس  
ہے، جمہور کی رائے کا کسی طرف ہو جانا اس بات کی دلیل ہے کہ لوگوں نے خاص  
اپنے غور اور فکر سے کام نہیں لیا ہے، لوگوں کو جو کہتے سنا وہی خود بھی کہنے لگے، یہی  
بات ہے کہ ہر زمانے میں، ہر قوم میں، ہر مذہب میں جو مصلح، رفاہی اور باطنی فن  
گذرے ہیں، انھوں نے ہمیشہ جمہور کی مخالفت کی ہے، اور درحقیقت جمہور کی مخالفت  
کرنا ہی اجتہاد اور تحقیق اور رفاہی سیشن کی دلیل ہے، اس نکتہ کو راقم مشہدی  
نے یوں ادا کیا ہے،

ز بسکہ پیرویِ خلق گمراہی آرد  
نمی رویم براہے کہ کاروانِ فتنہ است  
چونکہ خلق کی پیروی گمراہی پیدا کرتی ہے، اس لیے ہم اس راستہ پر نہیں چلتے جس پر قافلہ گیا ہو،

ابن یسین کہتے ہیں،

تروفا صاں رسوم و عادات است

در جہاں ہر چہ می کنند عوام



مردوں کے لئے، اکثر لوگوں میں جن امور کے متعلق لڑائی جھگڑا اور نزاع رہتی ہے، ان جنگ و نزاع میں سے ایک یہ ہے کہ فلاں شخص اچھا تھا، یا بُرا، شیعہ، سُنی کے جھگڑے

زیادہ تر اسی پر مبنی ہیں، یہاں تک کہ اس پر سیکڑوں کتابیں تصنیف ہوئیں، اور ہوتی جاتی ہیں، نہایت افسوسناک اور عبرت انگیز لڑائیاں اس کی بدولت وجود میں آئیں، ہزاروں لاکھوں جانیں ضائع گئیں، آج بھی ہزاروں لاکھوں آدمی غیر ضروری بحث میں گرفتار ہیں، اسی بنا پر ایک عارف نے کہا،

سِرِّ حَقِّ كَيْ بَرْتُو كَرْدُو مَنجَلِی  
اے گرفتار ابو بکر و علی

ابن یسین نے اس مضمون کو شاعرانہ پیرائے میں ادا کیا ہے،

ہر کہ بازندہ از پے مردہ  
میکند جنگ سخت نادان است

یعنی جو زندہ شخص مردہ کے لیے جھگڑاتا ہے، سخت احمق ہے،

جو ہر عرض | عالم میں دو قسم کی چیزیں ہیں، جو ہر یعنی جو خود قائم ہیں، مثلاً درخت پہاڑ، زمین،

دوسرے جو خود قائم نہیں، بلکہ کسی اور چیز میں قائم ہیں، مثلاً خوشبو، بدبو، رنگ، ذائقہ کہ یہ چیزیں خود

نہیں پائی جاتیں، بلکہ کسی اور چیز میں ہو کر پائی جاتی ہیں، انکو عرض کہتے ہیں، ہمارے افعال اور حرکات

بھی اسی قسم میں داخل ہیں، اکثر حکما کے نزدیک جو ہر اصل ہے اور عرض اسکی فرع، اس مسئلہ پر

سی باتیں مبنی ہیں، مثلاً اہل مادہ کہتے ہیں، کہ مادہ پر مادہ کے سوا کوئی اور چیز اثر نہیں پیدا کر سکتی

اس بنا پر وہ اس بات کے قائل ہیں کہ عالم میں مادہ کے سوا اور کچھ موجود نہیں،

کیونکہ کوئی اور چیز موجود ہوتی تو اس کا اثر بھی ہوتا، ادراک اور خیال جس کو ہم

غیر مادی سمجھتے ہیں، یا تو موجود نہیں، یا ہیں تو وہ بھی مادہ ہی کی ایک قسم ہیں،

لیکن بعض حکما اس بات کے قائل ہیں کہ عالم یا جو ہر خود چند اغراض کا مجموعہ

ہے، چند اغراض جمع ہو جاتے ہیں تو ہم ان کو جو ہر کہتے ہیں، مولانا روم بھی قریب

قریب اسی مسئلہ کے قائل ہیں، وہ کہتے ہیں کہ تمام عالم کی علت اغراض ہیں، عالم

اعراض کا مجموعہ ہے، عرض بدل کر جو ہر ہو جاتا ہے،

جملہ اجزائے جہاں را بے عرض  
در نگر حاصل نہ شد جزا عرض  
جملہ عالم خود عرض بودند تا  
اندریں معنی بسیار ہل آئی  
چسیت اصل و مایہ ہر پیشہ  
جز خیال و جز عرض و اندیشہ

ان اشعار کا مطلب یہ ہے کہ عالم میں جس قدر جو ہر ہیں سب عرض سے پیدا ہوئے ہیں، مثلاً سجا جب ایک مکان کی تعمیر کا ارادہ کرتا ہے تو پہلے مکان کا نقشہ ذہن میں تصور کرتا ہے، یہ نقشہ کوئی مادی چیز نہیں، اس لیے جو ہر بھی نہیں لیکن یہی عرض ایک محسوس اور مادی مکان کی صورت اختیار کر لیتا ہے،

عقائد میں ایک بحث یہ ہے کہ انسان کے پُرے یا بھلے افعال عرض تھے، وہ فنا ہو گئے، اب ان کا دوبارہ وجود میں آنا کیونکر ہو سکتا ہے، مولانا روم فرماتے ہیں

ایں عرض ہا نقل شد لونِ دگر  
حشر ہر فانی بود کونِ دگر  
وقتِ محشر ہر عرض را صوٹے است  
صورتے ہر یک عرض را ویتے است  
تا مبدل گشت جو ہر زیں عرض  
چون پر ہیزے کہ زائل شد مرض  
گشت پر ہیز عرض جو ہر بہ ہمد  
شد دہان تلخ از پر ہیز شہد

یہ مسئلہ آج کل کی سائنس کے بھی مطابق ہے، حرکت ایک عرض ہے، جو خود قائم نہیں ہو سکتی، لیکن جب کوئی چیز نہایت تیز حرکت کرتی ہے تو آگ پیدا ہو جاتی ہے، موجودہ سائنس کی رو سے یہ آگ کہیں اور سے نہیں آئی، بلکہ وہی حرکت بدل کر آگ ہو گئی، اور چونکہ آگ ایک جو ہر ہے، اس لیے قطعاً ثابت ہو گیا کہ عرض بدل کر جو ہر ہو سکتا ہے،

اشیاء کی ہم جنسی انقلاب و کیمیائی تحقیقات سے ثابت ہوا ہے، کہ مرکبات میں دو قسم کے اجزا پائے جاتے ہیں، ایک وہ جو زندگی اور حیات کی قابلیت

دکھتے ہیں یعنی اگر زندہ اجسام میں شامل ہوں، تو انقلاب کیمیائی کی رو سے زندہ اجزا بنجائیں، مثلاً انسان یا جانور جو کچھ کھاتے ہیں، ان میں سے بعض اجزا جزو بدن ہو جاتے ہیں، اور زندہ اجزا بنجاتے ہیں، ان اجزاء کو اجزا حیات کہتے ہیں، دوسرے وہ اجزا ہوتے ہیں جن میں زندگی اور حیات کی صلاحیت نہیں ہوتی، وہ زندہ اجزاء سے مل کر بھی زندہ نہیں ہو سکتے، ان میں انقلاب کیمیائی پیدا ہو سکتا ہے، ان کو اجزاء میت کہتے ہیں، جو اجزا دوسری قسم کے اجزاء سے بدل سکتے ہیں، ان میں ایک قسم کا تجانس ہوتا ہے یہ تجانس صورتاً نہیں ہوتا، بلکہ ترکیب کیمیائی کی حیثیت سے ہوتا ہے،

اس مسئلہ کو مولانا روم نے نہایت وضاحت سے لکھا ہے، وہ اس مسئلہ کو اس نظر سے دیکھتے ہیں کہ انسان کو قوت قدسیہ کے ساتھ تجانس ہوتا ہے تو اس کے صفات بشری ملکوتی صفات سے بدل جاتے ہیں،

پھو آب وناں کہ جنس ما ز بود گشت جنس ما و اندر ما فرود

پانی اور روٹی ہماری ہم جنس نہ تھی، لیکن اب ہماری ہم جنس بن گئی

چوں تعلق یافت ناں بوالبشر نان مردہ زندہ گشت و باخبر

جب روٹی نے آدمی کے ساتھ تعلق پیدا کیا، تو مری ہوئی روٹی زندہ بن گئی اور

جاندار ہو گئی،

ناقص غذا کے کامل | یہ اصول تمام عالم میں جاری ہے کہ ادنیٰ چیزیں اعلیٰ چیزوں

کی غذا ہیں، مخلوقات کی ترتیب یہ ہے کہ سب سے کم رتبہ جمادات ہیں، پھر نباتات

پھر حیوانات، پھر انسان، ان میں جو اعلیٰ ہے ادنیٰ کو غذا بناتا ہے، اور اسی سے

اس کی زندگی قائم ہے، نباتات جس قدر ہیں مثلاً سبزہ، پودے، درخت، وہ

زمین کے اجزاء کو چوستے ہیں اور غذا بناتے ہیں، حیوانات نباتات سے بالاتر ہیں

اس لیے وہ نباتات کو کھاتے ہیں، انسان ان سے بھی اشرف ہے، اس لیے ان کو کھاتا ہے، مولانا روم فرماتے ہیں،

خلق بخشہ خاک و الطیفِ خدا  
تا خورد آب و بر وید صد گیا  
باز خاکے را بہ بخشہ خلق و لب  
تا گیا ہش را خورد و اندر طلب  
چوں گیا ہش خورد حیوان گشت  
گشت حیوان لقمہ انسان رفت

یہ اصول صرف مادیات میں نہیں بلکہ تمام اشیاء میں جاری ہے، ہر اعلیٰ چیز ادنیٰ کو فنا کر دیتی ہے اور اس پر غالب آجاتی ہے، تمام عالم اسی غالب و مغلوب کے اصول پر چل رہا ہے، اسی بنا پر مولانا روم فرماتے ہیں، ع جمہ عالم اکل و ماکول داں،  
معنوی چیزیں مثلاً مضامین خیالات، مذاہب مختلفہ، فلسفہ ہائے گونا گوں،  
مسائل علمی سب کا یہی حال ہے کہ اعلیٰ ادنیٰ کو فنا کر دیتے ہیں، ع

پس معانی را چو اعیان خلق با است

یعنی موجودات خارجی کی طرح، معانی کے بھی خلق ہیں

حقیقت رسی اور اس کے مدارج | انسان کو نیک و بد کی تمیز میں جو دھوکا ہوتا

ہے، اس وجہ سے ہوتا ہے کہ حقیقت رسی کے مدارج مختلف ہیں، فرض کرو، ایک سٹھائی میں زہر ہے، ایک شخص اس کی صورت سے سمجھ جاتا ہے کہ اس میں زہر کی آمیزش ہے، دوسرا سونگھ کر سمجھتا ہے، تیسرا اچھک کر چوتھا کھا کر، پانچواں ہر کا اثر دیکھ کر، چھٹا ہینوں کے بعد، یہی حالت نیک و بد کاموں کی ہے، ہرے کاموں کی برائی ارباب عرفان کو فوراً معلوم ہو جاتی ہے اس لیے وہ ابتدا ہی سے اس سے بچتے ہیں، دوسرے لوگ درجہ بدرجہ تجربہ اور نقصانات اٹھانے کے

بعد سمجھتے ہیں، یہاں تک کہ بد بخت لوگ مرتے مرتے بھی نہیں سمجھتے

مولانا اس نکتہ کو یوں بیان کرتے ہیں،

ایک ہر اندر شکر مضمحل بود  
چونکہ دید از دور اندر کشاکش  
واں دگر چون بر لب زنداں زند  
واں دگر چون ست بند کردد  
گرچہ نعرہ می زند شیطان کلاوا  
واں دگر را در بدن رسوا کند  
واں دگر را بعد مرگ از قعر گور  
واں دگر را بعد ایام و شہود

اپنی بے حقیقی | انسان جب کائنات اور مظاہر قدرت پر زیادہ غور کرتا ہے  
تو اس کو اپنا بے قدر اور بے حقیقت ہونا نظر آتا ہے، وہ دیکھتا ہے کہ بات بات  
میں وہ دوسری چیزوں کا محتاج ہے، ادنیٰ سے ادنیٰ چیز پر بھی اس کا پورا  
اختیار نہیں، اس کے ساتھ یہ بھی نظر آتا ہے کہ تمام چیزیں ایک قوت اعظم کے  
تحت میں کام کر رہی ہیں، اور ایک خاص نظام قائم ہے، غوررسی جس قدر  
زیادہ بڑھتی جاتی ہے، اسی قدر اپنی بے حقیقی اور قادر مطلق کے کمال کا یقین  
زیادہ بڑھ جاتا ہے،

چنداں کہ دریں دائرہ برمی گردم      نقصان خود و کمال او می بینم  
یہ سلسلہ اس قدر ترقی کرتا ہے کہ انسان، اور تمام چیزوں کا وجود، بالکل  
بیچ معلوم ہوتا ہے اور یہ وجدان طاری ہوتا ہے کہ جو کچھ ہے، وہی ایک ذات ہے،  
باقی چیزیں اس قابل نہیں،

کہ باہستیش نام ہستی بر بند

یہی خیال وحدت وجود کا ابتدائی ذہن ہے جو ترقی کر کے اس درجہ تک پہنچتا  
ہے کہ حقیقت میں اور کوئی چیز موجود نہیں، جو کچھ ہے وہی ہے،

ترک خودی سے جھگڑے سٹ جاتے ہیں | انسان میں جو اختلافات اور نزاعیں پائی جاتی ہیں، اکثر کی بنا خودی اور خود پرستی ہے، وہ دشمن سے اس لیے لڑتا ہے کہ اس کے آگے سر نہیں جھکانا، وہ نکتہ چینی سے اس لیے ناخوش ہوتا ہے کہ اس کے کمال پر حرف آتا ہے وہ دوسروں کی اس لیے تحقیر کرتا ہے کہ اس کی عظمت ثابت ہو، اس لیے انسان اگر خودی اور شخصیت سے باز آئے تو دوست دشمن آشنا بیگانہ، نیک و بد سب تفرقے سٹ جائیں، سحابی اسی نکتہ کو ادا کرتا ہے،

رفتم ز میان من ویکے شد دو جہاں دیوار فتاد آں سوی ایس سوی نما  
یعنی جب میں نے خودی چھوڑ دی تو تمام دنیا ایک ہو گئی جس طرح دیواریں گر جاتی ہیں تو اس رخ اور اس رخ میں تمیز نہیں رہتی،

اتحاد مذاہب | عرفائے نزدیک، اختلاف مذاہب کوئی چیز نہیں، جتنے مذاہب ہیں، سب برحق ہیں، سب کا مقصد ایک ہی ہے، تعبیر یا فہم میں غلطی ہو تو اس کے نتیجے پر کوئی اثر نہیں پڑتا، حیب سب ایک ہی کو ڈھونڈتے ہیں، ایک ہی کو چاہتے ہیں، ایک ہی کے طالب ہیں، تو نام کے اختلاف سے فرق نہیں پیدا ہوتا ہندو بت کو پوجتا ہے، لیکن یہ سمجھ کر نہیں کہ بت خود کوئی مستقل معبود ہے بلکہ اس نیت سے کہ اس میں مطلوب حقیقی کا پر تو ہے، یہ اس کی یاد کا ذریعہ ہے، اسی بنا پر حضرت سلطان ابو سعید ابو الخیر فرماتے ہیں،

سرفے تو بہر دیدہ کہ بیند نکو است نام تو بہر زباں کہ گویند خوش است

ایک اور شاعر کہتا ہے،

از یک چراغ کعبہ و تنجانہ روشن است در حیرت کہ دشمنی کفر و دین چراست

سحابی کہتا ہے،

حق فی گوید بگوش خالص دنیاں مقصد جو منم، چہ اختلاف است ایں

ہفتاد و فرقہ را طلبگاری کی است  
سوی دریاست یعنی ہرلی کہ بہت  
یعنی بہتر و فرقہ کا مطلوب ایک ہی ہے، جس طرح جتنے سیلاب ہیں سب ریا  
کی طرف جاتے ہیں،

بڑھاپے میں ترک ہو س  
ابن یحییٰ

چوں جامہ چرم میں شرم صحبت ناداں  
ذیرا کہ گراں باشد و تن گرم نہ داد  
از صحبت ناداں تبرت نیز بگویم  
خویشے کہ تو انگر شد و آندم نہ داد  
ذیں ہر دو تبر نیز شے را کہ بعالم  
باختہ خوٹ یزد دل نرم نہ داد  
دیں ہر سہ تبر نیز بگویم کہ چہ باشد  
پیرے کہ جوانی کند و شرم نہ داد  
طرز ادا کی بلاغت دیکھو، سب سے پہلے احمق کی برائی بیان کی، پھر کسا کہ احمق  
سے بڑھ کر وہ بادشاہ جس کے دل میں رحم نہیں، اور ان سب سے بڑھ کر تباؤں کہ  
بُرا کون ہے؟ پیرے کہ جوانی کند و شرم نہ داد

بات سوچ کر کہنا چاہئے  
ابن یحییٰ

سخن رفتہ و گراہ نیاید بہ زباں  
اول اندیشہ کند مرد کہ عاقل باشد  
تا زمانِ دیگر اندیشہ نباید کردن  
کہ چہرہ گفتم؟ و اندیشہ باطل باشد

بُرے آدمیوں کی صحبت سے بچنا چاہئے

گرچہ پاکی، تو اپلید کند  
ذرہ ابرنا پدید کند

با بدیاں کم نشیں کہ صحبت بد

آفتابے ہر ایں بزرگی را